

# Il-Ġurnal Uffiċjali

## tal-Unjoni Ewropea

C 277



Edizzjoni bil-Malti

### Informazzjoni u Avviżi

Volum 52

17 ta' Novembru 2009

<u>Avviż Nru</u>	<u>Werrej</u>	<u>Paġna</u>
I	<i>Riżoluzzjonijiet, Rakkomandazzjonijiet u Opinjonijiet</i>	
OPINJONIJIET		
<b>Il-Kumitat Ekonomiku u Soċjali Ewropew</b>		
<b>L-453 sessjoni plenarja tal-KTR fit-13 u l-14 ta' Mejju 2009</b>		
2009/C 277/01	Opinjoni tal-Kumitat Ekonomiku u Soċjali Ewropew dwar "Ir-riċerka u l-iżvilupp: appoġġ għall-kompetittività" .....	1
2009/C 277/02	Opinjoni tal-Kumitat Ekonomiku u Soċjali Ewropew dwar "L-impatt tal-ostakli legiżlattivi fl-Istati Membri għall-kompetittività tal-UE" (Opinjoni esploratorja mitluba mill-Presidenza Ċeka) .....	6
2009/C 277/03	Opinjoni tal-Kumitat Ekonomiku u Soċjali Ewropew dwar "Il-ħtieġa tal-edukazzjoni u t-taħriġ għal soċjetà tal-enerġija mingħajr karbonju" (opinjoni esploratorja) .....	15
2009/C 277/04	Opinjoni tal-Kumitat Ekonomiku u Soċjali Ewropew dwar "Lejn trasport marittimu u dak fuq l-ibhra interni aktar ekoloġiku" (opinjoni esploratorja) .....	20
2009/C 277/05	Opinjoni tal-Kumitat Ekonomiku u Soċjali Ewropew dwar "It-trasport bit-triq fl-2020: l-istennijiet tas-soċjetà ċivili organizzata" (opinjoni esploratorja) .....	25
2009/C 277/06	Opinjoni tal-Kumitat Ekonomiku u Soċjali Ewropew dwar "Il-Parteċipazzjoni tas-soċjetà ċivili fis-Shubija tal-Lvant" (opinjoni esploratorja) .....	30
2009/C 277/07	Opinjoni tal-Kumitat Ekonomiku u Soċjali Ewropew dwar "Il-parteċipazzjoni tas-soċjetà ċivili fl-implimentazzjoni tal-Pjanijiet ta' Azzjoni tal-PEV fil-pajjiżi tal-Kawkażu tan-Nofsinhar: l-Armenja, l-Azerbajġan u l-Ġeorgja" .....	37

Prezz: 7 EUR

(Ikompli fil-paġna ta' wara)

2009/C 277/08	Opinjoni tal-Kumitat Ekonomiku u Soċjali Ewropew dwar “Ir-Regjun tal-Baħar Baltiku: ir-rwol tas-soċjetà civili organizzata fit-titjib tal-kooperazzjoni reġjonali u d-definizzjoni ta’ strategija reġjonali” .....	42
---------------	--	----

### III Atti preparatorji

#### Il-Kumitat Ekonomiku u Soċjali Ewropew

##### L-453 sessjoni plenarja tal-KTR fil-13 u t-14 ta’ Mejju 2009

2009/C 277/09	Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Parlament Ewropew u tal-Kunsill li tirrevoka d-Direttivi tal-Kunsill 71/317/KEE, 71/347/KEE, 71/349/KEE, 74/148/KEE, 75/33/KEE, 76/765/KEE, 76/766/KEE u 86/217/KEE dwar il-metroloġija” COM(2008)801 finali – 2008/0227 (COD) .....	49
2009/C 277/10	Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Parlament Ewropew u tal-Kunsill dwar il-protezzjoni tal-annimali użati għal għanijiet xjentifiċi” COM(2008) 543 finali – 2008/0211 (COD) .....	51
2009/C 277/11	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Kunsill li jstabbilixxi sistema Komunitarja ta’ kontroll għall-iżgurar tal-konformità mar-regoli tal-Politika Komuni tas-Sajd” COM(2008) 721 finali – 2008/0216 (CNS) .....	56
2009/C 277/12	Opinjoni tal-Kumitat Ekonomiku u Soċjali Ewropew dwar “Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni – Nindirizzaw l-isfidi tad-deforestazzjoni u d-degradazzjoni tal-foresti sabiex niġġieldu t-tibdil fil-klima u t-telf tal-bijodiversità” COM(2008) 645 finali .....	62
2009/C 277/13	Opinjoni tal-Kumitat Ekonomiku u Soċjali Ewropew dwar “Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni – Strategija tal-UE għal żarmar aħjar tal-bastimenti” COM(2008) 767 finali .....	67
2009/C 277/14	Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Parlament Ewropew u tal-Kunsill dwar l-Istadju II ta’ rkupru tal-fwar tal-petrol waqt il-forniment tal-karburant tal-karozzi għall-passiġġieri fi stazzjonijiet tas-servizz” COM(2008) 812 finali - 2008/0229 COD .....	72
2009/C 277/15	Opinjoni tal-Kumitat Ekonomiku u Soċjali Ewropew dwar “Il-Prosposta għal Direttiva tal-Parlament Ewropew u tal-Kunsill dwar il-prestazzjoni tal-enerġija tal-bini” (riformulazzjoni) COM(2008) 780 finali – 2008/0223(COD) .....	75
2009/C 277/16	Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Kunsill li tobbliga lill-Istati Membri jzommu livell minimu ta’ hażniet taż-żejt mhux raffinat u/jew ta’ prodotti tal-petroleum” COM(2008) 775 finali – 2008/0220 (CNS) .....	81



## I

(Riżoluzzjonijiet, Rakkomandazzjonijiet u Opinjonijiet)

## OPINJONIJIET

## IL-KUMITAT EKONOMIKU U SOĊJALI EWROPEW

## L-453 SESSJONI PLENARJA TAL-KTR FIT-13 U L-14 TA' MEJJU 2009

**Opinjoni tal-Kumitat Ekonomiku u Soċjali Ewropew dwar “Ir-riċerka u l-iżvilupp: appoġġ għall-kompetittività”**

(Opinjoni esploratorja)

(2009/C 277/01)

Rapporteur: **is-Sinjura DARMANIN**

Nhar is-27 ta' Ġunju 2008, il-Presidenza Ċeka talbet lill-Kumitat Ekonomiku u Soċjali Ewropew ifassal opinjoni esploratorja dwar

*ir-riċerka u l-iżvilupp: appoġġ għall-kompetittività*

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar l-24 ta' April 2009. Ir-rapporteur kienet is-Sinjura Darmanin.

Matul l-453 sessjoni plenarja tiegħu li nżammet fit-13 u l-14 ta' Mejju 2009 (seduta tal-14 ta' Mejju 2009), il-Kumitat Ekonomiku u Soċjali Ewropew adotta din l-opinjoni b'mod unanimu.

**1. Konkluzjonijiet u rakkomandazzjonijiet**

1.1. Il-KESE jirrakkomanda li titfassal definizzjoni ġdida tal-kompetittività, u huwa tal-fehma li l-kompetittività għal perijodu twil ta' żmien m'għadhiex tista' tiġi kalkulata skont il-PGD biss iżda għandha tkun ibbażata fuq għadd ikbar ta' kriterji, fosthom is-sostenibbiltà soċjali, ekonomika u ambjentali. Il-KESE jemmen li fil-klima ekonomika tal-lum għandna nibdew niffokaw fuq il-kompetittività sostenibbli għall-ġejjieni.

1.2. Fuq il-bażi tal-idea li s-sostenibbiltà hija proċess u indikatur li qed jevolvi, il-KESE jahseb li l-innovazzjoni hija parti essenzjali mill-kompetittività sostenibbli, u għaldaqstant hija l-innovazzjoni li tista' tirfina dan il-proċess. Barra minn hekk, ir-riċerka u l-iżvilupp huma aspetti importanti hafna tal-proċess ta' innovazzjoni.

1.3. F'din l-opinjoni, il-KESE jidentifika għadd ta' fatturi li jxekklu l-approċċ tar-riċerka u l-innovazzjoni. Sabiex jinghelbu dawn il-problemi jinhtiegu kemm vizjoni għal perijodu twil ta' żmien kif ukoll l-investment għall-ġejjieni. Għaldaqstant, il-KESE

jirrakkomanda li jiġu adottati l-inizjattivi li ġejjin sabiex jittaffa kemm jista' jkun l-effett ta' dawn il-fatturi:

- L-armonizzazzjoni ta' opportunitajiet u programmi marbuta mal-innovazzjoni fl-Unjoni Ewropea. Bħalissa fl-UE teżisti firxa shiha ta' opportunitajiet biex iheggu l-innovazzjoni, iżda dawn l-opportunitajiet hafna drabi jkun sparpaljati u ma jkunux tassew koordinati. Għalhekk, il-KESE jemmen li għandu jkun hemm sforz akbar sabiex jiġi adottat approċċ koordinat għall-innovazzjoni kemm fil-Kummissjoni kif ukoll fil-korpi l-oħra li jiehdu hsieb il-programmi marbuta mal-innovazzjoni;
- It-tnaqqis kemm jista' jkun ta' informazzjoni żejda u l-holqien ta' mod iktar koerenti u sempliċi sabiex wiehed jikseb l-informazzjoni kollha u jsir jaf bl-opportunitajiet tal-innovazzjoni u r-riċerka. Il-KESE jiehu nota li saru sforzi biex titnaqqas l-informazzjoni sparpaljata żejda. Madankollu, għad hemm hafna xi jsir. B'mod partikolari għall-benefiċċju tal-SMEs, l-informazzjoni għandha tkun immirata, sempliċi, effettiva u koordinata;

- Investiment addizzjonali fis-sistemi edukattivi billi jissahhu programmi bhal Erasmus u Comenius, li jifthu l-aċċess tal-istudenti għall-edukazzjoni barra minn pajjiżhom. Il-KESE jemmen li l-istadju fundamentali li fih tista' ssir bidla fuq bażi permanenti huwa fl-edukazzjoni primarja u sekondarja. Għalhekk, l-oportunitajiet bhall-programmi msemmija hawn fuq huma element importanti fil-proċess edukattiv tal-istudenti;
- L-inkluzjoni tal-intraprenditorja bhala parti integrali tal-kurrikulu edukattiv. L-ispirtu intraprenditorjali huwa importanti kemm fil-qasam tar-riċerka kif ukoll fl-industrija. Għaldaqstant, din l-attitudni tkun tista' titrawwem jekk jiġi żgurat li s-sistema edukattiva tiffoka bis-shih fuq l-iżvilupp ta' mhuh intraprenditorjali;
- Għandha tittejjeb il-probabbiltà tas-sopravivenza ekonomika tal-intraprendituri żgħażaġh li jkunu qed jaħdmu fuq proċessi jew prodotti innovattivi bl-użu tat-teknoloġija avvanzata;
- L-iżvilupp ta' kundizzjonijiet tal-impjieg għar-riċerkaturi żgħażaġh mhux biss ta' livell dinjituż, iżda wkoll ta' livell li jiġbed l-aħjar nies lejn il-professjoni. Il-KESE jagħraf li l-kundizzjonijiet marbuta mal-professjonijiet tar-riċerka jistgħu jkunu differenti minn Stat Membru għal iehor, iżda jishaq li għandu jkun hemm sforz pan-Ewropew koordinat biex tiġi indirizzata din il-kwistjoni;
- L-impenn tal-Istati Membri kollha bhala partecipanti importanti fil-proċess tal-innovazzjoni biex b'hekk jiġi sfruttat il-potenzjal tal-UE-27 u mhux biss tal-partecipanti bl-iktar esperjenza fil-qasam tar-riċerka, l-iżvilupp u l-innovazzjoni;
- It-tishih tal-istrutturi li bis-saħha tagħhom isir skambju kostanti tal-esperjenzi bejn id-dinja akkademika u l-industrija.

1.4. Il-KESE jirrikonoxxi li r-riċerka u l-innovazzjoni mhumiex biss kwistjoni li tiġi ttrattata fl-universitajiet u d-dipartimenti speċjalizzati tal-kumpaniji, iżda kwistjoni li tolqot lil kulhadd. Hemm riżorsi enormi fin-nies kollha fuq il-post tax-xogħol, u l-kunċett "tal-innovazzjoni mmexxija mill-impjegati" għandu jiġi żviluppat aktar. Il-kunċett għandu jiġi kkunsidrat fil-kuntest tal-kooperazzjoni fuq il-post tax-xogħol, tat-tagħlim tul il-hajja u tal-hidma fil-kunsilli tax-xogħlijiet.

1.5. Il-KESE jemmen li l-Aġenda ta' Liżbona l-ġdida għal wara l-2010 m'għandhiex tinkludi biss mira li l-Istati Membri jinvestu fir-riċerka, l-iżvilupp u l-innovazzjoni, iżda wkoll mira li perċentwali mill-PGD imur għall-edukazzjoni għaliex dan, skont il-KESE, ihegġeġ l-innovazzjoni. Għalhekk, il-KESE jirrakkomanda li fl-Aġenda ta' Liżbona l-ġdida għal wara l-2010 għandu jkun hemm dawn il-miri li ġejjin:

- 7 % tal-PGD għall-edukazzjoni mill-primarja sal-edukazzjoni għolja;
- 1 % tal-PGD għar-riċerka u l-iżvilupp pubbliku;
- 2 % tal-PGD għall-investimenti privati fir-riċerka u l-iżvilupp.

1.6. Il-KESE jistqarr ukoll li fil-futur l-aktar pajjiżi u kumpaniji kompetittivi ser ikunu dawk b'livell għoli ta' produzzjoni sostenibbli, b'teknoloġija ġdida b'saħħitha u bi produzzjoni msejsa fuq livell għoli ta' ekoefċjenza. Il-KESE jirrakkomanda li l-UE tinkludi

l-ekoefċjenza fil-politiki tal-edukazzjoni, ir-riċerka u l-innovazzjoni, il-politika industrijali, il-politika tat-trasport, il-politika tal-enerġija u l-klima, il-politika soċjali u tal-impjieg, u li tappoġġja kooperazzjoni stretta u iktar b'saħħitha bejn id-diversi oqsma ta' politika.

1.7. Il-Kumitat jara periklu serju iehor minhabba l-kriżi finanzjarja u ekonomika attwali: hafna kumpaniji jistgħu jsibu ruħhom imġiegħla jnaqqsu l-attivitajiet ta' riċerka u żvilupp tagħhom u jieqfu jimpjegaw in-nies; b'hekk dawk li jiggradwaw mill-università jew mill-istituzzjonijiet ta' edukazzjoni għolja teknika ma jsibux xogħol. Għaldaqstant, il-Kumitat ihegġeġ lill-Kummissjoni u lill-Istati Membri biex proprju f'din is-sitwazzjoni ta' kriżi diffiċli jaħdmu kontra din it-theddida tal-qgħad fost ix-xjentisti u l-inġiniera żgħażaġh permezz ta' politika ta' reklutaġġ anticiklika fi hdan l-istituzzjonijiet tar-riċerka li jibbenefikaw mill-ghajnuna mill-Istat, u biex ikomplu jippromovu l-interess fl-istudji tekniċi u xjentifiċi.

## 2. Il-kompetittività

2.1. Fil-fehma tal-KESE huwa essenzjali li terġa' titnieda l-kompetittività tal-UE b'għazliet speċifiċi u b'hafna aktar riżorsi. Dan għandu jsir bil-partecipazzjoni shiha ta' kull kompetenza u struttura xjentifika u teknika minn madwar il-Komunità. Huwa biss bis-saħha ta' sinerġija effiċjenti bejn politika ta' innovazzjoni mmedija mill-ġdid u l-firxa shiha tal-politiki Komunitarji li l-Unjoni Ewropea tista' tirkupra u tibni s-sisien ta' mudell tal-iżvilupp ġdid li bis-saħha tiegħu tkun tista' tiżviluppa l-kapaċitajiet tal-esportazzjoni tagħha meta mqabbla mal-pajjiżi emergenti, li jistgħu jibbenefikaw minn spejjeż tax-xogħol baxxi.

2.2. Il-KESE jemmen li l-enfasi fuq il-kompetittività fl-Ewropa għandha tinfirex iktar u b'hekk m'għandhiex tiġi kkalkulata skont il-PGD tal-Istati Membri biss. Għaldaqstant, wiehed għandu jersaq lejn approċċ iktar olisitiku tal-kompetittività filwaqt li ssir enfasi fuq il-kompetittività sostenibbli. Hemm diversi miżuri li jistgħu jittiehdu biex tinkiseb tali kompetittività, u dawn jistgħu jintużaw bhala strumenti. Fil-fatt, id-dokument ta' referenza tal-proġett Paradiso (li sar mill-membri tal-Club of Rome) jippreżenta għadd ta' miżuri bhal dawn. Il-KESE jishaq li għandha tiġi adottata miżura ġdida li tqis l-istrumenti ezistenti. Din il-miżura l-ġdida għandha tindirizza dawn il-kunċetti li ġejjin: applikazzjonijiet soċjali sostenibbli, xenarji ekonomiċi sostenibbli u sostenibbiltà għall-pjaneta tagħna.

2.3. Fil-kuntest tar-reċessjoni fid-dinja industrijalizzata u l-prospetti negattivi għall-ekonomija tal-UE, il-Kumitat behsiebu jgħin fl-identifikazzjoni tar-reazzjonijiet mehtieġa biex tingheleb din il-kriżi. Għalhekk, il-KESE jilqa' l-proposta tal-Presidenza Ċeka biex ihejji opinjoni esploratorja dwar ir-riċerka u l-iżvilupp: appoġġ għall-kompetittività.

2.4. Il-Kumitat huwa konvint li l-intrapriżi li jkunu jistgħu jikkompetu fis-swieq ta' prodotti tradizzjonali ta' kwalità għolja u ta' teknoloġija avvanzata biss jistgħu johorġu bhala protagonisti, u jirkupraw malajr, minn fażi negattiva bhal dik li għaddejjin minnha bhalissa. L-uniku mezz biex jithares il-gejjieni huwa permezz ta' impenn imsaħħaħ fir-riċerka u l-innovazzjoni. Huwa ċar li dawk li investew fir-riċerka fil-passat issa għandhom l-istrutturi u r-riżorsi umani adatti u għaldaqstant għandhom probabbiltà oghla li jegħlbu l-kriżi qabel u b'iktar suċċess minn dawk li ma tawx kas dan l-impenn.

### 3. Ir-riċerka, l-iżvilupp u l-innovazzjoni

3.1. Il-KESE jagħraf li r-riċerka u l-iżvilupp jixprunaw l-innovazzjoni. L-innovazzjoni industrijali għandha tiġi indirizzata matul dan il-perijodu partikolarment sensitiv li għad-dejja minnu l-Ewropa bħalissa. Bħala reazzjoni għat-tnaqqis fl-attività ekonomika u r-reċessjoni dejjem tikber, il-KESE jemmen li huwa essenzjali li l-proċess innovattiv jingħata spinta 'l quddiem bil-ghan li l-progress isir "fattur ġenwin tal-kompetittività", ibba-żat fuq pilastru fundamentali li jkunu jistgħu jagħtu l-hajja mill-ġdid lis-sistema industrijali Ewropea b'mod effettiv billi jagħmlu użu attiv mill-vantaġġi li jipprovdi suq intern akbar. Dawn il-pilastru huma:

- ir-riċerka, l-innovazzjoni u l-intraprenditorija;
- l-appoġġ għall-investimenti; u
- impenn imsaħħah u mġedded għat-taħriġ.

3.2. Jidher ċar li l-UE għamlet sforzi konsiderevoli fil-qasam tar-riċerka u l-innovazzjoni. Minkejja dan, billi l-kriżi hija wahda serja hafna, hemm bżonn iktar investiment. Il-KESE jixtieq jara iktar sforzi għall-kummerċjalizzazzjoni tar-riżultati tal-innovazzjoni li nkisbu permezz tal-programmi ta' riċerka. Barra minn hekk, il-KESE huwa favur iktar trasparenza fil-proċess tal-allokazzjoni tal-fondi u fil-proċess tal-evalwazzjoni.

3.3. Il-Pjan Ewropew għall-Irkupru Ekonomiku tal-Kummissjoni Ewropea jipprovdi iktar stimulu għall-innovazzjoni. Dan jidher ċar mill-allokazzjoni tal-fondi għall-Green Cars Initiative (l-inizjattiva ekoloġika għall-karozzi), l-inizjattiva tal-bini effiċjenti fl-użu tal-enerġija (Energy Efficient Buildings Initiative), u l-inizjattiva tal-Fabbriki tal-Futur. Dawn kollha huma intiżi biex jstimulaw ir-riċerka f'dawn it-tliet oqsma li ntlaqtu minn din il-kriżi ekonomika.

3.3.1. L-Ewropa investiet hafna fl-istrutturi li jippromovu r-riċerka u l-iżvilupp teknoloġiku (RŽT) u l-evidenza ta' dan tin-sab fl-istrutturi u l-programmi tad-diversi sistemi centrali, nazzjonali u reġjonali.

### 4. It-triangolu tal-għarfien

4.1. Huwa ċar li sabiex jiġi garantit livell effettiv ta' innovazzjoni u RŽT fl-industrija, it-tliet komponenti tat-triangolu tal-għarfien għandhom jintużaw b'mod effettiv fil-proċess kollu.

4.2. Fil-fehma tal-Kumitat, wiehed mill-għanijiet fundamentali ser ikun li jinkiseb livell għoli ta' kooperazzjoni bejn ir-riċerka pubblika u dik privata, l-istudji universitarji u l-industrija. Dan jidher li huwa essenzjali biex jinholoq ċirku virtuż għall-kompetittività Ewropea.

4.3. Dan l-aħhar għet adottata opinjoni speċifika dwar dawn it-temi bl-isem ta' "Il-kooperazzjoni u t-trasferiment tal-għarfien bejn l-organizzazzjonijiet ta' riċerka, l-industrija u l-SMEs – pre-rekwiżit importanti għall-innovazzjoni" (INT/448). L-iskop ta' din l-opinjoni huwa li ssir analiżi bir-reqqa tal-istadju attwali fuq il-bażi tar-riżultati miksuba u l-perspettivi għall-ġejjieni, filwaqt li tingħata attenzjoni lill-ostakli li jridu jitnehhew permezz tat-trasferiment rapidu u effiċjenti tal-għarfien bejn żewġ oqsma li ilhom wisq 'il bogħod minn xulxin mingħajr ma jikkomunikaw.

4.4. Fil-qafas tal-kooperazzjoni bejn ix-xjenza u l-industrija, il-KESE appoġġja u laqa' t-twaqqif ta' konsorzji ta' riċerka ffinanzjati b'mod kongunt minn fondi pubbliċi u privati, bħall-iskema proposta dan l-aħhar tal-Inizjattivi Teknoloġiċi Kongunti (ITK), li l-Kumitat laqa' b'mod pożittiv, u talab li tiġi implimentata u applikata b'mod wiesa' mill-aktar fis possibbli (1). Il-Kumitat tkellem favur l-estensjoni ta' dawn l-inizjattivi biex jinkludu setturi oħrajn, billi dawn mhux biss jiddefinixxu s-shubijiet pubbliċi/privati u l-allokazzjoni ugħali tar-riżorsi sa mill-bidu nett iżda joffru wkoll lill-istrutturi universitarji, iċ-ċentri ta' riċerka pubbliċi u privati u l-korpi xjentifiċi rappreżentattivi l-possibbiltà li jsiru membri ta' dawn l-intrapriżi.

4.5. F'dan l-istadju, il-KESE jixtieq itenni t-talba urġenti tiegħu – li kien għamel f'opinjoni preċedenti (INT/335) – li jinholoq strument attiv għall-koordinazzjoni u l-konsolidazzjoni tar-relazzjonijiet bejn id-dinja akkademika u n-negozju, li diġà ġie identifikat mill-Istitut Ewropew tat-Teknoloġija (EIT). Il-Kumitat iqis li dan l-Istitut għandu jibda jahdem b'mod shih mill-iktar fis possibbli billi jingħata r-riżorsi finanzjarji u umani meħtieġa.

4.6. Il-KESE jemmen li r-rwol msemmi hawn fuq tal-koordinazzjoni Komunitarja fil-qasam tat-teknoloġija, permezz ta' kooperazzjoni ġenwina u interface bejn l-universitajiet u l-industrija, huwa wiehed essenzjali. Dan huwa l-fattur deċiżiv għall-iżvilupp tat-tip ta' prodotti u proċessi innovattivi li huma essenzjali għall-kompetittività tas-sistema industrijali tal-UE.

### 5. Il-fatturi li jxekklu l-adozzjoni effettiva tar-riċerka u l-iżvilupp għall-innovazzjoni

5.1. Sabiex ikollna stampa iktar preċiża tal-pożizzjoni attwali tal-Ewropa fil-kamp tal-innovazzjoni, hemm bżonn nanalizzaw il-fatturi li bħalissa qed ixekklu l-istimuli tal-innovazzjoni.

5.2. Il-KESE jidentifika għadd ta' fatturi ta' dan it-tip li tradizzjonalment jistgħu jiġu deskritti kif ġej:

- l-istituzzjonijiet edukattivi għandhom inqas tendenza li jhegġu liż-żgħażaġh biex jagħzlu karrrieri fir-riċerka;

(1) ĠU C 204, 9.8.2008, p. 19; ĠU C 44, 16.2.2008, p. 11; ĠU C 44, 16.2.2008, p. 15; ĠU C 44, 16.2.2008, p. 19; ĠU C 44, 16.2.2008, p. 22.

- il-kundizzjonijiet hżiena tar-riċerkaturi żgħażaġh meta mqabbla ma' dawh ta' riċerkaturi żgħażaġh f'pajjiżi oħra bhall-Istati Uniti u ma' professjonijiet oħra ftit li xejn jiġbdu riċerkaturi żgħażaġh tajbin lejn il-professjoni;
- l-istituzzjonijiet tar-riċerka ma tantx huma aġġornati dwar il-htigijiet ekonomiċi tal-industrija;
- l-industrija mhux bilfors tisfrutta l-opportunitajiet ta' innovazzjoni identifikati mill-istituzzjonijiet tar-riċerka.

### 5.3. Il-KESE dahal aktar fil-fond u identifika xi fatturi oħra:

- m'hemmx biżżejjed stimuli u taħriġ fl-intraprenditorija fil-kultura Ewropea, u dan jibda mill-iskejjel Ewropej; għalhekk l-appoġġ għall-intraprendituri żgħażaġh u l-prekondizzjonijiet ekonomiċi u l-opportunitajiet tal-kumpaniji ż-żgħar b'teknoloġija avvanzata li jirnexxu fl-ewwel hames snin huma żgħar hafna u b'hekk mhumiex stimolanti biżżejjed;
- jista' jkun li l-kultura akkademika ma twassalx għat-tip ta' riċerka li tippromovi l-kompetittività;
- jista' jkun li l-kultura industrijali ma twassalx għall-esplorazzjoni tal-bidla u l-proattività;
- inqas parteċipazzjoni fi programmi ta' innovazzjoni u fir-riċerka u l-iżvilupp min-naħa ta' xi Stati Membri tal-UE, partikolarment it-12-il Stat Membru li ssiehu dan l-aħhar.

## 6. Fattur essenzjali għall-innovazzjoni u l-kompetittività: it-taħriġ vokazzjonali

6.1. Sabiex il-programmi u l-prijoritajiet stabbiliti fil-livell Komunitarju jissarrfu f'kompetittività ta' livell għoli jinhtiegu riżorsi umani ta' livell professjonali għoli li jinkisbu permezz ta' opportunitajiet ta' taħriġ li mill-inqas ikunu ekwivalenti għall-ogħla standards internazzjonali.

6.2. Il-kapital uman huwa tabilhaqq l-iktar riżors importanti għar-riċerka u l-iżvilupp. Sa mill-bidu tagħha l-Unjoni Ewropea dejjem irrikonoxxiet il-bżonn li l-edukazzjoni u l-kultura tagħmel parti mill-proċess ta' integrazzjoni Ewropea. L-Artikolu 127 tat-Trattat ta' Ruma (l-Artikolu 150 tat-TKE) jistipula li: "il-Komunità għandha timplimenta politika ta' taħriġ vokazzjonali, li għandha tappoġġa u tissupplimenta l-azzjoni tal-Istati Membri, filwaqt li tirrispetta għalkollox ir-responsabbiltà tal-Istati Membri għall-kontenut u l-organizzazzjoni tat-taħriġ vokazzjonali."

6.3. Sas-snin tmenin kien hemm bosta stqarrijiet ta' intenzjoni iżda fil-prattika ftit li xejn ittiehdu azzjonijiet b'rabta mat-taħriġ vokazzjonali. Il-folja nqalbet meta dahlet il-Eurydice, in-netwerk uffiċjali għall-ġbir, monitoraġġ u tqassim tal-informazzjoni dwar is-sistemi u l-politiki edukattivi fl-Ewropa. Fl-1985 giet stabbilita bażi legali għall-politika tal-edukazzjoni u fiha l-kuncett ta' "taħriġ vokazzjonali" gie interpretat b'mod generali biex ikopri kull forma ta' taħriġ li jhejji lil dak li jkun għal professjoni, senġha jew impjeg, inkluża l-edukazzjoni għolja.

6.4. Dan jista' jitqies bħala l-istadju li fih it-taħriġ sar prijorità għall-politiki Komunitarji u b'hekk wassal għall-ewwel programmi Komunitarji fil-qasam (COMETT, ERASMUS, LINGUA għall-edukazzjoni għolja u PETRA, EUROTECNET u FORCE għat-taħriġ vokazzjonali).

6.5. L-impatt ta' dawn il-programmi fuq ir-rwol tat-taħriġ fil-livell Komunitarju nistgħu narawh, pereżempju, permezz tal-programm ERASMUS li, minkejja xi ostakli inizjali minn ċerti Stati Membri, matul għoxrin sena wassal sabiex kważi 1 500 000 żaġhżuġh u żaġhżuġha u 250 000 għalliem iqtatgħu perijodu ta' żmien jitgħallmu jew jgħallmu f'università barra minn pajjiżhom, u dan halla impatt pożittiv fuq il-progress tal-proċess kollu tal-integrazzjoni Ewropea.

6.6. Wara perijodu twil li fih tressqu bosta proposti dwar il-livelli kollha ta' taħriġ – mill-iskola primarja sal-Università – fl-Istrateġija ta' Liżbona, f'Marzu 2000, il-Kunsill Ewropew stabbilixxa l-għan strateġiku li l-Unjoni Ewropea ssir "l-aktar ekonomija kompetittiva u dinamika fid-dinja, ibbażata fuq l-għarfien". Fl-2002 il-Kunsill Ewropew ta' Barcellona reġa' stqarr dan ir-rwol importanti u stabbilixxa l-mira li s-sistemi tal-edukazzjoni u t-taħriġ Ewropej isiru "referenza ta' kwalità dinjija sal-2010".

6.7. Il-KESE jagħraf li karriera fir-riċerka tista' ssir biss minn żgħażaġh b'hiliet partikolari; għaldaqstant dan it-tip ta' persuni għandhom jinġibdu lejn din il-professjoni. Ir-riċerkaturi, l-universitajiet u s-soċjetà investew fl-akkwist u l-iżvilupp tal-għarfien speċjalizzat. Għalhekk huwa kruċjali li l-investment ma jsirx għalxejn. Barra minn hekk, hemm bżonn li l-finanzjament tal-istituzzjonijiet tar-riċerka jiġu ppjanat għal perijodu twil ta' żmien. Dawn l-inċentivi diġà ġew deskritti f'opinjoni oħra tal-KESE (2).

## 7. Mill-perspettiva tal-SMEs

7.1. Jeżistu ostakli oħra fil-livell tal-SMEs, u l-KESE jemmen li dak prinċipali huwa l-fatt li l-SMEs m'għandhomx riżorsi biżżejjed biex jinvestu fir-riċerka u jisfruttaw l-ideat u l-opportunitajiet innovattivi għar-riċerka. Hemm tipi differenti ta' opportunitajiet iżda l-abbundanza ta' informazzjoni u opportunitajiet fiha nni-fisha hija ostaklu iehor għaliex tgerrex lin-nies.

7.2. Madankollu, il-KESE jtenni kemm hu importanti li jinholq kuntest favorevoli għall-parteeipazzjoni diretta tal-SMEs fl-inizjattivi Komunitarji ta' riċerka u innovazzjoni – kif inhu stabilit fl-azzjonijiet importanti tal-programm tal-"Kapacitajiet" tas-Seba' Programm Qafas – billi hemm hafna minnhom u huma importanti għall-holqien ta' impjegji godda.

(2) ĠU C 110, 30.4.2004, p. 3.

7.3. Il-partecipazzjoni tal-SMEs hafna drabi tkun diffiċli minhabba n-nuqqas ta' proċeduri adatti għad-daqs tagħhom li, flimkien man-nuqqas ta' kapital riskjuż mehtieg fil-fażi tal-bidu, jikkostitwixxi r-raġuni prinċipali għalfejn isibuha diffiċli li jiehdu sehem. Fil-fatt, filwaqt li l-intrapriži l-kbar għandhom uffiċċji strutturati sew u l-informazzjoni neċessarja biex iressqu t-talbiet għall-fondi tal-programmi, l-intrapriži ż-żgħar hafna drabi jiddeċiedu li ma jressqux it-talbiet tagħhom meta jiffaċċjaw il-burokrazija eċċessiva involuta biex issir talba, jithejja kuntratt u fil-ġestjoni amministrattiva sussegwenti.

7.4. Minhabba dawn il-fatturi kollha huwa diffiċli li jinkiseb l-għan strateġiku li jidher fl-opinjoni kollha tal-KESE dwar ir-rwol partecipatorju tal-SMEs, minkejja li dawn il-kumpaniji għandhom potenzjal immens fil-qasam tal-innovazzjoni. Il-KESE mill-ġdid isejjah għas-semplifikazzjoni tar-regoli mehtieġa għall-partecipazzjoni tal-SMEs. Dawn għandhom potenzjal kreattiv konsiderevoli u jikkostitwixxu preżenza fundamentali billi jinsabu qrib l-istennijiet u d-domandi tas-soċjetà ċivili biex jinholqu prodotti ġodda.

## 8. Kummenti oħra

8.1. L-impenn fir-riċerka u l-innovazzjoni huwa komponent essenzjali ta' kull ekonomija moderna, però ma nistgħux ninsew li l-proċess stess għandu jkun ibbażat fuq produzzjoni ekoloġika, protezzjoni rigoruża tal-valuri tagħna u difiża soda tal-mudell soċjali Ewropew.

8.2. Sabiex politika ġdida msejsa fuq ir-riċerka u l-innovazzjoni ssir realtà u twassal sabiex is-sistema Ewropea terġa' ssir kompetittiva meta mqabbla ma' ekonomiji avvanzati u ma' pajjiżi li l-ekonomija tagħhom għadha qed tiżviluppa, jehtieg li nidhlu għal impenn strateġiku u nżidu r-riżorsi b'mod sostanzjali, kemm dawk umani kif ukoll dawk ekonomiċi, sabiex l-Ewropa tkun tista' tilhaq livell għoli ta' eċċellenza xjentifika globali.

8.3. Il-KESE jishaq ukoll li l-prerekwiżit għall-innovazzjoni u l-kompetittività huwa t-taħriġ vokazzjonali u l-edukazzjoni adatti li jiġu organizzati mill-istituzzjonijiet tat-taħriġ – mill-iskola primarja sal-università – sabiex iż-żgħażaġh jithajru għal karriera fix-xjenza. Dan jigarantixxi li jkun hemm riżorsi umani b'livell għoli ta' professjonalizmu u motivazzjoni permezz tal-opportunitajiet tat-taħriġ tal-ogħla standards internazzjonali.

8.4. Il-Kummissarju Ewropew għall-Affarijiet Ekonomiċi, Joaquín Almunia, ipprova d-data dwar "it-tbassir ekonomiku intermedju" lis-27 Stat Membru u din kienet inkwetanti għall-aħħar. It-tbassir jikkonferma li l-Ewropa qed tiffaċċja reċessjoni serja, bi tnaqqis medju tal-PGD ta' 1,8 %. Fil-każ tal-pajjiżi taż-żona tal-euro, it-tbassir huwa daqstant iehor inkwetanti għal

dawk il-pajjiżi li minn dejjem mexxew l-ekonomija Ewropea, bħall-Ġermanja (- 2,3 %). L-Irlanda ntlaqet serjament mill-kriżi finanzjarja (- 5 %), kif intlaqtu wkoll Spanja, l-Italja (- 2 %) u Franza (- 1,8 %). Skont dan it-tbassir, it-tnaqqis fil-PGD Ewropew ser ikollu effett diżastruż fuq l-impjeggi; ir-rata tal-qgħad se titla' għal 8,2 % u se jintilfu 3,5 miljun impjieg, u d-defiċit ta' 12 minn 27 Stat Membru ser ikun oghla mil-limitu ta' 3 % stabbilit fit-Trattat ta' Maastricht, b'rati oghla fl-Irlanda (11 %), Spanja (6,2 %) u Franza (5,4 %).

8.5. Din id-data tirreferi għal Jannar 2009, iżda diġà tidher 'il bogħod mir-realtà attwali. Il-Kummissarju diġà tkellem dwar din il-kwistjoni f'diversi okkażjonijiet, u wissa dwar id-deterjorazzjoni gradwali u kontinwa tal-ekonomija u dwar il-fatt li sal-2010 ser jintilfu 6 miljun impjieg. Waqt diskors fil-KESE, il-Kummissarju Almunia sqarr li, skont l-iktar data reċenti, it-tbassir ekonomiku għal Jannar li għadda ser ikollu jiġi rivedut b'aktar tnaqqis.

8.6. Sabiex jitkejlu id-diskrepanza li għadha teżisti u d-distakk mill-mira mehtieġa għall-irkurpu ekonomiku fil-livell Komunitarju, kulma għandna naghmlu huwa li nqabblu l-investimenti li saru fl-Ewropa ma' dawk li saru fl-Istati Uniti. Fl-Istati Uniti sar investiment konsistenti ta' 3 % tal-PGD fir-riċerka, filwaqt li fl-Unjoni Ewropea sar investiment ta' 2 % biss, u xi Stati Membri għandhom 'il bogħod hafna mill-mira ta' 3 % stabbilita fl-Istrateġija ta' Liżbona. U llum il-ġurnata, f'dan il-perijodu l-ġdid ta' reċessjoni, anke din il-mira tidher insuffiċjenti għalkollox f'termini kwantitattivi.

8.7. Din l-istampa tant negattiva turi ċar u tond kemm l-Ewropa għadha lura u kemm għad hemm b'żonn isir sforz biex jerga' jinkiseb livell għoli biżżejjed ta' kompetittività f'xena industrijali internazzjonali li qed tinbidel b'rata mghaġġla, l-iktar minhabba l-ekonomiji emergenti.

8.8. Għaldaqstant, l-Ewropa għandha tkun taf tisfrutta r-riżultati pożittivi mill-investiment fl-għarfien (ir-riċerka u l-iżvilupp, l-edukazzjoni, it-taħriġ vokazzjonali) sabiex issir aktar kompetittiva, u għandha tisfrutta wkoll it-tkabbir tal-ekonomiji industrijalizzati u tavvanza f'dik id-direzzjoni.

8.9. Ir-rapporti juru li l-kumpaniji jibbenefikaw iktar mir-riċerka tagħhom jekk jikkooperaw mal-impjegati, jiżviluppaw il-kompetenzi tagħhom u jorganizzaw il-post tax-xogħol b'tali mod li l-ideat tal-impjegati jkun jistgħu jiġu żviluppati u jsiru l-politika tal-kumpanija.

8.10. L-innovazzjoni mmexxija mill-impjegati poġġiet lill-kumpaniji f'qagħda aħjar, iffrankatillohom hafna flus u saħħatillohom il-kompetittività tagħhom. Dan il-kuncett, li għandu jiġi appoġġjat, jista' jkun siewi meta ngħidu li aħjar naħdmu b'mod aktar intelligenti milli naħdmu aktar.

Brussell, l-14 ta' Mejju 2009

*Il-President*  
tal-Kumitat Ekonomiku u Soċjali Ewropew  
Mario SEPI

**Opinjoni tal-Kumitat Ekonomiku u Soċjali Ewropew dwar “L-impatt tal-ostakli legiżlattivi fl-Istati Membri għall-kompetittività tal-UE”**

(Opinjoni esploratorja mitluba mill-Presidenza Ċeka)

(2009/C 277/02)

Rapporteur: **is-Sur Joost van IERSEL**

F'ittra datata s-27 ta' Ġunju 2008, is-Sur Alexandr Vondra, id-Deputat Prim Ministru responsabbli għall-Affarijiet Ewropej, f'isem il-Presidenza Ċeka tal-Kunsill, talab lill-Kumitat Ekonomiku u Soċjali Ewropew biex ifassal opinjoni esploratorja dwar

*l-impatt tal-ostakli legiżlattivi fl-Istati Membri fuq il-kompetittività tal-UE.*

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar l-24 ta' April 2009. Ir-rapporteur kien is-Sur van Iersel.

Matul l-453 sessjoni plenarja tiegħu li nżammet fit-13 u l-14 ta' Mejju 2009 (seduta tal-14 ta' Mejju), il-Kumitat Ekonomiku u Soċjali Ewropew adotta din l-Opinjoni b'198 vot favur, 4 voti kontra u 10 astensjonijiet.

## 1. Konkluzjonijiet u rakkomandazzjonijiet

1.1. Is-Suq Intern bhala għan politiku ġenerali li jstimola t-tkabbir ekonomiku u l-impjiegi, u li johloq żvilupp sostenibbli, jinsab fil-qalba tal-proċess ta' integrazzjoni Ewropea. Is-Suq Uniku rrexxa hafna fis-sens li nehha għadd kbir immens ta' ostakli legiżlattivi għall-benefiċċju taċ-ċittadini u l-konsumaturi, l-intrapriżi u s-soċjetà b'mod ġenerali <sup>(1)</sup>. F'dan il-kuntest, l-istat tad-dritt huwa prinċipju essenzjali.

1.2. Iżda għall-kuntrarju ta' dak li spiss jinghad li s-Suq Intern huwa komplut, id-dinamika ekonomika tehtieg sforzi kontinwi biex jinholqu Suq Uniku ġenwin għall-atturi ekonomiċi pubbliċi u privati madwar l-UE. Barra minn dan, il-legiżlazzjoni tal-UE għadha mhix biżżejjed biex tkopri oqsma importanti bħal dawk tal-finanzi u l-enerġija. Meta titqies is-sitwazzjoni attwali, hemm bżonn urġenti ta' qafas legali effettiv għas-settur finanzjarju.

1.3. Fl-aġħar recessjoni fl-istorja moderna u krizi sistematika fis-swieq finanzjarji, l-irkupru tal-fiduċja u l-kunfidenza huma kruċjali. Sabiex tissolva din il-krizi, il-politiki ta' bhalissa jridu jifasslu mill-ġdid, l-iktar fis-settur finanzjarju. Sabiex jinghelbu r-riskji tal-protezzjoniżmu u tan-nazzjonalizzazzjoni mill-ġdid tal-politiki u biex jiġu mħarsa s-swieq miftuħa fl-UE u lil hinn minnha, jehtieg li l-UE tiehu direzzjoni politika ċara mill-aktar fis. Il-KESE jitlob impenn sod u kontinwu min-naħa tal-Kunsill u l-Istati Membri kontra l-protezzjoniżmu u l-frammentazzjoni tas-suq.

1.4. Miżuri li jittiehdu biex itaffu l-impatt tal-krizi, bħall-intervenzjoni diretta mill-Istat fil-banek jew il-proprietà statali tal-banek kif ukoll l-istimuli fiskali u finanzjarji speċifiċi, minkejja li huma mehtieġa fil-krizi attwali, ma jridux ifixklu l-għanijiet miftuħa fl-UE għall-perijodu medju u fit-tul, jew jheddu kundizzjonijiet qafas eżistenti li kienu ta' suċċess, inklużi r-regoli li japplikaw għall-ghajnuna għas-salvataġġ u r-ristrutturar. Inkella tinholoq il-possibbiltà ta' distorsjonijiet kbar fil-kompetizzjoni. Fl-istess hin huwa importanti li nitgħallmu mill-krizi liema regolamenti u miżuri finanzjarji għandhom jiġu implimentati bħall-iżvilupp sostenibbli fuq perijodu fit-tul.

1.5. It-tnaqqis f'daqqa ta' bhalissa fl-attività ekonomika jehtieg ambjent robust, rezistenti u ġust għan-negozju u l-haddiema Ewropej sabiex jiġi promoss it-tkabbir ekonomiku, l-innovazzjoni, il-holqien tal-impjiegi, il-progress soċjali u l-iżvilupp sostenibbli. L-Aġenda ta' Liżbona-Göteborg <sup>(2)</sup> għadha fundamentali għat-tkabbir u l-impjiegi u biex tiġi promossa l-vitalità u l-innovazzjoni fl-UE u fid-dinja.

1.6. F'dan ir-rigward, legiżlazzjoni aħjar u l-inizjattivi kollha relatati fil-livell tal-UE, il-kwalità tat-traspożizzjoni korretta, u l-infurzar fil-livell tal-Istati Membri u dak reġjonali huma ta' importanza kbira. L-atturi ewlenin, jiġifieri l-Kummissjoni, il-Parlament Ewropew, il-Kunsill u l-Istati Membri nfushom għandhom jibqgħu impenjati bis-shih favur dawn l-għanijiet.

1.7. Sabiex ikun hemm gveranza tajba, apparti mill-atturi tal-gvern, l-intrapriżi u l-organizzazzjonijiet tal-intrapriżi, l-imsieħba soċjali u s-soċjetà ċivili organizzata għandhom jagħmlu l-biċċa tagħhom u jhossuhom koresponsabbli u responsabbli fil-proċess kollu kemm hu.

<sup>(1)</sup> Għal harsa ġenerali dwar l-ostakli li għad fadal għas-Suq Uniku, ara l-istudju tal-KESE-SMO fuq [http://www.eesc.europa.eu/smo/news/index\\_en.asp](http://www.eesc.europa.eu/smo/news/index_en.asp)

<sup>(2)</sup> F'Ġunju 2001, is-Summit tal-Kunsill ta' Gothenburg zied id-dimensjoni ambjentali għall-Aġenda ta' Liżbona.



1.8. L-integrazzjoni Ewropea hija ċertament appoġġjata bil-kapitoli l-ġodda bhall-Approċċ il-Ġdid u l-Pakkett tal-Ogġetti 2008, bit-tnaqqis tal-piżijiet amministrattivi mhux ġustifikati u r-rikonossiment tal-kwalifiki professjonali.

1.9. L-iżviluppi riċenti jikkonfermaw mill-ġdid it-talba li ilu jagħmel il-KESE biex il-Kummissjoni, bhala gwardjan tat-trattati, tircievi aktar riżorsi, minflok isirilha tfixkil, kif jiġri hafna drabi, sabiex tiżgura b'mod effikaċi li l-leġiżlazzjoni nazzjonali tkun konsistenti mar-rekwiżiti legali tal-UE.

1.10. Fl-2009, l-implimentazzjoni li għaddejjja tad-Direttiva tas-Servizzi se tiftaħ mezzu ġodda għall-benefiċċju taċ-ċittadini u l-kumpaniji. Madankollu, għandu jsir monitoraġġ effettiv biex ma jtibaxxewx il-livelli soċjali, ambjentali, tal-kwalità u tas-sigurtà.

1.11. It-tnehhija ta' ostakli legali, u l-mod li bih issir, tehtieg, b'mod partikolari illum, strategija tal-komunikazzjoni ahjar fil-livell tal-UE u fl-Istati Membri. Din il-komunikazzjoni għandha ssahhah il-kredibbiltà tal-UE u trawwem il-fiduċja bejn iċ-ċittadini u l-kumpaniji kontra l-ewroxtiċiżmu.

1.12. It-tnehhija ta' ostakli legali, ir-regolamentazzjoni ahjar u kundizzjonijiet qafas mifthiema fl-UE ser jappoġġaw il-pożizzjoni tal-UE fin-negozjati ma' gruppi ta' kummerċ oħrajn fid-WTO u r-round ta' Doha.

1.13. Fl-ahhar mill-ahhar, l-UE tista' tiehu xi lezzjonijiet mill-istorja tagħha li ż-żminijiet diffiċli jafu jwasslu wkoll għal passi benefiċjali 'l quddiem. Il-kriżi tas-snin sebgħin u kmieni fis-snin tmenin fl-ahhar seklu ikkonfermat ir-rieda politika għall-unità monetarja, u fl-1985 wasslet għall-Att Uniku li serva bhala bażi għall-'Ewropa 1992', it-triq lejn il-kompletar tas-Suq Intern.

## 2. Dahla

2.1. Din l-opinjoni esploratorja, li qed titfassal mill-KESE fuq talba tal-Presidenza Ċeka dwar l-"Ostakli Leġiżlattivi għall-Kompetittività" qed tiffoka fuq il-ksib ta' Suq Intern hieles minn ostakli amministrattivi (mhux ġustifikati) u bbażat fuq regolamentazzjoni ahjar. Is-Suq Uniku jfisser li ċ-ċittadini u n-negozji Ewropej jinghataw ambjent ġuridiku ċert u sigur li jip-permetti l-moviment hieles tal-persuni, l-oġġetti, is-servizzi u l-kapital madwar l-UE.

2.2. Fil-programm tagħha, il-Presidenza Ċeka attwali tikkonċentra b'mod partikolari fuq l-implimentazzjoni f'waqtha u korretta tad-Direttiva tas-Servizzi u t-tnehhija ta' aktar ostakli għall-kummerċ bejn l-Istati Membri, b'konformità mar-Revizjoni tal-Istrategija tas-Suq Intern. Dawn l-ghanijiet huma meqjusa korrettament fil-perspettiva usa' tal-Programmi ta' Riforma Nazzjonali u l-Istrategija ta' Liżbona, u r-revizjoni u l-modifiki li jistgħu jsiru fl-2010.

2.3. L-istess qafas jinkludi r-rabta bejn ir-Regolamentazzjoni Ahjar<sup>(3)</sup>, l-użu ahjar tal-valutazzjonijiet tal-impatt, u l-implimentazzjoni u l-evalwazzjoni li għaddejjja tal-miżuri li jnaqqsu l-piżijiet amministrattivi tal-intrapriżi kif ukoll ta' appoġġ għal Small Business Act għall-Ewropa u politika industrijali sostenibbli għall-UE, inkluza politika xierqa għall-innovazzjoni.

2.4. Dawn l-intenzjonijiet u proposti jridu jitwettqu fl-eqel ta' xejra ta' tnaqqis ekonomiku qawwi<sup>(4)</sup>. Huma juru biċ-ċar li l-Presidenza, b'konformità mal-fehmiet tal-Kummissjoni, fil-Programm tagħha tippredvi li jinżammu l-istess linji strateġiċi kif definiti fi żminijiet ahjar. B'hekk il-Presidenza qed timmira wkoll li tagħti spinta ġdida lill-mandat tal-Kummissjoni l-ġdida.

2.5. Il-Presidenza tixtieq iżżomm il-politiki strateġiċi għaddejjin mal-iskeda oriġinali, ikunu xi jkun l-miżuri mehtieġa fuq medda qasira ta' żmien biex jassorbu x-xokkijiet kbar għal għarrieda fl-ekonomija, li jaffettwaw is-setturi, l-investimenti u l-impjeggi.

2.6. It-tnehhija tal-ostakli għall-iżvilupp addizzjonali spontanju tan-negozji fl-Ewropa hija l-punt ewlieni ta' din l-Opinjoni. F'dak is-sens, it-tishih tal-kompetittività għandu jiġi definit bhala r-rinfurzar tal-kundizzjonijiet indaqs fl-UE billi l-baži komuni tal-leġiżlazzjoni ssir effiċjenti kemm jista' jkun.

2.7. Wiehed mill-pedamenti ta' dan il-proċess huwa l-aġenda tar-Regolamentazzjoni Ahjar li tiffoka fuq il-kwalità tal-leġiżlazzjoni, il-valutazzjonijiet tal-impatt, is-semplifikazzjoni, l-introduzzjoni ta' regoli ġodda fejn xieraq u t-tnaqqis tal-piżijiet amministrattivi b'25 % sal-2012<sup>(5)</sup>.

2.8. Din l-Opinjoni tiffoka fuq it-tnehhija ta' ostakli leġiżlattivi u r-regolamentazzjoni effettiva li tibni mill-ġdid il-fiduċja fis-swieq, billi tqis id-dimensjonijiet dejjem aktar globalizzati tal-kompetittività. Aktar ma l-qafas regolatorju tas-Suq Intern jaħdem tajjeb, aktar tkun b'sahhitha l-pożizzjoni tal-UE fix-xena dinjija.

2.9. Il-KESE diġà esprima ruħu fuq għadd ta' oqsma. Billi l-kwistjoni tal-kompetittività hija wiesgħa hafna, din l-Opinjoni se tiffoka fuq għażla ta' suġġetti li huma partikolarment urġenti fis-sitwazzjoni ta' bhalissa.

<sup>(3)</sup> ĠU C 24, 31.1.2006, p. 39.

<sup>(4)</sup> Ara r-rapport reċenti mill-OECD favur it-tkomplija tar-riforma regolatorja u prekompetittiva fil-kuntest attwali tal-kriżi (*Going for Growth 2009*)

<sup>(5)</sup> B'mod partikolari ara t-Tielet revizjoni strateġika ta' Regolamentazzjoni Ahjar fl-Unjoni Ewropea, COM(2009) 15 finali.

2.10. Diġà saru żviluppi impressjonanti bil-ksib tas-Suq Intern. Iżda fl-istess waqt, hadd ma jista' jiċhad li hemm nuqqas serju ta' armonizzazzjoni f'oqsma speċifiċi – l-enerġija, il-finanzi, il-privattiva Komunitarja (!) u b'żonn konsiderevoli ta' azzjoni fil-qasam soċjali. L-azzjonijiet kontinwi tal-gvernijiet – il-leġiżlazzjoni, il-prattiki amministrattivi – jeħtieġu attenzjoni l-hin kollu minn perspettiva Ewropea (6).

2.11. In-nuqqas ta' armonizzazzjoni jew azzjonijiet governattivi mixtieqa spiss johloq tfixkil sostanzjali għall-kumpaniji l-kbar u ostakli li huma ta' hsara għall-investimenti pan-Ewropej tal-intrapriži ż-żgħar u ta' daqs medju.

2.12. L-SMEs huma indispensabbli għall-kompetittività pan-Ewropea. Il-kumpaniji l-kbar huma daqstant iehor indispensabbli għas-saħħa Ewropea. Madankollu, minhabba l-esternalizzazzjoni, il-frammentazzjoni tal-proċessi tan-negozju u l-katina tal-provvista u l-valur miżjud, l-SMEs huma l-iktar li johlqu l-impjegji. Bħala regola, l-SMEs huma flessibbli biżżejjed biex jaġ-ġustaw għall-produzzjoni sostenibbli meħtieġa, u spiss ikunu, bħala msieħba fil-katina tal-provvista u l-valur miżjud, l-originaturi tal-invenzjonijiet u sistemi godda li jippromovu l-produzzjoni sostenibbli u ekoloġika.

2.13. L-ostakli leġiżlattivi ma jolqtux biss in-negozju iżda wkoll il-moviment transkonfinali tal-haddiema (7). Huwa importanti li jiġi żgurat li d-drittijiet fundamentali u r-regoli tas-suq tax-xogħol ikunu applikabbli għall-haddiema kollha (8).

### 3. Kuntest u Kummenti Ġenerali

3.1. Il-kunċett tas-Suq Uniku huwa wiehed dinamiku. Il-kontenut tiegħu u l-holqien ta' kundizzjonijiet ugwali għall-atturi kollha ekonomiċi fl-Ewropa huma definiti b'għanijiet ta' politika tal-UE xierqa u ggarantiti bil-liġi Ewropea. L-għanijiet u r-regoli jiġu aġġustati minn żmien għal żmien skont il-bidla fiċ-ċirkostanzi. Fejn ikun utli u xieraq għandhom jittiehdu, mill-iktar fis possibbli, miżuri ta' protezzjoni għall-haddiema, b'tali mod li jagħmluha ċara li la l-libertajiet ekonomiċi u lanqas ir-regoli tal-kompetizzjoni ma jiehdu preċedenza fuq id-drittijiet soċjali bażiċi.

3.2. It-tnaqqis attwali fl-attività ekonomika taffettwa lilna lkoll ekonomikament u soċjalment. Żminijiet anormali x'aktarx jitolbu approċċi u soluzzjonijiet mhux tas-soltu – jiġifieri għajna Stati sensittiva approvata "biex tirmedja taħwid serju fl-ekonomija

(6) F'dan il-kuntest, ara l-fuljett illustrattiv: *Meta ġeġja verament l-1992?* tal-Federazzjonijiet tal-Impjegaturi (VNO – NCW, MKB – ippublikat f'Diċembru 2008) L-1992, kienet dak iż-żmien imhabbra bħala s-sena tal-kompletar tas-Suq Intern.

(7) ĠU C 228, 22.9.2009, p. 14

(8) Ara l-opinjoni tal-KESE dwar *L-identifikazzjoni tal-ostakoli li għad hemm għall-mobbiltà fis-suq intern tax-xogħol*, ĠU C 228, 22.9.2009, p. 14, punt 1.5

ta' Stat Membru" (9) wara parir ta' "emerġenza" mill-Kummissjoni (10) – iżda bla ma thedded il-kundizzjonijiet qafas mifthiema u kull intervent għandu jkun ġustifikat kif xieraq.

3.3. Il-liġijiet nazzjonali spiss huma maħsuba biex iwiegħbu għal kull xorta ta' sfida fis-soċjetà moderna. F'dan l-isfond ukoll, il-programmi li għaddejjin marbuta mat-tneħħija tal-ostakli leġiżlattivi li jista' jeżistu bejn l-Istati Membri huma meħtieġa u għandhom jiġu mhegġa.

3.4. Motivazzjonijiet għal tul qasir ta' żmien jistgħu faċilment inaqqsu r-rieda politika għal azzjoni xierqa. Il-protezzjoniżmu fid-dieher jew mohbi dejjem jistenna s-sieġha tiegħu. Fiċ-ċirkostanzi attwali, aktar u aktar tinhass il-ħtieġa ta' appell ċar għat-tkomplija ta' dak diġà mibdi fir-rigward tal-ostakli leġiżlattivi. Aktar ma nwitzu t-triq tajjeb issa, aktar issir rezistenti l-ekonomija Ewropea l'quddiem.

3.5. Is-sitwazzjoni attwali teħtieġ sforzi msaħħa biex jiġu definiti kundizzjonijiet qafas godda u trasparenti fil-qasam tal-finanzi u l-enerġija.

3.5.1. Fil-kriżi finanzjarja li għaddeja bhalissa, l-Istati reġġu kisbu l-importanza bħala atturi prinċipali fis-sistema ekonomika billi jipprovdu għajna sinifikanti għall-"emerġenza" lill-istituzzjonijiet finanzjarji ewlenin. Minbarra l-impatt li jista' jkollu fuq il-finanzi pubbliċi, dan l-approċċ jista' jwassal għal distorsjonijiet fil-kompetizzjoni, jekk ir-regoli dwar l-Għajna mill-Istat ma jiġux imharsa (11) u jqiegħed il-banek aktar konformanti fi żvantagġ.

3.5.2. Waqt li l-KESE m'għandux dubju dwar il-ħtieġa ta' intervent immedjat f'dawn iċ-ċirkostanzi eċċezzjonali, huwa importanti li l-evoluzzjoni tas-sitwazzjoni tiġi mmonitorjata (12) biex jiġu mharsa l-koeżjoni, l-istat tad-dritt, u l-livell ta' kompetizzjoni attwali fi hdan is-suq Ewropew – il-koll fatturi li huma kruċjali għaċ-ċittadini u l-ekonomija.

(9) Ara l-Artikolu 87.3(b) tat-Trattat KE. Din hija bidla deliberata tal-bazi legali mill-Artikolu 87.3(c) li jiġi applikat is-soltu. Tagħti iktar lok għal appoġġ lill-Istati Membri u tista' twassal għal distorsjonijiet. Għaldaqstant, "il-Kummissjoni għandha ssewgi dawn id-distorsjonijiet intenzjonati u awtorizzati mill-qrib u tikkoreġihom malli s-sitwazzjoni ekonomika terġa' għan-normal", ara l-opinjoni ĠU C 228, 22.9.2009, p. 47.

(10) ĠU C 16, 22.1.2009, p. 1

(11) ĠU C 270, 25.10.2008, p. 8, ĠU C 10, 15.1.2009, p. 2 ĠU C 72, 26.3.2009, p. 1.

(12) Il-kelma "monitorjata" qed tintuża hawnhekk, u fil-punti 4.2.1 u 4.2.6.2 f'sens ġenerali mingħajr id-definizzjoni dettaljata tar-rwol u l-mandat tal-Kummissjoni. Dawn ivarjaw skont l-istrumenti legali użati f'każijiet konkreti.

3.5.3. Hemm bżonn ta' kundizzjonijiet qafas u dispożizzjonijiet legali ġodda. Dawn għandhom jikkonċentraw fuq monitoraġġ Ewropew – jew li għall-inqas ikun kkoordinat strettament fil-livell Ewropew – tas-settur bankarju dwar ir-regolamentazzjoni indispensabbli u dwar il-politiki diverġenti attwali fir-rigward tal-banek <sup>(13)</sup>. Il-KESE jisħaq dwar il-bżonn ta' regolamentazzjoni u kontroll ahjar tas-settur finanzjarju kif propost mir-Rapport ta' de Larosière fisem il-Kummissjoni taht il-Presidenza Ċeka <sup>(14)</sup>. Minn barra s-suq bankarju, il-monitoraġġ Ewropew għandu jinkludi wkoll is-settur tal-assigurazzjoni.

3.5.4. Id-diskussjoni li ġejja dwar l-arkitettura finanzjarja legali għandha tadotta bhala għan strateġiku qafas affidabbli għar-reżistenza futura tal-ekonomija Ewropea b'mod ġenerali. Din il-perspettiva usa' s'issa ma ngħatatx attenzjoni biżżejjed.

3.5.5. L-enerġija bhala materja prima bażika għas-soċjetà kollha f'bosta kuntesti – il-prezzijiet, l-intervent pubbliku, il-livell ta' liberalizzazzjoni, il-kompetizzjoni, u oħrajn – tista' tkun sors vast ta' ostakli legali (mhux mixtieqa) li jagħmluha diffiċli li jkun hemm kundizzjonijiet ugwali tassew, b'effetti negattivi possibbli f'setturi industrijali oħrajn. It-tnehhija ta' dawn l-ostakli strutturali u legali għall-kummerċ intern għandha tkun motivazzjoni importanti hafna għall-holqien ta' suq komuni tal-enerġija.

3.6. Il-Metodu Miftuh ta' Koordinazzjoni (OMC) <sup>(15)</sup> qajjem aspettattivi kbar dwar il-possibbiltà li l-azzjonijiet nazzjonali jkunu koordinati. Approċċ bhal dan li ma jkunx vinkolanti jhalli prerogattiva wiesgħa f'idejn l-Istati Membri, sors ta' aktar ostakli legiżlattivi. Approċċ iktar strutturat ikun mixtieq.

3.7. F'dan ir-rigward, suġġett important għad-diskussjoni huwa jekk f'każijiet speċifiċi d-direttivi jew ir-regolamenti tal-UE għandhomx jintgħazlu bhala l-aktar bażi legali xierqa għall-armonizzazzjoni. Bl-istess konvinzjoni, il-KESE jenfasizza li aktar promozzjoni tal-istandardizzazzjoni, li twassal fost oħrajn għal ambjent trasparenti u titjib fl-interoperabbiltà, hija f'hafna każi l-aktar għażla fejjeda.

3.8. L-ostakli għal ambjent kompetittiv fl-Ewropa jieħdu diversi forum. Huma jistgħu jingābru f'diversi kategoriji li kull waħda minnhom tehtiēg trattament għaliha:

3.8.1. L-ewwel kategorija tkopri l-ostakli eżistenti faċċjati mill-kumpaniji li jixtiequ joperaw fi Stat Membru ieħor. Dawn it-tipi ta' ostakli jistgħu johorġu mil-legiżlazzjoni, ir-regolamenti jew il-proċeduri amministrattivi nazzjonali li ma jiddependux mil-legiżlazzjoni Ewropea jew it-traspożizzjoni tagħha per se, u huma

b'hekk diffiċli biex negozju li jkollu hsieb jopera b'mod transkonfinali jipprevedihom minn qabel.

3.8.2. L-integrazzjoni Ewropea mhux bilfors iġġib magħha tnaqqis fir-regoli nazzjonali, anzi pjuttost il-kuntrarju. Ta' spiss, regoli nazzjonali (addizzjonali) bhal dawn jikkawżaw aktar ostakli. Barra minn dan, fis-sitwazzjoni ekonomika attwali, dispożizzjonijiet legali speċjali faċilment jistgħu joholqu effett ta' protezzjonizmu.

3.8.3. Tip ieħor ta' ostakli jista' jiġi mill-inizjattivi eżistenti bhall-punti ta' provvista ċentralizzati (one-stop-shops), li huma diġà operattivi iżda li ma jahdmux għal kollox kif mistenni. Dan jista' jirriżulta minn insuffiċjenza ta' riżorsi jew tipi oħra ta' problemi bhad-disponibbiltà tal-informazzjoni bil-lingwa tal-pajjiż biss.

3.8.4. Ir-raba' tip ta' ostakli jinholoq minn inizjattivi mixtieqa għall-holqien ta' kundizzjonijiet ugwali fis-suq, iżda li ma jitwettqux jew jitwettqu biss parzjalment. Din ix-xorta ta' ostakli ġejja min-nuqqas ta' osservanza tal-legiżlazzjoni Ewropea jew il-liġijiet tal-Istati Membri <sup>(16)</sup>.

3.8.5. Hawnhekk għandna nsemmu ostakli speċifiċi kkawżati, fost oħrajn, mill-qasma bejn l-Istati taż-Żona tal-Euro u l-Istati Membri l-oħra, il-lingwi ta' hidma obbligatorji tal-UE u r-reġimi differenti ta' tassazzjoni u bażijiet ta' taxxa.

3.9. Uħud mill-ostakli msemmija huma riżultati indiretti tal-karatteristiċi tas-sistemi amministrattivi u legiżlattivi nazzjonali. Dan għandu jwassal għal enfasi qawwija fuq il-konverġenza fit-trattament tal-problemi transkonfinali.

3.10. Stimulu finanzjarju speċifiku, jekk ma jkunx ikkoordinat sew, u b'mod partikolari b'mod li jirrispetta r-regoli tal-UE dwar l-għajjnuna mill-Istat, jista' johloq xkiel ġdid. Il-KESE jinsisti li fil-każijiet kollha l-*acquis communautaire* – kemm ir-regolamenti kif ukoll l-istrumenti – għandu jiġi rispettat.

3.11. Netwerks speċjalizzati bejn l-UE u l-amministrazzjonijiet nazzjonali bhan-Netzwerk Enterprise Europe, is-SOLVIT u n-Netzwerk Ewropew tal-Kompetizzjoni, u pjattaformi online għall-iskambju tal-aħjar prattiki, iffukati fuq it-tnehhija tal-ostakli bla bżonn, huma ferm mixtieqa.

3.12. In-nuqqas ta' kooperazzjoni u informazzjoni reċiproka bejn l-amministrazzjonijiet nazzjonali dwar l-implimentazzjoni tal-liġi tal-UE huwa problema serja hafna. F'dan il-kuntest, il-KESE bhalissa qed ihejji opinjoni dwar l-inizjattiva tal-Infommazzjoni fis-Suq Intern <sup>(17)</sup>.

<sup>(13)</sup> ĠU C 224, 30.8.2008, p. 11.

<sup>(14)</sup> Ara r-Rapport ta' de Larosière dwar il-monitoraġġ finanzjarju fl-EU, il-25 ta' Frar 2009

<sup>(15)</sup> Dan il-metodu jipprovdni qafas għall-kooperazzjoni bejn l-Istati Membri tal-UE fl-oqsma ta' politika li jaqgħu fil-kompetenzi tagħhom, bhall-impjiegi, l-protezzjoni soċjali, l-inkluzjoni soċjali, l-edukazzjoni, iż-żagħżagħ u t-taħriġ. Huwa tipikament għodda ta' politika intergovernattiva. Għal aktar dettalji: [http://europa.eu/scadplus/glossarty/open\\_methodcoordination\\_en.htm](http://europa.eu/scadplus/glossarty/open_methodcoordination_en.htm).

<sup>(16)</sup> ĠU C 325, 30.12.2006, p. 3.

<sup>(17)</sup> Ara COM(2008) 703, u ĠU C 325, 30.12.2006, p. 3.

3.13. Madankollu, iż-żieda fil-komunikazzjoni bejn l-amministrazzjonijiet nazzjonali għandha tipprovdi kontroll addizzjonali fuq l-ostakli potenzjali (moħbija) li joriginaw mill-igijiet u l-obbligi nazzjonali f'oqsma speċifiċi.

3.14. Fuq l-istess linji, it-taħriġ u t-tħejjija ta' haddiema tas-servizz ċivili nazzjonali fir-rigward tal-leġiżlazzjoni tal-UE huwa kruċjali. Dan jeħtieġ l-allokkazzjoni ta' riżorsi adegwati biex kompetenzi jinżammu aġġornati. Dan huwa partikolarment rilevanti fid-dawl taż-żieda fl-enfasi fuq l-użu ta' għodod ta' politika msejsa fuq l-evidenza, bħall-evalwazzjonijiet tal-impatt u l-kejl tal-piżijiet amministrattivi.

3.15. F'diversi Opinjonijiet il-KESE argumenta li l-monitoraġġ effikaċi tal-applikazzjoni fl-Istati Membri tal-leġiżlazzjoni u l-ftehimiet Ewropej huwa indispensabbli.

3.16. Għal gvernanza tajba tas-Suq Uniku, minn barra atturi tal-gvern, l-intrapriżi u l-organizzazzjonijiet tal-intrapriżi, l-imsieħba soċjali u s-soċjetà ċivili organizzata għandhom jagħmlu l-parti tagħhom u jhossuhom koresponsabbli u responsabbli fil-promozzjoni tal-kundizzjonijiet qafas għal kundizzjonijiet ugwali fl-Ewropa. L-istrumenti jinkludu: l-esperjenza Prattika, l-iskambju ta' Prattiki tajbin, l-awtoregolazzjoni, id-djalogi soċjali fid-diversi livelli, il-komunikazzjoni u l-informazzjoni, u oħrajn.

#### 4. Kwistjonijiet speċifiċi

##### 4.1. Regolamentazzjoni aħjar

4.1.1. Ir-regolamentazzjoni aħjar hija strateġija kruċjali għal ambjent kummerċjali reżistenti. L-aġenda tar-Regolamentazzjoni Aħjar skont id-definizzjoni tal-punt 2.7 hija l-qofol ta' din l-istrateġija.

4.1.2. Ir-regolamentazzjoni aħjar tikkonsisti kemm fl-għażla tas-suġġetti għall-armonizzazzjoni fil-livell tal-UE kif ukoll il-metodu tar-regolamentazzjoni, pereżempju permezz ta' regolamenti, direttivi dettaljati jew direttivi qafas. Ostakli legali bejn l-Istati Membri jistgħu jibqgħu intatti meta d-direttivi jkunu ambigwi wisq jew jipprevedu biss regoli minimi.

4.1.3. F'diversi okkażjonijiet il-KESE laqa' b'sodisfazzjon revizjonijiet mill-qiegh iffukati ta' leġiżlazzjoni Komunitarja mill-Kummissjoni. Revizjonijiet bħal dawn jissarrfu f'aġġustamenti meħtieġa mill-bidliet fiċ-ċirkostanzi u abolizzjoni tal-ostakli legali eżistenti.

4.1.4. Għandu jiġi rikonossut li ċerti suġġetti mhumiex xierqa għall-armonizzazzjoni minhabba d-diversità tal-oqfsa leġiżlattivi tal-Istati Membri. F'dawk il-każijiet, l-ostakli legali potenzjali għandhom jiġu studjati speċifikament.

4.1.5. F'dan ir-rigward, ta' min jinnota li l-Kummissjoni Ewropea qed jirnexxilha twestaq valutazzjonijiet tal-impatt kull fejn ikun hemm nuqqasijiet f'livell ta' Stati Membri f'dan il-qasam. Dan ifixkel il-kundizzjonijiet ugwali għan-negozji u l-mobbiltà b'mod ġenerali.

4.1.6. Il-valutazzjonijiet tal-impatt huma għodda tassew siewja kemm fil-ġlieda kontra r-regolamentazzjoni eċċessiva kif ukoll fil-kuntest tar-regoli l-ġodda. Dan ifisser li jagħmlu lill-Kummissjoni, il-Parlament Ewropew u lill-Kunsill aktar konxji tas-sitwazzjoni. Il-KESE jenfasizza l-ħtieġa li l-Kunsill u l-Parlament Ewropew jirrispettaw l-evalwazzjonijiet tal-impatt u l-aġġornamenti tagħhom tul il-proċess leġiżlattiv kollu.

4.1.7. Il-valutazzjonijiet tal-impatt jeħtieġu approċċ ġenerali u integrali mhux biss f'dawk li huma l-aspetti tekniċi tal-oġġetti u s-servizzi, iżda wkoll fl-effetti sekondarji bħal dawk fuq l-interessi tal-ambjent u l-konsumatur. Mill-banda l-oħra, fil-leġiżlazzjoni dwar l-ambjent u l-konsumatur, il-ħtieġa ta' industrija kompetitiva għandha titqies dejjem. Fil-valutazzjonijiet tal-impatt suċċessivi għandhom posthom il-partijiet interessati kollha.

##### 4.2. Implimentazzjoni u infurzar <sup>(18)</sup>

4.2.1. Implimentazzjoni korretta u fwaqtha u infurzar fil-prattika huma aspetti inerenti tar-regolamentazzjoni aħjar. L-evidenza Prattika turi li n-nuqqas ta' implimentazzjoni (*goldplating*) u l-implimentazzjoni eċċessiva (*cherry-picking*) huma sors ewlieni ta' ostakli legali, problemi transkonfinali u protezzjonizmu. Għalhekk jeħtieġ li r-riżorsi u l-istrumenti meħtieġa għall-monitoraġġ tal-infurzar tal-leġiżlazzjoni tal-UE fil-livell tal-Istati Membri jiġu vvalutati bir-reqqa.

4.2.2. Is-sussidjarjetà għandha tiġi rispettata. Dan m'għandux, madankollu, ixaqleb lejn naha waħda biss. Tassew li l-UE għandha toqgħod lura milli tindahal fil-proċeduri u s-sistemi amministrattivi nazzjonali. Iżda t-Trattat jipprevedi li l-UE thares il-miri tal-Unjoni u għandha tiggarrantixxi l-funzjonament tas-Suq skont ir-regoli mifthiema. Il-problemi li jiffaċċjaw in-negozji, l-organizzazzjonijiet oħra u ċ-ċittadini fl-operat tagħhom jistgħu jissolvew tajjeb biss b'dik il-kundizzjoni.

4.2.3. Fi kliem iehor, ir-rabta bejn ir-regoli Komunitarji u s-sussidjarjetà hija waħda fina. Il-KESE huwa tal-fehma li fil-proċess tat-tiħiħ tal-integrazzjoni, il-bilanċ xieraq bejn ir-rispett li jitolbu t-tradizzjonijiet u s-sistemi amministrattivi nazzjonali u l-monitoraġġ tal-UE, għandu jiġi definit u applikat skont l-għanijiet mifthiema.

4.2.4. F'dan ir-rigward, eżempju tassew rilevanti huwa l-entitajiet lokali u reġjonali li f'għadd ta' Stati Membri huma responsabbli għall-implimentazzjoni tal-ligi Ewropea. Dawn l-entitajiet għandhom jikkunsidraw b'mod korrett il-ligi Komunitarja.

<sup>(18)</sup> ĠU C 24, 31.1.2006, p. 52.

4.2.5. Qasam ieħor vast u importanti huwa dak tal-akkwist pubbliku. Minkejja l-implimentazzjoni tad-direttivi tal-2004, il-prattiki tradizzjonali u l-proċeduri amministrattivi, inklużi l-ostakli legali li jxekklu l-kompetizzjoni transkonfinali fil-kuntratti pubbliċi, għadhom hemm. L-akkwist pubbliku jeħtieġ attenzjoni kontinwa, filwaqt li jibqa' jiġi rrispettat in-negozjar kollettiv bejn l-imsieħba soċjali.

4.2.6. Il-KESE jqis li, fil-kuntest tat-tneħhija tal-ostakli leġislattivi fl-UE, il-governanza għandha tittejjeb b'mod konsiderevoli:

4.2.6.1. Ir-reazzjoni eżistenti dwar l-applikazzjoni Prattika tal-leġislazzjoni għadha mhijiex sodisfaċenti <sup>(19)</sup>.

4.2.6.2. Bħala aspett importanti indispensabbli għall-istat tad-dritt, il-monitoraġġ tal-Kummissjoni għandu jiġi estiż sistemati-kament għall-implimentazzjoni u l-infurzar tal-liġi tal-UE. Din il-kwistjoni teħtieġ attenzjoni speċjali u dibattitu politiku.

4.2.6.3. Minbarra dan, ikun mixtieq li n-netwerks tal-evalwazzjoni ta' bejn l-amministrazzjonijiet nazzjonali <sup>(20)</sup> jiġu introdotti fejn ma jeżistux u li jitravmu l-hiliet amministrattivi fl-Istati Membri.

4.2.6.4. Fl-istess perspettiva, il-KESE japprova t-twaqqif reċenti tan-Netzwerk tal-Monitoraġġ tas-Sussidjarjetà mill-Kumitat tar-Regjuni li jiffaċilita l-iskambju tal-informazzjoni bejn l-UE u l-entitajiet lokali u reġjonali.

4.2.6.5. Il-Kummissjoni għandha tiżgura li r-regolaturi nazzjonali japplikaw ir-regoli tal-UE bl-istess mod u b'mod koordinat.

4.2.6.6. Il-governanza mixtieqa msemmija f'4.2.6 għandha tiġi applikata bl-istess mod fil-każ ta' ostakli mhux legali li spiss jinholqu mill-prattiki amministrattivi eżistenti.

### 4.3. Is-Suq Uniku tas-Servizzi

4.3.1. L-Ewropa tinsab f'salib it-toroq fir-rigward tas-Suq Intern tas-Servizzi. L-istat tad-traspożizzjoni u l-implimentazzjoni tad-Direttiva tas-Servizzi, previsti għal tmiem l-2009, irid jiġi segwit mill-qrib biex jiġi żgurat li ma jżidiedu l-ebda ostakli u diskrepanzi fil-livell nazzjonali. Madankollu, hawnhekk ma għandhomx jaqgħu l-istandards soċjali, ambjentali, tal-kwalità u tas-sigurtà. L-implimentazzjoni tad-Direttiva tas-Servizzi tal-UE titlob li l-persunal amministrattiv jitharreg tajjeb (lingwi, hiliet interkulturali).

<sup>(19)</sup> Il-Kummissjoni Ewropea tipproponi għadd ta' sorsi ta' informazzjoni, fosthom punti ta' kuntatt għall-ilmenti bħall-call centre Europe Direct, il-Eurojus, iċ-ċentri nazzjonali tas-SOLVIT, iċ-Ċentri tal-Konsumaturi Ewropej, in-Netzwerk Enterprise Europe u l-portal tal-Ewropa Tiegħek.

<sup>(20)</sup> Il-KESE jiġbed l-attenzjoni għas-sistema tal-Infomazzjoni dwar is-Suq Intern (IMI), li l-Kummissjoni żviluppat biex tiffaċilita l-informazzjoni reċiproka bejn l-amministrazzjonijiet nazzjonali dwar il-leġislazzjoni ta-UE.

4.3.1.1. L-approċċ attwali adottat mill-Kummissjoni Ewropea b'appoġġ għat-traspożizzjoni tad-Direttiva flivell nazzjonali jidher li hu effikaċi u għandu jithegġeġ aktar.

4.3.2. Fir-rigward tal-aspetti speċifiċi tad-Direttiva tas-Servizzi, il-libertà tal-istabbiliment u l-attivitajiet transkonfinali hija element ewlieni għall-holqien tal-ambjent ideali għan-negozju Ewropew <sup>(21)</sup>.

4.3.2.1. Ir-reazzjoni mill-partijiet interessati tidher li tindika li minkejja l-eżistenza ta' miżuri ad hoc li jiffaċilitaw it-twaqqif ta' negozju fi Stat Membru ieħor, xorta għad hemm lok għal titjib.

4.3.3. Kwistjoni oħra li għandha tiġi indirizzata hija l-approċċ li għandu jiġi adottat fl-oqsma li bhalissa mhumiex koperti bid-Direttiva tas-Servizzi.

4.3.3.1. Uħud mis-setturi bħas-servizzi finanzjarji, il-komunikazzjonijiet elettronici u s-servizzi awdjovizivi huma regolati apparti, waqt li oqsma oħra mhumiex regolati fil-livell tal-UE.

4.3.3.2. Dawn tal-aħħar jistgħu jipprezentaw differenzi minn Stat Membru għal ieħor u għalhekk johlqu l-possibbiltà ta' ostakli mhux mistennija. Għalhekk, hemm il-ħtieġa ta' aktar koordinazzjoni bejn il-gvernijiet nazzjonali biex jiġu evitati approċċi kontra xulxin dwar kwistjonijiet speċifiċi li jaffettwaw l-ambjent tan-negozju Ewropew direttament.

4.3.4. Barra minn dan, irid jiġi enfasizzat li llum il-ġurnata l-linja li tifred l-oġġetti mis-servizzi dejjem tiċċajpar aktar. Għaldaqstant, implimentazzjoni korretta tal-libertà tal-istabbiliment u l-attivitajiet transkonfinali tkun tabilhaqq ta' benefiċċju għall-industrija tal-manifattura.

4.3.4.1. Anke fil-preżenza ta' traspożizzjoni shiha u korretta tad-Direttiva tas-Servizzi, l-istituzzjonijiet Ewropej u l-Istati Membri għandhom jimmonitorjaw bir-reqqa l-kwistjonijiet pendenti u jzommu ostakli godda milli johorġu. Billi l-biċċa l-kbira tal-progress fil-holqien ta' kundizzjonijiet indaqs sar fis-suq tal-oġġetti, il-lezzjonijiet minn dak il-qasam jistgħu joffru hjiel utli ta' kif għandhom jiġu ttrattati l-ostakli li għadhom jeżistu fis-servizzi.

### 4.4. L-Approċċ il-Ġdid, il-Pakkett tal-Oġġetti 2008 u l-istandardizzazzjoni

4.4.1. L-Approċċ il-Ġdid għall-armonizzazzjoni u l-istandards tekniċi <sup>(22)</sup> u r-reviżjoni għaddejja tiegħu huwa wiehed mill-aktar suċċessi ta' għid bejn il-ħorox tal-ostakli għall-kompetittività fis-Suq Intern.

<sup>(21)</sup> ĠU C 221, 8.9.2005, p. 11.

<sup>(22)</sup> Imniedi fl-1985, l-Approċċ il-Ġdid għall-armonizzazzjoni u l-istandardizzazzjoni teknika jikkostitwixxi żvolta għal-leġislazzjoni tal-UE fis-Suq Intern. Huwa ġie adottat bħala tweġiba għall-ambjent leġislativ kumpless li rriżulta minn sensiela ta' regoli dettaljati stab-biliti għall-holqien u l-kompletar tas-Suq Intern tal-oġġetti.

4.4.2. Fiċ-ċirkustanzi attwali, huwa ferm importanti li jinżamm il-metodu tal-Approċċ il-Ġdid u li jiġi evitat li jintilfu r-riżultati miksuba minhabba miżuri ta' protezzjonizmu.

4.4.3. Jiswa wkoll li jiġi vvalutat kif hadmet l-applikazzjoni u l-użu tal-prinċipju tar-rikonossiment reċiproku. B'mod partikolari għandu jitqies kemm l-iżvilupp sostenibbli jista' jiġi żgurat minn lat ekonomiku, soċjali u ambjentali. Barra minn hekk, jehtieg li jiġi mmonitorjat l-impatt reali tal-"Pakkett tal-Ogġetti" 2008, li hu maħsub biex ir-rikonossiment reċiproku jahdem.

4.4.4. Qasam ieħor huwa l-istandardizzazzjoni li normalment tissejjes fuq miżuri volontarji u mhux fuq leġiżlazzjoni. Il-kontribut ċar tal-istandardizzazzjoni għall-integrazzjoni ekonomika Ewropea jiġbed l-attenzjoni għal kwistjonijiet li għadhom jeżistu li jfixklu l-isforzi fis-Suq Intern kif ukoll il-pożizzjoni tal-kompetittività tal-UE fix-xena dinjija.

4.4.5. F'każijiet oħra, huwa n-nuqqas ta' standards fxi qasam partikolari li johloq ostakli (legali), bħal fl-akkwist pubbliku fejn nuqqas ta' kunsens fost l-atturi industrijali jkollu impatt negattiv fuq il-kompetizzjoni fl-UE. Dan johroġ ċar pereżempju meta kumpaniji jagħtu bidu għal "taqbida għall-istandards" biex jistabilixxu jew jiddefendu pożizzjoni monopolistika fis-suq, bi ħsara għall-kompetizzjoni u l-għażla tal-konsumatur. F'dawn il-każijiet għandha titqies il-possibbiltà ta' intervenzjoni min-naħa tal-UE biex tiffaċilita ftehim bejn il-partijiet konċernati.

4.4.6. Għaldaqstant, il-KESE jenfasizza l-htieġa li jiżdiedu l-isforzi għall-istandardizzazzjoni f'ċerti oqsma bħall-akkwist pubbliku u s-servizzi tal-IT u l-komunikazzjoni. Madankollu, biex tiġi evitata d-distorsjoni fil-proċess, huwa essenzjali li l-partijiet interessati kollha jiġu involuti meta jiġu stabbiliti l-istandards. F'dan ir-rigward, inizjattivi għaddejjin bħall-hidma tan-NORMAPME dwar l-istandardizzazzjoni u l-SMEs għandhom jitheggu aktar.

#### 4.5. *It-tnaqqis ta' piżijiet amministrattivi mhux ġustifikati*

4.5.1. Politika prominenti tal-Kummissjoni Ewropea hija l-Programm ta' Azzjoni 2007 dwar il-kejl tal-piżijiet amministrattivi biex jiġi ssemplifikat l-ambjent regolatorju tan-negozju.

4.5.1.1. Bis-saħha tal-iStandard Cost Model, oriġinarjament adottat fl-Olanda, l-UE bħalissa qieghda tiffinalizza l-kejl tal-piżijiet iġġenerati mil-leġiżlazzjoni tagħha stess <sup>(23)</sup>.

<sup>(23)</sup> Dan l-approċċ – ħafna drabi msejjaħ il-ġlieda kontra l-burokrazija, huwa maħsub biex jidentifika u jkejjel kull piż amministrattiv għall-kumpaniji li johroġ minn leġiżlazzjoni tal-UE, sabiex jinstabu possibbiltajiet għat-tnaqqis ta' 25 % ta' dan il-piż.

4.5.1.2. It-twaqqif tal-Grupp Stoiber – Grupp ta' Livell Gholi ta' 15-il espert – biex iressaq proposti ta' tnaqqis kien pass ieħor lejn il-konkretizzazzjoni ta' din l-inizjattiva.

4.5.2. Il-programm għat-tnaqqis tal-piżijiet amministrattivi qieghed kull ma jmur jaqbad l-art fil-livell nazzjonali, u l-Istati Membri diġà impenjaw ruhhom li jkejlu u jnaqqsu l-piżijiet amministrattivi f'pajjiżhom.

4.5.2.1. F'dan l-istadju, huwa assolutament essenzjali li jiġu kkoordinati l-istrateġiji tal-kejl u t-tnaqqis madwar l-Ewropa u bejn il-livell tal-UE u dak nazzjonali għas-suċċess tal-eżerċizzju.

#### 4.6. *Ir-rikonossiment tal-kwalifiki professjonali*

4.6.1. Biex is-Suq Intern jahdem b'mod effikaċi, minn barra l-moviment hieles tal-ogġetti u s-servizzi, għandu jiġi approvat il-moviment hieles tal-professjonisti. B'konformità mad-deċiżjoni mehuda mill-Kunsill tar-riċerka dwar il-mobbiltà tar-riċerkaturi, jehtieg li jkun hemm applikazzjoni usa' li tkopri professjonisti oħrajn.

4.6.2. Ir-rikonossiment tal-kwalifiki professjonali fl-UE huwa kwistjoni kumplessa li tmur lil hinn mill-kwistjoni tal-ostakli leġiżlattivi; din għandha tiġi indirizzata minhabba li hija marbuta direttament mal-problema tal-ostakli (moħbija) fis-Suq Intern.

4.6.3. Dan l-aħħar, sar avvanz kbir ħafna f'dan il-qasam bit-twaqqif tal-qafas Ewropew tal-kwalifiki, l-hekk imsejjah hames libertà, jiġifieri l-mobbiltà tar-riċerkaturi. Il-KESE jilqa' dan il-pass sinifikanti 'l quddiem.

#### 4.7. *Inizjattivi oħra*

4.7.1. Minhabba t-tul u l-ispiza tal-proċeduri ġudizzjarji tradizzjonali, mekkaniżmi oħra ta' soluzzjoni tat-tilwim jagħtu kontribut siewi għar-riżoluzzjoni tal-kunflitti li jinjalghu mill-attivitajiet transkonfinali.

4.7.1.1. Madankollu, f'it huwa magħruf dwar is-sitwazzjoni attwali tal-użu u l-aċċess għal din l-ghodda fost in-negozji u ċ-ċittadini. Hija hasra li r-rakkomandazzjonijiet mhux obbligatori tal-Kummissjoni f'dan il-qasam jiġu applikati biss f'għadd limitat ta' Stati Membri.

4.7.1.2. Ikun siewi li l-kwistjoni tiġi mistharrġa aktar fil-fond u jsir magħruf kif tista' tiġi appoġġjata u promossa fil-prattika bħala mezz addizzjonali għat-tnaqqis tal-ostakli u l-problemi eżistenti.

4.7.2. Meta jahdem sew, in-netwerk tas-SOLVIT jtifhhar kif għandu jkun għall-hila tiegħu li jsolvi l-problemi malajr u jippreveni milli jinqalghu oħrajn. Kull Stat Membru għandu jiżgura li r-riżorsi u l-persunal allokatu għaċ-Ċentri nazzjonali jissodisfaw b'mod xieraq il-bżonnijiet eżistenti <sup>(24)</sup> u li l-partijiet interessati jkunu konxji tal-eżistenza u l-funzjonijiet tan-netwerk.

4.7.3. Ir-rwol tan-Netwerk Enterprise Europe (li issa jissostitwixxi n-Netwerk taċ-Ċentri tal-Infommazzjoni dwar l-UE – EICs) huwa wkoll sors ta' appoġġ ewlieni partikolarment għall-SMEs, u jtejjeb l-ambjent operattiv tagħhom. Fil-fatt, in-Netwerk Enterprise Europe spiss jirrappreżenta wiċċ l-Ewropa għall-operaturi fil-livell lokali.

4.7.3.1. Studji preċedenti <sup>(25)</sup> sabu li waqt li n-netwerk preċedenti ta' EICs ġeneralment kien jipprovdi servizzi ta' kwalità,

il-mekkaniżmi tar-reazzjoni bejn iċ-Ċentri u l-Kummissjoni Ewropea mhux dejjem hadmu tajjeb. Dan l-aspett għandu jiġi evalwat mill-ġdid u jsir intervent fejn il-problema tippersisti.

4.7.4. Ilmenti dwar l-ostakli legali jistgħu jiġu indirizzati wkoll direttament lill-Kummissjoni Ewropea. Din il-komunikazzjoni addizzjonali għandha tingħata pubbliċità adegwata.

4.7.5. L-istat attwali tal-inizjattivi tal-awtoregolazzjoni u l-koregolazzjoni għandu impatt ukoll fuq l-ambjent tan-negozju, u dawn jistgħu jgħinu biex jitnehhew l-ostakli eżistenti. Ikun ideali li jiżded l-għarfien dwar l-awtoregolazzjoni u l-koregolazzjoni biex jinxterdu l-aħjar prattiki <sup>(26)</sup>.

Brussell, l-14 ta' Mejju 2009.

*Il-President*  
*tal-Kumitat Ekonomiku u Soċjali Ewropew*  
Mario SEPI

<sup>(24)</sup> ĠU C 77, 31.3.2009, p. 15.

<sup>(25)</sup> Renda A., Schrefler L. and Von Dewall F. (2006), *Ex post evaluation of the MAP 2001-2005 initiative and suggestions for the CIP 2007-2013*, CEPS Studies.

<sup>(26)</sup> Il-KESE waqqaf database dedikata għall-inizjattivi Ewropej ta' awtoregolazzjoni u koregolazzjoni flimkien mas-Segretarjat Ġenerali tal-Kummissjoni Ewropea: <http://eesc.europa.eu/self-and-coregulation/index.asp>.

## APPENDIĊI

**għall-opinjoni****tal-Kumitat Ekonomiku u Soċjali Ewropew**

It-test li ġej, tal-Opinjoni tas-Sezzjoni Speċjalizzata, ġie rrifjutat favur emenda adottata mill-assemblea iżda għabar mill-inqas kwart tal-voti mixhuta:

**Biddel il-punt 3.1 kif ġej:**

*“Il-kuncett tas-Suq Uniku huwa wieħed dinamiku. Il-kontenut tiegħu u l-holqien ta' kundizzjonijiet ugwali għall-atturi kollha ekonomiċi fl-Ewropa huma definiti b'għanijiet ta' politika tal-UE xierqa u ggarantiti bil-liġi Ewropea. L-għanijiet u r-regoli jiġu aġġustati minn żmien għal żmien skont il-bidla fiċ-ċirkostanzi.”*

**Raġuni**

Kumment fl-Opinjoni tal-KESE SOC/315.

**Riżultat tal-votazzjoni**

L-emenda ġiet adottata b'125 vot favur, 76 vot kontra u 9 astensjonijiet.

---



**Opinjoni tal-Kumitat Ekonomiku u Soċjali Ewropew dwar “Il-htieġa tal-edukazzjoni u t-taħriġ għal soċjetà tal-enerġija mingħajr karbonju”**

**(Opinjoni esploratorja)**

(2009/C 277/03)

Rapporteur: **is-Sur IOZIA**

F'itra tat-23 ta' Ottubru 2008, il-Kummissjoni Ewropea talbet lill-Kumitat Ekonomiku u Soċjali Ewropew, b'konformità mal-Artikolu 262 tat-Trattat li jstabbilixxi l-Komunità Ewropea, li jfassal opinjoni esploratorja dwar

*Il-htieġa tal-edukazzjoni u t-taħriġ għal soċjetà tal-enerġija mingħajr karbonju.*

Is-Sezzjoni għat-Trasport, l-Enerġija, l-Infrastruttura u s-Soċjetà tal-Infommazzjoni, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar il-15 ta' April 2009. Ir-rapporteur kien is-Sur Iozia.

Matul l-453 sessjoni plenarja tiegħu li nżammet fit-13 u l-14 ta' Mejju 2009 (seduta tat-13 ta' Mejju), il-Kumitat Ekonomiku u Soċjali Ewropew adotta din l-opinjoni b'161 vot favur, 7 voti kontra u 5 astensjonijiet.

## 1. Konkluzjonijiet u rakkomandazzjonijiet

1.1. Il-Kumitat jagħraf li l-edukazzjoni fost l-etajiet kollha u t-taħriġ għat-tekniki u l-gradwati jaqdu rwol kruċjali sabiex nibnu soċjetà li ma tikkawża l-ebda tip ta' emissjonijiet. Il-ġlieda kontra t-tishin globali saret waħda mill-prijoritajiet tal-gvernijiet u tal-komunità xjentifika. Hija r-responsabbiltà tal-aktar pajjiżi żvilupp-pati, li jikkawżaw il-maġġoranza tal-emissjonijiet, li jiehdu l-ikbar passi f'dan ir-rigward u li jappoġġjaw lill-pajjiżi li qed jżviluppaw sabiex jimplementaw politiki ta' żvilupp li jkunu sostenibbli mill-ambjentali u soċjali.

1.2. Minkejja l-impenji solenni li ttiehdu (id-Dikjarazzjoni ta' Kiev fl-2003, id-Decennju ta' Edukazzjoni għall-Iżvilupp Sostenibbli tan-NU 2005 – 2014), l-inizjattivi tal-gvernijiet u l-awtoritajiet lokali fl-oqasma tal-edukazzjoni u t-taħriġ, hlief għal xi numru żgħir minnhom, ma kinux biżżejjed.

1.3. Il-Kummissjoni Ewropea qed taħdem biex tippromovi enerġija effiċjenti fl-Istati Membri, tnaqqas il-konsum u d-dipendenza minn pajjiżi terzi għall-enerġija, tohloq netwerk transnazzjonali ta' interkonnessjonijiet billi tissemplifika l-protokoll ta' konnessjoni, u tibni pożizzjoni komuni bil-ghan li l-UE titkellem b'vuċi waħda f'dan il-qasam. Ghalkemm matul dawn l-aħħar snin sar progress konsiderevoli, il-partecipazzjoni genwina tas-soċjetà ċivili għadha lura u f'it sar avvanz fl-edukazzjoni u t-taħriġ. Il-Kumitat jilqa' l-fatt li reġa' twaqqaf DG għall-Enerġija u jittama li l-azzjonijiet tal-UE għall-ġlieda kontra l-bidla fil-klima jiġu kkoordinati b'mod aktar effettiv bit-tmexxja ta' awtorità komuni.

1.4. F'bosta pajjiżi ttiehdu diversi inizjattivi bil-ghan li jxerrdu l-informazzjoni u jqajmu koxjenza. Hawn drabi dawn kienu inizjattivi tal-NGOs mibnija fuq dan l-ghan speċifiku. F'seduta tal-Kumitat bil-partecipazzjoni tal-Kummissarju tal-Enerġija, Andris Piebalgs, ġew ipprezentati xi inizjattivi li ttiehdu fil-qasam, bħal Terra Mileniul III, Eurec, il-Fundazzjoni Collodi (Pinokkjo huwa karattru ferm adattat għall-edukazzjoni ambjentali tat-tfal), Arene Ile-de-France u KITH (Kyoto in the home – il-Protokoll ta' Kjoto fid-djar). L-assocjazzjonijiet tan-negozju, bħall-European Builders Confederation (EBC), il-korpi responsabbli mill-alloġġ soċjali, fosthom CECODHAS, u l-produtturi taċ-ċelloli tal-fjuwil, bħall-Fuel Cell Europe, qed jagħtu kontribut importanti sabiex ixerrdu l-informazzjoni dwar il-potezjal li joffri s-suq.

1.5. Il-Kumitat jinsab konvint li hemm bżonn isiru aktar sforzi u sforzi aħjar bl-ghajnuna ta' bosta atturi prinċipali fis-soċjetà:

— L-edukaturi: jehtieġ li lill-ghalliema nafdawhom il-kompitu li jedukaw u jqajmu koxjenza dwar l-ambjent fost il-ġenerazzjonijiet iż-żgħar. L-edukazzjoni ambjentali m'għandhiex tkun biss punt iehor fuq il-kurrikulu tal-iskola iżda għandha tagħmel parti mit-tagħlim tul il-hajja.

— L-amministraturi tal-awtoritajiet lokali: jistgħu jinfluwenzaw kemm id-deċiżjonijiet li jittiehdu dwar l-użu tal-art kif ukoll il-programmi skolastiċi għall-ġenerazzjonijiet iż-żgħar, billi jintegraw l-elementi mehtieġa biex nibnu soċjetà li tuża livell baxx ta' karbonju. L-importanza li ngħata l-Patt Ewropew tas-Sindki, li fih aktar minn tletin sindku ffirmaw ftehim fejn qalu li ser jappoġġjaw l-iffirankar u l-effiċjenza tal-enerġija fiz-żoni tagħhom, juri l-potezjal u s-sinifikat ta' azzjoni f'dan il-livell.

- L-assocjazzjonijiet tan-negozju (b'mod partikolari l-SMEs): l-assocjazzjonijiet reġjonali kollha għandhom joffru servizz lill-kumpaniji sabiex jiffaċilitaw il-proġetti ta' informazzjoni u taħriġ. Fi Spanja l-“klassijiet mobbli” kellhom suċċess kbir. Klassi mobbli hija xarabank mghammar apposta li wiehed jista' jikri biex jorganizza korsijiet ta' taħriġ fis-sede tal-kumpanija. Permezz ta' dan il-proġett, li huwa mmexxi minn kumpaniji differenti u jinvolvi l-kunsill ta' Leon y Castilla, tharrġu 5 600 haddiem fis-settur tal-enerġija rinnovabbli.
- L-organizzazzjonijiet tat-trade unions: it-TUC pereżempju nediet il-proġett pilota Green Workplaces li diġà ta riżultati tajbin fil-forma ta' ftehimiet dwar it-tnaqqis tal-konsum u l-emissjonijiet ma' xi negozji u istituzzjonijiet. In-negozjar kollettiv jista' jgħorbi fih programmi tal-effiċjenza tal-enerġija fejn l-għanijiet komuni li jinkisbu jiġu ppremjati. Dan huwa mezz għaqli ta' kif nistghu niġġeneraw il-qligħ u l-proffit.
- NGOs: l-għarfien espert tal-organizzazzjonijiet ambjentali flimkien mal-esperjenza tal-ghalliema u x-xjenzati fil-qasam tat-tagħlim għandhom valur miżjud kbir. Jistghu jiġu organizzati korsijiet għall-ghalliema, il-haddiema tal-kumpaniji u l-amministraturi pubbliċi bi ftehim mal-awtoritajiet lokali.
- Il-periti u l-inġiniera tal-bini jistghu jagħtu kontribut kbir immens kemm fil-bini l-ġdid kif ukoll fir-rinnovazzjoni ta' bini ieħor.
- L-awtoritajiet pubbliċi: jizjed l-ammont ta' akkwist pubbliku ekoloġiku, jiġifieri kuntratti pubbliċi bi kriterji ambjentali aktar stretti sabiex is-suq jimxi fid-direzzjoni t-tajba.
- Il-gvernijiet tal-Istati Membri jistghu jagħtu l-kontribut tagħhom billi jzommu mal-impenji solenni li dahlu għalihom permezz ta' azzjoni konsiderevoli li tappoġġja l-edukazzjoni ambjentali.

1.6. L-investment fl-enerġija b'livell baxx ta' gassijiet b'effett ta' serra jista' jirbah minnu kulhadd. Ser ikun hemm bżonn ta' bosta miljuni ta' postijiet tax-xogħol ta' livell għoli sabiex niksbu l-għanijiet li nnaqqsu l-emissjonijiet u d-dipendenza mill-provvedituri esterni u li niżviluppaw teknoloġiji innovattivi u r-riċerka.

1.7. Peress li mhuwiex possibbli li nfaslu l-kurrikulu tal-iskejjel fil-livell Ewropew, ikun jagħmel sens li nfaslu sistema ta' valutazzjoni komparattiva tal-kwalità.

1.8. Jekk niżviluppaw il-kapaċitajiet tal-ġenerazzjonijiet iż-żgħar u ngħinuhom jinteressaw ruhhom fl-attivitajiet ambjentali – anki wara l-iskola – filwaqt li nhalluhom jagħzlu l-inizjattivi, ser naraw bidla fl-istil ta' hajja filwaqt li nergħu niskopru l-valur tal-interazzjoni soċjali. Jekk pereżempju t-fal jiftu t-televiżjoni, ikunu jistghu jiskopru mill-ġdid il-logħob ma' shabhom.

1.9. Il-biċċa l-kbira tal-attivitajiet jagħtu taht ir-responsabbiltà tal-Istati Membri, l-awtoritajiet lokali, l-istituzzjonijiet, is-sistemi produttivi u soċjali, u b'mod aktar ġenerali, tal-pubbliku. Madanakollu l-UE tista' taqdi rwol importanti billi thegġeġ u tippromovi l-firxa shiha ta' miżuri li hemm bżonn.

1.10. Nedukaw il-konsumatur: jehtieġ li d-Direttiva 2006/32 tissahħa u tiġi estiża kemm b'mod ġenerali kif ukoll b'mod speċifiku fir-rigward tad-dispożizzjonijiet dwar it-tixrid tal-informazzjoni b'rabta mal-effiċjenza tal-enerġija tal-prodotti u s-servizzi fost il-konsumaturi sabiex ngħinuhom isiru ċittadini responsabbli. Fid-dokumentazzjoni dwar il-pjanijiet nazzjonali fil-qasam tal-enerġija, il-Kummissjoni għandha tinkludi tagħrif dwar l-inizjattivi ta' edukazzjoni, taħriġ u informazzjoni li qed jippjana kull Stat Membru.

1.11. L-importanza tas-settur tal-bini: id-Direttiva l-ġdida tal-Kummissjoni ser ittejjeb l-effiċjenza tal-enerġija tal-bini. Il-Kummissjoni tista' tnedi programm tal-UE sabiex thegġeġ u tagħti incentiv għal avvanzi radikali fil-qasam tat-taħriġ kwalifikat tat-tekniki.

1.12. L-akkwist pubbliku jista' jzid l-effiċjenza tal-enerġija b'mod sinifikanti. Kull kuntratt tal-bini għandu jinkludi rekwiżiti sinifikanti u stretti tal-effiċjenza tal-enerġija sabiex il-kriterju tal-iffrankar tal-enerġija jsir wiehed mill-elementi prinċipali li fuqhom tiġi bbażata l-eżaminazzjoni tal-offerti. L-uffiċjali pubbliċi kkonċernati għandhom jingħataw taħriġ speċifiku.

1.13. Din hija kwistjoni multidixxiplinarja, u għalhekk min imexxi t-taħriġ għandu jsegwi korsijiet speċifiċi. It-twaqqif ta' netwerk Ewropew ta' forums dwar l-edukazzjoni fil-qasam tal-enerġija nadifa, mibni fuq l-organizzazzjonijiet u l-inizjattivi li jeżistu, jista' jkun sors ta' informazzjoni nazzjonali dwar materjal u programmi adattati, u jiffaċilita l-integrazzjoni tal-enerġija nadifa fil-kurrikuli tal-iskejjel. Il-Kumitat jappoġġja t-twaqqif ta' dan in-netwerk.

## 2. Dahla

2.1. Fil-konferenza ta' Kiev li saret fl-2003, il-ministri tal-ambjent iddikjaraw solennement li l-edukazzjoni hija strument fundamentali għall-harsien tal-ambjent u l-iżvilupp sostenibbli. Stiednu lill-pajjiżi kollha jintegraw l-iżvilupp sostenibbli fis-sistemi edukattivi fil-livelli kollha, mill-kindergarten sal-edukazzjoni għolja, sabiex l-edukazzjoni tkun l-ixprun ewlieni tal-bidla.

2.2. F'Diċembru 2002, is-57 Assemblée Ġenerali tan-Nazzjonijiet Uniti, b'kooperazzjoni mal-UNESCO u organizzazzjonijiet oħra, iddikjarat is-snin 2005-2014 bħala d-Deċennju tan-NU tal-Edukazzjoni għall-Iżvilupp Sostenibbli.

2.3. Il-Kummissarju Piebalgs stqarr li għandna niżviluppaw soċjetà li tuża r-riżorsi tad-dinja b'mod li jiżgura s-sopravivenza fit-tal-ġenerazzjonijiet tal-ġejjieni, u dan għandu jsir b'mod li jżid is-saħha, il-paċi u l-prosperità. Din hija sdifa kbira li ser titlob bidla soċjali shiha, jiġifieri t-tielet revoluzzjoni industrijali.

2.4. Għal eluf ta' snin, il-konċentrazzjoni tas-CO<sub>2</sub> fl-atmosfera baqgħet l-istess, 260 ppm, issa madanakollu laqgħet il-livell ta' 390 ppm, livell li qed jogħla b'2 ppm fis-sena. Jekk ma jittiddux miżuri konsiderevoli li jnaqqsu l-emissjonijiet, sal-2050 il-livell ser jogħla għal 550 ppm. B'konċentrazzjoni ta' CO<sub>2</sub> bħal din, l-aġenziji internazzjonali u l-IPCC jemmnu li t-temperaturi globali jistgħu jogħlew b'6 °C matul is-seklu 21.

2.5. L-Ewropa hija konxja mir-responsabbiltà tagħha bħala kontinent li jikkawża hafna emissjonijiet, u għalhekk ser tattendi l-konferenza ta' Kopenhagen organizzata u lesta li tara lill-imsieħba internazzjonali ewlenin jidhlu għal impenji stretti bħalha. It-twaqqif ta' DĠ għall-enerġija dan l-aħhar kien pass importanti hafna, iżda jkun pass loġiku wkoll li l-kwistjonijiet tal-bilda fil-klima jingabru taht awtorità unika.

2.6. Sabiex niksbu r-riżultati mehtieġa hemm bżonn li kull membru tas-soċjetà jagħmel sforz ġenerali u hemm bżonn ta' miżuri edukattivi sa mill-età tal-iskola – jew saħansitra sa mill-età ta' qabel l-iskola obbligatorja – biex iqajmu koxjenza u jhegġu l-impenn tal-poplu. Il-problema tat-tishin globali għandha tiġi indirizzata flimkien mal-kwistjonijiet aktar ġenerali tar-riżorsi limitati u l-iżvilupp sostenibbli.

2.7. F'seduta pubblika, rappreżentant tal-KITH għalaq id-diskors tiegħu b'parafrasi ta' dak li kien qal John F. Kennedy: "Tfittix dak li l-pjaneta tagħna tista' tagħmel għalik iżda dak li int tista' tagħmel għaliha". Il-futur tal-bniedem jiddependi minn bidla fil-mentalità.

### 3. L-importanza tal-edukazzjoni u t-taħriġ f'soċjetà b'emissjonijiet tal-karbonju baxxi

3.1. L-ghan li nibnu soċjetà b'emissjonijiet tal-karbonju baxxi jirrikjedi l-iżvilupp mgħaġġel ta' netwerk ta' infrastruttura li 1) iżomm lill-pubbliku infurmat dwar kwistjonijiet relatati mal-emissjonijiet tas-CO<sub>2</sub>, 2) iharreg biżżejjed tekniċi f'diversi livelli, speċjalizzati fis-settur il-ġdid tat-teknoloġija mingħajr karbonju, u 3) jinvesti fir-riċerka u l-iżvilupp f'dan il-qasam. Hafna drabi l-mudelli tal-imġiba tradizzjonali jostakolaw l-adozzjoni ta' mġiba aktar responsabbli fir-rigward tal-emissjonijiet tas-CO<sub>2</sub>. Din is-sitwazzjoni tirrikjedi miżuri fil-qasam tal-edukazzjoni wkoll. Barra minn hekk, l-edukazzjoni teknika u xjentifika hija importanti għall-pubbliku. In-nuqqas ta' tekniċi kwalifikati jista' jostakola l-iżvilupp tas-settur, għalhekk il-htieġa li nharrġu lit-tekniċi huwa importanti hafna. Fost it-teknoloġiji b'livell baxx ta' karbonju, li jirrikjedu tekniċi u inġiniera mharrġa tajjeb, ma rridux

ninsew is-settur nukleari li fis-snin li ġejjin ser jibqa' sors ta' enerġija b'livell baxx ta' emissjonijiet ta' gassijiet b'effett ta' serra. F'dan is-settur huwa importanti hafna li ċ-ċittadini jirċievu informazzjoni shiha u trasparenti dwar il-vantaġġi u l-iżvantaġġi tal-għażla nukleari.

3.2. Fost it-tfal nistgħu nqajmu koxjenza dwar il-harsien tal-ambjent permezz tal-logħob. Pereżempju attività utli tista' tkun li norganizzaw kompetizzjonijiet żgħar ibbażati fuq l-impatt ambjentali u l-attivitatiet domestiċi. It-tfal jistgħu jiehdu magħhom l-iskola lista ta' azzjonijiet li tagħmel il-familja fil-hajja ta' kuljum u jitgħallmu jghoddu kemm jiffrankaw enerġija jew emissjonijiet tas-CO<sub>2</sub> permezz ta' azzjonijiet sempliċi żgħar. Hekk jistgħu jikkompetu bejniethom filwaqt li jinvolvu u jinfirmaw lill-ġenituri tagħhom u jagħmluhom konxji tal-prattika t-tajba.

3.3. L-edukazzjoni għandha tibda mill-primarja. B'hekk nibdew ninfurmaw liż-żgħar dwar il-problemi ambjentali u dwar imġiba ġdida bbażata fuq l-iffrankar tal-enerġija. Madanakollu l-edukazzjoni għandha tkompli tinbena bil-mod sal-ogħla livell tekniku possibbli fl-iskejjel sekondarji kollha, b'mod partikolari fl-iskejjel li jipprovdu edukazzjoni teknika/xjentifika bil-ghan li tinholoq soċjetà aktar konxja u li tinholoq bażi li tista' thajjar liż-żgħażaġh jagħzlu professjoni relatata mat-tnaqqis tal-emissjonijiet tas-CO<sub>2</sub>.

3.4. L-Ewropa tinsab fi kriżi ekonomika globali. Mezz ta' kif nistgħu nohroġu minnha huwa billi niżviluppaw setturi tat-teknoloġija avvanzata fil-qasam tal-harsien tal-ambjent. Dan jista' jsir, pereżempju, bit-tnaqqis tal-emissjonijiet tas-CO<sub>2</sub>, li japplika għal diversi setturi prinċipali tal-ekonomija avvanzata, bħall-industrija tal-karozzi, it-trasport tal-passiġġieri u tal-merkanzija, il-bini u l-produzzjoni tal-elettriku, li hafna drabi hija assoċjata mal-enerġija effiċjenti li twassal għall-iffrankar.

3.5. Ir-ritmu li bih l-industrija Ewropea ser jirnexxilha tadotta t-teknoloġiji l-ġodda meta mqabbla ma' atturi oħra fl-ekonomija globali jista' jkun kruċjali għall-futur ekonomiku tal-Ewropa.

3.6. Minkejja li bosta pajjizi tal-UE huma mexxejja dinjija f'diversi teknoloġiji marbuta mal-iffrankar tal-enerġija u livell baxx ta' emissjonijiet tas-CO<sub>2</sub>, l-investiment li sar dan l-aħhar f'partijiet oħra tad-dinja (eż. mill-gvern tal-Istati Uniti fl-industrija tal-karozzi) jista' jitfa' l-Ewropa lura u f'pożizzjoni perikoluża.

3.7. Hemm bżonn li nnaqqsu d-differenzi kbar li jeżistu bejn l-Istati Membri f'dan il-qasam, kemm fir-rigward tal-kapaċità tal-produzzjoni u tal-innovazzjoni kif ukoll fir-rigward tal-kwalità tal-edukazzjoni sekondarja u terzjarja f'dawn is-setturi filwaqt li nhegġu l-iskambju bejn l-Istati Membri fit-taħriġ teknoloġiku avvanzat.

3.8. Id-diffkultajiet li jeżistu sabiex nintroduċu standards ta-tagħlim armonizzati fl-edukazzjoni ambjentali fil-livell tal-UE m'għandhomx itellfunna milli nxaerdu l-għarfien billi nużaw il-potenzjal tal-aktar pajjiżi avvanzati. Għandha tiġi introdotta sistema ta' valutazzjoni komparattiva tal-kwalità sabiex joghla l-livell medju fl-UE.

3.9. Il-programmi tal-UE ManagEnergy, Intelligent Energy Europe, Comenius u Leonardo da Vinci huma bbażati fuq it-taħriġ, il-konsulenza u l-edukazzjoni, u jagħtu kontribut importanti għall-iżvilupp ta' Ewropa li tuża r-riżorsi umani u ambjentali tagħha bl-aħjar mod.

3.10. It-twaqqif ta' netwerk Ewropew ta' forums nazzjonali dwar l-edukazzjoni fil-qasam tal-enerġija nadifa mibni fuq l-organizzazzjonijiet u l-inizjattivi li jeżistu jista' jkun sors ta' informazzjoni nazzjonali li jgħaqqad lill-edukaturi permezz ta' programmi u materjal ieħor u jiffaċilita l-integrazzjoni tal-enerġija nadifa fil-kurrikuli nazzjonali.

3.11. Għalhekk l-UE għandha tiżviluppa s-settur tat-teknoloġija b'livell baxx tal-karbonju malajr, b'mod konsistenti u kkoordinat. Sabiex dan ikun jista' jsehh irridu nħarrġu għadd kbir ta' esperti li jkunu kapaci jiżviluppaw is-settur fis-snin li ġejjin.

3.12. Issa li l-ostakli tal-lingwi qegħdin jiġu eliminati, l-edukazzjoni u t-taħriġ fl-iskejjel sekondarji u l-universitajiet jistgħu, u għandhom, jiġu kkoordinati fil-livell tal-UE. Fl-Ewropa diġà jeżistu eżempji ta' kooperazzjoni bejn l-universitajiet. L-aġenzija EUREC, pereżempju, toffri Masters Ewropew fl-enerġija rinnovabbli flimkien ma' universitajiet fil-Germanja, Franza, ir-Renju Unit, il-Greċja u Spanja. Barra minn hekk, l-Università ta' Perugia (l-Italja), l-Università ta' Liège (il-Belġju) u l-Università ta' Malardalen f'Vasteras l-Iżvezja ([www.masterghg.unipg.it](http://www.masterghg.unipg.it)) joffru Masters Internazzjonali fit-teknoloġija għat-tnaqqis tal-emissjonijiet tal-gassijiet b'effett ta' serra b'mod kongunt. Dawn l-iskemi għandhom jiġu estenzi u ffinanzjati mill-UE, u għandhom jenfasizzaw sugġetti speċifiċi bħala parti minn pjan ikkoordinat li jħarreg ġenerazzjoni ġdida ta' tekniċi bi kwalifiki għolja fis-setturi prinċipali kollha tal-ekonomija.

3.13. Fl-universitajiet, flimkien mal-introduzzjoni ta' lawrji u diplomi fl-iżvilupp sostenibbli (mhux b'rabta mal-kwistjonijiet relatati mas-CO<sub>2</sub> biss, iżda anki mal-iffrankar tal-enerġija, il-produzzjoni ta' enerġija nadifa, eċċ.) għandu jkun hemm zieda sostanzjali fil-fondi għar-riċerka fil-qasam. Ma nistgħux nilhqu livell ta' tagħlim avvanzat mingħajr ma jkollna għalliema involuti fi proġetti ta' riċerka internazzjonali fil-qasam tagħhom.

#### 4. Edukazzjoni: eżempji li għandna nsewgu

4.1. Jeżistu eżempji eċċellenti ta' inizjattivi edukattivi, kemm Ewropej kif ukoll internazzjonali, fil-qasam tal-harsien tal-ambjent u xi drabi anki bil-għan li jnaqqsu l-emissjonijiet tas-CO<sub>2</sub>.

4.2. Il-Jackson School of Geosciences tal-Università ta' Texas, f'Austin, ilha numru ta' snin tmexxi programm ta' kooperazzjoni, magħruf bħala l-GK-12, mal-iskejjel primarji u sekondarji ta' Texas. Il-fondi pubbliċi jintużaw għall-korsijiet tal-għalliema u l-istudenti (l-għalliema jirċievu somma finanzjarja żgħira ta' USD 4 000 kull sena bħala inċentiv).

4.3. Fl-Ewropa saru hafna inizjattivi simili wkoll. Pereżempju l-gvern tar-Renju Unit għandu wesbite li thegġeg liċ-ċittadini jikkalkulaw il-marka tal-karbonju tagħhom filwaqt li tghinjom inaqqsu (<http://actonco2.direct.gov.uk/index.html>).

4.4. Il-Kunsill Reġjonali tal-Île de France reċentement (fl-2007) organizza u ffinanzja proġett integrat dwar l-edukazzjoni ambjentali u l-iżvilupp sostenibbli (EEDD) bil-għan li jhegġeg inizjattivi edukattivi speċifiċi u li jiġbor flimkien l-assocjazzjonijiet sabiex ikun jista' jikkordina l-inizjattivi fir-reġjun ahjar.

4.5. Il-proġett tal-UE Young Energy Savers ser jipproduci serje ta' cartoons ta' artisti prominenti li juru lit-tfal li, bħall-karattri tal-cartoons, huma wkoll jistgħu jagħmlu sforz żgħir iżda effettiv sabiex inaqqsu l-marka tal-karbonju tagħhom.

4.6. Il-postijiet ideali għall-miżuri edukattivi ta' għarfien u koxjenza huma d-dar, l-iskola u l-post tax-xogħol. Jekk ma nipromovux bidla fl-imġiba u l-istil ta' hajja ta' kulhadd, ma nistgħux nilhqu l-miri ambizzjużi iżda indispensabbli li stabbilixxjuna.

4.7. Jeħtieġ li noholqu l-mekkanizmi u l-istrumenti li permezz tagħhom iż-żgħażaġh ikunu jistgħu isegwu l-attivitajiet ambjentali personali, anki barra mill-iskola. It-tfal u ż-żgħażaġh għandhom hilet innovattivi u entużjażmu għall-bidla, iżda spiss ikunu jixtiequ jaġixxu wahidhom. Hafna żgħażaġh ma jippartecipawx f'attivitajiet tal-adulti għax jahsbuha mod ieħor.

#### 5. Tahriġ professjonali għat-tekniċi u l-professionisti ta' livell għoli

5.1. Dan it-tahriġ professjonali ser johloq miljuni ta' impjegji godda fl-Ewropa u fid-dinja kollha.

5.2. F'Settembru 2008, l-UNEP, l-ILO, l-IOE u l-ITUC ippublikaw rapport intitolat *Green Jobs: Towards decent work in a sustainable, low-carbon world*. Skont dan l-istudju affaxxinanti, fl-UE ser jinholqu bejn 950 000 u 1,7 miljun impjeg ġdid sal-2010 u bejn 1,4 miljun u 2,5 miljun impjeg sal-2020, skont jekk tiġix adottata strateġija standard jew avvanzata. Bejn 60 % u 70 % tal-impjegji ser ikunu fl-industrija tal-enerġija rinnovabbli u minn tal-inqas terz minnhom ser ikunu impjegji ta' livell għoli.

5.3. Jekk inqisu t-teknoloġija u l-azzjonijiet kollha relatati mal-effiċjenza u l-iffrankar tal-enerġija, il-ġestjoni tal-iskart u tar-riċiklaġġ, il-provvista u l-ġestjoni tal-ilma u t-trasport sostenibbli u innovattiv, l-investment li jista' jiġġenera numru sinifikanti ta' impjiegi jista' jammonta għal mijiet ta' biljuni ta' dollari.

5.4. Jidher biċ-ċar għalhekk li t-taħriġ xjentifiku u professjonali jaqdi rwol ċentral sabiex jipprepara lill-haddiema għall-futur.

5.5. Sabiex niġġieldu t-tendenzi attwali – minkejja d-diffikultajiet baġitarji nazzjonali li ninsabu fihom – hemm bżonn ta' għajjuna finanzjarja sostanzjali biex jinholqu "impjiegi ekoloġiċi". Hemm bżonn ta' diversi inċentivi pubbliċi konsiderevoli li jippromovu korsijiet ta' taħriġ għat-tfal u ż-żgħażaġh u korsijiet ta' żvilupp professjonali għall-haddiema.

5.6. L-industriji, it-trade unions, l-organizzazzjonijiet nongovernattivi u l-awtoritajiet pubbliċi għandhom jaħdmu flimkien u jorganizzaw konferenzi nazzjonali bil-għan li jinstabu l-aktar soluzzjonijiet adattati għall-kundizzjonijiet nazzjonali u li jheggu l-inizjattivi edukattivi u t-taħriġ professjonali fl-aktar setturi innovattivi għal soċjetà b'livell baxx ta' karbonju.

5.7. Matul is-seduta pubblika giet enfasizzata l-importanza, b'mod partikolari fir-rigward tal-amministrazzjoni pubblika, tal-attivitajiet ta' informazzjoni u appoġġ tekniku għall-managers u l-uffiċjali pubbliċi li jgħinuhom jorganizzaw xogħolhom b'mod aktar effettiv, isiru jafu bil-prodotti u t-teknoloġiji b'livell baxx ta'

karbonju disponibbli u jistabbilixxu regoli raġonevoli tal-"akkwist ekoloġiku".

5.8. Fl-industrija tal-bini nistgħu niffrankaw ammont sinifikanti ta' enerġija u fl-istess waqt innaqqsu l-emissjonijiet. 40 % tal-enerġija hija uzata fil-bini u 22 % ta' din l-enerġija tista' tiġi ffrankata. Madwar 41,7 % tal-haddiema (b'varjazzjonijiet konsiderevoli bejn pajjiż u iehor) m'għandhomx kwalifiki għolja u l-ispiża li jkollhom jinvestu l-kumpaniji ż-żgħar biex iharrġuom hija għolja wisq. Għalhekk għandna nheggu inizjattivi, bħall-proġett tal-"klassijiet mobbli" fi Spanja, fejn il-haddiema jistgħu jiġu mharrġa fit-teknoloġiji ekoloġiċi fil-qasam tal-bini mingħajr ma jkollhom jitbiegħdu mill-post tax-xogħol għal perijodi twal. Il-korpi responsabbli mill-alloġġ soċjali ppromovew serje ta' inizjattivi bil-għan li jinfurmaw lill-amministraturi u l-utenti fil-qasam. Il-proġett intitolat Energy Ambassadors joffri taħriġ għall-haddiema tal-aworitajiet lokali, l-NGOs u l-organizzazzjonijiet soċjali sabiex isiru l-"ambaxxaturi tal-enerġija", jiġifieri jsiru l-persuni ta' kuntatt dwar l-enerġija fl-organizzazzjoni tagħhom u jibdeu jaqsmu l-għarfien tagħhom mal-pubbliku.

5.9. L-arkitektura jista' jkollha impatt pożittiv fuq l-emissjonijiet, u f'dan is-settur diġà qed jiġi żviluppat approċċ kulturali gdid. Il-pjanti qed jithejjew fuq il-baži ta' ambjent adattat għar-ritmi naturali tal-hajja, aktar milli fuq il-baži ta' stil ta' hajja artifiċjali msejjes fuq hafna makkinarju u elettriku. Huwa importanti wkoll li nxerrdu għarfien tekniku speċifiku dwar il-materjal innovattiv li bis-saħħa tiegħu tiġi ffrankata hafna enerġija.

Brussell, it-13 ta' Mejju 2009

*Il-President*  
tal-Kumitat Ekonomiku u Soċjali Ewropew  
Mario SEPI

## Opinjoni tal-Kumitat Ekonomiku u Soċjali Ewropew dwar “Lejn trasport marittimu u dak fuq l-ibhra interni aktar ekoloġiku”

(opinjoni esploratorja)

(2009/C 277/04)

Rapporteur: **Dr BREDIMA**

B'ittra tat-3 ta' Novembru 2008, b'konformità mal-Artikolu 262 tat-Trattat li jstabbilixxi l-Komunità Ewropea, il-Kummissjoni Ewropea talbet lill-Kumitat Ekonomiku u Soċjali Ewropew biex ihejji opinjoni esploratorja dwar

*Lejn trasport marittimu u dak fuq l-ibhra interni aktar ekoloġiku.*

Is-Sezzjoni Speċjalizzata ghat-Trasport, l-Energija, l-Infrastruttura u s-Socjeta' tal-Infommazzjoni, inkarigata sabiex tipprepara l-hidma tal-Kumitat dwar is-sugġett, adottat l-opinjoni taghha nhar il-15 ta' April 2009. Ir-rapporteur kien Dr Bredima.

Matul l-453 sessjoni plenarja tieghu li nzammet fit-13 u l-14 ta' Mejju 2009 (seduta tat-13 ta' Mejju), il-Kumitat Ekonomiku u Soċjali Ewropew adotta din l-opinjoni b' 182 vot favur, 3 voti kontra u 3 astensjonijiet.

### 1. Konkluzjonijiet

1.1. Din l-opinjoni esploratorja teżamina “it-thaddir” tal-ambjent tal-oċeani kif ukoll tax-xmajjar, waqt li thares il-kompetittività tal-industrija tat-trasport, skont l-Istrategija ta' Lizbona. “It-thaddir” tal-ambjent tal-oċeani u x-xmajjar jista' jinkiseb permezz ta' politika holistika li tippromwovi investiment “ekoloġikament sensitiv” u tohloq “impjegi ekoloġikament sensitivi”. Il-KESE jsostni li l-ekonomija ekoloġika mhix lussu. Ghalhekk il-KESE jilqa' dan l-approċċ.

1.2. It-trasport marittimu huwa s-sinla tal-globalizzazzjoni u jgorr madwar 90 % tal-kummerċ dinji, 90 % tal-kummerċ estern tal-UE kif ukoll 45 % tal-kummerċ fl-UE (bhala volum). It-tbahhir intern jaqdi rwol importanti fit-trasport intern Ewropew minhabba li s-sehem modali tat-trasport fuq ix-xmajjar ilahhaq ghal 5,3 % tat-trasport intern totali fl-UE. Iż-żewġ modalitajiet huma kompetittivi, sostenibbli u jirrispettaw l-ambjent.

1.3. Il-KESE jhegġeg lill-Kummissjoni biex fil-konsultazzjonijiet tal-gejjieni taghmel distinzjoni u biex tqis it-tbahhir intern bhala mod ta' trasport intern.

1.4. Il-KESE jemmen li l-prestazzjoni ambjentali tat-trasport marittimu u t-tbahhir intern ghandha titqabbel mal-prestazzjoni tat-trasport fuq l-art fl-UE u mat-tniġġis li jorigina minn sorsi bbażati fuq l-art. Huwa jtenni l-fehma li kull miżura tal-UE dwar it-tniġġis ambjentali ghandha tkun applikabbli ghall-bastimenti tal-btajjel u, jekk possibbli, ghall-bastimenti navali wkoll. Miżuri bhala dawn ghandhom ikunu applikabbli ghall-bastimenti kollha (irrispettivament mill-bandiera), b'mod kemm jista' jkun prattiku u effiċjenti f'sens ta' nfiq. Huma ghandhom ikunu msejsa wkoll fuq evalwazzjoni ambjentali, teknika u soċjoekonomika tajba.

1.5. Fis-sena Ewropea tal-Kreattività u l-Innovazzjoni (2009) il-KESE jemmen li l-industrija tal-UE ghandha tkun fuq quddiem nett fir-riċerka innovattiva ghat-teknoloġija “ekoloġikament sensitiva” ghad-disinn tal-vapuri, il-portijiet u l-operazzjonijiet. Il-Kummissjoni Ewropea ghandha teżamina l-kummerċjalizzazzjoni ta' teknoloġiji ekoloġiċi Ewropej fi bnadi ohra tad-dinja. Din l-inizjattiva se jkollha l-benefiċċju addizzjonali li tohloq aktar impjegi fil-pajjiżi tal-UE (“impjegi ekoloġikament sensitivi”). Investimenti intelliġenti f'sistemi aktar ekoloġikament

sensittivi ghall-vapuri, l-effiċjenza enerġetika u l-portijiet ihaffu l-irkupru mill-kriżi ekonomika dinjija.

1.6. Il-KESE jsostni li bilanċ bejn il-leġizlazzjoni u l-inizjattiva tal-industrija jista' jkiseb riżultati ahjar. Il-KESE jhegġeg lill-Kummissjoni biex teżamina kif hija tista' tiehu vantaġġ mill-ahjar prattiki fil-livell tal-UE. “It-thaddir” favur il-harsien tal-ambjent huwa negozju tajjed u jista' jiggenera aktar impjegi. M'hemm l-ebda kunflitt bejn trasport marittimu u tal-passaġġi tal-ilma sostenibbli u l-profitabbiltà.

1.7. Il-KESE jista' jservi bhala il-“komunikatur” uffiċjali ta' politika ekoloġikament sensitiva godda ghas-socjeta' civili organizzata Ewropea sabiex tinholoq “kultura ekoloġikament sensitiva”. Jista' jkun il-Forum Ewropew li jqajjem kuxjenza fost is-socjeta' civili organizzata dwar l-ambjent. Qabel ma jirnexxielna naslu biex ikollna “l-vapur ekoloġikament sensitiv”, “il-karburant ekoloġikament sensitiv” u “l-port ekoloġikament sensitiv”, ghandna nbiddu l-mod kif nahsbu u nagħxix fuq il-baži ta' kuljum u nakkwistaw kuxjenza aktar ekoloġika.

1.8. F'termini ta' emissjonijiet tas-CO<sub>2</sub> it-trasport marittimu u dak tal-ibhra interni huma rikonoxxuti bhala l-aktar mezzi effiċjenti ta' trasport kummerċjali. Il-promozzjoni tan-navigazzjoni interna tista' tikkontribwixxi biex jintlahqu l-objettivi ewlenin tal-politika ambjentali tal-UE. Użu aktar estensiv ta' din il-modalità huwa element importanti biex jonqsu l-emissjonijiet tas-CO<sub>2</sub> fis-settur tat-trasport.

1.9. It-trasport marittimu se jkompli jikber fil-gejjieni qasir biex jaqdi l-kummerċ dinji li dejjem qed jikber, u ghalhekk anke l-emissjonijiet tieghu. Ghalhekk jidher li l-emissjonijiet minn din il-modalità ser jiziedu. Tnaqqis sinifikanti jista' jinkiseb permezz ta' serje ta' miżuri tekniċi u operazzjonali.

1.10. Meta tiġi kkunsidrata l-iskema ghall-iskambju ta' kwoti tal-emissjonijiet ta' gassijiet b'effett ta' serra (ETS) ghat-trasport marittimu, il-kompetittività tal-industrija Ewropea tat-trasport marittimu fis-suq dinji m'għandhiex tintlaqat hażin. Skema globali tkun wisq aktar effikaċi ghat-tnaqqis tal-emissjonijiet tas-CO<sub>2</sub> mit-tbahhir internazzjonali minn skema tal-UE jew xi skema reġjonali ohra.

1.11. L-applikazzjoni tal-ETS hija konsiderevolment aktar ikkumplikata fit-trasport marittimu milli fl-avjazzjoni, u l-aktar fit-trasport marittimu minghajr korsa regolari. Taxxa fuq is-CO<sub>2</sub> (il-karburanti tal-bastimenti) jew xi ghamla oħra ta' taxxa tista' tkun daqstant "effikaċi" u wisq aktar sempliċi biex tithaddem fit-trasport marittimu jekk tithaddem internazzjonalment.

1.12. L-istandardizzazzjoni ta' kuncetti edukattivi u ta' taħriġ għall-ekwipaġġ ta' bastimenti għat-tbahhir intern, li tkun tista' titqabbel ma' standards għat-trasport marittimu se tkun ta' ġid, l-aktar fil-qasam tat-trasport ta' merkanzija perikoluża.

## 2. Rakkomandazzjonijiet

2.1. Ghalkemm il-mezzi tat-trasport marittimu u dak intern huma kompetittivi, sostenibbli u jirrispettaw l-ambjent, il-Kummissjoni għandha teżamina l-potenzjal għal aktar żviluppi permezz ta' sinerġiji bejn azzjonijiet regolatorji u inizjattivi tal-industrija.

2.2. Il-KESE jinnota li hemm bżonn li titjeb l-infrastruttura tal-potijiet u tal-kanali biex jiġu akkomodati vapuri akbar, tiġi eliminata l-kongestjoni fil-portijiet u tiġi massimizzata l-bidla fid-direzzjoni ta' malajr fil-port.

2.3. L-Istati Membri, kemm fuq bażi individwali kif ukoll dik kollettiva għandhom jimplementaw miżuri adegwati fil-livell ta' prontezza, mezzi u faċilitajiet biex jirrispondu għal, jiġġieldu u jtaffu l-effetti tat-tniġġis fl-ilmijiet tal-UE.

2.4. Il-KESE jhegġegħ lill-Kummissjoni biex tistudja l-industrija u inizjattivi oħra ambjentali u teżamina kif tista' tikkapitalizza mill-aħjar prattiki biex jonqsu l-emissjonijiet fl-arja mill-bastimenti fil-livell tal-UE.

2.5. Biex jinkisbu l-"Vapur Ekoloġikament Sensittiv" u l-"Port Ekoloġikament Sensittiv" tal-Futur, il-Kummissjoni għandha tappoġġja l-industrija tal-UE biex tkun minn ta' quddiem fir-riċerka tat-teknoloġija tal-vapuri u tal-portijiet.

2.6. Il-KESE jappella lill-Kummissjoni biex teżamina l-kummerċjalizzazzjoni ta' teknoloġiji ekoloġiċi Ewropej fi bñadi oħra tad-dinja. Din l-inizjattiva se jkollha l-benefiċċju addizzjonali li toħloq aktar impjiegi fil-pajjiżi tal-UE ("impjiegi ekoloġikament sensittivi").

2.7. Il-KESE jipproponi li tittejjeb il-loġistika bħal rotot iqsar, inqas vjaġġi bi stivi/tankijiet minghajr merkanzija (vjaġġi bis-saborra) u aġġustamenti għal hinijiet aħjar ta' wasla bħala mezzi biex jitnaqqsu l-emissjonijiet mill-bastimenti.

2.8. L-UE trid tappoġġja lill-IMO fl-isforzi tagħha biex tipprovi regolamentazzjoni globali għat-tbahhir internazzjonali u biex tin-dirizza l-htieġa għall-bini tal-kapaċità fl-implimentazzjoni tar-responsabbiltajiet tal-Istati tal-bandiera.

2.9. Hafna mill-incidenti fis-settur tat-trasport jiġru minhabba żbalji umani. Hemm bżonn li jithares il-benesseri tal-bahhara li

jkunu abbord (il-kundizzjonijiet tal-għejxien u tax-xogħol) Għal-hekk, għandu jsir kull sforz biex tiddaħhal kultura soċjali ta' sigurtà u korporattiva.

2.10. Il-kwalità tal-karburanti marini taffettwa s-saħħa tal-bniedem. Il-KESE jemmen li għall-industrija involuti din għandha tkun kwistjoni ta' responsabbiltà soċjali korporattiva li jieħdu passi oħra b'mod volontarju biex jithares l-ambjent u titjeb il-kwalità tal-hajja tas-soċjetà ġenerali.

2.11. L-espansjoni tal-flotta dinjija li tuża' il-gass naturali likwifikat (LNG) tippreżenta sfidi importanti f'termini ta' uffiċjali li huma mħarġa tajjeb u ċertifikati biex ihaddmuha. In-nuqqas ta' uffiċjali kwalifikati jirrikjedi azzjoni biex il-livelli ta' rekrutaġġ u taħriġ jiżdiedu.

2.12. L-attivitajiet u l-incidenti fl-ibhra miftuha jista' jkollhom impatt fuq l-ilmijiet tal-UE. Il-KESE jissuġġerixxi l-użu tas-Servizz tal-Monitoraġġ u Sorveljanza bis-Satellita tal-EMSA. Huma joffru kapaċità mtejbja ta' detezzjoni, interventi fil-hin, u azzjonijiet ta' tindif. Finanzjar adegwat tal-EMSA jsaħħah il-kapaċitajiet tagħha ta' koordinament.

2.13. Jehtieġ li jiġu żviluppati programmi ta' reklutaġġ, edukazzjoni u taħriġ għall-ekwipaġġi tat-tbahhir intern, l-aktar fil-qasam tat-trasport ta' merkanzija perikoluża, biex jiġu attirati żgħażaġħ lejn is-settur u biex jinżammu l-hiliet meħtieġa.

## 3. Dħala Ġenerali

3.1. Din l-opinjoni esploratorja hija msejsa fuq żewġ assi: "Kif jista' jsir it-tħaddir tal-ambjent fl-oċeani kif ukoll ix-xmajjar waqt li tithares il-kompetittività tal-industrija tat-trasport". Il-mistoqsija qed issir fl-ambitu tal-Komunikazzjonijiet dwar "Nagħmlu t-trasport aktar ekoloġiku" <sup>(1)</sup> u dwar "Strateġija għat-twettiq ta' l-internalizzazzjoni ta' l-ispejjeż esterni" <sup>(2)</sup>. Il-pakkett għandu strateġija li l-mira tagħha hija li jiġi żgurati li l-prezzijiet tat-trasport jirriflettu aħjar kemm verament jiswew lis-soċjetà, biex il-hsara fl-ambjent u l-kongestjoni ikunu jstgħu jitnaqqsu gradwalment biex b'hekk tingħata spinta lill-effiċjenza tat-trasport u lill-ekonomija kollha kemm hi. Il-KESE jilqa' dawn l-inizjattivi li huma konformi mal-Istrateġija ta' Liżbona/Göteborg.

3.2. Għat-tbahhir intern l-istrateġija thabbar l-internalizzazzjoni ta' spejjeż esterni. Għat-trasport marittimu, fejn l-internalizzazzjoni għadha ma bdiex, tobbliga lill-Kummissjoni Ewropea taġixxi fl-2009 jekk l-Organizzazzjoni Marittima Internazzjonali (IMO) ma tkunx qablet dwar miżuri konkreti biex jitnaqqsu l-emissjonijiet ta' gass b'effett ta' serra sa dak iż-żmien. Għat-trasport marittimu, l-istrateġija se tiġi żviluppata b'konformità mal-Politika Marittima Integrata l-ġdida għall-UE.

<sup>(1)</sup> COM(2008) 433 finali, SEC(2008)2206.

<sup>(2)</sup> COM(2008) 435 finali.

3.3. Il-Parlament Ewropew u l-Kunsill Ewropew enfasizzaw l-importanza ta' politika tat-trasport sostenibbli, l-aktar fil-kuntest tal-ġlieda kontra l-bidla fil-klima. Huma saħqu li t-trasport għandu jikkontribwixxi għat-tnaqqis tal-gassijiet b'effett ta' serra.

3.4. Il-KESE ifakkar li t-trasport marittimu, inkluż it-trasport marittimu għal distanzi qosra, huwa mod ta' trasport li għandu jkun distint strettament minn dak fl-ibhra interni mill-aspett ekonomiku, soċjali, tekniku u nawtiku. Hemm differenzi kbar u kruċjali bejn is-swieq li fihom joperaw dawn il-modi, ir-regoli u ċ-ċirkustanzi soċjali li japplikaw għalihom, il-kejl tal-piżijiet u l-magni, il-kapaċità ta' ġarr, ir-rotot u l-istruttura tal-passaġġi fuq l-ilmijiet. It-trasport bil-baħar u dak bl-ajru huma evidentement forum ta' trasport globali, waqt li l-passaġġi fuq l-ilmijiet interni fil-kontinent tal-Ewropa ġeneralment huma inklużi fil-kategorija tal-hekk imsejjaħ trasport intern, li jinkludi wkoll it-trasport bit-triq u bil-ferrovija fl-Ewropa <sup>(3)</sup>. Għalhekk il-KESE jhegġegħ lill-Kummissjoni biex tagħmel distinzjoni fid-dokumenti u l-konsultazzjonijiet u biex tqis it-tbaħħir intern bhala forma ta' trasport intern.

#### 4. Il-kuntest tal-bidla fil-klima

4.1. It-tishin globali, l-impatt tat-tniġġis tal-arja fuq is-saħha tal-bniedem u l-provvista limitata taż-żejt fid-dinja huma incentivi kbar għall-politika tal-UE biex is-settur tat-trasport isir inqas dipendenti fuq il-karburanti fossili. Il-konsum tal-karburanti fossili jarmi d-dijossidu tal-karbonju (CO<sub>2</sub>), li huwa l-gass b'effett ta' serra predominanti. Minhabba f'hekk il-politiki ambjentali attwali huma ffukati kważi esklussivament fuq sforzi biex jittaffew l-emissjonijiet tas-CO<sub>2</sub>. Madankollu, l-aktar gass importanti b'effett ta' serra li mhux CO<sub>2</sub> huwa l-gass tal-metanu (CH<sub>4</sub>) li jöhrog mis-settur tal-bhejtem.

4.2. Il-KESE jemmen li l-prestazzjoni ambjentali tat-trasport marittimu u tal-ilmijiet interni għandha titqabbel mal-prestazzjoni tat-trasport bl-art u mat-tniġġis li joriġina minn sorsi bbażati fuq l-art. Il-KESE jtenni <sup>(4)</sup> li jeħtieġ ikun hemm approċċ holistiku li jqis kull miżura għat-tnaqqis ta' emissjonijiet, il-ħtieġa li tiġi mhegġa l-innovazzjoni, l-aspetti ekonomiċi tal-kummerċ dinji u l-ħtieġa li jiġu evitati l-effetti negattivi ta' żieda fl-emissjonijiet tas-CO<sub>2</sub> meta jitnaqqsu elementi oħra li jniġġsu, jiġifieri biex jiġu minimizzati l-konsegwenzi mhux maħsuba bejn politiki differenti.

4.3. Miżuri biex jitnaqqsu l-emissjonijiet mit-trasport marittimu u tal-ilmijiet interni għandhom ikunu prattiċi u effiċjenti f'sens ta' nfiq, u applikabbli għall-bastimenti kollha (irrispettivament mill-bandiera), inklużi d-dgħajjes tal-btajjel u jekk possibbli l-bastimenti tal-gwerra <sup>(5)</sup>. Miżuri futuri għandhom ukoll ikunu msejsa fuq evalwazzjoni ambjentali, teknika u soċjoekonomika tajba. Barra minn hekk, liġijiet li jfittxu li jiksbu frankar minimu

ta' gassijiet b'effett ta' serra bi spejjeż kbar, jistgħu jirriżultaw f'ċaqliegħ fl-użu tal-mezzi lejn mezz oħra tat-trasport li jirrispettaw inqas l-ambjent. Ir-riżultat ikollu effett globali negattiv għall-impatt fuq it-tishin globali.

4.4. Wiehed mill-aspetti tal-politiki ekoloġiċi li sikwit jiġi injorat huwa l-benefiċċju ekonomiku tagħhom. Filfatt "l-ekonomija ekoloġikament sensitiva" hija waħda mill-modi biex tintemm il-kriżi dinjija. L-ekonomija ekoloġikament sensitiva emergenti qed tiġ-ġenera opportunitajiet ta' impjiegi ekoloġikament sensitivi <sup>(6)</sup>. Il-Kummissarju Dimas iddikjara li "investimenti ekoloġikament sensitivi" se johlqu żewġ miljuni impjiegi fl-UE fl-ghaxar snin li ġejjin. Għalhekk "l-ekonomija ekoloġikament sensitiva" mhix lussu.

4.5. Jista' jkun hemm aktar tnaqqis fl-emissjonijiet tas-CO<sub>2</sub> mit-trasport marittimu u dak tal-ilmijiet interni iżda l-impatt tiegħu ma tantx se jkun sinifikanti minhabba li l-prodotti jeħtieġ li jitteħdu minn post għall-iehor irrispettivament mill-ispejjeż addizzjonali, li f'kull każ jagħmlu tajjeb għalihom il-konsumaturi.

#### 5. "It-Thaddir" tat-trasport Marittimu

5.1. Iż-żieda fl-industrijalizzazzjoni u l-liberalizzazzjoni tal-ekonomiji espandew il-kummerċ dinji u d-domanda għal prodotti għall-konsumatur. Il-Pjan ta' Azzjoni tal-Politika Marittima tal-UE <sup>(7)</sup> jagħmel enfasi partikolari fuq it-trasport marittimu bhala mod ta' trasport kompetittiv, sostenibbli u li jirrispetta l-ambjent.

5.2. Sar titjib kostanti tul diversi snin fl-effiċjenza ambjentali tat-tbaħħir. It-tniġġis mill-operazzjonijiet tnaqqas għal ammont insinifikanti. Titjib sinifikanti fl-effiċjenza tal-magni u d-disinn tal-bwieq wasslu għal tnaqqis ta' emissjonijiet u żieda fl-effiċjenza tal-karburanti. Meta jitqies il-volum ta' prodotti li jingarru fuq il-bastimenti, il-kontribut tat-trasport marittimu fl-emissjonijiet tas-CO<sub>2</sub> huwa żgħir (2,7 %) <sup>(8)</sup>.

5.3. Is-silġ li qed jinħall fil-baħar fir-Regjun tal-Artiku qieghed progressivament johlq opportunitajiet għal tbaħħir fuq rotot fl-ibhra Artiċi <sup>(9)</sup>. Vjaġġi iqsar mill-Ewropa għall-Pacifiku għandhom jiffrankaw l-enerġija u jnaqqsu l-emissjonijiet. L-importanza tar-rotta Artika ingħatat prominenzja fl-opinjoni tal-KESE dwar "Politika Marittima Integrata għall-UE" <sup>(10)</sup>. Fl-istess ħin, hemm ħtieġa li qed tikber li jiġi ppreżervat l-ambjent marin ta' dan ir-regjun flimkien mal-popolazzjoni tiegħu u li titjib il-gvernanza fil-livelli differenti. Rotot marittimu ġodda f'dan ir-regjun għandhom jiġu studjati b'kawtela sakemm issir stima tal-impatt ambjentali tan-NU. Għal żmien qasir u medju, il-KESE jis-suggerixxi li dan ir-regjun jitqies bhala żona ta' konservazzjoni naturali. Għalhekk huwa mixtieq li fil-livell tal-UE u tan-NU jinstab bilanċ bejn il-parametri differenti ta' din ir-rotta ġdida. Huma mistennija aktar benefiċċji mill-estensjoni tal-Kanal tal-Panama, li mistenni jitlesta sal-2015.

<sup>(3)</sup> It-terminu "fuq l-ilma", li japplika għaž-żewġ modalitajiet, jirreferi biss għall-mezz li bih it-trasport jimxi. Ma jurix il-mezz tat-trasport u l-implikazzjonijiet tal-politika ambjentali. Il-fatt li DG TREN dahlet it-trasport bit-triq u tal-ferrovija, iżda mhux tal-ilmijiet interni, taht it-titlu ta' trasport intern, ma jbidilx dan il-fatt.

<sup>(4)</sup> ĠU C 168, 20.7.2007, p. 50; ĠU C 211, 19.8.2008, p. 31.

<sup>(5)</sup> Ara nota f'qiegħ il-paġna 4.

<sup>(6)</sup> UNEP *Green Job*.

<sup>(7)</sup> SEC(2007) 1278.

<sup>(8)</sup> IMO: Studju Agġornat tal-2000 dwar l-Emissjonijiet tal-Gassijiet b'effett ta' Serra.

<sup>(9)</sup> COM(2008) 763.

<sup>(10)</sup> ĠU C 211, 19.8.2008, p. 31.



5.4. It-trasport marittimu huwa regolat hafna b'aktar minn 25 Konvenzjoni u Kodiċi internazzjonali kbar. Il-MARPOL73/78 hija l-Konvenzjoni internazzjonali ewlenija li tkopri l-prevenzjoni tat-tniġġis marittimu minn bastimenti minhabba kawzi operazzjonali jew aċċidentali <sup>(11)</sup>. It-trasport marittimu huwa regolat ukoll minn liġijiet komprensivi tal-UE, l-aktar mill-pakketti ta' ERIKA I u II u mit-Tielet Pakkett ta' Sikurezza Marittima (2009). Il-leġislazzjoni saħhet hafna s-sikurezza marittima, il-monitoraġġ tat-tniġġis u, fejn xieraq, l-interventi biex ma jkunx hemm jew jittaffew il-konsegwenzi tal-incidenti.

5.5. L-Anness VI tal-Konvenzjoni MARPOL, rivedut reċentement, dwar il-prevenzjoni tat-tniġġis tal-arja minn bastimenti, jin-troduċi limiti aktar stretti ta' emissjonijiet tal-Ossidu tal-Kubrit (SO<sub>x</sub>), il-Materja ta' Partikulu (PM) u Ossidu tan-Nitroġenu (NO<sub>x</sub>). Tnaqqis ta' emissjonijiet tas-CO<sub>2</sub> fl-arja minn vapuri jista' jinkiseb permezz ta' serje ta' miżuri tekniċi u operazzjonali. Hafna minn dawn il-miżuri jistgħu jiġu implimentati biss fuq bażi volontarja. It-tnaqqis fil-veloċità ("slow steaming") hija l-aktar miżura effiċjenti b'effett immedjat. Madankollu, l-implimentazzjoni tagħha jiddependi mill-htigijiet tal-kummerċ.

5.6. Il-KESE jemmen li jistgħu jinkisbu riżultati ahjar b'tahlita bbilanċjata ta' leġislazzjoni u inizjattivi industrijali, bħall-objettivi pijuniristiċi tal-Hellenic Marine Environment Protection Association (HELMEPA) <sup>(12)</sup>, Il-"Premju għall-Isfida ta' Poseidon" <sup>(13)</sup>, il-"Foresta fuq Wiċċ l-Ilma" <sup>(14)</sup>, u l-"Fondazzjoni tal-Premju Aħdar" <sup>(15)</sup>.

5.7. Meta tiġi kkunsidrata l-iskema tat-tpartit tal-Emissjonijiet (ETS) għat-trasport marittimu, il-kompetittività tal-industrija Ewropea tal-vapuri fis-suq globali m'għandhiex tintlaqat hażin, għax inkella jinholoq kunflitt mal-Aġenda ta' Liżbona. Qabel ma tiddeciedi, il-Kummissjoni għandu jkollha twegibiet ċari għall-mistoqsijiet li ġejjin: x'ikun il-benefiċċju għall-ambjent mill-introduzzjoni ta' skema bħal din fit-trasport marittimu internazzjonali u kif għandha taħdem din l-skema fil-prattika f'industrija daqshekk internazzjonali bħat-trasport marittimu? F'dan l-isfond, skema globali taħt l-IMO tkun aktar effikaċi biex jitnaqqsu l-emissjonijiet tas-CO<sub>2</sub> tat-trasport marittimu minn skema tal-UE jew xi skema reġjonali oħra.

5.8. Il-persjoni politika biex it-tbajhbir jiddaħhal fl-ETS tal-UE sal-2013 hija ċara. L-applikazzjoni tal-ETS hija konsiderevolment aktar ikkumplikata għat-trasport marittimu milli għall-avjazzjoni, u l-aktar għal bastimenti mingħajr korsa regolari, minhabba fil-pratticitajiet tad-dinja tal-kummerċ marittimu li jagħmilha diffiċli li l-ETS jiġu kalkolati. It-tbajhbir internazzjonali predominantement huwa okkupat bil-ġarr tal-merkanzija f'xejriet

ta' kummerċ li l-hin kollu jinbidlu madwar id-dinja. Hafna mill-bastimenti tal-UE għandhom bħala port ta' tagħbija jew ta' hatt, port li mhuwiex fl-UE li huwa deċiż minn min qed jikri. Il-vapuri mhuwiex omogenji, u għalhekk hija diffiċli li jkun hemm punt ta' referenza. It-tbajhbir huwa kkaratterizzat minn hafna kumpaniji żgħar u minhabba f'hekk il-piż amministrattiv tal-ETS ikun tqil wisq. Hafna mill-vapuri fis-settur mingħajr korsa regolari, li huma il-parti l-kbira tat-tbajhbir, jidhlu fl-UE okkazzjonalment biss. Il-mili tal-karburant għall-vapuri waqt il-vjaġġi jista' jsir f'portijiet li mhuwiex tal-UE u l-kalkoli tal-konsum tal-karburanti bejn il-portijiet huwa bbażat fuq stimi biss. F'dawn iċ-ċirkustanzi, diversi pajjiżi jistgħu ikunu involuti fl-allokazzjoni tal-emissjonijiet tal-ETS: per eżempju il-pajjiż ta' sid il-vapur, l-operatur tal-vapur, dak li jkrieh, sid it-tagħbija, min jircievi it-tagħbija. Barra minn hekk skema tal-ETS tal-UE għat-trasport marittimu trid tiġi applikata għall-bastimenti kollha li jżuru l-portijiet tal-UE, b'possibbiltà reali li jkun hemm miżuri ta' ritaljazzjoni minn pajjiżi mhux tal-UE li ma japplikawx l-ETS għall-vapuri li għandhom il-bandiera tagħhom.

5.9. Minflok, taxa fuq id-djossidu tal-karbonju (il-karburant tal-bastimenti), jew xi għamla oħra ta' taxa, tkun daqstant "effikaċi", u hafna iktar faċli biex tithaddem. Barra minn dan, ikun aktar faċli jiġi żgurati li fondi miġburin b'dan l-mod jintefqu verament f'inizjattivi favur l-ambjent.

5.10. Fil-gejjieni qarib sistemi tal-propulsjoni tal-vapuri se jibqgħu jiddominaw b'karburanti abbażi tal-karbonju. Il-gass se jkun karburant alternattiv u jibda jintuża b'mod aktar wiesa' meta jkunu hemm infrastrutturi ta' distribuzzjoni. Studji ta' fattibiltà għal ċelloli tal-karburant imħaddmin bil-gass naturali juru tnaqqis sinifikanti fl-emissjonijiet tas-CO<sub>2</sub>. Barra minn hekk, il-hidma fil-gejjieni tal-IMO ser tiffoka fuq it-tnaqqis tal-hsejjes mill-vapuri.

5.11. Mhux probabbli li jinkiseb biżżejjed bijokarburant sostenibbli għat-trasport marittimu jew li l-qbid u l-ħażna tas-CO<sub>2</sub> u tal-Idroġenu ser ikollhom impatt importanti fuq it-tbajhbir fl-għoxrin sena li ġejjin. L-enerġija mir-riħ, bħal Skysails u x-xemx wahidha mhijiex biżżejjed biex thaddem il-vapuri, iżda tista' tikkontribwixxi flimkien mal-magni. L-użu ta' l-elettriku mix-xatt (cold ironing) ser jippermetti operazzjonijiet li aktar jirrispettaw l-ambjent fil-port. Il-propulsjoni nukleari li tehtieg infrastruttura speċjali u kapaċitajiet ta' reazzjoni f'emergenza mhix għażla vijabbli għal bastimenti tal-merkanzija.

## 6. "It-Thaddir" tat-Tbajhbir Intern

6.1. It-tbajhbir intern jaqdi rwol mhux negligabbli fit-trasport intern Ewropew minhabba li s-sehem modali tat-trasport fuq ix-xmajjar ilahħaq 5,3 % tat-trasport intern totali fl-UE, u f'xi reġjuni b'kanali tal-ilma kbar jilħaq 1-40 %. Dat-tip tat-trasport huwa affidabbli, effiċjenti f'sens ta' nfiq, sikur u effiċjenti fl-enerġija. Il-promozzjoni tat-trasport minn passaġġi fuq l-ilmijiet interni tista' tgħin biex jintlaħqu l-għanijiet ewlenin tal-politika ambjentali tal-UE. L-użu aktar estensiv tiegħu huwa essenzjali biex jitnaqqsu l-emissjonijiet tas-CO<sub>2</sub> fis-settur tat-trasport. Dan jimxi id fid mal-politika tal-UE biex tindirizza l-kwistjoni tal-kongestjoni eċċessiva tat-toroq.

<sup>(11)</sup> Il-prevenzjoni tat-tniġġis mill-vapuri ser tkompli tissaħħah bl-implimentazzjoni fil-gejjieni tal-Konvenzjonijiet internazzjonali dwar is-sistemi ta' antifouling, l-ilma tas-saborra, it-teħhija ta' strutturi mfarka, bunkers u r-riċiklaġġ tal-vapuri (liser tiġi adottata fl-2009).

<sup>(12)</sup> HELMEPA, li twaqqfet fl-1981 serviet ta' mudell għall-holqien ta' CYMEPA, TURMEPA, AUSMEPA, NAMEPA, UKRMEPA, URUMEPA u INTERMEPA.

<sup>(13)</sup> Mwaqqaf mill-Assoċjazzjoni Internazzjonali tas-Sidien Indipendenti tat-Tankers (Intertanko) fl-2005.

<sup>(14)</sup> Stabbilita fir-Renju Unit, info@flyingforest.org

<sup>(15)</sup> Stabbilita fl-Olanda, www.greenaward.org.

6.2. Tradizzjonalment it-tbahhir intern kien regolat mir-regoli tal-Kummissjoni Ċentrali ghan-Navigazzjoni fuq ir-Rhine (CCNR) li permezz tagħha ddahlu livelli għoljin kemm mill-aspett tekniku kif ukoll dak tas-sigurtà. Il-leġiżlazzjoni bbażata fuq it-Trattat ta' Mannheim hija applikabbli għall-pajjiżi riparji tar-Rhine. Fiha regolamenti għas-sigurtà, ir-responsabbiltà u l-harsien mit-tniġġis. Minhabba f'dawn il-livell għoljin, in-navigazzjoni interna hija kkaratterizzata b'livell unifikat għoli hafna fil-kwalità u s-sigurtà tat-tagħmir tal-bastimenti u t-tahriġ tal-ekwipaġġ. Fuq il-bażi tar-regoli li nibtu mit-Trattat ta' Mannheim, reċentement, fid-Direttiva 2006/87/KE l-UE dahlet rekwiżiti komprensivi ta' natura teknika u operattiva għall-bastimenti li jbahhru internament.

6.3. Il-leġiżlazzjoni tal-UE <sup>(16)</sup> tistabbilixxi limiti għall-kwalità tal-karburant użat mill-bastimenti tal-ilmijiet interni. Il-proposta tal-Kummissjoni Ewropea <sup>(17)</sup> dwar il-kontenut tal-kubrit tal-karburant li għandha l-hsieb li ddahhal tnaqqis fil-kontenut tal-kubrit kemm għall-bastimenti marittimi kif ukoll dawk tal-ilmijiet interni. Is-settur tan-navigazzjoni tal-ilmijiet interni kien favur it-tnaqqis tal-kontenut tal-kubrit fil-karburanti f'darba wahda minn 1 000 ppm għal 10 ppm. Reċentement, il-Parlament Ewropew aċċetta din il-proposta mis-settur tan-navigazzjoni interna u ddecieda li jbaxxi l-kontenut tal-kubrit għal 10 ppm f'pass wiehed sa mill-2011. Għall-gejjieni mhux 'il bogħod wisq, it-tbahhir intern jista' jibbenefika mill-użu ta' sistemi mingħajr emissjonijiet bħal ċelloli tal-karburant. Il-barkun il-ġdid ta' tbahhir intern "CompoCaNord" u t-tanker Futura li nbena m'ilux fil-Ġermanja u it-Tug boat ibrida tal-port li taħdem bl-idroġenu u kważi m'għandiex emissjonijiet huma eżempji konkreti. Barra minn hekk, liġijiet godda <sup>(18)</sup> jirregolaw it-trasport ta' prodotti perikolużi bit-triq, bil-ferrovija jew bit-tbahhir intern fi Stati Membri jew bejniethom.

6.4. It-tkabbir reċenti tal-UE wessa' n-netwerk ta' passaġġi fuq il-ilmijiet interni mill-Baħar tat-Tramuntana sal-Baħar l-Iswed

permezz tal-konnessjoni bejn ix-xmajjar Rhine u d-Danubju. Il-passaġġi fuq il-ilmijiet interni joffru potenzjal kbir għat-trasport affidabbli ta' merkanzija u jitqabblu tajjeb ma' modi oħra, li ta' sikwit jiffaċċjaw problemi ta' kongestjoni u volum ta' garr.

6.5. Ma jkunx realistiku li t-tbahhir intern jiġi trattat bħall-attivitajiet nazzjonali li jistgħu jiġu regolati b'liġijiet domestiċi jew reġjonali. Bastimenti tat-tbahhir intern li jtajru l-bandiera tal-Kroazja, l-Ukrajna, is-Serbja u l-Moldova diġà qed joperaw fuq xmajjar u f'kanali Ewropej, u l-liberalizzazzjoni tat-trasport Russu fuq ix-xmajjar u l-aċċess ta' operaturi tal-UE għalih u viċeversa, għandha wkoll tagħti dimensjoni internazzjonali lit-tbahhir intern tal-UE.

6.6. Wahda mill-kundizzjonijiet u l-isfidi l-aktar importanti biex it-tbahhir intern ikun affidabbli huwa t-titjib tal-infrastruttura fiżika li tneħhi l-kongestjonijiet u li ssir il-manutenzjoni meħtieġa. Il-KESE jfakkar l-opinjoni preċedenti <sup>(19)</sup> tiegħu u jittama li azzjonijiet skont il-proġett ta' NAIADES <sup>(20)</sup> jerġġu jagħtu l-hajja lit-tbahhir intern u jagħmluha possibbli li jiġu ffinanzjati proġetti ta' żvilupp tal-infrastruttura.

6.7. Fl-internalizzazzjoni tal-ispejjeż esterni, it-tbahhir intern, li ma tantx hu mezz li jintuza, m'għandux ikun l-ewwel wiehed. Kull politika li tftitex li tkun imposta taxxa fuq il-karbonju għat-tbahhir intern ikollha thabbat wiċċha ma' diffikultajiet legali minhabba li skont il-Konvenzjoni ta' Mannheim (1868), għar-Rhine ma japplikawx tariffi. F'termini prattiċi, 80 % tat-tbahhir intern attwali jseħh fuq ir-Rhine. Il-KESE jinnota li l-inkompatibbiltà tar-reġimi legali bejn it-Trattat tar-Rhine u dak tad-Danubju tolhloq problemi fil-leġiżlazzjoni ambjentali tad-Danubju: Huwa jissuġġerixxi li jiżdiedu l-isforzi tal-UE biex ikun hemm uniformità tar-regoli fil-gejjieni (ambjentali, soċjali u tekniċi) bħala mezz biex tiġi ffaċilitata n-navigazzjoni interna.

Brussell, it-13 ta' Mejju 2009.

*Il-President*  
tal-Kumitat Ekonomiku u Soċjali Ewropew  
Mario SEPI

<sup>(16)</sup> Direttiva 2004/26/KE, ĠU L 225, 25.6.2004, p. 3.

<sup>(17)</sup> COM (2007) 18.

<sup>(18)</sup> Direttiva 2008/68/KE, ĠU L 260, 30.9.2008, p. 13.

<sup>(19)</sup> ĠU C 318 tat- 23.12.2006, pġ 218 (Mhux disponibbli bil-Malti).

<sup>(20)</sup> COM(2006) 6.

## Opinjoni tal-Kumitat Ekonomiku u Soċjali Ewropew dwar "It-trasport bit-triq fl-2020: l-istennijiet tas-soċjetà ċivili organizzata"

(Opinjoni esploratorja)

(2009/C 277/05)

Rapporteur: **is-Sur SIMONS**

F'ittra bid-data tal-24 ta' Novembru 2008, il-Presidenza Ċeka tal-Unjoni Ewropea talbet lill-Kumitat Ekonomiku u Soċjali Ewropew, b'konformità mad-dispożizzjonijiet tal-Artikolu 262 tat-Trattat li jstabbilixxi l-Komunità Ewropea, biex ihejji opinjoni esploratorja dwar

*It-trasport bit-triq fl-2020: l-istennijiet tas-soċjetà ċivili organizzata.*

Is-Sezzjoni Speċjalizzata ghat-Trasport, l-Energija, l-Infrastruttura u s-Soċjetà tal-Infommazzjoni, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar il-15 ta' April 2009. Ir-rapporteur kien is-Sur Simons.

Matul l-453 sessjoni plenarja tiegħu li nżammet fit-13 u l-14 ta' Mejju 2009 (seduta tat-13 ta' Mejju 2009), il-Kumitat Ekonomiku u Soċjali Ewropew adotta din l-opinjoni b'89 vot favur, 33 vot kontra u 17-il astensjoni.

### 1. Konkluzjonijiet u rakkomandazzjonijiet

1.1. Il-Kumitat Ekonomiku u Soċjali Ewropew illimita l-iskop ta' din l-opinjoni u għalhekk ser tittratta biss it-trasport bit-triq tal-merkanzija, b'konformità mal-informazzjoni addizzjonali ricevuta minghand il-Presidenza Ċeka. Ser tithejja opinjoni separata dwar it-trasport professjonali tal-passiġġieri bit-triq.

1.2. Il-previzjonijiet kollha relatati mat-trasport bit-triq tal-merkanzija jindikaw li sal-2020 ser ikun hemm żjieda qawwija ta' madwar għaxxien ta' punti perċentwali. Minhabba l-kriżi ekonomika attwali, iż-żjieda ser tistaġna matul is-snin li ġejjin, iżda mhu ser thalli l-ebda impatt determinanti fuq is-sitwazzjoni fl-2020.

1.3. Jekk fl-2020 ikun hemm żjieda, dan ikun fisser, b'mod partikolari, li ġie enfazzat l-approċċ indikat mill-Kummissjoni fir-revizjoni ta' nofs it-term tal-White Paper dwar it-trasport, jiġifieri l-kuncett tal-komodalità, sabiex tinholq politika tat-trasport integrata msejsa fuq prinċipji ekonomiċi, soċjali u ekoloġiċi; dan l-approċċ kien appoġġjat ukoll mill-Kumitat fl-opinjoni tiegħu tal-15 ta' Marzu 2007.

1.4. Iż-żjieda prevista twassal għal numru ta' problemi li diġà qegħdin jaffrontaw l-awtoritajiet sopranazzjonali, l-awtoritajiet pubbliċi, il-partijiet interessati u ċ-ċittadini: l-emissjonijiet tas-CO<sub>2</sub>, id-dipendenza tas-settur tat-trasport mill-karburanti fossili, in-nuqqas ta' infrastruttura sigura sodisfacenti u l-garanzija ta' kondizzjonijiet u ambjent tax-xogħol tajbin għax-xufiera.

1.5. Sabiex jiġu ffaċċjati dawn il-problemi, il-Kumitat jemmen li huwa essenzjali li jinholq sens komuni ta' urġenza bil-ghan li jiġi garantit l-appoġġ li huwa daqshekk indispensabbli.

1.6. Fir-rigward tal-miżuri essenzjali, il-Kumitat iqis li hemm bżonn jissahhu l-isforzi biex jiġi indirizzat is-sors tal-emissjonijiet tas-CO<sub>2</sub>, b'mod partikolari billi jiġu żviluppati malajr kemm jista' jkun magni ta' generazzjoni ġdida li ma jużawx hafna enerġija.

1.7. Fir-rigward tad-dipendenza tas-settur tat-trasport professjonali mill-karburanti fossili, il-Kumitat jemmen li huwa indispensabbli li jiġi implimentat programm ta' rikerka u ta' żvilupp li jkollu biżżejjed riżorsi finanzjarji u li jiffoka fuq l-użu tal-enerġiji sostenibbli fis-settur tat-trasport.

1.8. Fil-fehma tal-Kumitat, il-miżuri fiskali li jippromovu prodotti u/jew miżuri li jikkontribwixxu għall-użu ta' mezzi alternattivi ta' propulsjoni u għat-tnaqqis tal-emissjonijiet tas-CO<sub>2</sub> huma pass fid-direzzjoni t-tajba. Wahda mill-miżuri tista' tkun it-tneħħija rapida tal-mudelli antiki tat-trakkijiet.

1.9. Apparti l-innovazzjonijiet tekniċi u l-investimenti simili, hemm bżonn li tiġi żviluppata malajr l-infrastruttura necessarja biex tiġi adattata għaż-żjieda prevista, b'mod partikolari billi jinbnew biżżejjed żoni ta' parkeġġ u stazzjonijiet ta' servizz li huma attrezzati, siguri u ssorveljati. Dawn iridu jinbnew b'mod li bl-għajnuna tagħhom is-sewwieqa jkunu jistgħu josservaw il-pawzi u l-hin ta' mistrieħ statutorji tagħhom, u jkunu jistgħu jistrieħu tassew matulhom. B'mod partikolari, is-sewwieqa jridu jiġu mharsa milli jiġu misruqa, aggrediti jew minn forum ohra ta' kriminalità. Iridu jiġu żviluppati standards applikabbli universalment (disinn strutturali, servizzi mogħtija, sistemi ta' gwida għall-parkeġġ) u jiġu introdotti mingħajr dewmien fl-istazzjonijiet ta' servizz u ż-żoni ta' parkeġġ – mhux biss fl-awtostradi. It-titjib taż-żoni tal-parkeġġ u tal-istazzjonijiet ta' servizz jista' jiġi ffinanzjat mit-tariffi fuq it-trakkijiet. Fis-sitwazzjoni ta' kriżi attwali, dawn l-investimenti joffru wkoll il-vantaġġ li jstimulaw l-attività ekonomika.

1.10. Bħala professjoni, hemm bżonn li l-impjeg tax-xufiera jinżamm attraenti billi jiġu garantiti kondizzjonijiet u ambjent tax-xogħol favorevoli, bħal hin ta' xogħol regolat, hinijiet armonizzati ta' sewqan u ta' mistrieħ, li mhumiex biss imnizzlin fil-leġislazzjoni iżda li jitwettqu fil-prattika. Il-Kumitat jemmen li hemm bżonn ukoll li jiġu armonizzati l-kontrolli tal-istandards soċjali f'dan is-settur fuq livell għoli fl-UE u li, fejn meħtieġ, jiġu soġġetti għal sanzjonijiet. Jahseb li d-djalogu soċjali bejn dawk li jhaddmu u l-haddiema fil-livell nazzjonali u Komunitarju huwa essenzjali għat-thaddim tajjeb tas-settur.

1.11. Il-Kumitat jemmen bis-shiħ li l-proposti mressqa f'din l-opinjoni ma jridux biss iservu biex joħolqu sens ta' urġenza, iżda fuq kollox iridu jwasslu biex tittiehed azzjoni minnufih biex it-tkabbir li huwa mistenni jiġi ttrattat b'mod sostenibbli.

## 2. Introduzzjoni

2.1. Fl-24 ta' Novembru 2008, fil-kuntest tal-Presidenza Ċeka futura tal-Unjoni Ewropea għall-ewwel sitt xhur tal-2009, is-Sur Aleš Řebíček, Ministru Ċek għat-Trasport, kiteb lis-Sur Martin Westlake, Segretarju Ġenerali tal-Kumitat Ekonomiku u Soċjali Ewropew.

2.2. Fl-ittra tiegħu, is-Sur Aleš Řebíček indika li jikkunsidra essenzjali li tinholq kooperazzjoni armonjuża bejn il-Ministeru Ċek għat-Trasport u l-Kumitat Ekonomiku u Soċjali Ewropew sabiex il-programm tal-Presidenza Ċeka jitwettaq aħjar.

2.3. Għalhekk, il-Presidenza Ċeka talbet lill-KESE jhejji opinjoni esploratorja dwar "It-trasport bit-triq fl-2020: l-istennijiet tas-soċjetà ċivili organizzata". Din hija kwistjoni ta' importanza politika prinċipali u hija marbuta mill-qrib mal-iżviluppi li għad-dejjin dwar il-kwistjoni tal-Eurovignette u mal-aġenda tat-TEN-T li ser tiġi ppubblikata dalwaqt.

2.4. Sabiex ma jdumux biex jingabru l-fehmiet tad-diversi gruppi soċjali kkonċernati, il-Kumitat qies utli li tiġi organizzata seduta sabiex ir-rappreżentanti ta' dawn il-gruppi jkunu jistgħu jesprimu l-fehma tagħhom.

2.5. Il-fehmiet tar-rappreżentanti tad-diversi gruppi soċjali kkonċernati li ġew espressi matul is-seduta jinsabu meħmużin ma' din l-opinjoni <sup>(1)</sup>.

(1) L-appendiċi tal-opinjoni jma jiġux ippubblikati fil-Gurnal Uffiċjali tal-Unjoni Ewropea. Madankollu dawn jistgħu jiġu kkonstati fuq is-sit elettroniku tal-KESE – [www.eesc.europa.eu](http://www.eesc.europa.eu).

2.6. F'din l-opinjoni esploratorja, "transport bit-triq" huwa t-trasport bit-triq tal-merkanzija, b'konformità mal-informazzjoni addizzjonali riċevuta minghand il-Presidenza Ċeka. Ser tithejja opinjoni separata dwar it-trasport professjonali tal-passiġġieri bit-triq.

2.7. Minhabba din ir-restrizzjoni, il-konklużjonijiet misluta jridu jintużaw bil-prudenza meħtieġa peress li dawn ma jqisux id-dimensjoni addizzjonali li jirrappreżenta t-trasport privat tal-passiġġiera, li l-impatt tiegħu fuq l-infrastruttura huwa kbir hafna.

2.8. L-importanza tat-talba tal-Presidenza Ċeka biex jiġu analizati l-prospetti kollha tas-suq tat-trasport bit-triq sal-2020 issir evidenti fid-dawl tal-konklużjonijiet tar-revizjoni ta' nofs it-term tal-White Paper tal-2001 tal-Kummissjoni Ewropea, fejn hemm imbassa żjieda ta' 50 % fit-trasport tal-merkanzija (ftunnellati/km) fl-UE-25 sal-2020 u ġie kkalkulat, fl-2006, li fis-27 Stat Membru tal-UE, fir-rigward tat-trasport intern, madwar tliet kwarti tat-tunnellati/km (73 %) tat-trasport tal-merkanzija saru bit-triq.

2.9. It-trasport tal-merkanzija bil-ferrovija jirrappreżenta 17 % tat-tunnellati/km filwaqt li n-navigazzjoni interna u l-pipelines jirrappreżentaw 5 % kull wieħed. Għalhekk għandhom jittiehdu passi biex jiżied il-perċentwali ta' dawn il-mezzi tat-trasport u ta' vjaġġi qosra bil-baħar ta' garr tal-merkanzija.

2.10. Jekk il-previżjonijiet dwar iż-żjieda fit-trasport sal-2020 – jiġifieri li ser jirdoppja t-trasport internazzjonali bit-triq, li huwa darbtejn aktar rapidu mit-trasport nazzjonali bit-triq – ikunu korretti, dan iwassal għal konsegwenzi prinċipali f'diversi oqsma. B'mod partikolari jista' jissemma n-nuqqas tal-infrastruttura li jwassal għall-kongestjoni tat-traffiku: jekk ma jitteħdux miżuri drastici, ser ikun hemm żjieda qawwija fl-emissjonijiet tas-CO<sub>2</sub>, fl-istorbju u fil-konsum tal-enerġija. U jekk xejn ma jinbidel, il-kondizzjonijiet u l-ambjent tax-xogħol ser imorru għall-agħar u l-professjoni ta' xufier issir inqas attraenti.

2.11. Huwa evidenti li dawn l-elementi jridu jitqiesu bħala problemi kruċjali u dwarhom iridu jsiru għażliet fundamentali. Dawn l-għażliet ser ikunu determinanti għat-thaddim tajjeb tas-suq intern fis-suq tat-trasport bit-triq.

2.12. Diffikultà oħra tinsab fl-istruttura frammentata tas-suq tat-trasport bit-triq. Fl-Ewropa, dan is-settur jinkludi madwar 900 000 intrapriża, li aktar minn nofshom jistgħu jitqiesu bħala intrapriži żgħar. In-numru ta' intrapriži jidher li stabbilizza ruhu iżda d-daqs tagħhom qiegħed jikber. Barra minn hekk, is-suq tat-trasport bit-triq huwa kkaratterizzat minn livell dgħajfef ta' koeżjoni. Il-parti l-kbira tal-intrapriži huma żgħar, jahdmu individwalment u ma tantx huma lesti li jikkooperaw. Minhabba dan, il-proċessi loġistiċi ma jiġux applikati b'mod ottimali, għalhekk il-kwalità ta' dan is-settur tista' titjieb iktar.

### 3. Kummenti ġenerali

3.1. Id-data tal-Eurostat turi li fl-2006, f'25 mis-27 Stat Membru tal-UE, it-trasport bit-triq irrappreżenta aktar minn 50 % (f'tunnellati/km) meta mqabbel ma' mezzji oħra ta' trasport intern (ferrovija, navigazzjoni interna u pipelines). Fl-Estonja u fil-Latvja biss, aktar minn 60 % tat-trasport sar bil-ferrovija. Skont l-istess studju tal-Eurostat, it-trasport bil-ferrovija jammonta għal 60 % fl-Iżvizzera wkoll.

3.2. Ta' min jinnota wkoll li fir-rigward tat-trasport bit-triq tal-merkanzija, 85 % tat-tunnellati trasportati saru għal distanza ta' inqas minn 150 km. 15 % tat-tunnellati trasportati għalhekk saru għal distanzi ta' iktar minn 150 km.

3.3. Din id-data tiżvela mill-ewwel l-importanza tat-trasport bit-triq tal-merkanzija, u b'mod aktar eżatt il-flessibilità ta' dan il-mezz ta' trasport, peress li għad-distanzi qosra ma hemmx wisq alternattivi.

3.4. Fir-rigward tal-mezzji ta' trasport intern, speċjalment għad-distanzi itwal u skont it-tip ta' merkanzija involuta, il-ferrovija u n-navigazzjoni interna jistgħu jkunu alternattiva ġenwina tat-trasport bit-triq tal-merkanzija, sakemm il-kwalità tas-servizz tkun tista' għallinqas titqabbel u l-ispejjeż inevitabbli tat-trasbord tal-merkanzija jkunu aċċettabbli. L-internalizzazzjoni ta' spejjeż esterni tista' taqdi rwol f'dan ir-rigward.

3.5. Fir-rigward tar-rotot aċċessibbli bil-baħar, it-trasport marittimu għal distanza qasira jista' jsir alternattiva sakemm jitnehhew l-ostakoli li jrid jiffaċċja dan it-tip ta' trasport fil-qasam doganali u amministrattivi, għal darb'ohra, l-ispejjeż tat-trażbord jibqgħu limitati.

3.6. Meta jiġi analizzat il-progress previst għall-2020, jista' jiġi nnotat, fuq il-bażi tal-istudji mwettqa f'dan il-qasam mill-Kummissjoni Ewropea (*European Energy and Transport*) u mill-istitut ta' riċerka NEA, li l-prodott gross nazzjonali, u għalhekk it-trasport, ser jiżdiedu b'mod konsiderevoli jekk ma jittehdux passi biex titneħħa r-rabta bejn dawn iż-żewġ fatturi, kif intqal diġà fir-reviżjoni ta' nofs it-term tal-White Paper dwar it-Trasport.

3.7. Meta mqabbla mad-data tal-2005, il-previżjonijiet għall-flussi tal-merkanzija fl-2020 jindikaw li:

- it-trasport intern fl-Ewropa tal-Punent ser jiżdied bi 33 %;
- it-trasport intern fl-Ewropa tal-Lvant ser jiżdied b'77 %;
- it-trasport mill-Ewropa tal-Punent lejn l-Ewropa tal-Lvant ser jiżdied bi 68 %;
- it-trasport mill-Ewropa tal-Lvant lejn l-Ewropa tal-Punent ser jiżdied b'55 %.

Minhabba d-dipendenza tas-settur mill-karburanti fossili, iż-żjieda prevista għat-trasport bit-triq fl-2020 ser thalli impatt konsiderevoli fuq il-hażniet tal-enerġija.

3.8. Għalhekk, b'mod ġenerali, hija mistennija żjieda fil-fluss tal-merkanzija. Matul is-snin li ġejjin, madankollu, minhabba l-kriżi tal-kreditu u r-reċessjoni ekonomika li kkawżat, iż-żjieda ser tkun inqas milli mistennija imma xorta waħda jridu jittiehdu miżuri biex tiġi ffaċċjata s-sitwazzjoni. Għad fadal aktar minn għaxar snin għall-2020 u r-riskju li l-konsegwenzi tar-reċessjoni jkunu għadhom jinħassu dak iż-żmien huwa żgħir.

3.9. Iż-żjieda mistennija tat-trasport ġejja miż-żjieda ekonomika tal-UE u għandha ssehh f'suq aktar integrat fejn huma stabbiliti miżuri armonizzati, bħall-politiki ta' kontroll strett u ta' sanzjonijiet.

3.10. Flimkien mal-iżvilupp ta' alternattivi u investment, il-Kumitat japprova, bhala pjan mehtieg, il-pjan tal-Kummissjoni Ewropea li jimxi lil hinn minn politika aggressiva ta' bidla modali għal waħda kkonċentrata fuq il-komodali (2), jiġifieri l-aħjar użu possibbli ta' kull mezz ta' trasport u l-aktar taħlita effettiva possibbli bejn il-mezzji kollha, bl-għan fit-tul li jiġi żgurat livell għoli mhux biss ta' mobiltà, iżda wkoll ta' harsien ambjentali.

3.11. Matul il-laqgħa tiegħu tal-15 ta' Marzu 2007 (3), il-Kumitat appoġġja l-oġettivi tal-White Paper riveduta bbażati fuq l-aqwa użu ta' kull mezz ta' trasport, waħidhom u flimkien, u l-aqwa użu tal-potenzjal ta' kull wiehed minn dawn. Fl-istess hin insista fuq il-htieġa li jissahħah il-livell ta' kompetittività tat-trasport bil-ferrovija, marittimu u intern.

3.12. Sabiex tiġi ffaċċjata iż-żjieda prevista, huwa importanti li jinkisbu l-appoġġ u l-kooperazzjoni tal-partijiet interessati. Għalhekk kien mehtieg li tinzamm seduta li tgħaqqad lill-federazzjonijiet internazzjonali mis-socjetà ċivili sabiex il-fehmiet tagħhom ikunu jistgħu jiġu inkluzi f'din l-opinjoni esploratorja.

3.13. Waħda mill-konkluzjonijiet li tista' tinhareg miż-żjieda prevista fil-flussi tal-merkanzija sal-2020 hija li hemm bżonn li jissahħu l-infrastrutturi fiżiċi ta' kull mezz ta' trasport intern. Fir-rigward tat-trasport marittimu għal distanzi qosra, hemm bżonn li qabel kolloxx jiġu eliminati l-ostakoli doganali u amministrattivi.

(2) F'pagna 4 tar-Revizjoni ta' nofs it-term tal-White Paper tat-Trasport tal-2001 tal-Kummissjoni Ewropea (COM (2006) 314 finali), il-Kummissjoni tiddefinixxi l-komodali bhala "l-użu effiċjenti ta' modi tat-trasport differenti waħidhom u f'kombinazzjoni, se tirriżulta f'utilizzazzjoni ottima u sostenibbli tar-riżorsi".

(3) Opinjoni tal-Kumitat Ekonomiku u Soċjali Ewropew dwar il-"Komunikazzjoni mill-Kummissjoni lill-Kunsill u lill-Parlament Ewropew – Inzommu lill-Ewropa miexja – Il-mobiltà sostenibbli għall-kontinent tagħna – Revizjoni ta' nofs it-term tal-White Paper tat-Trasport tal-2001 tal-Kummissjoni Ewropea" (COM(2006) 314 finali), GU C 161, 13.7.2007.

3.14. Jista' jiġi konkluż ukoll li meta t-trasport bit-triq tal-merkanzija jiżdied kif imbassar, ser hemm bżonn li jinstabu soluzzjonijiet sabiex jiġu indirizzati l-effetti konkormittanti, b'mod partikolari fir-rigward tal-emissjonijiet tas-CO<sub>2</sub>, l-aċċidenti tat-traffiku, il-konsum tal-enerġija u l-konsegwenzi għas-soċjetà bħan-nuqqas ta' żoni ta' parkeġġ u stazzjonijiet ta' servizz li huma srorveljati u attrezzati.

3.15. Barra minn hekk hemm bżonn li jsir progress fir-rigward tal-vjaġġi vojta, l-armonizzazzjoni tal-kontrolli u l-multi, l-integrazzjoni ġenwina tas-suq uniku, it-titjib tal-effiċjenza partikolarment permezz ta' – meta jkunu adatti – sistemi modulari, kontrolli doganali aktar mgħaġġla, proġetti loġistiċi applikati għat-trasport innifsu u studji dwar iż-żamma tal-veloċità u t-titjib tat-tajers.

3.16. Fl-istess hin, il-Kumitat jirrikonoxxi li għal wara l-2020, hemm bżonn li tithejja politika aktar viżjonarja. Jistieden lill-Kummissjoni, lill-Kunsill, lill-Parlament u lis-settur stess sabiex jaffrontaw din il-kwistjoni matul id-dibattitu dwar il-futur tat-trasport, imħabbar għall-2010 mis-Sur Tajani, Kummissarju għat-Trasport.

#### 4. Kummenti speċifiċi

4.1. Minhabba l-possibilitajiet skarsi li tinstab soluzzjoni għaž-żjeda prevista tat-trasport internazzjonali bit-triq tal-merkanzija billi jintużaw mezzi ta' trasport oħra, il-Kumitat iqis indispensabbli li fil-livelli internazzjonali u nazzjonali tiġi żviluppata politika li tohloq il-kondizzjonijiet neċessarji għat-twettiq ta' din iż-żjeda.

4.2. Hemm bżonn tittiehed azzjoni biex tiġi implimentata u mtejba (tnehhija tal-ostakoli) l-infrastruttura fiżika tat-triq u tat-trasport fil-livell Ewropew u nazzjonali. Barra minn hekk, hemm bżonn ukoll li tingħata attenzjoni adegwata għan-nuqqas, u għalhekk għall-bżonn, li jiżdied in-numru ta' żoni ta' parkeġġ u stazzjonijiet ta' servizz issorveljati, attrezzati u siguri.

4.3. Il-Kumitat jiġbed l-attenzjoni għall-“Komunikazzjoni mill-Kummissjoni dwar Strateġija għat-twettiq tal-internalizzazzjoni tal-ispejjeż esterni” u għall-opinjoni li l-Kumitat qiegħed ihejji dwar dan is-suġġett<sup>(4)</sup>.

4.4. Fir-rigward tax-xufiera, hemm bżonn li l-impjeg tagħhom jinżamm attraenti billi jiġu garantiti kondizzjonijiet u ambjent tax-xogħol favorevoli, bħal hin ta' xogħol regolat, hinijiet armonizzati ta' sewqan u ta' mistrieħ, li mhumiex biss imniżżlin fil-leġiżlazzjoni iżda li jitwettqu fil-prattika. Il-Kumitat jemmen li hemm bżonn ukoll li jiġu armonizzati l-kontrolli tal-istandards soċjali f'dan is-settur fil-livell tal-UE. F'każ li jkun hemm nuqqas ta' konformità mal-leġiżlazzjoni, għandhom jiġu introdotti u applikati sanzjonijiet – f'forma ta' deterrent finanzjarju. Jahseb li d-djalogu soċjali bejn dawk li jhaddmu u l-haddiema fil-livell nazzjonali u Komunitarju huwa essenzjali għat-thaddim tajeb tas-settur.

(4) COM(2008) 435 finali tat-8.7.2008 u TEN/357 “Internalisation of external costs” (L-internalizzazzjoni tal-ispejjeż esterni) (mhux disponibbli bil-Malti).

4.5. Fis-snin li għaddew, xi intrapriži tat-trasport bit-triq tal-Ewropa tal-Punent iddiskutew dwar il-holqien ta' sussidjarji f'pajjiži bħall-Polonja, ir-Repubblika Ċeka u l-Ungerija. Dawn l-intrapriži outsourced jassiguraw, flimkien mal-intrapriži nazzjonali tat-trasport bit-triq stabbiliti għal żmien twil, il-maġġoranza tat-trasport bit-triq tal-merkanzija bejn l-Ewropa tal-Punent u dik tal-Lvant. Huwa previst li din it-tendenza tiġi kkonfermata.

4.6. Minhabba iż-żjeda mistennija, il-Kumitat huwa favorevoli li jitnehew l-ostakoli amministrattivi u fiżiċi li jxekklu l-użu tat-tekniki intermodali. Iqis neċessarju li kull mezz ta' trasport ikun jista' jintuża ahjar, mingħajr ma jitwarrab it-trattament ugwali ta' dawn il-mezzi differenti.

4.7. Il-Kumitat iqis importanti hafna wkoll li apparti li jkun hemm adattament għaž-żjeda mistennija tat-trasport, issir hidma fuq l-oġettivi dwar il-klima u l-enerġija. Kif indika l-Kumitat fl-opinjoni tiegħu dwar ir-reviżjoni ta' nofs it-term tal-White Paper dwar it-trasport, it-tnaqqis tad-dipendenza mill-karburanti fossili kif ukoll it-tnaqqis tal-emissjonijiet tas-CO<sub>2</sub> għandhom ikunu prijoritarji. Biex jitwettaq dan l-ahħar oġettiv, hemm bżonn fuq kollox li jiġu adottati miżuri fis-sors, partikolarment billi jittejbu l-magni sabiex jarmu inqas CO<sub>2</sub> (Euro V, VI u magni ta' generazzjoni ġdida li jiffrankaw l-enerġija).

4.8. Fir-rigward tal-emissjonijiet tas-CO<sub>2</sub>, studju wera li jekk il-volum ser ikompli jiżdied u skont iż-żjeda ekonomika, sal-2020 ser ikun hemm iżjeda fl-emissjonijiet minn 17 għal 55 %. L-emissjonijiet totali tas-CO<sub>2</sub> għandhom jonqsu mill-2040 'il quddiem. Il-Kumitat jinsab imħasseb b'dawn ir-riżultati. Hemm bżonn li jintuża l-għarfien disponibbli kollu u jsir dak kollu possibbli biex jiġu implimentati miżuri – anke dawk li mhumiex evidenti mill-ewwel – li jippermettu t-tnaqqis tal-emissjonijiet tas-CO<sub>2</sub> anke qabel l-2020. Wahda mill-miżuri tista' tkun it-tnehhija rapida tal-mudelli antiki tat-trakkijiet u t-twarrib ta' fondi miksuba permezz tal-internalizzazzjoni tal-ispejjeż esterni.

4.9. Il-Kumitat iqis li huwa impossibbli li jkun hemm tnaqqis f'perjodu qasir tad-dipendenza mill-karburanti fossili tas-settur tat-trasport bit-triq tal-merkanzija, iżda hemm bżonn li jsiru sforzi addizzjonali sabiex jinstabu alternattivi għal perijodu fit-tul. Fl-opinjoni msemmija hawn fuq, il-Kumitat kien insista fuq il-bżonn li jithejja programm ta' rikerka u żvilupp, attrezzat bir-riżorsi finanzjarji neċessarji, li jwassal għall-użu tal-enerġija alternattivi.

4.10. Fil-Pjan ta' Azzjoni għall-Effiċjenza fl-Enerġija<sup>(5)</sup>, il-Kummissjoni stmat li s-settur tat-trasport jista' jiffranka sa 26 % f'konsum ta' enerġija sal-2020.

4.11. Kif jistgħu jitnaqqsu l-effetti negattivi tat-trasport bit-triq tal-merkanzija? Il-Kumitat huwa tal-fehma li hemm bżonn ta' organizzazzjoni ahjar tal-proċessi loġistiċi li jippermettu li jtejbu l-prestazzjoni tat-trasport bit-triq tal-merkanzija.

(5) Komunikazzjoni tal-Kummissjoni: “Pjan ta' Azzjoni għall-Effiċjenza fl-Enerġija: Inwettqu l-Potenzjal”, COM(2006) 545 (mhux disponibbli bil-Malti).

4.12. Il-Kumitat jemmen ukoll li l-appoġġ tal-partijiet interesati u t-tqajjim tal-kuxjenza huma l-muftieħ għas-suċċess. Hawnhekk għandu jintuza approċċ ibbażat fuq kemm fuq il-kumpens kif ukoll fuq il-kastig. L-azzjoni għandha tinkludi kumpensi bħal, ngħidu ahna, inċentivi finanzjarji jew sussidji għall-investimenti fi trakkijiet jew karozzi tal-linja sostenibbli, divrenzjar fir-rati tat-taxxa tat-triq u/jew tipi oħra ta' taxxi, u miżuri fiskali simili għal prodotti bbażati fuq tekniki ta' propulsjoni alternattiva u għat-trakkijiet u l-karozzi tal-linja ekoloġiċi, u miżuri regolatorji stretti.

4.13. Fl-aħhar, il-Kumitat jirrakkomanda lis-settur tat-trasport bit-triq li jwettaq analiżi komparattiva dwar l-iżvilupp

teknoloġiku u ta' ġestjoni, sabiex ikun jista' jitgħallem mill-miżuri applikati fis-setturi l-oħra.

4.14. Il-Kumitat jagħraf il-fatt li ma hemmx aktar hin x'nilfu. Għalhekk jemmen bis-shiħ li, barra milli jqajmu sens ta' urġenza, il-proposti mressqa f'din l-opinjoni, u kull sugġeriment rilevanti ieħor, iridu wkoll – u fuq kolloxx – jiġu implimentati tajjeb. Jeħtieġ għalhekk li tittiehed azzjoni minnufih biex it-tkabbir li huwa mis-tenni jiġi ttrattat b'mod sostenibbli.

Brussell, it-13 ta' Mejju 2009.

*Il-President*  
*tal-Kumitat Ekonomiku u Soċjali Ewropew*  
Mario SEPI

---

## Opinjoni tal-Kumitat Ekonomiku u Soċjali Ewropew dwar “Il-Parteċipazzjoni tas-soċjetà ċivili fis-Shubija tal-Lvant”

(Opinjoni esploratorja)

(2009/C 277/06)

Rapporteur: **is-Sur VOLEŠ**

Nhar it-12 ta' Jannar 2009, is-Sinjura Milena Vicenová, l-Ambaxxatriċi u r-Rappreżentanta Permanenti tar-Repubblika Ċeka fi hdan l-Unjoni Ewropea, talbet bil-miktub lill-Kumitat Ekonomiku u Soċjali Ewropew ifas-sal opinjoni esploratorja dwar:

*il-Parteċipazzjoni tas-soċjetà ċivili fis-Shubija tal-Lvant*

Is-Sezzjoni Speċjalizzata għar-Relazzjonijiet Esterni, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar is-16 ta' April 2009. Ir-rapporteur kien is-Sur Voleš.

Matul l-453 sessjoni plenarja tiegħu li nżammet fit-13 u l-14 ta' Mejju 2009 (seduta tat-13 ta' Mejju), il-Kumitat Ekonomiku u Soċjali Ewropew adotta din l-opinjoni b'160 vot favur, 15-il vot kontra u 18-il astensjoni.

### 1. Konkluzjonijiet u rakkomandazzjonijiet

1.1. Il-KESE jilqa' u jappoġġja l-proposta għat-twaqqif ta' Shubija tal-Lvant bħala forma mtejbja ta' kooperazzjoni mal-pajjiżi tal-Lvant fi hdan il-Politika Ewropea tal-Viċinat (PEV). Din is-shubija għandha tkun ibbażata fuq valuri demokratiċi komuni u r-rispett tad-drittijiet tal-bniedem li jinkludu d-djalogu soċjali u ċivili u li jiġi rikonnoxxut ir-rwol importanti tal-organizzazzjonijiet tas-soċjetà ċivili fis-soċjetajiet demokratiċi.

1.2. Il-programm ta' kooperazzjoni fil-qafas tas-Shubija tal-Lvant għandu jagħti għajnuna konkreta lill-pajjiżi msieħba, partikolarment illum il-ġurnata, meta l-ekonomija tagħhom qed tintlaqat hażin mill-kriżi ekonomika dinjija, b'konsegwenzi soċjali koroh. Is-Shubija tal-Lvant għandha wkoll issahhah l-istituzzjonijiet u twassal għal soluzzjoni paċifika tal-konflitti attwali.

1.3. Is-Shubija tal-Lvant ma tindirizzax il-kwistjoni tas-shubija futura fl-UE li whud mill-pajjiżi tant jixtiequ. Wara li jgħibu l-leġislazzjoni tagħhom f'konformità mal-istandards settorjali Ewropej rilevanti, il-pajjiżi msieħba għandhom jiksbu status privileġġat li bis-sahha tiegħu jkunu jistgħu jipparteċipaw fit-fassil tal-*acquis communautaire* f'certi setturi, bħall-pajjiżi membri taż-Żona Ekonomika Ewropea, iżda mingħajr ma jkollhom dritt li jivvotaw.

1.4. Jehtieg li l-implimentazzjoni tas-Shubija tal-Lvant tkun ibbażata fuq it-tagħlim miksub matul il-hames snin tal-Politika Ewropea tal-Viċinat:

— il-kooperazzjoni bejn l-UE u l-pajjiżi msieħba għat-tfassil ta' miżuri għall-implimentazzjoni tal-pjanijiet ta' azzjoni fil-livell nazzjonali għandha tittejjeb;

— is-soċjetà ċivili u l-imsieħba soċjali għandhom jiġu involuti fit-tfassil tal-pjanijiet ta' azzjoni u fis-segwitu tal-implimentazzjoni tagħhom;

— fil-każ tal-kooperazzjoni fir-rigward tal-kwistjonijiet settorjali bbażati fuq ftehimiet ta' shubija u kooperazzjoni, id-dati tal-laqqhat tas-sottokumitati kongunti għandhom jiġu rrispettati u l-implimentazzjoni tal-konkluzjonijiet tagħhom għandha tkun is-sugġett ta' segwitu li jinvolvi s-soċjetà ċivili;

— il-kundizzjonijiet għall-parteċipazzjoni fil-programmi tal-istituzzjonijiet u l-aġenziji Komunitarji għandhom jiġu ddefiniti b'mod ċar sabiex is-shubijiet jiġu armonizzati skont il-leġislazzjoni Ewropea rilevanti;

— is-soċjetà ċivili għandha tiġi involuta fil-kwistjonijiet li ser jiġu diskussi fil-qafas tal-pjattaformi tematiċi; jehtieg li qabel kollox jiġu indirizzati t-temi bħall-gvernanza tajba, l-Istat tad-Dritt, il-prinċipji tal-ekonomija soċjali tas-suq u l-qafas regolatorju tagħha, id-djalogu soċjali u ċivili, il-migrazzjoni, il-harsien tad-drittijiet tal-proprietà intellettwali, is-sigurtà tal-provista tal-enerġija, il-ġlieda kontra l-faqar, l-ostakli għall-iskambji kummerċjali, il-kooperazzjoni transkonfinali, il-harsien tal-ambjent, il-kuntatti interpersonali, eċċ.

1.5. Il-parteċipazzjoni tal-pajjiżi msieħba fis-Shubija tal-Lvant għandha tiddependi mir-rieda u d-dispożizzjoni tagħhom li jaqsmu valuri komuni mal-UE, li jirrispettaw id-drittijiet tal-bniedem u l-libertajiet fundamentali, u li jiżviluppaw u jappoġġjaw id-djalogu soċjali u ċivili. Dan japplika b'mod partikolari għall-Belarus.



1.6. Is-Shubija tal-Lvant m'għandhiex tohloq konflitti godda fl-Ewropa tal-Lvant, u bis-sahha tagħha l-pajjiżi terzi għandhom ikunu jistgħu jippartecipaw fl-oqsma ta' interess komuni għall-UE u s-Shubija tal-Lvant, li jinkludu b'mod partikolari s-sigurtà fil-qasam tal-enerġija, il-migrazzjoni, il-harsien tal-ambjent, eċċ. Hafna mill-prijoritajiet tas-Shubija tal-Lvant huma s-sugġett ta' shubija strateġika bejn l-UE u r-Russja. Il-KESE jipproponi li l-organizzazzjonijiet tas-soċjetà civili tar-Russja, it-Turkija u ta' pajjiżi oħra jiġu involuti fid-diskussjonijiet dwar il-kwistjonijiet ta' interess komuni li jagħmlu parti mill-forum tas-soċjetà civili u l-pjattaformi tematiċi.

1.7. Sabiex jinkisbu l-oġettivi tas-Shubija tal-Lvant hemm bżonn li jiġu promossi l-mobbiltà u l-kuntatti interpersonali. Il-KESE jirrakkomanda li r-regolamenti dwar il-viża jsiru aktar flessibbli fir-rigward ta' ċerti gruppi ta' ċittadini ta' pajjiżi msieħba, bil-għan li r-regolamenti dwar il-viża li jirrispettaw l-interessi taż-żewġ partijiet fil-qasam tas-sigurtà jitnehew gradwalment.

1.8. Il-KESE huwa lest li jikkontribwixxi għall-implimentazzjoni tas-Shubija tal-Lvant billi jappoġġja s-soċjetà civili fil-pajjiżi msieħba u joffri l-esperjenza li kiseb fil-holqien ta' netwerks tas-soċjetà civili organizzata f'għadd sostanzjali ta' pajjiżi u reġjuni, inklużi l-pajjiżi girien tal-Lvant. Il-KESE jitlob lill-Kummissjoni Ewropea u lill-Kunsill jagħtu rwol ċentrali fit-twaqqif ta' forum tas-soċjetà civili tas-Shubija tal-Lvant. Dan il-forum għandu jsir netwerk flessibbli u miġjub tas-soċjetà civili tal-UE u tal-pajjiżi tas-Shubija tal-Lvant, u għandu jiltaqa' darba fis-sena u jmexxi l-attivitatiet tiegħu permezz ta' gruppi ta' hidma u ta' timijiet li jindirizzaw sugġetti konkreti bil-għan li jressqu proposti dwar il-programmi u l-proġetti għat-twettiq tal-oġettivi tas-Shubija tal-Lvant. Finanzjament xieraq għandu jhegġeġ is-soċjetà civili tippartecipa bis-shih u b'mod effikaċi f'dan il-forum.

1.9. Fil-livell bilaterali, il-KESE ser jappoġġja l-holqien ta' strutturi fil-pajjiżi msieħba li jippermettu lill-imsieħba soċjali u organizzazzjonijiet oħra tas-soċjetà civili jippartecipaw fil-proċess konsultattiv matul l-implimentazzjoni tal-programmi bilaterali bejn l-UE u l-pajjiżi msieħba, kif ukoll matul it-tfassil ta' pjanijiet nazzjonali ta' implimentazzjoni, it-thaddim tagħhom u s-segwitu tar-riżultati miksuba.

1.10. Sabiex is-soċjetà civili tkun tista' taqdi l-kompiti tagħha bis-shih, il-KESE jitlob lill-Kummissjoni Ewropea tiżgura li l-organizzazzjonijiet tas-soċjetà civili jiġu involuti fil-Programm Komprensiv għat-Tishih tal-Istituzzjonijiet u fil-programmi ta' shubija ffinanzjati mil-linji baġitarji adegwati tal-Istrument Ewropew tal-Viċinat u s-Shubija (ENPI).

1.11. Il-KESE huwa lest li jippartecipa, flimkien mal-organizzazzjonijiet tas-soċjetà civili tal-pajjiżi msieħba, f'kull waħda mill-erba' pjattaformi tematiċi peress li dawn jindirizzaw kwistjonijiet li l-Kumitat huwa involut fihom bis-shih u li dwarhom hejja bosta opinjonijiet u ressaq għadd ta' rakkomandazzjonijiet.

## 2. Introduzzjoni u kontenut tal-proposta li tinholq Shubija tal-Lvant

2.1. Il-Kumitat jilqa' t-talba tal-Presidenza Ċeka biex ifassal opinjoni esploratorja li tanalizza l-potenzjal u l-modi kif is-soċjetà civili tista' tippartecipa fis-Shubija tal-Lvant u li tkun ibbażata fuq il-proposta mressqa fil-Komunikazzjoni tal-Kummissjoni Ewropea tat-3 ta' Diċembru 2008 <sup>(1)</sup>.

2.2. Il-Politika Ewropea tal-Viċinat, li dahlet fis-seħh wara t-tkabbir tal-UE fl-2004, wasslet għat-tishih tar-relazzjonijiet bilaterali tal-UE mal-pajjiżi girien tal-Lvant <sup>(2)</sup>, u għal sensiela ta' suċċessi fit-tishih tar-rabtiet ta' bejniethom. Madankollu, ma tatx il-frott li kien mistenni, l-iktar mill-pajjiżi li għandhom ambizzjonijiet akbar fir-rigward tal-UE.

2.3. Il-Polonja u l-Iżvezja hadu l-inizjattiva u waqt il-Kunsill tas-26 ta' Mejju 2008 dwar l-Affarijiet Ġenerali u r-Relazzjonijiet Esterni, ressqu proposta għall-holqien ta' Shubija tal-Lvant li tkun ta' kwalità aqwa mill-PEV. Il-Presidenza Ċeka appoġġjat il-proposta u għamlitha waħda mill-prijoritajiet tagħha.

2.4. Fit-3 ta' Diċembru 2008, il-Kummissjoni Ewropea ppubblikat Komunikazzjoni dwar is-Shubija tal-Lvant. Wara li tiġi adottata mill-Kunsill matul is-summit ta' Marzu <sup>(3)</sup>, is-Shubija tal-Lvant ser titnieda fis-7 ta' Mejju 2009 fi Praga, matul summit bil-partecipazzjoni tal-imsieħba tas-Shubija tal-Lvant.

2.5. L-għan tas-Shubija tal-Lvant huwa li tappoġġja iktar lill-pajjiżi msieħba fl-isforzi tagħhom biex jersqu iktar qrib tal-Unjoni u li tippovdilhom l-għajnuna kollha meħtieġa għall-implimentazzjoni tar-riformi b'rabta mad-demokrazija u l-ekonomija tas-suq, għall-applikazzjoni tal-prinċipji tal-Istat tad-Dritt, il-governanza tajba, ir-rispett tad-drittijiet tal-bniedem, ir-rispett u l-harsien tal-minoritajiet u l-implimentazzjoni tal-prinċipji tal-ekonomija tas-suq u l-iżvilupp sostenibbli.

2.6. Is-Shubija tal-Lvant ser tiġi implimentata l-aktar fil-livell bilaterali bil-għan li jintlahqu ftehimiet ta' assoċjazzjoni <sup>(4)</sup>, sakemm l-imsieħba jkunu għamlu progress fir-rigward tad-demokrazija, ir-rispett tal-Istat tad-Dritt u d-drittijiet tal-bniedem <sup>(5)</sup>. Il-ftehimiet ta' assoċjazzjoni ser jinkludu l-holqien ta' zona ta' kummerċ hieles komprensiva.

(1) Komunikazzjoni mill-Kummissjoni lill-Kunsill u lill-Parlament Ewropew – Is-Shubija tal-Lvant – COM(2008) 823 finali, 3.12.2008.

(2) L-imsieħba tal-Lvant (jew "l-imsieħba") li huma s-sugġett ta' din l-opinjoni huma l-pajjiżi tal-Ewropa tal-Lvant u tal-Kawkasu tan-Nofsinhar li huma kkonċernati mill-Politika Ewropea tal-Viċinat: l-Armenja, l-Azerbajġan, il-Belarus, il-Georgja, ir-Repubblika tal-Moldova u l-Ukraina.

(3) Il-konkluzjonijiet tal-Presidenza tal-Kunsill Ewropew ta' Brussell (19 u 20 ta' Marzu 2009) 7880/09.

(4) Diġà għaddejnin negozjati dwar ftehim ta' assoċjazzjoni mal-Ukraina, li jista' jservi bħala mudell għall-pajjiżi msieħba l-oħra.

(5) Dan jikkonċerna b'mod partikolari l-Belarus fejn il-progress f'dawn l-oqsma sal-lum għad mhuxwiegħ biżżejjed.

2.7. Il-livell multilaterali jipprevedi l-holqien ta' erba' pjattaformi dwar it-temi li ġejjin: 1) id-demokrazija, il-gvernanza tajba u l-istabbiltà; 2) l-integrazzjoni u l-konvergenza ekonomika mal-politiki tal-UE; 3) is-sigurtà fil-qasam tal-enerġija; u 4) il-kuntatti interpersonali. Il-qafas multilaterali ser isahhah ir-rabtiet bejn il-pajjiżi msiehba bil-ghan li fil-futur tinholq komunità ekonomika tal-*viċinat*. Riżultati konkreti fil-qasam tal-kooperazzjoni multilaterali jistgħu jinkisbu permezz ta' **inizjattivi emblematici** <sup>(6)</sup>. Dawn l-inizjattivi jistgħu jiġu ffinanzjati mill-istituzzjonijiet finanzjarji internazzjonali, mis-settur privat u minn donaturi differenti.

2.8. Il-Kapijiet ta' Stat u ta' Gvern tal-UE u tal-pajjiżi tas-Shubija tal-Lvant ser jiltaqgħu darba kull sentejn, il-Ministri tal-Affarijiet Barranin ser jiltaqgħu kull sena, filwaqt li l-laqgħat tal-uffiċjali għolja ser isiru skont il-pjattaforma u dawk tal-esperti fi hdan grupp ta' hidma kull sitt xhur.

2.9. Il-Kummissjoni Ewropea u l-Kunsill qed jorbtu fuq il-partecipazzjoni tas-soċjetà ċivili għall-ksib tal-objettivi tas-Shubija tal-Lvant u jipproponu li jitwaqqaf forum tas-soċjetà ċivili inkarigat mid-djalogu mal-awtoritajiet pubbliċi. Il-Kummissjoni stiednet lill-Kumitat tar-Reġjuni u l-KESE jippartecipaw fil-hidma mwettqa fil-qafas tal-pjattaformi tematiċi ddedikati għad-demokrazija, l-gvernanza tajba, l-istabbiltà u l-kuntatti interpersonali.

2.10. Il-finanzjament tas-Shubija tal-Lvant ser jizdied minn EUR 450 miljun fil-baġit tal-2008 għal EUR 600 miljun fl-2013. Dan jitlob fondi addizzjonali li għandhom jiġu provduti mir-riżerva tal-baġit tal-Istrument Ewropew tal-*Viċinat* u s-Shubija.

### 3. Kif is-Shubija tal-Lvant tista' tkun għodda għat-titjib tal-implimentazzjoni tal-Politika Ewropea tal-*Viċinat*

3.1. Il-KESE jqis is-Shubija tal-Lvant bħala l-qafas strateġiku l-ġdid tad-dimensjoni tal-Lvant tal-PEV u bħala turija ta' solidarjetà mal-popolazzjoni tal-Ewropa tal-Lvant. Din is-Shubija għandha tkun ibbażata fuq valuri komuni, l-appoġġ tad-drittijiet tal-bniedem u l-libertajiet fundamentali, il-gvernanza tajba u l-holqien ta' soċjetà demokratika li tinkludi s-soċjetà ċivili. Ir-rieda politika tal-gvernijiet tal-pajjiżi msiehba li jidhlu fi djalogu mas-soċjetà ċivili u jappoġġjaw id-djalogu bejn l-imsiehba soċjali għandha tkun wahda mill-indikaturi għat-tnedija ta' strumenti u programmi ta' kooperazzjoni fl-qafas tas-Shubija tal-Lvant.

<sup>(6)</sup> Dawn l-inizjattivi jistgħu jinkludu, pereżempju, programm għall-ġestjoni tal-fruntieri integrat, strument għall-intrapriżi ż-żgħar u ta' daqs medju, appoġġ għas-swieq reġjonali tal-elettriku, għall-*effiċjenza* fl-użu tal-enerġija u s-sorsi tal-enerġija rinnovabbli, l-iżvilupp tal-passaġġ tal-enerġija tax-Xlokk u kooperazzjoni dwar il-prevenzjoni ta' diżastri naturali.

3.2. Il-kriżi finanzjarja u ekonomika dinjija li qed tmur għall-ahar qed tipperikola l-iżvilupp ekonomiku u l-istabbiltà tal-*għirien* tal-Lvant tal-UE. Il-KESE jemmen li l-programm ta' kooperazzjoni tas-Shubija tal-Lvant u l-mezzi finanzjarji allokat fil-kuntest tal-Istrument Ewropew tal-*Viċinat* u s-Shubija għandhom l-ghan li jappoġġjaw ir-riformi strutturali fil-perijodu fit-tul u fl-istess hin jgħinu lill-gvernijiet tal-pajjiżi msiehba jstabilizzaw is-sitwazzjoni ekonomika u soċjali u jeqirdu r-riperkussjonijiet negattivi tal-kriżi fuq l-aktar gruppi vulnerabbli tas-soċjetà.

3.3. L-ghan tas-Shubija tal-Lvant huwa li tgħin lill-pajjiżi tal-Ewropa tal-Lvant jimmodernizzaw ruhhom b'konformità mal-istandards tal-UE mingħajr ma toffri prospettiva diretta ta' shubija fl-UE. Dan m'għandux idgħajef l-ambizzjonijiet tal-pajjiżi fir-rigward tar-relazzjonijiet futuri tagħhom mal-UE. Sabiex il-pajjiżi msiehba jkunu aktar motivati biex jimplementaw ir-riformi u l-istandards tal-UE b'mod aktar attiv, il-KESE jirrakkomanda li jin-għataw il-possibbiltà li jiksbu status privileġġat ladarba jkunu implimentaw l-*acquis communautaire* fis-setturi speċifiċi u mift-hiema. B'hekk, bħal fil-każ tal-pajjiżi taż-*Żona Ekonomika Ewropea* <sup>(7)</sup>, ikunu jistgħu jiġu integrati fis-suq uniku, jippartecipaw fi programmi tal-istituzzjonijiet u l-aġenziji Komunitarji u jiehdu sehem, fil-każ tal-esperti, fit-tfassil ta' leġiżlazzjonijiet Komunitarji għodda mingħajr ma jkollhom id-dritt li jivvotaw.

3.4. Is-Shubija tal-Lvant għandha titqies bħala strument li bis-sahha tiegħu l-UE tkun tista' tgħin lill-Azerbajġan, u fil-perijodu aktar fit-tul lill-Belarus, biex jissodisfaw il-kundizzjonijiet għas-shubija fid-WTO. Il-fatt li l-pajjiżi l-oħra tas-Shubija tal-Lvant huma diġà membri tad-WTO johloq qafas adegwat għat-tnedija ta' djalogu multilaterali li jiffoka mhux biss fuq il-liberalizzazzjoni tal-iskambji bilaterali bejn l-UE u l-pajjiżi msiehba iżda wkoll fuq il-liberalizzazzjoni reġjonali tal-kummerċ bejn il-pajjiżi tas-Shubija tal-Lvant. Sa mit-tnedija ta' din is-Shubija, il-prijorità tal-UE għandha tkun it-twaqqif ta' komunità ekonomika tal-*viċinat*, imsejsa fuq il-mudell taż-*Żona Ekonomika Ewropea* <sup>(8)</sup>.

3.5. Il-KESE jirrakkomanda li l-implimentazzjoni tal-politika tas-Shubija tal-Lvant tissejjes fuq l-esperjenza miksuba mill-implimentazzjoni tal-PEV mill-2004 sal-2008 <sup>(9)</sup>. Din l-esperjenza tista' titqassar kif ġej:

3.5.1. Is-soċjetà ċivili għandha tiġi kkonsultata matul in-negożjati futuri dwar il-ftehimiet ta' assoċjazzjoni bejn l-UE u l-pajjiżi msiehba, u b'mod partikolari dwar ir-rwol tas-soċjetà ċivili u l-holqien, fil-kuntest ta' dawn il-ftehimiet, ta' kumitati konsultattivi kongunt magħmula minn rappreżentanti tas-soċjetà ċivili tal-pajjiżi msiehba u tal-Istati Membri tal-UE.

<sup>(7)</sup> In-Norveġja, il-Liċtenstein, l-Iżlanda u l-Iżvizzera.

<sup>(8)</sup> COM(2008) 823 finali, p. 10.

<sup>(9)</sup> Ara l-konklużjonijiet tal-proġett immexxi miċ-*Ċentru* ta' Riċerka tal-Assoċjazzjoni Slovakkja dwar il-Politika Barranija bl-appoġġ tal-fondazzjoni Friedrich-Ebert-Stiftung, ippubblikati f'*The reform of the European Neighbourhood Politic Tools, Institutions and a Regional Dimension (Ir-riforma tal-Politika Ewropea tal-*Viċinat*: Għodod, Istituzzjonijiet u dimensjoni reġjonali)* (Duleba, Najšlová, Benč u Bilčík., 2009).

3.5.2. Jehtieg li l-gvernijiet tal-pajjiżi msieħba jipplanaw u jimplimentaw il-prijoritajiet tal-pjanijiet ta' azzjoni nazzjonali b'kooperazzjoni mal-Kummissjoni Ewropea u l-partijiet interessati l-oħra (l-atturi politiċi, l-imsieħba soċjali, is-soċjetà ċivili, l-awtoritajiet lokali u reġjonali) sabiex l-implimentazzjoni ta' dawn il-pjanijiet tiġi appoġġjata kemm jista' jkun. Il-pjanijiet ta' azzjoni għandhom jinkludu dispożizzjonijiet biex is-soċjetà ċivili tipparteċipa b'mod aktar effettiv fil-proċess konsultattiv, u li jiggarantixxu li d-dokumenti Ewropej jiġu tradotti fil-lingwi nazzjonali.

3.5.3. L-ghan tas-sottokomitati kongunti, responsabbli għall-kooperazzjoni dwar kwistjonijiet settorjali, imwaqfa permezz tal-ftehimiet ta' shubija u kooperazzjoni, huwa li jxerdu l-informazzjoni u jircievu feedback fi hdan il-PEV. Dan ir-rwol mhux qed jinqeda bis-shih minhabba l-fatt li dawn is-sottokomitati rari jiltaqgħu, jew ma jiltaqgħux b'mod regolari. Jehtieg li l-laqgħat ta' dawn is-sottokomitati u l-monitoraġġ ta' dawn il-laqgħat isiru vinkolanti. Ir-rappreżentanti tal-pjattaformi istituzzjonali li għandhom jitwaqqfu fil-qafas tas-Shubija tal-Lvant (kooperazzjoni parlamentari, EuroNest, forum tas-soċjetà ċivil, assemblea lokali u reġjonali) għandhom jiġu mistiedna jsewju l-hidma tas-sottokomitati u l-attivitajiet tal-korpi nazzjonali b'rabta mal-implimentazzjoni tal-prijoritajiet stabbiliti fil-pjanijiet ta' azzjoni. L-evalwazzjoni tar-riżultati miksuba għandha tkun ibbażata fuq kriterji ta' referenza ċari, stabbiliti b'mod kongunt, trasparenti u li jistgħu jitkeġlu, u s-soċjetà ċivili għandha tingħata l-opportunità li tipparteċipa fid-definizzjoni ta' dawn il-kriterji u ssegwi l-applikazzjoni tagħhom.

3.5.4. L-inizjattiva tas-Shubija tal-Lvant għandha tinkludi definizzjoni aktar esplicita tal-istrumenti settorjali. Il-kriterji għall-partecipazzjoni tal-pajjiżi msieħba fi programm settorjali jew aġenzija speċifika għandhom jiġu ddefiniti b'mod preċiż sabiex il-pajjiżi kkonċernati jkunu jafu liema kundizzjonijiet għandhom jissodisfaw biex jipparteċipaw fil-programmi u l-aġenziji tal-Komunità.

3.5.5. Il-pjattaformi tematiċi għandhom jippermettu l-iskambju regolari tal-prattiki tajba bejn l-UE, l-Istati Membri u l-pajjiżi msieħba u għandhom jidentifikaw proġetti multilaterali kongunti fl-oqsma rilevanti. In-negozjati fi hdan il-pjattaformi jistgħu jin-dirizzaw kwistjonijiet bħal pereżempju:

- il-prinċipji tal-Istat tad-Dritt,
- il-prinċipji tal-ekonomija soċjali tas-suq u l-qafas regolatorju tagħha,
- il-gvernanza tajba,
- il-għlieda kontra l-korruzzjon u l-ekonomija sewda,
- il-problemi soċjali, inkluża l-ugwaljanza bejn in-nisa u l-irġiel,
- il-migrazzjoni u r-relazzjonijiet interpersonali,
- il-promozzjoni tad-djalogu soċjali u ċivili,
- it-tnehhija tal-ostakli għall-kummerċ,

- il-harsien tad-drittijiet tal-proprietà intellettuali,
- il-għlieda kontra l-faqar,
- is-sigurtà u l-effiċjenza fil-qasam tal-enerġija,
- ir-rispett tal-istandards fil-qasam tas-sigurtà tal-ikel,
- il-harsien kontra l-importazzjoni ta' prodotti perikolużi minn pajjiżi terzi,
- il-harsien tal-ambjent, is-saħħa pubblika, il-pjanti u l-annimali,
- il-kooperazzjoni transkonfinali eċċ.

L-organizzazzjonijiet tas-soċjetà ċivili rrappeżentati fi hdan il-forum tas-soċjetà ċivili għandhom jiġu involuti fl-għażla ta' dawn it-temi u l-analiżi tagħhom. L-organizzazzjonijiet tas-soċjetà ċivili għandhom jibbenefikaw minn finanzjament adegwat biex ikunu jistgħu jaqdu dan ir-rwol.

3.6. Il-KESE jemmen li l-partecipazzjoni tal-pajjiżi msieħba fil-programm ta' kooperazzjoni fil-qafas tas-Shubija tal-Lvant għandha tiddependi mill-adozzjoni u r-rikonossiment shih tal-valuri komuni bħad-drittijiet tal-bniedem u l-libertajiet fundamentali, il-gvernanza tajba u djalogu mas-soċjetà ċivili indipendenti u l-imsieħba soċjali. Il-KESE jfakkar li dan japplika b'mod partikolari għall-Belarus u l-partecipazzjoni tagħha fis-Shubija tal-Lvant.

3.7. Fil-fehma tal-KESE, huwa essenzjali li s-Shubija tal-Lvant ma tohloqx divergenzi godda fl-Ewropa tal-Lvant. Bis-saħħa tagħha r-rappreżentanti tal-pajjiżi terzi għandhom ikunu jistgħu jipparteċipaw fl-oqsma ta' interess komuni. Hafna mill-prijoritajiet tas-Shubija tal-Lvant huma koperti minn shubija strateġika bejn l-UE u r-Russja. B'mod partikolari, nistgħu nsemmu d-djalogu dwar is-sigurtà fil-qasam tal-enerġija, il-problemi tal-migrazzjoni, l-ambjent u kwistjonijiet reġjonali jew dinjija l-oħra, li ma jistax jagħti riżultati konkreti jekk ir-Russja, it-Turkija u r-rappreżentanti tal-pajjiżi tal-Azja ċentrali ma jkunux involuti. Il-KESE jissuġġerixxi li r-rappreżentanti tas-soċjetà ċivili ta' dawn il-pajjiżi terzi jiġu involuti fin-negozjati dwar dawn il-kwistjonijiet fi hdan il-forum tas-soċjetà ċivili, u saħansitra fi pjattaformi oħra.

3.8. Is-Shubija tal-Lvant tikkomplementa s-Sinerġija tal-Baħar l-Iswed. Dawn iż-żewġ inizjattivi għandhom objettivi differenti u ma jużawx l-istess strumenti, iżda għandhom ċerti oqsma ta' azzjoni essenzjali komuni. Għaldaqstant huwa indispensabbli li tissaħħah il-koordinazzjoni tal-approċċi adottati fil-qafas ta' dawn iż-żewġ inizjattivi sabiex ma jkunx hemm duplikazzjoni inutli ta' ċerti attivitajiet.

3.9. Sabiex jinkisbu l-objettivi tas-Shubija tal-Lvant hemm bżonn li jiġu promossi l-mobbiltà u l-kuntatti interpersonali. Il-mobbiltà hija element importanti hafna tar-relazzjonijiet bilaterali u dawk multilaterali. Sabiex niksibu l-objettiv aħhari tal-eżenzjoni mill-bżonn ta' viża għal dawn il-pajjiżi, jehtieg li nahdmu biex innaqqsu gradwalment r-rekwiżiti ta' viża għall-istudenti, in-negozjanti, il-persuni li jivvjagġaw regolament fl-Istati Membri tal-UE u l-familjari tagħhom, u biex innaqqsu l-miżati għall-viża. Għaldaqstant, jehtieg li jintlahqu konkluzjonijiet għall-ftehimiet mehtieġa mal-pajjiżi msieħba.

3.10. Il-KESE jipproponi li jsir djalogu mal-pajjiżi msieħba, l-Istati Membri, l-imsieħba soċjali u s-soċjetà ċivili organizzata dwar kwistjonijiet marbuta mas-suq tax-xogħol, inkluż l-iżvilupp u l-mobbiltà tal-haddiema kif ukoll dwar l-adozzjoni ta' miżuri kongunti għall-ġlieda kontra l-impjeg mhux iddikjarat u l-ksur tal-konvenzjonijiet importanti tal-ILO.

#### 4. Il-karatteristiċi tal-organizzazzjonijiet tas-soċjetà ċivili fil-pajjiżi tas-Shubija tal-Lvant

4.1. Il-kuntest storiku, politiku u soċjoekonomiku tas-sitt pajjiżi tas-Shubija tal-Lvant ivarja, iżda s-soċjetajiet ċivili tagħhom huma simili minhabba l-istorja komuni tagħhom fi żmien l-Unjoni Sovjetika meta l-organizzazzjonijiet tas-soċjetà ċivili kienu sempliċement estensjoni tal-partit komunista li kien jiggverna.

4.2. Il-waqgħa tal-Unjoni Sovjetika tat lil dawn il-pajjiżi l-possibbiltà li jsiru indipendenti iżda fl-istess hin wasslet għall-kollass tal-ekonomija tagħhom. Ir-riformi ekonomiċi li saru bil-għan li l-ekonomiji ċentrali jsiru ekonomiji tas-suq ġew implimentati bil-mod u b'nuqqas ta' uniformità. Barra minn hekk, is-sitwazzjoni kkumplikata ruħha minhabba n-nuqqas ta' stabbiltà politika u l-ġlieda għall-poter. F'tal-anqas erba' pajjiżi (il-Moldova, l-Armenja, l-Azerbajġan u l-Ġeorgja) is-sitwazzjoni marret għall-aġar minhabba konflitti armati mal-pajjiżi ġirien jew mar-reġjuni seċessjonisti.

4.3. Minkejja t-tkabbir ekonomiku fl-aħħar tas-snin disgħin u wara s-sena 2000, is-sitwazzjoni f'dawn il-pajjiżi għadha wahda instabbli hafna u hija aggravata mill-impatt negattiv tal-kriżi ekonomika attwali. Jeżistu differenzi soċjali kbar; parti kbira tal-popolazzjoni taqla' l-ghajxien tagħha mill-ekonomija sewda jew emigrat biex issib xogħol barra mill-pajjiż. L-ostakli ewlenin għall-modernizzazzjoni u l-iżvilupp jippersistu: il-burokrazija, ir-regolamentazzjoni eċċessiva u l-korruzzjoni li hija assoċjata magħhom.

4.4. Tul dawn l-aħħar snin l-ambitu ta' azzjoni tas-soċjetà ċivili nfetaħ gradwalment fil-pajjiżi msieħba kollha; wiehed jista' jinnota titjib żgħir fil-Belarus, b'riżultat ta' pressjoni min-naħa tal-UE u tal-komunità internazzjonali. Il-Politika Ewropea tal-Viċinat u l-istrumenti tagħha kif ukoll l-Organizzazzjoni Internazzjonali tax-Xogħol (ILO) qegħdin jgħinu sabiex gradwalment jittieda djalogu soċjali u jiġi istituzzjonalizzat fil-pajjiżi msieħba. Għad hemm hafna xi jsir biex jiġu rrispettati l-istandards Komunitarji dwar l-imparzjalità tas-sistema legali, it-tqassim tal-poter u r-responsabbiltajiet bejn l-awtoritajiet ċentrali u dawk lokali u reġjonali, l-interpretazzjoni korretta u r-rispett tad-drittijiet u l-libertajiet ċivili, u l-indipendenza tal-mezzi tax-xandir. Il-gvernijiet ma jaċċettawx faċilment il-pluralizmu soċjali, l-indipendenza tal-imsieħba soċjali u tal-organizzazzjonijiet tas-soċjetà ċivili u d-dritt tagħhom għal djalogu soċjali u ċivili mmi-rat lejn tishih tas-soċjetà b'mod ġenerali.

4.5. Il-KESE ilu hames snin janalizza l-istat tas-soċjetà ċivili fil-pajjiżi msieħba kollha, b'mod partikolari fir-rigward tal-libertà ta' assoċjazzjoni, il-liġijiet u l-proċeduri dwar ir-reġistrazzjoni u

t-taxxa, il-libertà tal-espressjoni u l-funzjonament tal-konsultazzjonijiet tripartiti; u hejja għadd ta' opinjonijiet b'sensiela ta' rakkomandazzjonijiet dwar dan is-suġġett <sup>(10)</sup>.

4.6. Il-partecipanti tal-konferenza dwar id-djalogu soċjali u ċivili fis-Sinerġija tal-Baħar l-Iswed u s-Shubija tal-Lvant, organizzata b'mod kongunt mill-KESE u l-ILO fit-2 u t-3 ta' Marzu 2009, ikkonfermaw li tnedja djalogu uffiċjali tripartit fil-pajjiżi msieħba kollha iżda dan għadu mhux qed jiġi implimentat b'mod effettiv. Barra minn hekk, hemm diffikultajiet fit-tnedija ta' djalogu soċjali fil-livell reġjonali u settorjali. Il-partecipanti kollha saħqu li jeħtieġ li s-soċjetà ċivili tiġi involuta b'mod effettiv f'dawn iż-żewġ inizjattivi reġjonali.

#### 4.7. Il-qagħda tad-diversi gruppi tas-soċjetà ċivili

##### 4.7.1. L-organizzazzjonijiet ta' min ihaddem

Fil-pajjiżi msieħba kollha hemm atturi tradizzjonali li jirrappreżentaw lill-intraprendituri u jipprovduhom is-servizzi meħtieġa, bħall-kmamar tal-kummerċ jew l-assocjazzjonijiet tal-intrapriżi. Ir-riformi li qed isiru bħalissa u l-fatt li min ihaddem għandu jimplimenta shubijiet fil-qafas tad-djalogu soċjali wasslu għall-ħolqien ta' organizzazzjonijiet ta' min ihaddem li jiġbru fihom l-intrapriżi l-kbar u t-trejdjunjins. Dawn l-organizzazzjonijiet għadhom iħabbtu wiċċhom ma' hafna diffikultajiet, u numru sostanzjali minnhom mhumix rappreżentattivi biżżejjed, jikkompetu ma' xulxin u mhumix magħquda. F'ċerti pajjiżi, u b'mod partikolari fejn is-settur pubbliku għadu jiddomina l-ekonomija, (il-Belarus, il-Moldova u l-Azerbajġan) dawn l-organizzazzjonijiet għadhom marbuta mill-qrib mal-gvern u għaldaqstant ma jistgħux jikkritikaw jew jopponu l-politika governattiva b'mod indipendenti. Dan jillimita hafna l-interess u d-disponibbiltà tagħhom biex jippartecipaw fid-djalogu soċjali.

##### 4.7.2. It-trejdjunjins

4.7.2.1. F'hafna mill-pajjiżi msieħba, it-trejdjunjins tradizzjonali tat-tip Sovjetiku rirformaw ruħhom u adottaw il-prinċipji tad-demokrazija, l-indipendenza u l-libertà li qed jiġġieldu għalihom it-trejdjunjins Ewropew u internazzjonali. Twaqqfu trejdjunjins godda fil-Belarus u l-Ukraina. Madankollu, l-indipendenza tal-organizzazzjonijiet tal-haddiema għad baqgħalha biex tiġi rrispettata, kif jikkonferma l-indhil mill-gvern f'ċerti pajjiżi – is-suġġett ta' għadd ta' ilmenti mressqa quddiem l-ILO dwar il-ksur tad-drittijiet tat-trejdjunjins.

<sup>(10)</sup> Opinjonijiet tal-KESE: "Ewropa Usa' – il-Viċinat: Qafas Ġdid għar-Relazzjonijiet mal-Ġirien tagħna tal-Lvant u tan-Nofsinar", ĠU C 80, 30.3.2004, p. 148-155 (mhux disponibbli bil-Malti); "is-Soċjetà Ċivili tal-Belarus", ĠU C 318, 23.12.2006, p. 123-127 (mhux disponibbli bil-Malti); "Ir-relazzjonijiet bejn l-UE u l-Moldova: X'inhu r-rwol tas-soċjetà ċivili organizzata?", ĠU C 120, 16.5.2008, p. 89-95; "Ir-relazzjonijiet bejn l-UE u l-Ukraina: rwol dinamiku ġdid għas-soċjetà ċivili", ĠU C 77, 31.3.2009, p. 157-163; "It-twaqqif ta' networks ta' organizzazzjonijiet tas-soċjetà ċivili fir-reġjun tal-Baħar l-Iswed", ĠU C 27, 3.2.2009, p. 144-151; opinjoni REX/241 dwar "Il-partecipazzjoni tas-soċjetà ċivili fl-implimentazzjoni ta' pjanijiet ta' azzjoni tal-PEV fil-pajjiżi tal-Kawkasu tan-Nofsinar: l-Armenja, l-Azerbajġan u l-Ġeorgja", rapporteur is-Sur Adamczyk, Mejju 2009, għadu ma giex ippubblikat fil-Ġurnal Uffiċjali.

4.7.2.2. Ghalkemm il-konvenzjonijiet ewlenin tal-ILO ġew irrattifikati mill-pajjiżi msieħba kollha, il-konvenzjonijiet dwar id-dritt għal negozjar kollettiv u l-libertà ta' assoċjazzjoni nkisru, kif juru d-diffikultajiet fir-reġistrazzjoni u r-restrizzjonijiet marbuta mad-dritt ta' strajk. Id-drittijiet fundamentali fl-intrapriżi qed jiġu abbużati u ċerti uffiċjali tat-trejdjunjins qed jitkeċċew.

4.7.2.3. Madankollu, sar progress ġenerali u t-trejdjunjins bdew jaqdu rwol pożittiv fit-tishih tal-proċess demokratiku fil-pajjiżi msieħba.

#### 4.7.3. L-organizzazzjonijiet mhux governattivi.

4.7.3.1. L-ghadd ta' organizzazzjonijiet tas-soċjetà ċivili żdied b'mod konsiderevoli fil-pajjiżi msieħba kollha. L-attivitajiet ta' dawn l-organizzazzjonijiet jindirizzaw b'mod partikolari l-integrazzjoni Ewropea, kwistjonijiet soċjali bhall-migrazzjoni, l-edukazzjoni, is-saħha, l-ekonomija soċjali, il-ġlieda kontra l-faqar, il-harsien tal-ambjent, id-drittijiet tal-bniedem, il-ġlieda kontra l-korruzzjoni, il-harsien tad-drittijiet tal-konsumatur u r-rappreżentazzjoni tal-interessi tal-bdiewa u tan-nies tas-sengħa. Dawn l-organizzazzjonijiet jagħmlu parti min-netwerks Ewropej u internazzjonali u qdew rwol attiv fil-harsien tal-valuri demokratiċi matul ir-revoluzzjonijiet fl-Ukraina u l-Ġeorgja.

4.7.3.2. Fil-pajjiżi msieħba kollha, l-organizzazzjonijiet mhux governattivi jiffaċċjaw sensiela ta' problemi minhabba n-nuqqas ta' fiduċja tal-gvernijiet fis-soċjetà ċivili, b'mod partikolari meta dawn ma jkunux jistgħu jikkontrollaw l-NGOs u għalhekk jippruvaw jillimitaw l-indipendenza tagħhom permezz ta' miżuri legiżlattivi. Minhabba nuqqas ta' finanzjament, l-NGOs indipendenti jkollhom ifittxu għajnuma barra minn pajjiżhom u talli jagħmlu dan jiġu kkritikati li jkunu qed jippromovu l-interessi barranin minflok daww nazzjonali. Hafna pajjiżi msieħba għandhom NGOs li huma qrib il-gvern u li huma involuti f'diversi fora ta' djalogu ċivili.

4.7.3.3. Madankollu, is-sitwazzjoni u r-rikonoxximent tal-bżonn li jkun hemm djalogu ċivili qed jitjebru gradwalment, b'mod partikolari bis-saħha tal-iskambji ta' informazzjoni u ta' esperjenzi u l-holqien ta' diversi netwerks tas-soċjetà ċivili. L-Ukraina għamlet progress konsiderevoli fir-rigward tad-djalogu bejn il-gvern u l-NGOs, li jappoġġjaw b'mod attiv l-integrazzjoni Ewropea.

### 5. Ir-rwol tal-KESE fis-Shubija tal-Lvant

5.1. Il-KESE jixtieq ikompli jaqdi r-rwol tiegħu biex itejjeb is-sitwazzjoni, il-kapaċitajiet u l-iżvilupp ta' netwerks reġjonali u nazzjonali tas-soċjetà ċivili organizzata fil-pajjiżi msieħba sabiex ikunu jistgħu jippartecipaw b'mod effettiv kemm jista' jkun fil-programmi u l-istrumenti bilaterali u multilaterali u b'hekk jikkontribwixxu għall-ksib tal-oġġettivi tas-Shubija tal-Lvant.

5.2. F'dawn l-aħħar snin, il-KESE kiseb esperjenza siewja dwar il-holqien ta' netwerks tas-soċjetà ċivili fil-livelli reġjonali u nazzjonali, pereżempju fil-livell tal-Euromed, il-pajjiżi tal-AKP, il-Karibew, l-Amerika Ċentrali, fi hdan il-Mercosur, iċ-Ċina, l-Indja u l-Brażil. Barra minn hekk, il-Kumitat huwa wkoll l-imsieħeb Ewropew fil-kumitati konsultattivi kongunti li nholqu permezz tal-ftehimiet ta' assoċjazzjoni mat-Turkija, il-Kroazja u fil-futur ma' dik li kienet ir-Repubblika Jugoslava tal-Maċedonja. L-attivitajiet tal-KESE għenu biex tissaħħah is-soċjetà ċivili fir-reġjuni u l-pajjiżi kkonċernati.

5.3. Il-KESE ddecieda wkoll li jaqdi rwol simili fir-relazzjonijiet mal-pajjiżi tal-Ewropa tal-Lvant u tal-Kawkasu tan-Nofsinhar. Fl-2004, il-KESE waqqaf grupp dwar il-ġirien tal-Lvant, wettaq analiżi komprensiva dwar l-istatus u l-attivitajiet tal-organizzazzjonijiet tas-soċjetà ċivili fil-pajjiżi msieħba u stabbi-lixxa kuntatti diretti magħhom. Il-Kumitat organizza bosta avvenimenti, bhall-konferenza dwar id-djalogu soċjali u ċivili fi hdan is-Sinerġija għall-Baħar l-Iswed u s-Shubija tal-Lvant.

5.4. Il-KESE jistieden lill-Kummissjoni Ewropea u l-Kunsill jagħtuh rwol ċentrali biex jiggwarantixxi l-partecipazzjoni attiva tas-soċjetà ċivili fl-istruttura istituzzjonali tas-Shubija tal-Lvant. Fid-dawl tal-holqien tal-forum tas-soċjetà ċivili ta' din is-Shubija, wiehed jista' japprofita mill-esperjenza u l-għarfien tal-KESE f'dan il-qasam u juża l-kuntatti tiegħu mas-soċjetà ċivili, l-imsieħba soċjali u n-netwerks nazzjonali u reġjonali tagħhom fil-pajjiżi msieħba u fl-UE. Il-forum tas-soċjetà ċivili tas-Shubija tal-Lvant għandu jitwaqqaf immedjatament wara l-preżentazzjoni uffiċjali ta' din l-inizjattiva, matul it-tieni nofs tal-2009.

5.5. Il-forum tas-soċjetà ċivili tas-Shubija tal-Lvant għandu jkun ta' natura operattiva u flessibbli; dan il-forum għandu jiġbor fih organizzazzjonijiet rappreżentattivi, demokratiċi u indipendenti tas-soċjetà ċivili tal-UE u tal-pajjiżi msieħba li jirrappreżentaw lil min ihaddem, lill-haddiema u lil NGOs ohra li huma ta' valur miżjud għall-implimentazzjoni ta' din l-inizjattiva. Il-forum tas-soċjetà ċivili jista' jiġi organizzat tal-anqas darba fis-sena u jalterna bejn l-UE u wiehed mill-pajjiżi msieħba. Dan il-forum jista' johlq gruppi ta' hidma u timijiet li jindirizzaw kwistjonijiet problematiċi u kumplessi (ara punt 3.5.5) fir-raba' livell operattiv tas-Shubija tal-Lvant billi jiġu stabbiliti panels speċifiċi u jressqu proposti u rakkomandazzjonijiet lir-rappreżentanti tal-UE u lill-gvernijiet tal-pajjiżi msieħba. L-organizzazzjoni u l-amministrazzjoni jkunu taht ir-responsabbiltà tas-segretarjat fi hdan il-KESE u jiġu ffinanzjati mil-linji baġitarji rilevanti tal-ENPI.

5.6. Il-KESE ser ikompli jappoġġja l-holqien ta' strutturi li jiġbru fihom l-organizzazzjonijiet tas-soċjetà ċivili, inklużi l-imsieħba soċjali, fil-pajjiżi msieħba sabiex jiġi żgurati l-involvement attiv tagħhom fil-proċess konsultattiv matul it-tfassil ta' prijoritajiet komuni tal-pjanijiet ta' azzjoni tal-ENPI, id-definizzjoni tal-miżuri indispensabbli fil-livell nazzjonali, il-monitoraġġ, il-feedback u l-evalwazzjoni segwenti tal-progress miksub. Il-forum tas-soċjetà ċivili jista' jkun il-pjattaforma adegwata għall-iskambju tal-aħjar Prattiki dwar ir-rwol tas-soċjetà ċivili fil-proċess tat-tehid ta' deċiżjonijiet nazzjonali u fl-iżvilupp tad-djalogu soċjali.

5.7. Ladarba l-kumitati konsultattivi kongunti tas-socjetà civili tal-UE u tal-pajjiżi kkonċernati jkunu ġew stabbiliti fuq il-bażi tal-ftehimiet ta' assoċjazzjoni, jkunu jistgħu jiġu involuti wkoll f'dan il-proċess.

5.8. Sabiex l-organizzazzjonijiet tas-socjetà civili jkunu jistgħu jwettqu l-kompiti diffiċli msemmija, jeħtieġ li jirċievu l-appoġġ u l-ghajnuna meħtieġa. Barra minn hekk, il-KESE jistieden lill-Kummissjoni biex tinkludi l-amministrazzjonijiet pubbliċi u l-organizzazzjonijiet tas-socjetà civili fit-twaqqif tal-Programm Komprensiv għat-Tishih tal-Istituzzjonijiet peress li dawn jistgħu

jibbenefikaw mill-esperjenza fil-qasam tal-programmi ta' shubija tal-organizzazzjonijiet tas-socjetà civili fl-Istati Membri tal-UE.

5.9. Il-Kummissjoni Ewropea stiednet lill-KESE jipparteċipa fil-pjattaformi tematiċi dwar id-demokrazija, il-gvernanza tajba u l-istabbiltà u l-kuntatti interpersonali. Il-KESE huwa konvint li għandu l-kapaċitajiet u l-esperjenza meħtieġa biex jiġi mistieden jipparteċipa wkoll fiż-żewġ pjattaformi l-oħra dwar l-integrazzjoni ekonomika u s-sigurtà fil-qasam tal-enerġija. Il-KESE jirrakkomanda li s-socjetà civili tal-pajjiżi msieħba u l-forum tas-socjetà civili jiġu involuti wkoll f'dawn il-pjattaformi.

Brussell, it-13 ta' Mejju 2009.

*Il-President*  
*tal-Kumitat Ekonomiku u Soċjali Ewropew*  
Mario SEPI

---

**Opinjoni tal-Kumitat Ekonomiku u Soċjali Ewropew dwar “Il-partecipazzjoni tas-soċjetà ċivili fl-implimentazzjoni tal-Pjanijiet ta’ Azzjoni tal-PEV fil-pajjiżi tal-Kawkażu tan-Nofsinhar: l-Armenja, l-Ażerbajġan u l-Ġeorgja”**

(2009/C 277/07)

Rapporteur: **is-Sur ADAMCZYK**

Matul is-sessjoni plenarja tiegħu tal-15 u s-16 ta’ Frar 2007, il-Kumitat Ekonomiku u Soċjali Ewropew iddeċieda, b’konformità mal-Artikolu 29(2) tar-Regoli ta’ Proċedura tiegħu, li jhejji opinjoni fuq inizjattiva proprja dwar:

*Il-partecipazzjoni tas-soċjetà ċivili fl-implimentazzjoni tal-Pjanijiet ta’ Azzjoni tal-PEV fil-pajjiżi tal-Kawkażu tan-Nofsinhar: l-Armenja, l-Ażerbajġan u l-Ġeorgja*

Is-Sezzjoni Speċjalizzata għar-Relazzjonijiet Esterni, inkarigata sabiex tipprepara l-ħidma tal-Kumitat dwar is-suġġett, adottat l-opinjoni tagħha nhar is-16 ta’ April 2009. Rapporteur: is-Sur Andrzej Adamczyk.

Matul l-453 sessjoni plenarja tiegħu li nżammetit-13 u l-14 ta’ Mejju 2009 (seduta tal-14 ta’ Mejju 2009), il-Kumitat Ekonomiku u Soċjali Ewropew adotta din l-opinjoni b’151 vot favur, 2 voti kontra u astensjoni waħda.

## 1. Konkluzjonijiet

1.1. Il-Kawkażu tan-Nofsinhar huwa varjat hafna f’termini ta’ etniċità, lingwa, storja, reliġjon u politika. Dan, flimkien mal-kunflitti territorjali li hemm bħalissa u s-sekli ta’ dominazzjoni barranija jwassal biex il-kwistjoni tat-twaqqif ta’ Stat indipendenti, identità nazzjonali u d-difiża tal-indipendenza tixrob hafna enerġija, mhux l-inqas tal-organizzazzjonijiet tas-soċjetà ċivili.

1.2. S’issa la l-imsieħba soċjali u l-anqas organizzazzjonijiet ohra tas-soċjetà ċivili għadhom ma kellhom rwol xieraq fit-tfassil jew l-implimentazzjoni tal-Ftehimiet ta’ Shubija u Kooperazzjoni, li daħlu fis-seħh fl-1999, jew il-pjanijiet ta’ azzjoni tal-2007–2011 marbuta mal-Politika Ewropea tal-Viċinat, kemm ilhom li bdew in-negożjati dwar dawn il-kwistjonijiet.

1.3. Kemm l-implimentazzjoni tal-pjanijiet ta’ azzjoni u n-negożjati li huma pplanati għall-Ftehimiet ta’ Assoċjazzjoni bħala strumenti bilaterali, u l-inizjattiva multilaterali tas-Shubija tal-Lvant joffru opportunità biex is-soċjetà ċivili organizzata tiparteċipa f’attivitajiet relatati. Madankollu, biex dan jintlaħaq, hija meħtieġa l-partecipazzjoni kemm tal-istituzzjonijiet Ewropej kif ukoll tal-Istati Membri.

1.4. Il-Kummissjoni Ewropea għandha thegġeġ lill-gvernijiet tal-pajjiżi tal-Kawkażu tan-Nofsinhar biex jikkooperaw b’mod attiv mal-imsieħba soċjali u l-organizzazzjonijiet tas-soċjetà ċivili fl-implimentazzjoni tal-pjanijiet ta’ azzjoni u l-Ftehimiet ta’ Shubija u Kooperazzjoni.

1.5. Fl-istess waqt, l-istituzzjonijiet Ewropej għandhom jishqu li d-drittijiet tal-bniedem u l-livelli tad-demokrazija, il-prinċipji tad-djalogu soċjali u dawk tad-djalogu ċivili għandhom jiġu rispettati fin-negożjati tal-pjan ta’ azzjoni. Ir-rapporti annwali dwar l-implimentazzjoni tal-pjanijiet ta’ azzjoni għandu jkun fihom valutazzjoni ta’ dawn il-kwistjonijiet. Dan jista’ jtejjeb kemm

l-importanza tas-soċjetà ċivili kif ukoll l-indipendenza tal-organizzazzjonijiet tagħha u l-effetti pożittivi fuq il-harsien ta’ drittijiet bażiċi tal-haddiema u l-ugwaljanza għan-nisa.

1.6. It-twaqqif ta’ forum tas-soċjetà ċivili li huwa stipulat fl-inizjattiva tas-Shubija tal-Lvant jista’ jhaffef id-djalogu bejn l-organizzazzjonijiet mill-pajjiżi li huma fis-shubija u d-djalogu bejniethom u l-awtoritajiet. Madankollu għandu jsir sforz biex ikun żgurat li l-organizzazzjonijiet li jipparteċipaw fil-forum huma verament rappreżentattivi u indipendenti. Il-KESE jista’ jkollu rwol prominenti f’li jiżgura li dawn il-kriterji qed jiġu rispettati u fit-thaddim tal-forum.

1.7. Għandhom jiġu promossi kuntatti globali bejn in-nies u bejn l-organizzazzjonijiet mill-pajjiżi fir-reġjuni u l-Istati Membri tal-UE, mhux l-inqas fuq bażi bilaterali. Għal dan il-għan, għandu jsir aktar faċli għan-nies mill-Kawkażu tan-Nofsinhar li jiksibu l-viża.

1.8. L-istituzzjonijiet tal-UE, li jista’ jkollhom sehem fl-isforzi biex jissolvew il-kunflitti bejn pajjiżi fir-reġjun tal-Kawkażu tan-Nofsinhar, għandhom ifittxu li jinvolvu lill-organizzazzjonijiet tas-soċjetà ċivili fil-proċess ta’ paċi, peress li jista’ jkollhom impatt fil-proċess ta’ rikonċiljazzjoni.

## 2. Daħla

2.1. Ir-reġjun tal-Kawkażu tan-Nofsinhar huwa magħmul minn tliet pajjiżi, l-Armenja, l-l-Ażerbajġan u l-Ġeorgja Minkejja l-fatt li dan ir-reġjun ma jkoprix żona kbira, huwa varjat hafna f’termini ta’ etniċità, lingwa, storja, reliġjon u politika.

2.2. Is-sitwazzjoni ssir aktar ikkumplikata minhabba li żewġ pajjiżi fir-reġjun, l-Armenja u l-Ażerbajġan, kellhom kunflitt għal dawn l-aħħar ghoxrin sena fuq in-Nagorno-Karabakh u l-Ġeorgja ilha żmien twil li tilfet il-kontroll ta’ żewġ provinċji, l-Abkażja u l-Ossezja tan-Nofsinhar. Is-sitwazzjoni hemmhekk kompliet tikkomplika ruhha bil-gwerra riċenti mar-Russja.

2.3. Minkejja t-tradizzjonijiet, l-istorja, u l-proċessi ta' żvilupp differenti, il-pajjiżi tal-Kawkażu tan-Nofsinhar huma marbuta b'passat komuni ta' appartenenza mal-Unjoni Sovjetika, li halliet marka distinta f'hafna oqsma tal-hajja, l-iktar fl-isferi ekonomiċi u soċjali.

2.4. Bħala riżultat tal-kompożizzjoni multietnika tal-Kawkażu tan-Nofsinhar, kif ukoll il-kunflitti armati li hemm bhalissa, il-kwistjoni tat-tishih tal-identità nazzjonali, il-bini tal-istat u tal-istituzzjonijiet, u d-difiża tal-indipendenza jibqgħu prijorità fit-tliet pajjiżi, mhux l-inqas għall-organizzazzjonijiet tas-soċjetà civili.

2.5. Is-sitwazzjoni politika fir-reġjun hija karatterizzata min-nuqqas serju ta' demokrazija. F'dan l-aħħar perjodu ta' indipendenza, li bilkemm ilu għoxrin sena, kien hemm kolpi ta' stat, gwerer civili u revoluzzjonijiet li b'mod ġenerali rnexxew. Gvernijiet suċċessivi ppruvaw jillimitaw l-attivitajiet tal-oppożizzjoni politika, jikkontrollaw il-mezzi tax-xandir u jinfluwenzaw l-organizzazzjonijiet tas-soċjetà civili, speċjalment tal-imsieħba soċjali. Kien biss wara r-revoluzzjoni tal-ward fil-Ġeorgja li sehet trasformazzjoni demokratika f'dan il-pajjiż, għalkemm kemm l-organizzazzjonijiet indipendenti kif ukoll l-osservaturi esterni jindikaw hafna nuqqasijiet fil-mod ta' kif taħdem id-demokrazija fil-Ġeorgja.

2.6. Is-sitwazzjoni ekonomika għadha diffiċli. In-nuqqas ta' infrastruttura moderna, it-teknoloġija skaduta, in-nuqqas ta' kapital tal-investment lokali, l-iffinanzjar tal-armi u tal-installazzjonijiet militari u l-waqgħa tas-suq f'dawk li kienu Repubbliki Sovjetiċi huma l-kawżi ewlenin taċ-ċirkustanzi ekonomiċi hżiena. Minhabba fid-depożiti li għandha ta' żejt u gass, l-Ażerbajġan tinsab f'qagħda differenti. Madankollu, id-dipendenza tal-ekonomija fuq settur wiehed u t-telfa tan-Nagorno-Karabakh u r-reġjun tad-dawra tal-Ażerbajġan ifissru li l-problemi ekonomiċi tal-pajjiż xorta għadhom serji.

2.7. Is-sitwazzjoni soċjali wkoll hija diffiċli hafna. Parti kbira mill-popolazzjoni għadha qed tgħix taht il-linja tal-faqar, id-differenzi fid-dhul bejn is-sinjuri u l-foqra qed jiżdedu b'mod drammatiku, u hemm problemi soċjali serji, l-iktar fost ix-xjuħ u l-morda. Is-sitwazzjoni hija iktar imwiegħra minhabba l-livell għoli ta' qgħad u n-numru kbir ta' refuġjati tal-gwerra, speċjalment mill-Ġeorgja u l-Ażerbajġan. Barra minn hekk, skont diversi stimi, sa 60 % tad-dhul fil-Kawkażu tan-Nofsinhar ġej mis-settur informali, u dan johloq problemi soċjali serji. Din is-sitwazzjoni kerha hafna hija aktar gravi minhabba l-kriżi ekonomika globali li għaddeja bhalissa. Biex tagħqad hemm problema ta' korruzzjoni mifruxa.

2.8. Is-sitwazzjoni ġeopolitika tal-pajjiżi tal-Kawkażu tan-Nofsinhar hija kumplessa hafna f'termini tar-relazzjonijiet diffiċli ma' xulxin u mal-pajjiżi ġirien. Huwa ċar li ser ikun diffiċli li jin-gheleb l-iżolament ġeografiku tagħhom mill-bqija tad-dinja mingħajr il-parteciġazzjoni attiva ta' pajjiżi ġirien kbar bħat-Turkija u r-Russja. Għalhekk huwa fl-interess tagħhom li jinnormalizzaw u jtejbu kemm jista' jkun ir-rabtiet tagħhom ma' dawk il-pajjiżi. F'dan ir-rigward, jista' jkun siewi l-fatt li t-tliet pajjiżi tal-Kawkażu tan-Nofsinhar flimkien mar-Russja u t-Turkija jiehdu sehem fis-Sinergija tal-Baħar l-Iswed, li hija inizjattiva multilaterali ta' kooperazzjoni reġjonali ġdida.

2.9. L-agrikoltura hija wahda mill-assi potenzjali tal-pajjiżi tal-Kawkażu tan-Nofsinhar. Madankollu, għadha lura, irvinata b'politiki irrazzjonali tal-passat u n-nuqqas ta' investment fil-preżent. Għalhekk, bil-ftuħ fir-relazzjonijiet ta' kummerċ bejn dawn it-tliet pajjiżi u s-suq tradizzjonali tagħhom, ir-Russja tista' toffri stimolu importanti għall-iżvilupp fl-agrikoltura.

### 3. Il-Politika Ewropea tal-Viċinat (PEV) fil-Kawkażu tan-Nofsinhar

3.1. Oriġinarjament, il-Kawkażu tan-Nofsinhar ma kienx fil-Politika Ewropea tal-Viċinat (PEV). Ma kienx qabel mar-reġjun wera li kien interessat f'kuntatti aktar mill-qrib mal-Ewropa u fuq kollox wara r-rivoluzzjoni tal-ward f'Ġeorgja li kien hemm prospett ġdid ta' kooperazzjoni.

3.2. Il-pjanijiet ta' azzjoni għat-tliet pajjiżi ġew adottati f'Novembru 2006 wara sentejn ta' negozjati u huma l-bażi tal-kooperazzjoni għall-perjodu 2007–2011. Il-prijoritajiet tal-pjanijiet ta' azzjoni huma simili għall-Armenja, l-Ażerbajġa u l-Ġeorgja u jkopru l-kwistjonijiet li ġejjin, fosthom:

- it-tishih tal-istat tad-dritt, speċjalment bir-riforma tas-sistema ġudizzjarja skont il-livelli tal-Kunsill tal-Ewropa,
- it-tishih tad-demokrazija u l-garanzija tar-rispett tad-drittijiet tal-bniedem, fost l-ohrajn, permezz tal-promozzjoni tal-gvernijiet lokali,
- il-holqien tal-kundizzjonijiet għal mezzi tax-xandir indipendenti,
- titjib fis-sitwazzjoni ekonomika bil-holqien ta' kundizzjonijiet aħjar għan-negozju u l-intrapriża, riforma tas-sistema tat-taxxa u l-ġlieda kontra l-korruzzjoni,
- il-kisba ta' stabbiltà akbar permezz tal-appoġġ għal żvilupp ekonomiku sostenibbli u koeżjoni soċjali, billi jonqsu ż-żoni ta' faqar u jittiehdu miżuri għall-harsien tal-ambjent.
- it-tishih tal-kooperazzjoni reġjonali fil-Kawkażu tan-Nofsinhar,
- miżuri biex tinstab soluzzjoni ta' paċi għall-kunflitti territorjali.

3.3. Il-PEV ma hija marbuta bl-ebda mod ma' shubija potenzjali fl-UE għall-pajjiżi tal-Kawkażu tan-Nofsinhar. Madankollu, tidentifika oqsma għal kooperazzjoni aktar mill-qrib, li tqarreb lil dawn il-pajjiżi lejn il-livelli stabbiliti mill-acquis communautaire. Potenzjalment, jekk ikunu jixtiequ, tista' twassal ukoll biex jidhlu fiż-Żona Ekonomika Ewropea.



3.4. S'issa la l-imsieħba soċjali u lanqas organizzazzjonijiet ohra tas-soċjetà ċivili għad ma kellhom rwol importanti fin-negozjati tal-prinċipji tal-Ftehimiet ta' Shubija u Kooperazzjoni u l-Pjanijiet ta' Azzjoni jew fl-implimentazzjoni tagħhom, għalkemm is-sitwazzjoni tvarja minn pajjiż għall-iehor u skont kemm huma dinamici l-organizzazzjonijiet individwali. Dawk l-organizzazzjonijiet li ppruvaw jippartecipaw fil-proċess, xi drabi għamlu dan fuq inizjattiva proprja, u kontra x-xewqat tal-awtoritajiet aktar milli fuq talba tagħhom.

3.5. Kemm l-implimentazzjoni tal-Pjanijiet ta' Azzjoni bhala għodda ewlenija fl-aproċċ bilaterali kif ukoll l-inizjattiva multilaterali l-għdida tas-Shubija tal-Lvant joffru opportunità biex is-soċjetà ċivili organizzata tippartecipa aktar fil-hidma li qed issir u f'miżuri relatati. Izda, biex dawn l-organizzazzjonijiet jkunu jistgħu jikkooperaw tassew, irid ikun hemm xi f'it tal-inizjattiva u monitoraġġ min-naħa tal-istituzzjonijiet Ewropej u għajnuma mill-organizzazzjonijiet imsieħba fl-Istati Membri tal-UE.

#### 4. Min Ihaddem

4.1. L-organizzazzjonijiet ta' min ihaddem fit-tliet pajjiżi tal-Kawkażu tan-Nofsinhar jidhru li huma taht l-influwenza qawwija tal-awtoritajiet, mhux l-inqas għaliex parti importanti tal-attività ekonomika ssir mis-settur statali. Madankollu, ir-raġunijiet għal din l-influwenza u l-mod kif tithaddem mhumiex l-istess f'kull pajjiż.

4.2. Karatteristika importanti tal-organizzazzjonijiet tan-negozji hija l-importanza kruċjali tal-kmamar tal-industrija u tal-kummerċ. Għalkemm dawn mhumiex organizzazzjonijiet ta' min ihaddem f'sens strett u għalkemm il-hidma u l-oqsma tagħhom ta' attività huma aktar wesghin milli li jirrapprezentaw in-negozji bhala msieħba soċjali, ir-rabtiet mill-viċin li huma jkollhom mal-gvernijiet u l-pożizzjoni tagħhom li hija spiss dik ta' kwazi gvernijiet tfisser li dawn l-organizzazzjonijiet huwa awtoritattivi hafna izda mhux partikolarment indipendenti.

4.3. Minhabba d-dgħufija tagħhom, il-fatt li mhumiex partikolarment rappreżentattivi u r-rabtiet tagħhom mal-awtoritajiet tal-istat, li spiss jiehdu forma ta' dipendenza, l-organizzazzjonijiet ta' min ihaddem ma jinsabux f'qagħda li jkollhom rwol ta' imsieħba soċjali shaħ fin-negozjati mal-għaqdiet tal-haddiema, li huma sfurzati li jiddiskutu diversi kwistjonijiet b'mod dirett mal-gvern kemm jekk jixtiequ u kemm jekk le. Madankollu, il-karatteristiċi speċifiċi tal-organizzazzjonijiet ta' min ihaddem ivarjaw minn pajjiż għall-iehor.

4.3.1. Minkejja l-persjoni kbira għall-privatizzazzjoni mill-gvern tal-Ġeorgja li huwa miħtut aktar lejn in-naħa tas-suq, sez-zjoni kbira tal-industrija hija taht il-kontroll tal-istat, u l-maġġoranza tan-negozji privatizzati huma fidejn investituri mir-Russja jew il-Kazakistan. B'hekk il-gvern huwa aktar herqan bi jindahal fi kwistjonijiet ta' min ihaddem u jzid ir-raġunijiet biex jagħmel dan.

4.3.2. Is-setturi ewlenin tal-ekonomija Armena għadhom f'idejn il-veterani tal-gwerra tan-Nagorno-Karabakh, li holqu grupp privileġġjat ta' intraprendituri. Fl-istess waqt, qed jinżammu r-rabtiet reċiproċi finanzjarji, kummerċjali u politiċi bejn in-nies tan-negozju, il-parlamentari u l-politiċi fil-gvern. Issa li l-ġenerazzjoni tal-ġellieda fil-gwerra tan-Nagorno-Karabakh qed joħorġu mix-xena, u b'riżultat tal-kooperazzjoni mal-organizzazzjonijiet ekwivalenti fl-Ewropa, l-organizzazzjonijiet tan-negozju fl-Armenja jistgħu jibdeu jaqdu r-rwol aktar tradizzjonali ta' msieħba soċjali.

4.3.3. Is-settur tal-enerġija jifforma 90 % tal-ekonomija Azerbajġana u għadu taht is-supervizzjoni diretta tal-president. Dan, flimkien mal-fatt li l-oghla klassi fin-negozju f'setturi ohra tal-ekonomija hija magħmula minn amministraturi żgħażaġh li huma lejali lejn l-Awtoritajiet tal-Istat, hafna minnhom b'livell għoli hafna ta' edukazzjoni u mharrġa fl-Ewropa tal-Punent jew fl-Istati Uniti, ifisser li l-organizzazzjonijiet ta' min ihaddem qed jibda jkollhom rwol dejjem iktar ta' msieħeb soċjali.

#### 5. L-għaqdiet tal-haddiema

5.1. L-għaqdiet tal-haddiema fit-tliet pajjiżi tal-Kawkażu tan-Nofsinhar huma differenti hafna minn xulxin; fil-biċċa l-kbira dan huwa minhabba l-ekonomiji differenti kif ukoll il-kundizzjonijiet soċjali u politiċi li jahdmu fihom. Fost il-karatteristiċi komuni hemm it-tnaqqis sinifikanti fin-numru ta' membri tul is-snin, u l-isforzi, li xi f'it jew wisq irnexxew, biex jaġġornaw strutturi u metodi organizzattivi skaduti. Minkejja li kien hemm bosta tentattivi, s'issa ma kienx possibbli li titwaqqaf alternattiva reali għall-għaqdiet tal-haddiema eżistenti u fil-prattika dan jippermetti lill-organizzazzjonijiet li kienu jeżistu meta seħhet l-indipendenza jkollhom id-dritt esklussiv li jirrapprezentaw lill-haddiema.

5.2. Madankollu, dawn l-organizzazzjonijiet huma differenti fil-livell ta' indipendenza mill-awtoritajiet tal-istat u fil-vicinanza tar-rabtiet li għandhom mal-organizzazzjonijiet ta' min ihaddem li magħhom huma shab.

5.2.1. L-għaqdiet tal-haddiema tal-Ġeorgja huma relattivament indipendenti mill-gvern u l-amministrazzjoni tal-president, li magħhom jinsabu f'kunflitt. Din hija sitwazzjoni diffiċli minhabba fl-akkuzi ta' mgieba mhux patrijottika u anke sabotaġġ f'sitwazzjoni ta' gwerra. Izda hija wkoll wahda li ma tistax tiġi evitata fid-dawl tal-arroganza tal-awtoritajiet u n-nuqqas tagħhom li jqisu l-opinjoni tal-imsieħba soċjali. Id-drittijiet tal-għaqdiet tal-haddiema u tal-haddiema nfushom inkisru kemm il-darba u ddah-hal kodiċi tax-xogħol għid mingħajr konsultazzjoni.

5.2.2. L-għaqdiet tal-haddiema tal-Armenja, li kienu l-aħħar mit-tliet pajjiżi li bdew ir-riformi, rari hafna jiehdu pożizzjoni kritika jew indipendenti lejn l-awtoritajiet tal-istat, u ilhom ma jagħmlu riformi kbar żmien twil minn mindu saru indipendenti mill-istruttura pan-Sovjetika. Dan kien minhabba fis-sitwazzjoni ta' gwerra u l-prinċipju ta' korrettezza politika tal-pajjiż li kien jitlob appoġġ għall-awtoritajiet bhala obbligu patrijottiku. Il-bidla fit-tmexxija tal-konfederazzjoni tal-għaqdiet tal-haddiema, li seħhet fl-2007, ser jippermettilha li ssir aktar dinamika fl-attivitàjiet tagħha u aktar indipendenti.

5.2.3. L-Awtoritajiet tal-Istat tal-Ażerbajġan, mill-mument li l-grupp attwali kiseb il-poter, tat hafna attenzjoni lid-djalogo soċjali u l-garanzija tal-armonija soċjali. L-ghaqdiet tal-haddiema, li jappoġġjaw din il-politika, jixtiequ jiksbu kemm jistgħu għall-haddiema, minghajr ma jidhlu f'kunflitti kbar u jevitaw li jipperikolaw l-unità nazzjonali. Dan holoq mudell korporattiv speċifiku għall-ghaqdiet tal-haddiema, b'mod partikolari fl-aktar settur industrijali sinjur (l-enerġija) u fis-settur tas-servizzi tal-istat. L-ghaqdiet tal-haddiema, li għandhom indipendenza relattivament konsiderevoli, jiddefendu b'mod attiv id-drittijiet soċjali u l-gid tal-membri tagħhom, filwaqt li jevitaw il-konfrontazzjoni diretta mal-gvern. Din tidher li hija l-unika strateġija possibbli bhalissa.

## 6. Organizzazzjonijiet nongovernattivi li jirrapprezentaw interessi oħrajn

6.1. L-NGOs fil-Kawkażu tan-Nofsinhar jistgħu jinqasmu fi tliet gruppi skont kif jifinanzjaw l-attivitatijiet tagħhom:

- NGOs indipendenti, li jifinanzjaw l-attivitatijiet tagħhom permezz tal-kontributi tal-membri, servizzi pprovduti esternament jew fuq il-bażi ta' gid akkumulat jew li ntiret;
- NGOs li twaqqfu, huma ffinanzjati jew ikkontrollati mill-gvern;
- NGOs li jiddependu minn donaturi esterni, generalment barranin.

6.2. Karatteristika tipika tal-NGOs tar-reġjun tal-Kawkażu tan-Nofsinhar hija l-varjetà wiesgħa ta' għanijiet u hidmiet kif ukoll in-natura tagħhom li spiss hija tranzitorja. L-NGOs ta' spiss jitwaqqfu u wara jgħibu meta jkunu temmew hidma speċifika jew wara li l-fondi tagħhom jispicċaw.

6.3. In-nuqqas ta' tradizzjoni ta' organizzazzjonijiet tas-soċjetà ċivili, il-kunflitti armati u d-diffikultajiet fl-attivitatijiet tal-iffinanzjar jagħmilha diffiċli biex jitwaqqfu organizzazzjonijiet li huma verament indipendenti.

6.4. Wara r-rovina ekonomiku u l-katastrofi soċjali li sehew fil-perjodu tal-bidu wara l-waqgħa tal-Unjoni Sovjetika, proporzjon kbir tal-organizzazzjonijiet tas-soċjetà ċivili ffukaw l-isforzi tagħhom fuq il-ġlieda kontra l-faqar u t-titjib fil-livell ta' għejxien.

6.4.1. Is-soċjetà ċivili tidher li qed tiżviluppa b'mod dinamiku l-aktar fil-Ġeorgja. Hemm madwar 100 NGO, li ġew rikonoxxuti mill-osservaturi indipendenti u li huma attivi f'oqsma bħall-ġlieda kontra l-korruzzjoni u l-promozzjoni tal-istat tad-dritt, id-drittijiet tal-bniedem u tal-minoranzi, il-libertà tal-istampa, il-harsien tal-ambjent u s-sigurtà tal-enerġija.

6.4.2. Fl-Armenja, il-gruppi ewlenin ta' NGOs huma dawk b'kummissjoni diretta mill-gvern jew l-organizzazzjonijiet internazzjonali biex jagħmlu analiżi politika jew ifasslu dokumenti ta' strateġija u dawk li jwettqu proġetti f'oqsma bħall-edukazzjoni, il-kura tas-saħħa u l-harsien soċjali. Fenomenu interessanti huwa t-trasformazzjoni ta' xi NGOs f'negozji żgħar ta' servizzi kummerċjali wara t-tkomplija ta' proġett.

6.4.3. Fl-Ażerbajġan il-Forum nazzjonali tal-NGOs li twaqqaf fl-1999 bl-appoġġ tal-UNDP jirrapprezenta tahlita ta' aktar minn 400 NGO li huma parzjalment dipendenti fuq il-gvern, sostenituri barranin jew il-partiti tal-oppożizzjoni, u l-ftit organizzazzjonijiet li jifdal isostnu lilhom infushom billi jitolbu hlas għas-servizzi tagħhom. Minkejja dan kollu, hemm ukoll numru żgħir ta' organizzazzjonijiet li jżommu n-newtralità politika tagħhom u fil-gejjieni jista' jkollhom sehem ikbar fl-għaġna tal-opinjoni.

## 7. Perspettivi u rakkomandazzjonijiet

7.1. L-implimentazzjoni tal-Pjanijiet ta' Azzjoni tal-Politika Ewropea tal-Viċinat toffri opportunità li s'sissa għandha ma gietx sfruttata biex jissahħah id-djalogo soċjali u ċivili f'termini ta' kooperazzjoni Ewropea mal-pajjiżi tal-Kawkażu tan-Nofsinhar.

7.1.1. Il-Kummissjoni Ewropea għandha thegġeg lill-gvernijiet tal-pajjiżi tal-Kawkażu tan-Nofsinhar jikkonsultaw lill-imsieħba soċjali u organizzazzjonijiet oħra tas-soċjetà ċivili dwar il-pjanijiet u jdahhluhom fi sforzi kongunti fl-implimentazzjoni, il-monitoraġġ u l-valutazzjoni ta' dawn il-pjanijiet. Lanqas l-ahjar Prattika ta' kuntatti diretti bejn ir-rappreżentanti tal-UE u l-organizzazzjonijiet magħzula ma tista' tiehu post din il-ħaġa. Dan ikun sinifikanti kemm għall-implimentazzjoni tal-pjanijiet ta' azzjoni kif ukoll biex jidiedu l-importanza u r-rwol tas-soċjetà ċivili.

7.1.2. Waqt in-negozjati tal-pjanijiet ta' azzjoni u l-Ftehimiet ta' Shubija u Kooperazzjoni, il-Kummissjoni Ewropea għandha tagħti aktar importanza lir-rispett tad-drittijiet umani u l-livelli tad-demokrazija, il-prinċipji tad-djalogo soċjali u dawk tad-djalogo ċivili, fosthom id-dritt tal-assoċjazzjoni u li jsiru negozjati kollettivi. Tkun ħaġa tajba li r-rapporti annwali dwar l-implimentazzjoni tal-pjanijiet ta' azzjoni jkun fihom valutazzjoni fil-fond ta' dawn il-kwistjonijiet.

7.1.3. Il-gvernijiet tal-pajjiżi individwali għandhom jagħmlu kampanja mifruxa ta' informazzjoni dwar l-UE, l-istituzzjonijiet tagħha u l-*acquis communautaire* kif ukoll dwar il-politika tal-viċinat u l-implimentazzjoni tal-pjanijiet ta' azzjoni, filwaqt li jagħdmu flimkien mal-istituzzjonijiet Ewropej u jikkooperaw mill-qrib mal-organizzazzjonijiet tas-soċjetà ċivili. Għandhom jinholqu għodod u strumenti finanzjari xierqa għal dan il-għan. Ghodda minnhom tista' tkun il-possibbiltà ta' għotjiet żgħar Ewropej għall-organizzazzjonijiet tas-soċjetà ċivili, mahluqa apposta għalhekk.

7.2. L-inizjattiva l-ġdida tas-Shubija tal-Lvant ser toffri oppor-tunità ġdida biex jissahhu l-kuntatti bejn l-organizzazzjonijiet tas-soċjetà ċivili tal-Kawkażu tan-Nofsinhar u l-Unjoni Ewropea u, fuq kollox, biex jissahha id-djalogu ċivili lokalment.

7.3. Il-proposta fl-inizjattiva tas-Shubija tal-Lvant li jitwaqqaf forum tas-soċjetà ċivili bit-tir li jippromovi l-kooperazzjoni bejn l-organizzazzjonijiet u jiffacilita d-djalogu bejnhom u l-awtoritajiet hija inizjattiva siewja, iżda għandha tmur id f'id ma' monitoraġġ mill-istituzzjonijiet Ewropej biex jiżguraw li dan id-djalogu jkun ġenwin.

7.3.1. Hemm bżonn li jsir sforz biex ikun żgurat li r-rappreżentanti jinhatru fil-forum b'mod demokratiku u li l-forum għandu jkun fih l-aktar organizzazzjonijiet rappreżentat-tivi, demokratiċi u indipendenti. Il-KESE jista' jkollu rwol promi-nenti f'dan il-proċess billi jiżgura li dawn il-kriterji jiġu rispettati fit-thaddim tal-forum.

7.3.2. Barra minn hekk, jekk il-forum, bhala korp, ikun jista' jiġbor fih membri minn pajjiżi oħra li jinsabu fis-Shubija tal-Lvant, dan jagħmilha possibbli għas-soċjetà ċivili li testendi l-prinċipju tal-kooperazzjoni multilaterali biex ihaddan pajjiżi barra mill-Kawkażu tan-Nofsinhar.

7.4. Is-Shubija tal-Lvant għandha tippromovi kuntatti effettivi bejn il-popli u l-organizzazzjonijiet fl-oqsma tal-edukazzjoni, ix-xjenza, il-kultura, il-ġlieda kontra d-diskriminazzjoni u l-intolleranza kif ukoll ir-rispett reċiproku bejn il-popli. Biex dan jintlaħaq, għandu jsir aktar faċli li n-nies mill-Kawkażu t'isfel jiksbu l-viża.

7.5. Kemm il-Politika Ewropea tal-Viċinat kif ukoll is-Shubija tal-Lvant jippermettu lis-soċjetà ċivili fil-pajjiżi tal-Kawkażu tan-Nofsinhar biex mhux biss tagħmel kuntatt mal-istituzzjonijiet tal-UE iżda wkoll li tiffirma kooperazzjoni bilaterali mal-organizzazzjonijiet siehba tagħha stess. Ikun siewi hafna wkoll li jitwaqqaf mekkanizmu biex jappoġġja l-iżvilupp tal-kooperazzjoni mal-kontropartijiet tal-UE.

7.6. Wahda mill-problemi li qed tolqot il-pajjiżi tal-Kawkażu tan-Nofsinhar hija l-kunflitti armati li għaddejjin bhalissa. Min-barra r-rwol ovvju tal-istituzzjonijiet tal-UE fl-isforzi biex dawn il-kunflitti jissolvew, jidher li l-organizzazzjonijiet tas-soċjetà ċivili jista' jkollhom rwol ta' appoġġ fil-proċess ta' paċi, speċjalment fil-promozzjoni tiegħu fost il-poplu tagħhom stess. Inizjattivi reġjonali kongunti jista' jkollhom importanza partikolari hawnhekk, billi l-kuntatti bejn organizzazzjonijiet imsiehba tal-pajjiżi f'kunflitt isiru l-punt ta' tluq għall-proċess diffiċli ta' rikonċiljazzjoni.

Brussell, l-14 ta' Meju 2009

*Il-President*  
*tal-Kumitat Ekonomiku u Soċjali Ewropew*  
Mario SEPI

---

**Opinjoni tal-Kumitat Ekonomiku u Soċjali Ewropew dwar “Ir-Regjun tal-Bahar Baltiku: ir-rwol tas-soċjetà ċivili organizzata fit-titjib tal-kooperazzjoni reġjonali u d-definizzjoni ta’ strategija reġjonali”**

(2009/C 277/08)

Rapporteur: **Is-Sinjura PELTOLA**

Matul is-sessjoni plenarja tiegħu tal-10 ta’ Lulju 2008 il-Kumitat Ekonomiku u Soċjali Ewropew iddeċieda, b’konformità mal-Artikolu 29(2) tar-Regoli ta’ Proċedura tiegħu, li jhejji opinjoni fuq inizzjattiva proprja dwar

*ir-Regjun tal-Bahar Baltiku: ir-rwol tas-soċjetà ċivili organizzata fit-titjib tal-kooperazzjoni reġjonali u d-definizzjoni ta’ strategija reġjonali*

Is-Sezzjoni Speċjalizzata għar-Relazzjonijiet Esterni, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar is-16 ta’ April 2009. Ir-rapporteur kienet is-Sinjura Marja-Liisa Peltola.

Matul il-... sessjoni plenarja tiegħu li nżammet fit-13 u l-14 ta’ Mejju 2009 (seduta tat-13 ta’ Mejju 2009), il-Kumitat Ekonomiku u Soċjali Ewropew adotta din l-opinjoni b’171 vot favur, 6 voti kontra u 7 astensjonijiet.

## 1. Konkluzjonijiet u rakkomandazzjonijiet

1.1. Il-KESE jemmen li l-erba’ għanijiet tal-Istrategija tal-Bahar Baltiku, li huma mahsuba biex jagħmlu r-regjun wiehed li 1) jirrispetta l-ambjent, 2) huwa għani, 3) huwa attraenti u aċċessibbli u 4) sigur, huma importanti, ġustifikati u komplimentari.

1.2. Il-KESE jenfasizza r-rwol vitali tas-soċjetà ċivili organizzata fl-implimentazzjoni tal-Istrategija tal-Bahar Baltiku. Il-KESE jirrakkomanda li l-Kummissjoni twaqqaf Forum konsultattiv tas-Soċjetà Ċivili tal-Bahar Baltiku sabiex ikun żgurat l-involviment tas-soċjetà ċivili fl-Istrategija tal-Bahar Baltiku.

1.3. Id-dimensjoni tar-relazzjonijiet esterni tal-Istrategija tal-Bahar Baltiku trid tintrabat mal-kooperazzjoni fi hdan id-Dimensjoni tat-Tramuntana, biex b’hekk titwitta t-triq għal shubija bejn l-UE u l-pajjiżi terzi fejn kull entità tkun ugwali.

1.4. Il-KESE jemmen li l-implimentazzjoni tal-Istrategija tal-Bahar Baltiku ser tehtieg li jiġi stabbilit il-baġit separat tagħha, inkella hemm ir-riskju li l-istrategija tibqa’ biss stqarrija politika u ma tilhaqx l-għanijiet tagħha.

1.5. Il-promozzjoni tat-tkabbir ekonomiku u l-prosperità titlob miżuri istituzzjonali mill-UE, l-iktar it-tishih tal-baži tat-trattati internazzjonali. Dan jgħin lill-bosta atturi, kemm jekk ikunu kumpaniji jew individwi privati, biex johlqu integrazzjoni u tkabbir ekonomiku fir-regjun b’aktar suċċess minn qatt qabel. Il-KESE jemmen li t-tishih tal-ekonomija tar-regjun tal-Bahar Baltiku ser iżid l-attraenza tiegħu u jhegġeg il-holqien ta’ marka tal-Bahar Baltiku. It-tkabbir ekonomiku jgħib ukoll benefiċċji usa’ għaž-zona kollha tal-UE billi jtejjeb it-thaddim tas-swieq interni u l-integrazzjoni tal-ekonomija.

1.6. Il-KESE huwa tal-fehma li, kif qablu l-UE u l-istati ta’ max-xatt tal-Baltiku, is-segwitu tal-Pjan ta’ Azzjoni għall-Bahar Baltiku HELCOM huwa l-aħjar mod kif jithares l-ambjent tal-Bahar Baltiku.

1.7. Il-KESE jemmen li s-sehem attiv taċ-ċittadini ser isir dejjem aktar importanti fil-futur, anki f’dawk is-setturi u l-oqsma li soltu jjeħu hsiebhom is-settur pubbliku. Il-harsien ambjentali fir-regjun tal-Bahar Baltiku huwa eżempju tajjeb ta’ dan.

## 2. Dahla

2.1. L-Unjoni Ewropea tinsab fil-proċess tat-tfassil ta’ Strategija tal-Bahar Baltiku. Il-Parlament Ewropew adotta riżoluzzjoni dwar it-tfassil ta’ Strategija tal-Bahar Baltiku tal-UE f’Novembru 2006. F’Dicembru 2007, il-Kunsill Ewropew talab lill-Kummissjoni tfasal l-istrategija sa Ġunju 2009. Din l-istrategija tistipula l-iktar parametri importanti għat-titjib tal-kooperazzjoni reġjonali futura fir-regjun tal-Bahar Baltiku. Il-Kummissjoni qed thejji l-istrategija bhala inizzjattiva ta’ politika reġjonali. B’kolloxx, hemm 19-il Direttorat Ġenerali tal-Kummissjoni involuti fix-xogħol ta’ thejji.

2.2. L-istrategija x’aktarx li jkollha erba’ għanijiet: li tagħmel mir-regjun tal-Bahar Baltiku (1) 1) regjun sostenibbli mil-lat ambjentali, 2) post għani, 3) post attraenti u aċċessibbli u 4) post sigur. Il-KESE jemmen li dawn l-għanijiet għar-Regjun tal-Bahar Baltiku huma importanti, ġustifikati u komplimentari. Il-kunċett tal-holqien ta’ identità ċara tal-Bahar Baltiku hija wkoll ġustifikata. Billi tressaq rakkomandazzjonijiet dwar gvernanza aħjar, l-Istrategija tal-Bahar Baltiku ser ikollha wkoll l-għan li tissemplifika l-proċeduri u tnaqqas il-burokrazija.

(1) F’din l-opinjoni, ir-Regjun Baltiku jfisser l-istati bi xtut li jagħtu għall-Bahar Baltiku: il-Finlandja, l-Iżvezja, id-Danimarka, il-Germanja, il-Polonja, l-Estonja, il-Latvja, il-Litwanja u r-Russja. Dawn kollha, minbarra r-Russja, huma Stati Membri tal-Unjoni Ewropea.

2.3. Il-kontenut u l-perspettiva ġenerali tal-Istrateġija tal-Baħar Baltiku tal-Kummissjoni nbnew permezz ta' djalogu pubbliku miftuħ u ta' konsultazzjoni wiesgħa mal-partijiet interessati. Barra minn dawn ir-round tables, intużat ukoll konsultazzjoni pubblika fuq l-Internet biex jingabru l-fehmiet u l-opinjoni (2). Il-KESE jappoġġja l-approċċ li għażlet li tiegħu l-Kummissjoni Ewropea.

2.4. L-Istrateġija tal-Baħar Baltiku ser titressaq quddiem il-Kunsill Ewropew fid-19 ta' Ġunju 2009. Il-pjan għall-implimentazzjoni tal-istrateġija huwa maħsub li jkun dokument prattiku ħafna li jiddefinixxi l-atturi responsabbli u l-iskedi, u li miegħu jidded miżuri komplimentari jekk dan ikun meħtieġ. L-implimentazzjoni tal-istrateġija ser tibda taħt il-Presidenza Żvediża tal-UE u l-hidma ser tkompli taħt il-presidenzi ta' Stati Membri Baltiċi oħrajn, l-ewwel il-Polonja fl-2011 u mbagħad id-Danimarka u l-Litwanja fl-2012 u l-2013.

2.5. Id-dimensjoni tar-relazzjonijiet esterni tal-Istrateġija tal-Baħar Baltiku tal-UE hija marbuta mal-kooperazzjoni fid-Dimensjoni tat-Tramuntana (3). Id-Dimensjoni tat-Tramuntana hija strument li bih l-UE u r-Russja, flimkien man-Norveġja u l-Iżlanda, jimplimentaw politiki f'oqsma ta' politika li ntlahaq qbil dwarhom fin-naħa ta' fuq tal-Ewropa. Il-kooperazzjoni fid-Dimensjoni tat-Tramuntana ser tagħmilha possibbli li tinholoq sħubija ugwali bejn l-UE u pajjiżi terzi. Il-KESE jappoġġja bis-sħiħ l-inkluzjoni tal-istati kollha tal-Baħar Baltiku fi proġetti kongunti fir-reġjun tal-Baħar Baltiku. Huwa għalhekk li s-sehem u l-impenn tar-Russja lejn il-kooperazzjoni tal-Baħar Baltiku mill-bidu hija ta' importanza kruċjali, bl-istess mod kif inhu dak tan-Norveġja u l-Iżlanda li storikament, ekonomikament u kulturalment huma marbuta mill-qrib mal-Istati msemmija hawn fuq.

2.6. Ma huma maħsuba l-ebda strumenti godda ta' finanzjament għall-implimentazzjoni tal-Istrateġija tal-Baħar Baltiku. Il-kanali ta' fondi li jeżistu jinkludi l-Fondi Strutturali tal-UR (EUR 55 biljun għar-reġjun tal-Baħar Baltiku bejn l-2007 u l-2013), il-fondi nazzjonali minn kull stat tal-Baħar Baltiku u possibiltajiet oħra ta' fondi minn istituzzjonijiet finanzjarji internazzjonali bħall-Bank Ewropew tal-Investment, il-Bank Nordiku għall-Investment u l-Bank Ewropew għar-Rikostruzzjoni u l-Iżvilupp. Il-KESE jemmaen li jrid isir aktar użu effettiv tal-bosta sorsi ta' fondi tal-UE għall-għanijiet tal-Istrateġija tal-Baħar Baltiku.

2.7. Il-KESE jemmaen li l-implimentazzjoni tal-Istrateġija tal-Baħar Baltiku ser teħtieġ li jiġi stabbilit baġit separat għaliha, inkella hemm ir-riskju li l-istrateġija tibqa' biss sqarrija politika u ma tilhaqx l-għanijiet tagħha. Il-KESE ser jindirizza l-kwistjoni tal-iffinanzjar aktar mill-qrib f'opinjoni futura.

### 3. Ir-rwol tas-soċjetà ċivili organizzata fl-implimentazzjoni tal-Istrateġija tal-Baħar Baltiku

3.1. Il-KESE jinsab sodisfatt bil-fatt li l-Kummissjoni involviet b'mod attiv l-organizzazzjonijiet tas-soċjetà ċivili fil-holqien ta' Strateġija tal-Baħar Baltiku: is-sehem attiv tagħhom huwa wkoll

(2) L-ewwel round table inżammet fi Stokkolma fit-30 ta' Settembru 2008 u t-tieni ser issir f'Rostock fil-5 u s-6 ta' Frar 2009. Barra minn hekk ser isiru round tables f'Kaunas fit-18 u d-19 ta' Settembru 2008, Gdansk fit-13 ta' Novembru 2008, Kopenhagen fl-1 u t-2 ta' Diċembru 2008 u Helsinki fid-9 ta' Diċembru 2008. Il-konsultazzjoni bl-Internet saret bejn it-3 ta' Novembru u t-31 ta' Diċembru 2008.

(3) ĠU C 309, 16.12.2006, p. 91.

meħtieġ għall-implimentazzjoni tal-pjan ta' azzjoni tal-istrateġija. Il-KESE jsostni li mingħajr l-involvement ġenwin tas-soċjetà ċivili fl-Istrateġija tal-Baħar Baltiku, ma jistgħux jittiehdu l-miżuri tal-istrateġija u jintlahqu l-għanijiet tagħha.

3.2. Bhalissa, il-hidma importanti ta' bosta organizzazzjonijiet differenti, bħal NGOs, il-konsumaturi, u negozji jew gruppi ta' konservazzjoni tal-ambjent spiss qatt ma tmur lil hinn mill-istadju ta' rakkomandazzjonijiet. L-għarfien dwar xogħlhom huwa nieqes u l-miżuri prattici għandhom mnejn qatt ma jaslu biex jittiehdu.

3.3. Barra mill-korpi nazzjonali, ir-reġjuni, il-bliet u l-assocjazzjonijiet tas-soċjetà ċivili organizzata huma wkoll atturi importanti fir-reġjun tal-Baħar Baltiku. Il-KESE jemmaen li jeħtieġ li jiġu ċarati r-rwoli differenti tagħhom, sabiex l-organizzazzjonijiet jiġu mhegġa jaħdmu flimkien u jiżviluppaw ftehim ta' kooperazzjoni. Jeħtieġ ukoll li tiġi ċarata l-massa kkomplicata ta' inizzjattivi u proġetti taħt il-programmi ta' ffinanzjar differenti billi l-programmi jiġu kkordinati b'mod aktar effiċjenti u l-prioritajiet tal-Istrateġija tal-Baħar Baltiku jitqiesu b'mod sistematiku.

3.4. Il-KESE jinsab imħasseb dwar l-implimentazzjoni prattika u l-monitoraġġ tal-pjan ta' azzjoni tal-Istrateġija tal-Baħar Baltiku u b'hekk jipproponi li l-Kummissjoni twaqqaf Forum konsultattiv tas-Socjetà Ċivili tal-Baħar Baltiku, li l-mandat tiegħu jkun:

- li jiżgura l-involvement tas-soċjetà ċivili organizzata fl-Istrateġija tal-Baħar Baltiku;
- li jlehhen il-fehmiet u r-rakkomandazzjonijiet tas-soċjetà ċivili organizzata dwar kwistjonijiet topiċi għall-awtoritajiet rilevanti tal-Baħar Baltiku;
- li jhegġeġ l-involvement attiv tas-soċjetà ċivili organizzata fil-pajjiżi involuti fl-Istrateġija tal-Baħar Baltiku;
- li jhegġeġ is-sehem tas-soċjetà ċivili organizzata fl-implimentazzjoni tal-Istrateġija tal-Baħar Baltiku fil-livell nazzjonali, reġjonali u tal-UE;
- li jrawwem u jhegġeġ id-diskussjoni pubblika u jqajjem koxjenza dwar il-miżuri tal-Istrateġija tal-Baħar Baltiku, il-progress li sar u l-għanijiet li jridu jintlahqu, kemm fl-Istati Membri tal-UE kif ukoll f'pajjiżi oħra koperti mill-istrateġija;
- li juża bosta mezzi, bħal zjarat, workshops u t-tixrid tal-aħjar prattika, biex ihegġeġ in-netwerking bejn gruppi tas-soċjetà ċivili reġjonali (kemm fl-UE kif ukoll barra).

3.5. Il-KESE jinsab lest li jibda x-xoghol ta' thejija għall-Forum tas-Socjetà Ċivili tal-Baħar Baltiku f'dak li għandu x'jaqsam mal-mandat u l-kompożizzjoni tiegħu u ma' kif ser jahdem. Bil-kuntatti li għandu mal-organizzazzjonijiet tas-socjetà ċivili organizzata u l-esperjenza tiegħu foqsmha simili, il-KESE ser ikun kapaċi jiehu hsieb l-attivitatijiet tal-Forum. Il-KESE għandu esperjenza pożittiva hafna u mudelli funzjonali mill-iżgurar tas-sehem attiv tas-socjetà ċivili organizzata fi proġetti bħall-kooperazzjoni Mediterranja<sup>(4)</sup> u kooperazzjoni permezz ta' netwerks fir-reġjun tal-Baħar Iswed<sup>(5)</sup>.

#### 4. Nagħmlu mill-Baħar Baltiku zona ekonomika għanja

4.1. L-implimentazzjoni effettiva tas-suq intern tal-UE fir-reġjun ġgħib magħha benefiċċji importanti hafna f'dak li għandu x'jaqsam ma' tkabbir ekonomiku. L-UE, l-istati nazzjonali u l-organizzazzjonijiet internazzjonali johlqu l-istrutturi istituzzjonali li jinsabu wara r-relazzjonijiet internazzjonali mar-reġjun tal-Baħar Baltiku u jagħmluha possibbli li dan jikber. Minkejja dan, huwa ċar li huma l-atturi ekonomiċi nnifishom, kumpaniji kif ukoll individwi privati, li huma responsabbli għall-integrazzjoni ekonomika. B'hekk, dan ser ikun il-fattur li jiddetermina kemm tirnexxi l-integrazzjoni tad-dhul ekonomiku tar-reġjun tal-Baħar Baltiku u kemm jikber malajr. Il-KESE jemmen li t-tishih tal-ekonomija tar-reġjun tal-Baħar Baltiku ser iżid l-attraenza tiegħu u jhegġeg il-holqien ta' marka tal-Baħar Baltiku. It-tishih tal-ekonomija tar-reġjun tal-Baħar Baltiku ġgħib ukoll benefiċċja usa' liż-zona shiha tal-UE.

4.2. Dan li ġej isemmi l-prijoritajiet ewlenin għall-integrazzjoni tas-suq u l-miżuri biex jiġi mhegġeg it-tkabbir fir-reġjun ekonomiku tal-Baħar Baltiku.

##### 4.2.1. It-tishih tal-baži tat-trattati internazzjonali

4.2.1.1. Biex nahtfu l-opportunitajiet ekonomiċi li joffri r-reġjun tal-Baħar Baltiku hemm b'żonn ta', l-ewwel nett, espansjoni sinifikanti fil-baži tat-trattati internazzjonali kif ukoll integrazzjoni ahjar tal-Ewropa. Ghalkemm is-shubija tar-Russja fil-WTO u l-ftehimiet ġodda ta' kooperazzjoni mal-UE (Il-Ftehim Ġdid UE/Russja) ma għandhomx x'jaqsmu mar-reġjun tal-Baħar Baltiku esklużivament, il-benefiċċji li jistgħu jagħtu lir-reġjun huma ta' importanza deċiżiva billi johlqu t-tkabbir ekonomiku reġjonali u jhegġu l-iżvilupp. Il-Baħar Baltiku huwa l-aktar rotta naturali importanti għall-esportazzjoni tal-prodotti tar-Russja lejn l-Ewropa.

4.2.1.2. Hija kwistjoni ta' thassib għall-KESE li r-Russja mhijiex parti mill-Programm tal-Unjoni Ewropea għar-Reġjun tal-Baħar Baltiku (INTERREG IVB 2007-2013) li qed jahdem biex ir-reġjun isir post attraenti biex wiehed jinvesti, jgħix u jahdem fih.

(4) Il-KESE holoq netwerk ta' kunsilli ekonomiċi u soċjali u istituzzjonijiet simili fir-reġjun Ewro-Mediterranju fl-1995 fuq il-baži ta' mandat mogħti lillu mid-Dikjarazzjoni ta' Barcellona.

(5) ĠU C 27, 3.2.2009, p. 144.

4.2.1.3. Hemm bosta ftehimiet kuntrattwali li jaqgħu taht is-setgħat ta' tehid ta' deċiżjonijiet tal-UE u l-Istati Membri li setgħu hallew impatt tassew pożittiv fuq ir-reġjun tal-Baħar Baltiku. Pereżempju, bhalissa, kumpanija li taħdem f'kull wiehed mid-disa' pajjiżi tar-reġjun tal-Baħar Baltiku trid tuża xejn inqas minn tmien muniti differenti. Il-Finlandja u l-Ġermanja biss huma parti miż-zona tal-euro. Huwa importanti hafna għall-unjoni ekonomika u monetarja li tiġi estiża biex tinkludi d-Danimarka, l-Iżvezja, l-Estonja, il-Latvja, il-Litwanja u l-Polonja. B'mod partikolari, kieku d-Danimarka u l-Iżvezja jieħdu inizzjattivi biex jissieħbu fl-unjoni ekonomika u monetarja dan iżid l-effettività u l-kredibbiltà għall-isforzi biex jiġi sfruttat il-potenzjal shih tar-reġjun ekonomiku tal-Baħar Baltiku.

##### 4.2.2. Inhegġu t-thaddim tas-suq intern

4.2.2.1. Għad fadal aktar xi jsir biex is-suq intern tar-reġjun tal-Baħar Baltiku jahdem tajjeb. Bi speċjalizzazzjonili dejjem qed tiż-died, hafna iktar kumpaniji qed jahdmu f'bosta netwerks internazzjonali maħluqa skont il-qasam ta' attività. Permezz tal-konsumaturi, is-sottokuntratturi u l-imsieħba tan-negozju tagħhom, il-kumpaniji għandhom rabtiet ma' swieq u produtture fir-reġjun kollu tal-Baħar Baltiku. Biż-żieda fit-tranzazzjonijiet kummerċjali transkonfinali, huwa tassew importanti għar-reġjun tal-Baħar Baltiku li tinholoq zona ta' suq uniformi kemm jista' jkun sabiex ma jkunx hemm xkiel għall-kummerċ fil-prodotti u s-servizzi, l-akkwisti pubbliċi u l-flussi ta' investment, u s-swieq tal-kapital u tax-xogħol jahdmu tajjeb.

4.2.2.2. Id-dhul fis-sehh tat-trattat il-ġdid ta' Liżbona fl-2010 jaf ikun importanti hafna għall-Istati Membri tal-UE fir-reġjun tal-Baħar Baltiku. It-trattat isahhah ir-responsabbiltà tal-UE foqsmha importanti għall-industrija bħall-unjoni doganali, ir-regoli tal-kompetizzjoni u l-politika tal-kummerċ.

4.2.2.3. Huwa wkoll kruċjali li l-applikazzjoni tal-liġi tal-UE tkun kemm jista' jkun uniformi. Pereżempju, element ewleni tal-istrateġija ta' Liżbona għat-tkabbir u l-impjiegi riveduta hija d-direttiva dwar is-servizzi li trid tiġi implimentata fl-Istati Membri sat-28 ta' Diċembru 2009. Ir-rapport ta' Frar 2009<sup>(6)</sup> tal-Eurochamber<sup>(7)</sup> jenfasizza, fost l-oħrajn, id-differenzi sinifikanti bejn l-implimentazzjoni ta' din id-direttiva fl-Istati Membri Baltiċi tal-UE kemm f'dak li għandu x'jaqsam ma' skedi kif ukoll kontenut. Il-qagħda bhalissa toffri l-Istati Membri Baltiċi tal-UE opportunità mill-aqwa biex jahdmu flimkien sabiex johlqu sistema tan-negozju standardizzata u ċentralizzata għall-fornituri tas-servizzi. Din is-sistema tan-negozju ċentralizzata trid tiċċara l-proċeduri ta' awtorizzazzjoni għall-ghoti ta' servizzi, biex b'hekk ikun ehfef biex jinkiseb tagħrif dwar formalitajiet amministrattivi u l-harsien tal-konsumaturi kif ukoll biex ikun ehfef għall-fornituri tas-servizzi li jittrasferixxu minn Stat Membru għal ieħor.

(6) Ir-raba' edizzjoni tal-istharrġ dwar l-Implimentazzjoni tad-Direttiva dwar is-Servizzi: [www.eurochambres.eu](http://www.eurochambres.eu)

(7) L-Assoċjazzjoni tal-Kmamar tal-Kummerċ Ewropej tal-Kummerċ u l-Industrija

4.2.2.4. Bosta setturi ewlenin fir-reġjun tal-Baħar Baltiku jibqgħu barra mill-ambitu tad-direttiva dwar is-servizzi. Fost dawn insibu xi servizzi ta' trasport, aġenziji tax-xogħol temporanju, is-servizzi finanzjarji u s-servizzi tal-kura tas-saħħa. Dawn is-servizzi wkoll jehtieġu suq intern li jaħdem tajjeb, speċjalment jekk il-kumpaniji jintalbu jkunu fornituri tas-servizzi attivi.

4.2.2.5. Hemm bosta ostakli għall-kummerċ li għadhom ixekkli l-kumpaniji milli jaħdmu tajjeb fir-reġjun tal-Baħar Baltiku. L-Unjoni Ewropea u atturi oħra għad fadlilhom wisq x'jaġhmlu fir-reġjun tal-Baħar Baltiku fit-tisħih tal-prinċipji bażiċi tal-istat tad-dritt u, l-iktar, fil-għieda kontra l-korruzzjoni.

4.2.2.6. Il-KESE jixtieq jiġbed l-attenzjoni għal eżempju mill-aqwa ta' faċilitazzjoni tal-kummerċ bejn l-UE u r-Russja. Fl-1 ta' Jannar 2009 beda proġett pilota dwar it-trażmissjoni elettronika tad-data dwar l-ipproċessar tad-dwana. F'dan l-istadju tal-bidu, ir-Russja u tmien pajjiżi tal-UE, tlieta mir-reġjun tal-Baltiku (il-Latvja, l-Lżvezja u l-Finlandja) huma involuti. Tliet pajjiżi Baltiċi oħra (il-Litwanja, l-Estonja u l-Polonja) ser jissieħbu fil-proġett aktar tard fl-2009. Dan il-proġett huwa l-ewwel pass fil-modernizzazzjoni tal-proċeduri tad-dwana bejn ir-Russja u l-UE. Jinhtieġu aktar miżuri ta' armonizzazzjoni biex jiffaċilitaw l-ipproċessar tad-dwana sabiex inaqqsu l-opportunitajiet għall-kriminalità f'dan il-qasam. L-armonizzazzjoni ttejjeb il-ġestjoni u tnaqqas l-ispejjeż għall-kumpaniji.

#### 4.2.3. Infrastruttura

4.2.3.1. L-infrastruttura tehtieġ li t-trasportazzjoni bil-baħar, ix-xmajjar, l-art u s-sema tintrabat transkonfinalment. Dan jehtieġ kompetizzjoni u ppjanar kongunt sabiex ir-rotot ikunu jistgħu jintrabtu flimkien mingħajr interruzzjonijiet. Jehtieġ li tingħata wkoll aktar attenzjoni għall-kwalità tagħhom. Hemm bżonn ta' kooperazzjoni bejn l-Istati Membri tal-UE u mar-Russja b'mod partikolari biex jiġu żviluppati katini ta' trasport irħas u effiċjenti u biex titneħħa l-kongestjoni tat-traffiku. Dan jista' jinkiseb billi jsir użu sħiħ tal-kuncett tal-awtostrada tal-Baħar Baltiku, il-politika TEN-T<sup>(8)</sup> mifruxa mal-Ewropa dwar in-netwerks tat-trasport u s-shubija tat-trasport u l-ġestjoni tad-Dimensjoni tat-Tramuntana li qed tithejja bħalissa. Kull analiżi ta' dan għandha tiġbor fiha l-Istati Membri tal-UE u r-rotot ta' trasport trans-Ewropew. Din hija kundizzjoni kruċjali għat-titjib tal-mobilità tal-prodotti, is-servizzi u x-xogħol.

#### 4.2.4. Nagħtu spinta lit-tkabbir ekonomiku

4.2.4.1. Bosta riċerka turi li hemm rabta pożittiva bejn it-tkabbir ekonomiku u l-effettività tas-sistema legali<sup>(9)</sup>.

(8) [http://ec.europa.eu/transport/infrastructure/consultations/2009\\_04\\_30\\_ten\\_t\\_green\\_paper\\_en.htm](http://ec.europa.eu/transport/infrastructure/consultations/2009_04_30_ten_t_green_paper_en.htm)

(9) Il-Bank Ewropew għar-Rikostruzzjoni u l-iżvilupp, *Transition Report 2005: Business in Transition and World Bank (2008), Macroeconomics and Growth Research Program/Investment Climate and the Microeconomics of Growth/Institutions and Governance*. Ara wkoll: <http://www.enterprisesurveys.org/> dwar il-kundizzjonijiet tal-klima kummerċjali f'bosta pajjiżi.

In-nuqqas ta' protezzjoni tal-proprjetà, il-korruzzjoni u l-inċertezza dwar iż-żamma tal-kuntratti u l-indipendenza tal-korpi legali flimkien mal-applikazzjoni u l-interpretazzjoni inkonsistenti tal-liġi jwasslu biex idewmu l-proċess ta' tkabbir ekonomiku. Dan iwassal biex l-investiment isir aktar riskjuż u l-flussi ta' investimenti jieqfu. Il-pajjiżi tar-reġjun tal-Baħar Baltiku jistgħu jaqblu fuq passi kongunti sabiex ipattu għal kull nuqqas f'dan l-aspett. L-Istrateġija tal-Baħar Baltiku toffri sisien mill-aqwa għal azzjoni bħal din.

4.2.4.2. Id-disa' pajjiżi tar-reġjun tal-Baħar Baltiku huma differenti hafna minn xulxin f'bosta aspetti. Il-pajjiżi tar-reġjun tal-Baħar Baltiku u r-relazzjonijiet ekonomiċi tagħhom inbidlu hafna tul dawn l-aħħar ghoxrin sena. Il-livelli ta' żvilupp ekonomiku u l-istrutturi industrijali ivarjaw minn pajjiż għal iehor u l-opportunitajiet godda ta' negozju mahluq mid-differenzi fid-domanda u l-provvista u d-diversità għandhom jiġu sfruttati aħjar minn qabel. Ix-xejriet il-kbar fir-reġjun, bħall-integrazzjoni Ewropea, l-istatus internazzjonali tar-Russja li qed jinbidel u l-bidliet globali fis-swieq tal-enerġija, il-prodotti u s-servizzi, għandhom jiġu sfruttati b'mod li jkun sostenibbli kummerċjalment u ekonomikament. Dan ifisser li l-atturi tas-soċjetà ċivili jrid ikollhom kundizzjonijiet bażiċi favorevoli u incentivi għall-attivitatijiet tagħhom.

4.2.4.3. Il-KESE jostni li t-tkabbir ekonomiku u l-produzzjoni effiċjenti ma għandhomx bil-fors imorru kontra t-thassib ambjentali. Bil-kontra ta' dan, għandhom jissemmew l-opportunitajiet pożittivi li toffri l-interazzjoni bejn ekonomija li qed tikber u tiddiversifika u ambjent iżjed nadif.

#### 4.2.5. Kooperazzjoni fir-riċerka u l-innovazzjoni

4.2.5.1. Fir-reġjun tal-Baħar Baltiku bħalissa għaddejjen proġetti kongunti ta' innovazzjoni interessanti u internazzjonali fuq bażi ta' clusters. Pereżempju, in-Nordisk Innovations Center (NICE) nieda l fuq minn 100 proġett u netwerk transkonfinali differenti li tqassmu fi gruppi tematiki differenti: setturi kreattivi, teknoloġija ambjentali, mikroteknoloġija u nanoteknoloġija, kostruzzjoni innovattiva, nutricewtiċi u s-sigurtà tal-ikel.

4.2.5.2. Il-KESE jenfasizza dwar l-importanza tal-hekk imsejha hames libertà u fuq il-kooperazzjoni bejn ir-riċerkaturi, l-istudenti, l-għalliema u bejn is-settur pubbliku u privat. Għandha ssir hidma biex jiġu mhegġa l-iskambji tal-persunal tar-riċerka bejn istituti ta' riċerka u universitajiet. Pereżempju, l-iżvilupp ta' kundizzjonijiet operazzjonali għall-clusters inehhi l-ostakli nazzjonali għall-iffinanzjar tar-riċerka biex b'hekk tinholoq sistema komuni għall-pajjiżi tal-Baħar Baltiku li tgħaqqad flimkien il-fondi għar-riċerka minn sorsi nazzjonali. B'konformità mal-istrateġija ta' Liżbona riveduta, kull Stat Membru tal-UE fir-reġjun tal-Baħar Baltiku għandu jaħdem biex iżid il-proporzjon ta' nfiq tiegħu fuq ir-riċerka u l-iżvilupp għal tlieta fil-mija tal-prodott gross domestiku.

4.2.5.3. Il-komunitajiet xjentifiċi u ta' riċerka tat-tmien pajjiżi tar-reġjun tal-Baħar Baltiku li huma Stati Membri tal-UE kienu partecipanti attivi fil-proġetti BONUS ERA-NET. Fl-2008, bhala parti mis-seba' programm qafas għar-riċerka, il-Kummissjoni approvat il-Programm Programm ta' Riċerka Kongunt tal-Baħar Baltiku (BONUS+), li huwa ffinanzjar mill-UE flimkien ma' korpi nazzjonali ta' ffinanzjar għar-riċerka mill-istati ta' max-xatt Baltiku. Il-KESE jilqa' b'sodisfazzjoni il-holqien ta' dan il-programm ġdid ta' riċerka permanenti tal-Baħar Baltiku u jittama b'mod partikolari li r-riżultati tiegħu jhallu impatt akbar fuq il-harsien tal-Baħar Baltiku u fuq l-iżvilupp sostenibbli fir-reġjun minn dak li deher s'issa.

#### 4.2.6. Mobilità tal-haddiema

4.2.6.1. Ghalkemm issa għaddew hames snin mit-tkabbir tal-UE fir-reġjun, il-moviment hieles tal-haddiema fiż-żona tal-UE għadu ma nkisibx. Madankollu, mit-30 ta' Marzu 2008 'l quddiem, l-Istati Membri kollha tal-Baħar Baltiku tal-UE ġew koperti mid-dispożizzjonijiet tax-Schengen li jiffaċilitaw il-moviment hieles tal-persuni. Il-KESE jemmen li l-perjodi ta' tranżizzjoni għall-moviment hieles tal-haddiema għandhom jispiċċaw. Il-moviment tal-haddiema u l-għarfien minn pajjiż għall-iehor, l-hekk imsejha "ċirkolazzjoni tal-imhuh", huwa ta' ġid għal kulhadd. Biex ikollu haddiema kwalifikata disponibbli, ir-reġjun kollu tal-Baħar Baltiku jrid jadotta minnufih politika ta' integrazzjoni bbażata fuq l-impjegati. Dan huwa meħtieġ anki jekk fi żmien ta' riċessjoni ekonomika, il-provvista ta' haddiema fiż-żona x'aktarx li tikber għal xi żmien. Għandha ssir ukoll hidma biex ikompli jiġi mhegġeg it-tqabbil ta' postijiet tax-xogħol mal-impjegati. Jeħtieġ li l-kulturi tax-xogħol u l-kundizzjonijiet minimi tax-xogħol jiġu armonizzati sabiex ma jkunx hemm tghawwiġ tal-kompetizzjoni u biex jiħarsu d-drittijiet fundamentali tal-impjegati. F'dak li għandu x'jaqsam mat-taħriġ tan-nies għas-suq tax-xogħol, il-mira trid tkun li tinholq struttura komuni għat-taħriġ professjonali u lista ta' kwalifiki professjonali. Għad fadal hafna xi jsir fir-reġjun Baltiku kollu fil-promozzjoni ta' inċentivi għax-xogħol u l-iffaċilitar tal-moviment minn post għal iehor jew minn pajjiż għal iehor.

4.2.6.2. In-Netwerk tax-Xogħol tal-Baħar Baltiku (BSLN) għadu kif beda proġett kongunt ta' tliet snin li jinvolvi għexieren ta' msiehba li qed jiehdu sehem mill-pajjiżi differenti fir-reġjun. Għandu l-għan li jagħmel mir-reġjun tal-Baħar Baltiku mudell Ewropew ta' politika tas-suq tax-xogħol transkonfinali kif ukoll post attraenti biex taħdem, tghix u tinvesti fih. In-netwerk tat-trejdunjijs tal-Baħar Baltiku (BASTUN) huwa wiehed mill-imsiehba ewlenin fl-implimentazzjoni tal-proġett tal-BSLN <sup>(10)</sup>.

#### 5. Nagħmlu mill-Baħar Baltiku reġjun ta' żvilupp sostenibbli li jirrispetta l-ambjent

5.1. L-għan huwa li r-reġjun tal-Baħar Baltiku jsir zona ekoloġikament sostenibbli. Il-Baħar Baltiku huwa baċir relattivament żgħir u baxx ta' ilma salmastru, li mil-lat ekoloġiku, jagħmlu eċċezzjonalment vulnerabbli.

5.2. Matul dawn l-aħhar għoxrin sena l-kundizzjoni tal-Baħar Baltiku marret għall-agħar b'mod li johloq thassib. Il-kwantità ta' rimi ta' skart fih għadha mhux sostenibbli. L-ewtrofikazzjoni tal-Baltiku u l-livelli għoljin tiegħu ta' tossiċi ambjentali jfissru li l-livelli ta' nutrijenti, il-frekwenza ta' alka u flora oħra qed joghlew. Iż-żieda fl-alka tinholq direttament mil-livelli għoljin ta' nitroġenu u fosfru, in-nutrijenti ewlenin tagħha.

5.3. 'Il fuq minn 85 miljun ruħ jgħixu fl-inhawi tad-dranagġ tal-Baltiku u qed jindunaw dejjem aktar bil-qagħda inkwetanti ta' din iż-żona. Madankollu, l-isfida wara t-tehid ta' miżuri biex jiġi mħares il-Baltiku tinsab fil-fatt li hemm disa' pajjiżi fi stadji differenti ta' żvilupp fuq ix-xatt tal-Baltiku u madwar tużżana, fosthom ir-Repubblika tal-Belarus u l-Ukrajina, li jinsabu fiż-żona tad-dranagġ. Dan wassal biex il-kordinazzjoni tal-hidma bejn l-atturi interessati differenti tkun diffiċli. Il-KESE jemmen li l-kundizzjoni allarmanti tal-Baltiku mingħajr dubju titlob li jittiehdu malajr miżuri transkonfinali effettivi <sup>(11)</sup>.

5.4. Il-KESE jemmen li l-iktar mod mgħagġel u kosteffettiv biex titjeb il-kundizzjoni shiħa tal-Baltiku huwa li l-agħar sorsi ta' tniġġis jiġu ttrattati fl-livell tassew lokalizzat. Fil-Golf tal-Finlandja, pereżempju, l-agħar sors wahdieni ta' tniġġis hija l-belt ta' San Pietruburgu, li għadha mhux qed tagħmel biżżejjed biex tneħhi n-nutrijenti mill-ilma tar-rimi tagħha. Minkejja dan, sar progress sinifikanti. Fl-ikbar impjant tat-trattament tad-dranagġ, li nholq fl-2007, it-tnaqqis kimiku tal-fosfru fl-ilma tar-rimi ghenet biex jonqos b'mod sinifikanti t-tniġġis tal-fosfru u l-proliferazzjoni tal-alka fil-Golf tal-Finlandja. B'mod partikolari, jeħtieġ li l-emissjonijiet li jaharbu mill-agrikoltura jiġu ttrattati ahjar fl-istati kostali kollha tal-Baltiku. Jekk dawn jitnaqqsu l-kundizzjoni tal-ilmijiet kostali tkun qed tittejjeb b'mod sinifikanti.

5.5. Il-KESE jqis li l-Pjan ta' Azzjoni għall-Baħar Baltiku (BSAP) HELCOM <sup>(12)</sup> huwa l-aktar strument importanti biex titwaqqaf l-ewtrofikazzjoni tal-Baltiku. L-istati kostali kollha tal-Baltiku u l-Kummissjoni ffirmaw dan il-ftehim fl-2007.

#### 6. Energija u sigurtà marittima

6.1. Il-KESE hejja opinjoni separata dwar id-dimensjoni esterna tal-politika tal-energija tal-UE <sup>(13)</sup> li tgħid li l-UE tagħti importanza partikolari lill-kwistjonijiet ta' energija li fiha l-Istrategija tal-Baħar Baltiku. Il-kooperazzjoni fl-energija fir-reġjun tkopri primarjament il-pajjiżi li huma konsumaturi tal-energija u l-pajjiżi ta' tranżitu tal-energija. Il-fattur ewleni hija l-konnessjoni mar-Russja. Prijorità partikolari għar-reġjun Baltiku għandha tkun il-holqien ta' ftehim ġdid bejn l-UE u r-Russja (Il-Ftehim il-Ġdid UE/Russja) bbażat fuq il-prinċipji ta' reciprocità u fehma reċiproka, li wkoll ikopri kwistjonijiet ta' energija. Ir-Russja għandha thalli t-tranżitu tal-gass fin-netwerk tagħha u thalli l-kumpaniji Ewropej jinvestu fl-iżvilupp tan-netwerks ta' energija u s-sorsi ta' energija tagħha.

<sup>(10)</sup> Fost l-imsiehba nsibu organizzazzjonijiet ċentrali tal-impjegati, federazzjonijiet internazzjonali tal-impjegati, il-Kunsill tal-Istati tal-Baħar Baltiku (CBSS), organizzazzjonijiet ċentrali ta' min iħaddem u l-Istitut Germaniż għall-Politika Soċjali u tat-Taħriġ.

<sup>(11)</sup> <http://www.wwf.fi/wwf/www/uploads/pdf/balticseascocard2008.pdf>

<sup>(12)</sup> [www.helcom.fi](http://www.helcom.fi)

<sup>(13)</sup> ĠU C 182, 4.8.2009, p. 8.



6.2. L-ekosistema fraġli tal-Baħar Baltiku, li diġà hija mnigġsa hafna, tfisser li l-proġett ipplanat tan-Nord Stream ta' sistema tal-pajpijiet għall-gas Baltika jrid jissodisfa rekwiżiti stretti ambjentali u ta' sigurtà. Pereżempju, wara t-Tieni Gwerra Dinjija tpoġġew fil-qiegħ tal-Baħar Baltiku munizzjonijiet u armi kimiċi. Il-koordinati preċiżi fejn dawn jinsabu huma sigriet, u m'hemmx informazzjoni dwar il-post preċiż fejn jinsabu u l-istat tagħhom. Il-KESE japprova r-riżoluzzjoni tal-Parlament Ewropew (14) tat-8 ta' Lulju 2008 u jirakkomanda bil-qawwa li l-partijiet interessati fil-proġett Nord Stream jivverifikaw b'attenzjoni jekk hemmx passagġi alternattiva, b'mod partikolari fuq l-art. Independentement mill-gejġieni ta' dan il-proġett, anke r-Russja trid thares min-għajr kundizzjonijiet il-qafas legali tas-suq tal-gass tal-UE, inkluż l-aċċess għal partijiet terzi.

6.2.1. Is-sigurtà marittima hija kawża partikolari għal thassib għall-istati ta' max-xatt tal-Baltiku. Sfida ambjentali partikolari hija l-ammont ta' żejt li jingarr fuq il-Baltiku li żdied b'seba' darbiet tul dawn l-aħħar hmistax-il sena. Fl-2007 l-ammont ta' żejt li ngarr fuq il-Baltiku kien 145 miljun tunnellata u dan huwa mistenni li jiżdied għal 240 miljun tunnellata sal-2015. Din il-kooperazzjoni bejn l-istati ta' max-xatt tal-Baltiku wasslet biex l-Organizzazzjoni Marittima Nazzjonali sejhet lill-Baħar Baltiku zona tal-baħar partikolarment sensittiva (PSSA). Bastimenti b'qigħan doppji u bwieq doppji, li ser ikunu mandatorji mill-2010 'l quddiem, għandhom jghinu biex jevitaw it-tixrid taż-żejt. Minkejja dan, il-KESE jhegġeg il-pajpijiet tar-regjun tal-Baħar Baltiku biex jiżviluppaw sistema kongunta ta' monitoraġġ u skambju ta' informazzjoni biex ikompli jhegġu s-sigurtà marittima.

6.2.2. L-emissjonijiet ta' nutrijenti mill-vapuri jistgħu jitnaqqsu billi jitbiddlu r-rekwiżiti għall-ilma tar-rimi f'anness IV tal-konvenzjoni MARPOL. L-għan tad-Direttiva 2000/59/KE kienet li żżid il-facilitajiet fil-portijiet biex jircievu ilma tas-sentina u tar-rimi gġenerat mill-vapuri. Għandha tkompli tiġi mhegġa l-azzjoni volontarja biex jitnaqqas ir-rimi ta' ilma hażin, pereżempju, billi jiżdied in-numru u l-volumi ta' facilitajiet ta' akkoljenza fil-portijiet. Il-portijiet tal-Baħar Baltiku jridu wkoll jagħmlu ċert li l-kundizzjonijiet ta' hidma tagħhom jkunu flessibbli u hfief biż-żejjed biex jieħdu hsieb vapuri kbar tal-kruċieri (15).

6.3. Għalkemm l-ewtrofikazzjoni tal-Baltiku mhijiex milquta b'mod sinifikanti mir-rimi mill-vapuri, dan huwa ehfef biex jitnaqqas mill-emissjonijiet li jaharbu, u għalhekk ma għandux jintesa.

## 7. Tnaqqis ta' emissjonijiet agrikoli

7.1. Il-Pjan ta' Azzjoni għall-Baħar Baltiku tal-HELCOM jistipula miri minimi ċari ta' tniġġis għal kull pajpij fir-regjun tal-Baħar

(14) Riżoluzzjoni tal-Parlament Ewropew tat-8 ta' Lulju 2008 dwar l-impatt ambjentali tas-sistema tal-pajpijiet tal-gass ipplanata fil-Baħar Baltiku biex tgħaqqad ir-Russja mal-Ġermanja (Petizzjonijiet 0614/2007 u 0952/2006) ((2007/2118(INI)).

(15) Bl-istess mod, ir-rakkomandazzjoni tal-HELCOM 28E10 (Applikazzjoni tas-sistema li ma jkunx hemm tariffa speċjali għall-iskart iġġenerat mill-vapuri u l-iskart maqbud fix-xbieki tas-sajd fiż-żona tal-Baħar Baltiku) għandha tiġi implimentata bis-shih.

Baltiku. Biex jintlahqu dawn il-miri jehtieg li l-UE tiżviluppa ċerti elementi tal-politika agrikola komuni fejn jitqiesu wkoll iċ-ċirkustanzi partikolari tal-produzzjoni agrikola u l-ambjent tar-regjun tal-Baħar Baltiku (16).

Għalhekk huwa siewi li, fl-abbozz tal-pjan ta' azzjoni tagħha, il-Kummissjoni b'mod ġenerali qieset il-proposti tal-għaqdiet tal-bdiewa tal-pajpijiet Baltiċi dwar is-sostenibbiltà, l-ambjent u l-agrikoltura. Fost l-oħrajn, dawn jikkoncentraw aktar fuq l-azzjoni marbuta mat-teknoloġija ambjentali, il-konsultazzjoni, il-ġestjoni tad-demel u l-implimentazzjoni u l-amministrazzjoni tar-regoli tal-UE dwar il-pestiċidi, l-għalf u l-ikel.

Hawnhekk il-kooperazzjoni bejn l-atturi u l-organizzazzjonijiet fil-istati Membri bħalma huma l-produtturi agrikoli, l-organizzazzjonijiet ambjentali u l-konsumaturi hija ta' importanza partikolari. Huwa vitali għaž-żona li jintlaħaq ftehim dwar l-aħjar Prattika sabiex tiġi applikata u tixxerred fil-pajpijiet differenti. Prattiki li jistgħu jiġu applikati sistematikament minn atturi differenti għandha ssir applikazzjoni għalihom mill-programmi ta' żvilupp agrikolu fil-perjodu l-għdid ta' programmazzjoni. Bl-istess mod, għandhom jinstabu metodi li jtejbu l-użu tal-fertilizzanti u tal-enerġija (17).

## 8. It-tnaqqis tal-emissjonijiet tal-foftru u n-nitroġenu permezz ta' trattament aktar effiċjenti tal-ilma tar-rimi

8.1. Il-KESE jemmen li l-applikazzjoni shiħa tad-Direttiva tal-UE dwar it-trattament tal-ilma tar-rimi urban (18) hija l-iktar pass importanti għat-tnaqqis tal-emissjonijiet ta' nitroġenu u fosfru. Miżura importanti oħra għat-tnehhija aktar effiċjenti tal-foftru hija l-applikazzjoni tar-rakkomandazzjoni tal-HELCOM 28E/5. Madankollu, ir-rekwiżiti ta' żmien attwali tal-UE huma wisq ġenerużi meta titqies il-qagħda allarmanti tal-Baħar Baltiku. Jeh-tieg li jkun hemm miri aktar ambizzjużi. Il-KESE jsostni li għandha tittejjeb l-effiċjenza ta' dawn il-proċessi ta' trattamenti tekniċi u kimiċi; huma pjuttost kosteffettivi u jhallu riżultati malajr.

(16) Għandha tiġi żgurata l-implimentazzjoni effettiva tal-pjanijiet għall-ġestjoni integrata tal-baċiri tax-xmajjar tad-Direttiva Qafas dwar l-Ilma tal-UE. Għandu jittejjeb il-harsien tal-ilma fl-agrikoltura billi tingħata prijorità liż-żoni li huma sensittivi mil-lat ambjentali.

(17) Biex titnaqqas it-tagħbija agrikola għall-Baħar Baltiku, jinhtieġu innovazzjonijiet fil-politika agrikola kemm fl-ippjanar kif ukoll fl-implimentazzjoni tal-miżuri. Eżempju minnhom ta' kif Prattiki godda jistgħu jkunu offerti volontarji kompetittivi fi skema agri-ambjentali. Sfond: l-offerti kompetittivi huma miżura volontarja li fiha l-miżuri jiġu kkoncentrati fuq daww l-oqsma fejn hemm l-ogħla riskju ta' emissjonijiet ta' nutrijenti u l-aħjar proporzjon tal-ispiza meta mqabbla mal-effiċjenza. Ibbażati fuq l-offerti, l-awtoritajiet ihallu lill-bidwi skont il-vantaġġ ambjentali tal-miżuri li jikkoncernaw kull qasam offrut lill-programm, minflok is-sussidji b'rata fissa attwali.

(18) Id-Direttiva tal-Kunsill 91/271/KEE dwar it-trattament tal-ilma tar-rimi urban.

8.2. Il-Fondazzjoni John Nurminen hija eżempju tajjeb ta' kif is-soċjetà ċivili organizzata tista' tiehu azzjoni biex thares l-ambjent tal-Baħar Baltiku. L-ghan ewlieni tal-proġett tal-Fondazzjoni John Nurminen għal Baħar Baltiku nadif huwa li tit-waqqaf l-ewtrofikazzjoni tiegħu u li l-pubbliku jsir aktar konxju dwar il-kundizzjoni tal-Baltiku <sup>(19)</sup>. L-attenzjoni ewlenija qed tingħata lill-miżuri li jolqtu lill-ambjent naturali u l-valuri ta' utilità tal-Baħar Baltiku bl-aktar mod rapidu u kost-effettiv. Id-donazzjonijiet jiffinanzjaw miżuri bħat-titjib fit-tnehhija kimika tal-foftru mill-ilma tar-rimi municipali destinat

għall-Baħar Baltiku. Il-vantaġġ li gawdiet minnu l-fondazzjoni bhala attur attiv fil-harsien tal-ambjent jiġi wkoll mill-fatt li hija organizzazzjoni mingħajr profitti, u li hija flessibbli u hielsa minn irbit burokratiku.

8.3. Il-KESE jemmen li inizjattivi ta' ċittadinanza attiva jistgħu jaqdu rwol sinifikanti anki f'oqsma li s-soltu jiehu hsiebhom is-settur pubbliku. Jidher ċar li l-gharfien, it-tagħrif u l-approċċ ipprovduti mis-setturi privati u terzi jistgħu jikkomplimentaw il-miżuri li jiehu s-settur pubbliku.

Brussell, it-13 ta' Mejju 2009.

*Il-President*  
*tal-Kumitat Ekonomiku u Soċjali Ewropew*  
Mario SEPI

---

<sup>(19)</sup> <http://www.johnnurmisenaaatio.fi/?lang=en>.

## III

(Atti preparatorji)

## IL-KUMITAT EKONOMIKU U SOĊJALI EWROPEW

### L-453 SESSJONI PLENARJA TAL-KTR FIL-13 U T-14 TA' MEJJU 2009

**Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Parlament Ewropew u tal-Kunsill li tirrevoka d-Direttivi tal-Kunsill 71/317/KEE, 71/347/KEE, 71/349/KEE, 74/148/KEE, 75/33/KEE, 76/765/KEE, 76/766/KEE u 86/217/KEE dwar il-metroloġija”**

**COM(2008)801 finali – 2008/0227 (COD)**

(2009/C 277/09)

Rapporteur: **is-Sur SALVATORE**

Nhar id-19 ta' Diċembru 2008, il-Kunsill iddeċieda, b'konformità mal-Artikolu 95 tat-Trattat li jstabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew, dwar

*il-Proposta għal Direttiva tal-Parlament u tal-Kunsill li tirrevoka d-Direttivi tal-Kunsill 71/317/KEE, 71/347/KEE, 71/349/KEE, 74/148/KEE, 75/33/KEE, 76/765/KEE, 76/766/KEE u 86/217/KEE dwar il-metroloġija*

COM(2008) 801 finali – 2008/0227 (COD).

Is-Sezzjoni Speċjalizzata għas-Suq Uniku, il-Produzzjoni u l-Konsum inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar l-24 ta' April 2009. Ir-rapporteur kien is-Sur Salvatore.

Matul l-453 sessjoni plenarja tiegħu li nżammet fit-13 u l-14 ta' Mejju 2009 (seduta tal-14 ta' Mejju 2009), il-Kumitat Ekonomiku u Soċjali Ewropew adotta din l-opinjoni b'unanimità.

#### 1. Konkluzjonijiet u rakkomandazzjonijiet

1.1. Il-KESE japprova l-proposta tal-Kummissjoni li tirrevoka d-Direttivi 71/317/KEE, 71/347/KEE, 71/349/KEE, 74/148/KEE, 75/33/KEE, 76/765/KEE, 76/766/KEE u 86/217/KEE dwar is-settur tal-metroloġija u jaqbel mar-raġunijiet għal dan. Wiehed jista' jgħid li d-direttivi kkonċernati m'għadhomx fl-użu, u m'għadhomx adatti biex jintlaħaq l-għan li għalihom tfaßlu, li kien l-armonizzazzjoni tal-legiżlazzjoni nazzjonali fil-qasam tad-diversi kategoriji ta' strumenti tal-kejl.

1.2. Il-KESE jiehu nota tar-riżultati tal-konsultazzjoni pubblika u tal-istudju estern li saru mill-Kummissjoni, li jindikaw li:

- a) fis-setturi koperti mit-tmien direttivi m'hemmx ostakoli għall-kummerċ;
- b) id-direttivi qegħdin jintużaw dejjem inqas billi l-istrumenti msemmija m'għadhomx fl-użu;

- c) il-progress teknoloġiku huwa kkunsidrat fir-regoli internazzjonali u dawk nazzjonali bbażati fuq il-prinċipju tar-rikonnoxximent reċiproku.

1.3. Billi r-regoli nazzjonali applikabbli għas-settur jassiguraw li ma jkunx hemm ostakoli għall-kummerċ, minghajr rabta mal-applikazzjoni tad-direttivi kkonċernati, il-KESE jispera li għaladarba jkunu ġew adottati d-direttivi, l-Istati Membri ma jimmodifikawx id-dispożizzjonijiet attwali.

#### 2. Daħla

2.1. Is-semplifikazzjoni tal-qafas legiżlattiv fis-seħh hija azzjoni prijoritarja tal-UE, hekk kif jistipula l-programm “Legiżlazzjoni ahjar”, li tnieda fi hdan l-Istrateġija ta' Liżbona għat-ktabbir u l-impjieġ. L-għan ta' din l-istrateġija huwa li l-legiżlazzjoni Komunitarja ssir inqas tqila, tkun tista' tiġi applikata iktar faċilment u b'hekk tkun iktar effikaċi fil-ksib tal-oġġettivi stipulati.

2.2. L-ghan ġenerali huwa li jiġi promoss qafas regolatorju Ewropew li jissodisfa l-iktar kriterji leġislattivi rigorużi filwaqt li jirrispetta l-prinċipji tas-sussidjarjetà u tal-proporzjonalità.

2.3. Skont dawn il-prinċipji, ir-reviżjoni tal-*acquis* Komunitarju tiehu x-xehta ta' proċess kontinwu u sistematiku li jippermetti lill-istituzzjonijiet leġislattivi li jergġhu jeżaminaw il-leġislazzjoni bil-konsiderazzjoni tal-interessi kollha involuti.

2.4. Il-Kummissjoni tuża r-revoka – bhala metodu ta' semplifikazzjoni – kull meta l-atti legali jkunu saru irrilevanti jew ma baqgħux jintużaw minhabba l-progress tekniku jew teknoloġiku, l-evoluzzjoni tal-politiki tal-UE, tibdil fl-applikazzjoni tar-regoli tat-Trattati jew l-adozzjoni ta' standards internazzjonali.

### 3. Kuntest

3.1. Il-qafas leġislattiv tad-Direttivi 71/317/KEE, 71/347/KEE, 71/349/KEE, 74/148/KEE, 75/33/KEE, 76/765/KEE, 76/766/KEE u 86/217/KEE dwar is-settur tal-metroloġija thejja fis-snin 70 sabiex jitnehhew l-ostakoli għall-moviment hieles tal-prodotti fis-suq intern marbutin mad-diversità tar-regoli nazzjonali tas-settur.

3.2. Il-Kummissjoni tenfasizza l-fatt li l-qafas leġislattiv maħluq mit-tmien direttivi tal-KEE dwar il-metroloġija jista' jitqies bhala antik, billi biż-żmien ir-regoli nazzjonali tas-settur żviluppaw fuq il-baži ta' adattament għall-progress tekniku u l-istandards tar-regoli internazzjonali<sup>(1)</sup>. L-użu ta' klawżoli ta' rikonossiment reċiproku ggarantixxa li strumenti tal-kejl bi prestazzjoni simili jiġu aċċettati minkejja l-fatt li tfasslu skont il-leġislazzjoni ta' Stat Membru iehor.

3.3. Fuq il-baži ta' konsultazzjoni pubblika u studju estern, il-Kummissjoni nnotat li fis-setturi koperti mid-direttivi msemmija fil-proposta attwali m'hemm l-ebda ostakolu għall-kummerċ. Barra minn hekk, id-direttivi jirreferu għal strumenti li qegħdin jintużaw dejjem inqas.

Brussell, l-14 ta' Mejju 2009.

*Il-President*  
*tal-Kumitat Ekonomiku u Soċjali Ewropew*  
Mario SEPI

3.4. Il-proposta tal-Kummissjoni għal revoka tat-tmien direttivi msemmija hija bbażata fuq ir-rekonċiljazzjoni ta' żewġ objettivi differenti: it-tnaqqis tal-volum tal-leġislazzjoni Ewropea u ż-żamma minghajr bdil tas-suq intern.

### 4. Kummenti

4.1. Il-proposta tal-Kummissjoni, ivvalutata fid-dawl tal-intenzjoni li jitnaqqas il-piż tal-leġislazzjoni Ewropea u li fl-istess waqt ma jkunx hemm tibdil fis-suq intern, hija valida. Fis-settur li għalih japplikaw id-direttivi eżaminati, ir-regolamentazzjoni nazzjonali mfassla skont l-istandards stipulati mir-regoli internazzjonali dwar is-sugġett u bbażata fuq il-prinċipju tar-rikonossiment reċiproku, hija konformi mal-progress teknoloġiku. Għandha l-istess effett ta' sistema legali ta' armonizzazzjoni, bhall dik irrapprezentata mit-tmien direttivi kkonċernati mill-proposta għar-revoka.

4.2. Ir-revoka tat-tmien direttivi dwar is-settur tal-metroloġija hija konformi mal-istrategija tal-UE għas-semplifikazzjoni tal-*acquis* Komunitarju, billi l-atti legali kkonċernati, minhabba l-impatt dgħajef tagħhom, saru irrilevanti u b'hekk m'għadhomx fl-użu.

4.3. Ladarba d-direttivi jkunu ġew irrevokati, bil-ghan li tiġi ggarantita l-effettività ta' sistema bbażata fuq l-istandardizzazzjoni volontarja, il-KESE jikkunsidra li jkun xieraq li jiġu stabbiliti kontrolli regolari tas-sistemi legali nazzjonali b'rabta kemm mat-teknoloġiji l-ġodda kif ukoll mal-qodma.

4.4. Il-KESE jagħraf u japprezza l-impenn qawwi tal-Kummissjoni fl-involvement tal-partijiet kollha involuti fis-settur li huma affettwati mill-proposta. Dan l-impenn johroġ fid-dieher mill-konsultazzjoni esterna wiesgħa li saret bejn Mejju u Lulju 2008 bil-ghan li jingabru r-reazzjonijiet tal-produtturi tal-istrumenti tal-kejl, tax-xerrejja, tal-konsumaturi u tal-awtoritajiet.

<sup>(1)</sup> Id-dispożizzjonijiet u r-rakkomandazzjonijiet internazzjonali mmi-rati lejn baži komuni internazzjonali għall-pajjiżi membri, li fuqha jit-fasslu l-leġislazzjonijiet nazzjonali rispettivi, huma, b'mod partikolari, dawk adottati mill-Organizzazzjoni Internazzjonali dwar il-Metroloġija Legali. Imwaqqfa fl-1955 fuq il-baži ta' konvenzjoni, bil-ghan li tippromovi l-armonizzazzjoni globali tal-proċeduri tal-metroloġija legali, din hija organizzazzjoni intergovernattiva li, permezz ta' struttura teknika mxerrda madwar id-dinja, tipprovdi lill-pajjiżi membri b'linji gwida metroloġiċi għat-tfassil ta' rekwiżiti reġjonali u nazzjonali dwar l-iżvilupp u l-użu ta' strumenti tal-kejl għall-applikazzjonijiet tal-metroloġija legali.

**Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Parlament Ewropew u tal-Kunsill dwar il-protezzjoni tal-annimali użati għal għanijiet xjentifiċi”**

**COM(2008) 543 finali – 2008/0211 (COD)**

(2009/C 277/10)

Rapporteur: **is-Sur ADAMS**

Nhar it-12 ta' Jannar 2009, il-Kunsill iddecieda, b'konformità mal-Artikolu 95 tat-Trattat li jstabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew dwar

*il-Proposta għal Direttiva tal-Parlament Ewropew u tal-Kunsill dwar il-protezzjoni tal-annimali użati għal għanijiet xjentifiċi*

(COM(2008) 543 finali – 2008/0211 (COD)).

Is-Sezzjoni Speċjalizzata għall-Agricoltura, l-Iżvilupp Rurali u l-Ambjent, inkarigata sabiex tipprepara l-ħidma tal-Kumitat dwar is-sugġett, adottat l-opinjoni tagħha nhar is-17 ta' April 2009. Ir-rapporteur kien is-Sur Adams.

Matul l-453 sessjoni plenarja tiegħu li nżammet fit-13 u l-14 ta' Mejju 2009 (seduta tat-13 ta' Mejju), il-Kumitat Ekonomiku u Soċjali Ewropew adotta din l-opinjoni b'173 vot favur, 14-il vot kontra u 5 astensjonijiet.

## 1. Konkluzjonijiet u rakkomandazzjonijiet

1.1. Il-KESE jilqa' din id-Direttiva li jmissha ilha li thejjiet u li ser tistandardizza u tirregolarizza l-għażla, l-użu u t-trattament tal-annimali użati għal għanijiet xjentifiċi. Madanakollu huwa jinsab imħasseb dwar kemm din id-Direttiva, fil-prattika, ser tiehu post, tnaqqas u tirfina l-użu tal-annimali għar-riċerka. Għalhekk, fost ir-rakkomandazzjonijiet li jinsabu fit-test prinċipali, il-Kumitat jixtieq jenfasizza dawn li ġejjin.

1.2. Il-Kummissjoni għandha tissorvelja aktar mill-qrib in-numru ta' annimali użati għal għanijiet xjentifiċi. Dan jista' jirrikjedi metodi tal-għbir u l-monitoraġġ tad-data ġodda u speċifiċi għal kull settur. Uħud minnhom ma jaqgħux neċessarjament taħt l-ambitu ta' din id-Direttiva.

1.3. Id-Direttiva għandha tistipula l-armonizzazzjoni tar-revizjoni tal-proċeduri ta' riċerka fl-Istati Membri u tippreċiża li l-awtoritajiet kompetenti ta' kull Stat Membru għandu jkollhom bażi ta' data dwar l-esperimenti li qed isiru fuq l-annimali u japplikawha b'mod effettiv fil-proċess ta' approvazzjoni tal-proġetti u l-proċeduri.

1.4. Ir-rwol taċ-Ċentru Ewropew għall-Validazzjoni ta' Metodi Alternattivi (ECVAM) għandu jiġi żviluppat b'tali mod li jibda jaqdi rwol ċentrali fil-koordinazzjoni aktar milli jappoġġja r-riċerka biss. Għandu jitwaqqaf Ċentru tal-Eċċellenza tal-UE li jip-promovi u jagħti prijorità lill-iżvilupp ta' metodi tat-3Rs f'kull qasam li juża l-annimali, inkluż fir-riċerka medika bażika. Is-sostituzzjoni, it-tnaqqis u r-raffinament tal-użu tal-annimali fir-riċerka – l-approċċ ġenerali hekk kif tfigħer għall-ewwel darba fl-1958.

1.5. L-esperimenti “severi” għandhom jitqiesu b'attenzjoni speċjali u għandu jsir sforz sabiex nidentifikaw alternattivi inqas krudili. L-esperimenti li jistgħu jikkawżaw uġiġh kbir, tbatija jew biża' għandhom isiru biss jekk ma jkunux jeżistu alternattivi jew metodi ta' riċerka effettivi oħrajn li jippermettu r-riċerka fuq ċertu mard li jolqot saħħet-il bniedem serjament. “Uġiġh kbir” ifisser tbatija u biża' oġhla mill-livell iklassifikat bhala “sever”, fil-kategoriji ta' severità tad-Direttiva.

1.6. Kemm jista' jkun malajr, id-Direttiva għandha titlob li l-primati mhux umani li jistgħu jintużaw fl-esperimenti għandhom ikunu l-wild ta' primati mhux umani li trabbew għal dawn il-finijiet.

1.7. Id-Direttiva għandha tistqarr biċ-ċar li mhix ser tillimita d-dritt tal-Istati Membri li japplikaw jew jadottaw miżuri aktar stretti għall-kura jew iż-żamma tal-annimali tal-laboratorju.

1.8. Il-KESE jitlob lill-komunità xjentifika biex tagħraf li l-programmi ta' riċerka tagħha, kemm fil-prinċipju kif ukoll fil-prattika, jistgħu jkunu kompatibbli mal-għanijiet tat-3Rs u biex timpenja ruhha lejn dan l-approċċ dinamiku.

## 2. Dahla

2.1. Il-benesseri u l-protezzjoni tal-annimali, kemm jekk ikunu domestiċi jew tal-irziezet, huma indirizzati fbosta direttivi, deċiżjonijiet u regolamenti tal-UE. Il-Protokoll 33 dwar il-Benesseri tal-Annimali <sup>(1)</sup> meħmuż mat-Trattat ta' Amsterdam stqarr ix-xewqa li niżguraw “it-titjib tal-protezzjoni u r-rispett tal-benesseri tal-annimali bhala ħlejjaq senzjenti”. L-UE b'hekk

<sup>(1)</sup> ĠU C 340, 10.11.1997.

tagħraf li l-annimali mhumiex sempliċement proprjetà jew oġġett u li l-mod ta' kif nittrattawhom għandu jikkonforma ma' kunsiderazzjonijiet etiċi u jkun soġġett għal regolamentazzjoni. L-annimali superjuri għandhom dan l-istatus għax bhalna jesperjenzaw l-uġigh u l-gost, huma konxji mill-eżistenza tagħhom u jippreferu jgħixu haġja serena u twila. Bosta speċijiet ta' annimali b'sistemi newroloġiċi simili għal tal-bniedem huma spiss użati fl-esperimenti laboratorji għal diversi għanijiet. Mir-riżultati ta' dawn it-testijiet jistgħu jibbenefikaw, fuq gradi differenti, il-bnedmin, l-annimali u l-ambjent. Madanakollu xi drabi dawn l-esperimenti jistgħu jgħibu magħhom tbatija, sofferenza u xi drabi anki mewt għall-annimali konċernati.

2.2. Din id-Direttiva tirrevedi l-leġislazzjoni tal-1986 <sup>(2)</sup> u tista' titqies bhala waħda minn sensiela ta' direttivi li jirriflettu fehmiel godda dwar l-użu tal-annimali. Recentement il-Kumitat indirizza r-revizjonijiet li saru dan l-aħħar fuq id-direttivi li jittrattaw il-qtil u t-trasportazzjoni tal-annimali u l-introduzzjoni tal-Pjan ta' Azzjoni Komunitarju dwar il-Protezzjoni u l-Benesseri tal-Annimali <sup>(3)</sup>. Matul din is-sena dahlu fis-seħh il-projbizzjoni kwazi totali tal-bejgħ tal-prodotti kosmetiċi ttestjati fuq l-annimali u l-projbizzjoni shiha tal-ittestjar fuq l-annimali relatat mal-kosmetiċi <sup>(4)</sup>.

2.3. Din il-proposta għal Direttiva dwar il-protezzjoni tal-annimali użati għal għanijiet xjentifiċi tagħmel parti minn din il-leġislazzjoni. Hija tilqa' bis-shih l-għan ġenerali li tħaddan fil-prinċipju l-komunità xjentifika globali, li tisostitwixxi, tnaqqas u tinfina l-użu tal-annimali fir-riċerka (it-3Rs). L-opinjoni tal-Kumitat teżamina jekk il-proposta hux ser tikkontribwixxi għal dan l-għan u kemm tohloq bilanċ bejn il-benesseri tal-annimali, il-benefiċċji għall-bniedem u l-progress xjentifiku.

### 3. Sommarju tal-proposta għal Direttiva

#### 3.1. Ambitu tal-applikazzjoni u għanijiet awtorizzati

3.1.1. Id-Direttiva tapplika għall-annimali (hafna drabi vertebrati) imrobbija jew użati għal għanijiet xjentifiċi. Hija teskludi l-prattiki agrikulturali, tat-trobbija tal-annimali u l-veterinarji. Il-proċeduri jistgħu jitwettqu għal għanijiet ta' riċerka bażika għall-iżvilupp tal-għarfien fix-xjenza bijoloġika jew fix-xjenza tal-imġiba; riċerka għall-evitar, id-dijanjozi preventiva u t-trattament ta' mard jew għall-valutazzjoni, l-individwazzjoni, ir-regolamentazzjoni jew il-modifikazzjoni tal-kundizzjonijiet fiżjoloġiċi; l-iżvilupp, il-manifattura jew l-ittestjar ta' prodotti

farmaceutiċi, alimentari jew prodotti oħra li jkollhom xi wiehed mill-għanijiet li għadna kemm semmejna; il-protezzjoni tal-ambjent naturali fl-interessi tas-saħha tal-benesseri tal-bniedem; ir-riċerka intenzjonata għall-preservazzjoni tal-ispeċijiet; it-tagħlim jew it-taħriġ avvanzat u l-linkjesti forensiċi.

#### 3.2. L-ispeċijiet ta' annimali

3.2.1. Il-primati għandhom ikunu trabbew għar-riċerka u għandhom jintużaw biss fi proċeduri li jitwettqu "bil-hsieb li jiġu evitati, ipprevenuti, iddijanostikati jew ittrattati l-kundizzjonijiet kliniċi li jistgħu jdgħajfu jew ipogġu l-hajja tal-bniedem fil-periklu tal-mewt". L-użu tax-xadini kbar huwa projbit minkejja li teżisti proċedura ta' "salvagwardja" li tippermetti lill-Istati Membri li bi ftehim mal-Kummissjoni Ewropea, jawtorizzaw l-użu tagħhom għal riċerka li hija kkunsidrata essenzjali għall-preservazzjoni tal-ispeċijiet jew f'każ li jfaqqgħu kundizzjonijiet kliniċi mhux mistennija li jistgħu jpoġġu l-hajja tal-bniedem fil-periklu tal-mewt. L-ispeċijiet li huma fir-riskju jistgħu jintużaw biss għar-riċerka u l-ittestjar adattati jew applikati iżda mhux għar-riċerka bażika. L-annimali mahrubin u slavaġ ta' speċijiet domestiċi ma jistgħux jintużaw u l-anqas ma jistgħu jinqabdu annimali mis-selvaġġ sa kemm ma jkunx hemm ġustifikazzjoni xjentifika speċifika. L-ispeċijiet tal-laboratorji (grieden, firien, ġerbills, hamsters, fniek tal-Indi, zringijiet, klieb, qtates) għandhom ikunu trabbew speċifikament għal dak il-għan.

#### 3.3. Is-severità tal-proċeduri

3.3.1. Jeżistu erba' kategoriji ta' severità. Kategorija hafifa, moderata, severa jew mingħajr irkupru (jiġifieri maqtula waqt li l-annimal ikun għadu taht anestezija ġenerali). Il-Kummissjoni ser tistabbilixxi l-kriterji għall-klassifikazzjoni tal-proċeduri li għandhom jiġu adottati minn kumitat regolatorju. Dawn il-kriterji huma rilevanti għall-miżuri ta' kura u benessere li għandhom jittiehdu u għall-użu ripetut tal-annimali għall-ittestjar u japplikaw xi restrizzjonijiet f'dan il-qasam.

#### 3.4. L-awtorizzazzjoni

3.4.1. Il-persuni li jwettqu s-supervizjonijiet jew il-proċeduri, il-qtil b'metodu anqas krudili u s-supervizjoni ta' dawk li jiehdu hsieb l-annimali jehtieġu awtorizzazzjoni. L-istituzzjonijiet jirrikjedu awtorizzazzjoni għat-trobbija, il-forniment u l-użu tal-annimali fil-proċeduri. Il-persunal awtorizzat għandu jkun responsabbli mill-proġetti u jindirizza każijiet ta' nuqqas ta' konformità mar-regoli. Kull istituzzjoni għandu jkollha l-entità permanenti għall-analizi etika tagħha. Awtorizzazzjoni ta' proġetti sa 4 snin jistgħu jingħataw minn awtorità kompetenti mahtura mill-Istat Membru abbażi ta' evalwazzjoni trasparenti u etika li tinkludi ġustifikazzjoni xjentifika jew legali tal-proġett; l-applikazzjoni tal-metodi tat-3Rs fl-ippjanar tal-proġett; is-severità tal-proċeduri involuti u analizi tal-hsara u l-benefiċċji tal-proġett. (L-użu tal-annimal u t-tbatija li jgħaddi minnha jiġġustifikaw l-iżvilupp xjentifiku mistenni għall-ġid tal-bnedmin, l-annimali jew għall-ambjent?).

<sup>(2)</sup> ĠU L 358, 18.12.1986.

<sup>(3)</sup> ĠU C 28, 3.2.2006, p. 25; ĠU C 151, 17.6.2008, p. 13; ĠU C 161, 13.7.2007, p. 54; ĠU C 324, 30.12.2006, p. 18; Opinijoni supplimentari tal-KESE CESE 879/2009 (NAT/431) adottata fit-13 ta' Mejju 2009.

<sup>(4)</sup> ĠU L 262, 27.9.1976, ĠU L 66, 11.3.2003.

3.4.2. Is-sommarji mhux tekniċi tal-proġetti għandhom jiġu ppubblikati fl-applikazzjoni għall-proġetti awtorizzati kollha. L-Istati Membri jistgħu jiddeċiedu li jużaw sistema ta' propożta għal proġett imnaqqas (li ma jinkludix sommarji bħal dawn) għal kwalunkwe proġett li jinvolvi primati mhux umani u li juża proċeduri "moderati".

### 3.5. Il-kura u l-ispezzjoni

3.5.1. Il-linji gwida tal-Konvenzjoni Ewropea għall-harsien tal-annimali vertebrati użati għal għanijiet sperimentali u għanijiet xjentifiċi oħra; (Kunsill tal-Ewropa, Sensiela tat-Trattati Ewropej – Nru 123) dwar iż-żamma u l-kura tal-annimali tal-laboratorji (ETS 123) ser isiru rekwiżiti obbligatorji. L-Istati Membri għandhom jiżguraw li tiġi stabbilita infrastruttura adegwata b'għadd suffiċjenti ta' spetturi mharrġa biex iwettqu l-ispezzjonijiet. Kull stabbiliment għandu jiġi spezzjonat mill-inqas darbtejn fis-sena minn awtorità nazzjonali. Mill-inqas, waħda mill-ispezzjonijiet għandha ssir għall-għarrieda u l-istabbilimenti l-kbar għandhom jiġu spezzjonati aktar spiss. Teżisti dispożizzjoni li tippermetti lill-Kummissjoni li tagħmel kontrolli tal-infrastruttura u l-funzjonament tal-ispezzjonijiet nazzjonali. Għandhom jinżammu registri dwar il-provenjenza, l-użu, it-tqeghid tagħhom fi djar jew ir-rimi tal-karkassi tal-annimali b'dispożizzjonijiet oħra għall-klieb, il-qtates u l-primati mhux umani.

### 3.6. Metodi alternattivi

3.6.1. Id-data ta' Stat Membru dwar il-metodi tal-ittejtjar li hija mitluba bil-liġi għandha tiġi aċċettata fl-Istati Membri kollha sabiex nevitaw ir-ripetizzjoni tal-proċeduri. Kull Stat Membru għandi jikkontribwixxi għall-iżvilupp ta' approċċi alternattivi li ma jinvolvu l-annimali u għandu jkollu laboratorju nazzjonali ta' referenza għat-tishih tal-metodi alternattivi. Il-Kummissjoni ser tistabbilixxi u tikkoordina l-prijoritajiet ta' hidma tal-laboratorji nazzjonali ta' referenza b'konsultazzjoni mal-Istati Membri. Fejn jeżisti metodu tal-ittejtjar li ma jinvolvi l-użu tal-annimali u fejn dan jista' jintuża minflok proċedura, l-Istati Membri għandhom jiżguraw li jużaw lilu. L-Istati Membri għandhom jiżguraw ukoll li l-ammont ta' annimali li jintużaw fil-proġetti jitnaqqas għall-minimu tiegħu minghajr ma' jikkompromettu l-għanijiet tal-proġett.

## 4. Kummenti generali

4.1. Minkejja li d-data disponibbli dwar l-esperimentazzjoni fuq l-annimali dejjem takkumula, l-ammont ta' annimali li jintużaw fil-laboratorji dan l-aħħar żdied u huwa stmat għal minimu ta' 12-il miljun fl-Ewropa. Ta' min jinnotta li l-annimali l-oħra li jitrabbew għall-użu, iżda ma jintużawx u jinqerdu, u l-annimali li jitrabbew u jinqatlu sabiex jintuża t-tessut tagħhom għall-esperimenti mhumiex inkluzi fil-figuri. L-ammont ta' annimali użati ingabar fi proċess volontarju u ġie ppubblikat mill-Kummissjoni: Il-Hames Rapport dwar l-Istatistika fuq l-għadd

tal-annimali użati għal għanijiet sperimentali u għanijiet oħra xjentifiċi fl-Istati Membri tal-Unjoni Ewropea 5.11.2007. Eżempju: L-annimali gerriema u l-fniek jirrapprezentaw 77,5 %, l-għasafar 5,4 % u l-primati mhux umani 0,1 % tal-annimali użati kollha. Din iż-żieda ġejja mit-tendenza tar-riċerkaturi li jużaw annimali mmodifikati ġenetikament fl-esperimenti u għar-rekwiżiti tal-ittejtjar legali l-ġodda – pereżempju fil-qafas tal-leġiżlazzjoni REACH<sup>(5)</sup>. L-organizzazzjonijiet inkarigati mill-benesseri tal-annimali jinsabu mħassba dwar l-impatt generali tar-Regolament REACH fuq l-ittejtjar tal-annimali li ser jirriżulta f'żieda fl-ammont ta' annimali użati. Oħrajn bħal pereżempju l-WWF

(<http://www.wwf.org.uk/filelibrary/pdf/aniamltesting03.pdf>)

stqarrew li fuq perijodu fit-tul, il-benefiċċji ambjentali għall-fawna għandhom vantaġġi sinifikanti.

4.2. Korpi tar-riċerka bijomedikali qajmu bosta kwistjonijiet ta' kjarifika dwar id-Direttiva propożta. Il-kwistjonijiet prinċipali jikkonċernaw iż-żieda fl-amministrazzjoni u l-burokrazija, il-fatt li d-Direttiva tista' tnaqqas id-dritt tal-protezzjoni tar-riċerka kunfidenzjali u l-opportunità li tipprovdi għal iktar aċċess għall-informazzjoni u l-proċeduri mill-gruppi ta' pressjoni. Dawk li jużaw l-annimali fl-esperimenti hafna drabi jesprimu frustrazzjoni li l-pubbliku u l-gruppi ta' pressjoni ma jagħrfux li l-ittejtjar hafna drabi jkun l-aħħar għażla tagħhom kemm għax jiswa l-flus kif ukoll għax huwa etikament ambivalenti. Il-Kumitat jemmen li l-industrija tar-riċerka sa ċertu punt tista' tiddefendi kull każ li semmejna iżda l-kwistjonijiet diġà ġew indirizzati kompletament hija u tifassal id-Direttiva.

4.3. Fl-aħħar mill-aħħar il-kumpaniji jistgħu jibbenefikaw minn sostituzzjoni tal-annimali. L-ittejtjar fuq l-annimali jkun hafna flus u jiehu ż-żmien għalhekk metodi alternattivi fil-ġejjieni ser iġibu magħhom opportunitajiet kummerċjali godda.

4.4. Il-KESE huwa tal-fehma li d-Direttiva ma tirreferix għall-progress li sar fil-qasam tal-ittejtjar li ma jużax annimali. Fid-dawl tal-fatt li ma teżistix bażi legali li skontha l-Kummissjoni tista' titlob l-armonizzazzjoni tar-reviżjoni tal-proċeduri ta' riċerka fl-Istati Membri, il-KESE għandu d-dubbi tiegħu dwar kemm huwa possibbli li l-awtoritajiet kompetenti ta' kull Stat Membru jkollhom bażi ta' data dwar l-esperimenti li qed isiru fuq l-annimali u japplikawha b'mod effettiv fil-proċess ta' approvazzjoni tal-proġetti u l-proċeduri. Il-Kummissjoni għandha tagħmel dak kollu li huwa fil-poter tagħha sabiex tiżgura li l-korpi nazzjonali responsabbli mill-awtorizzazzjoni u ċ-ċentri nazzjonali tat-tishih tal-metodi alternattivi jkunu konxji mill-attivitajiet tal-kontropartijiet tagħhom u għandhom jiżviluppaw approċċi konġunti sabiex jiskoraġġixu d-distorsjoni tas-suq intern.

<sup>(5)</sup> Regolament (KE) nru 1907/2006.

4.5. Il-pubbliku ta' xi Stati Membri huwa pjuttost interessat fil-kwistjoni tal-ittestjar fuq l-annimali u huwa sensitiv għaliha. Il-KESE jemmen li billi nnaqqsu t-tbatija tal-annimali nkunu qed nirriflettu x-xewqat tal-maġġoranza filwaqt li fl-istess hin naċċettaw li l-ittestjar fuq l-annimali kultant huwa b'żonjuż għall-gid aħhari ta' kulhadd.

## 5. Kummenti speċifiċi

5.1. Il-Kumitat jagħraf li d-Direttiva proposta tista' tnaqqas l-ammont ta' annimali li jintużaw għall-esperimenti u ttejjeb il-benesseri tal-annimali involuti. Filwaqt li l-għan fuq perijodu fit-tul għandu jkun it-tnaqqis tal-ammont tal-annimali li jintużaw għall-esperimenti, it-twaqqif ta' miri speċifiċi jista' jkollu l-effett kontroproduktiv li jibgħat l-użu regolat f'pajjiżi oħra. Madanakollu l-Kummissjoni għandha ssib mezzi ta' kif timmonitorja l-ammont ta' annimali użati u jekk hemm b'żonn tirrevedi l-approċċ tagħha. Dan jista' jirrikjedi metodi tal-għbir u l-monitoraġġ tad-data godda u speċifiċi għal kull settur. Uħud minnhom ma jaqgħux neċessarjament taht l-ambitu ta' din id-Direttiva.

5.2. L-attività attwali tal-UE fil-qasam tal-iżvilupp tal-alternattivi hija kkonċentrata fuq it-tossikoloġija li tkopri inqas minn 10 % tal-ittestjar fuq l-annimali. Hemm b'żonn ta' approċċ pan-Ewropew fil-qasam tal-iżvilupp tal-alternattivi fis-setturi kollha tar-riċerka li jagħmlu użu mill-annimali (Artikoli 44–47) filwaqt li nagħrfu li l-koordinazzjoni ta' dan l-approċċ ser tkun komputu kbir. Sabiex inżidu l-alternattivi ser ikollna b'żonn l-isforz tal-gruppi multidixxiplinarji xjentifiċi u tal-legiżlaturi u aktar appoġġ għaċ-Ċentru Ewropew għall-Validazzjoni ta' Metodi Alternattivi (ECVAM), li waqqfet l-UE fl-1991, u ċentri Ewropej u nazzjonali oħra. Ir-rwol tal-ECVAM għandu jiġi żviluppat b'tali mod li jibda jaqdi rwol fil-koordinazzjoni aktar milli jagħti appoġġ għar-riċerka biss. Barra minn hekk il-Kumitat jipproponi li jitwaqqaf Ċentru tal-Eċċellenza tal-UE li jippromovi u jagħti prijorità lill-iżvilupp ta' metodi tat-3Rs fl-oqsma kollha li jagħmlu użu mill-annimali inkluża r-riċerka medika bażika. Dan l-ambitu jkun usa' mill-ambitu tal-ECVAM.

5.3. Ir-regolament REACH huwa sfida sinifikanti għall-industrija u l-awtoritajiet regolatorji jekk dawn ser iżommu mal-aġenda stabbilita ta' żmien. Permezz tar-regolament jistgħu jiġu żviluppati strateġiji progressivi ta' ttestjar u alternattivi godda li jnaqqsu t-tbatija fuq l-annimali u jtejbju id-data. Metodi effiċjenti ser inaqqsu l-ispejjeż tal-industrija wkoll. Bosta awturi elenkaw diversi approċċi tal-ittestjar ibbażati fuq il-hidma tal-ECVAM li għandhom jiġu kkunsidrati. Dawn l-approċċi diġà bdew jintużaw, b'mod partikolari fl-Istati Uniti.

5.4. Il-Kumitat jilqa' bis-shih l-opinjoni xjentifika ġenerali li l-ittestjar fuq l-annimali ta u ser ikompli jagħti kontribut kbir fir-riċerka xjentifika. Madanakollu hemm b'żonn li l-komunità xjentifika globali li hija involuta fl-ittestjar tal-annimali taċċetta l-limiti tal-approċċi attwali u tqis il-metodi kollha hija u tirrevedi l-hsieb wara l-esperimentazzjoni speċifika. Huma hu jiġu żviluppati l-alternattivi, il-programmi ta' riċerka fejn l-ittestjar fuq l-annimali x'aktar mhux ser ikollu valur, għandhom jingħataw prijorità. Il-Kumitat jilqa' l-valutazzjoni retrospettiva tal-benefiċċju tal-proċeduri tal-annimali u jemmen li jekk tiġi applikata fil-proċeduri kollha għandha l-potenzjal li tevita użu kbir tal-annimali u fl-istess waqt tindirizza t-thassib tal-partijiet interessati fir-rigward tal-valur ta' ċertu proċeduri.

5.5. Il-Kumitat jilqa' l-klassifikazzjoni li ser issir tas-severità tal-esperimenti. L-esperimenti "severi" għandhom jitqiesu b'attenzjoni speċjali u għandu jsir sforz sabiex nidentifikaw alternattivi inqas krudili. L-esperimenti li jikkawżaw hafna uġiġh, tbatija jew biża' għandhom isiru biss jekk ma jkunux jeżistu alternattivi jew metodi ta' riċerka effettivi li jippermettu r-riċerka fuq ċertu mard li jolqot saħħet-il bniedem serjament.

5.6. Id-Direttiva tistipula li l-Istati Membri jappoġġjaw l-iżvilupp u l-użu tal-proċeduri u l-approċċi li jippromovu t-3Rs sabiex inaqqsu l-użu u t-tbatija tal-annimali. Dan jistgħu jagħmlu billi jtejbju l-ippjanar tal-esperimenti, jevitaw ir-ripetizzjoni u ma jidhulx għal studji esploratorji vasti għalhejn. Għandna nappoġġjaw il-metodi li jnaqqsu, jirfinaw u jissostitwixxu l-ittestjar fuq l-annimali b'hala parti mill-istrateġiji integrati ta' ttestjar bhat-testijiet *in vitro*, ir-relazzjoni kwantitativa bejn l-istruttura u l-attività (QSAR), is-sistemi avvanzati, il-computer modelling u l-metodi statistiċi. L-Istati Membri għandhom jinnominaw korp ta' rappurtaġġ ta' inizjattivi bħal dawn sabiex jiżguraw li l-alternattivi qed jiġu żviluppati u applikati.

5.7. Il-Kumitat jilqa' l-proposta tad-Direttiva dwar il-projbizzjoni kwazi shiħa tal-użu tax-xadini l-kbar.

5.8. Il-Kumitat jagħraf li l-primati mhux umani ser ikomplu jintużaw f'kuntesti speċifiċi ta' riċerka iżda jemmen li l-eliminazzjoni tal-użu tal-primati fit-testijiet għandu jkun għan fuq perijodu fit-tul ladarba jkun hemm biżżejjeġ alternattivi. Sadattant id-Direttiva għandha tistipula li l-primati mhux umani li jistgħu jintużaw fl-esperimenti għandhom ikunu l-wild ta' primati mhux umani li trabbew għal dawn il-finijiet. Fir-rigward ta' dan, l-awtoritajiet



kompetenti jistgħu jawtorizzaw eżenzjonijiet fuq bażi ta' ġustifikazzjoni xjentifika (l-Artikolu 10). Fil-kuntest ta' din l-inċertezza, il-KESE jipproponi li wara hames snin mid-dhul fis-seħh tad-Direttiva, il-Kummissjoni għandha twettaq valutazzjoni tal-benesseri tal-annimali u evalwazzjoni tal-fattibbiltà tal-implimentazzjoni tar-rekwiżiti.

5.9. Id-Direttiva tistipula lill-Istati Membri li japplikaw l-istandards minimi tal-kura u ż-żamma tal-annimali hekk kif stabbiliti fl-Anness IV u l-Kummissjoni tista' tadatta l-istandards għal progress tekniku u xjentifiku li jkun sar b'konformità mal-proċedura proposta tal-Kumitat u tagħmilhom vinkolanti (Artikolu 32). Artikolu 95 tat-Trattat, bhala bażi legali għad-Direttiva proposta jstipula proċeduri stretti sabiex l-Istati Membri jiddefendu standards oghla. Sabiex jiġu eliminati l-inċertezzi, il-KESE

jixtieq li f'Artikolu 32, id-Direttiva tistqarr biċ-ċar li mhix ser tillimita d-dritt tal-Istati Membri li japplikaw jew jadottaw miżuri aktar stretti għall-kura jew iż-żamma tal-annimali tal-laboratorju.

5.10. Id-Direttiva attwali titlob li d-deċiżjoni li l-awtorizzazzjoni tingħata, tittiehed u tiġi kkomunikata lill-istabbiliment sa mhux aktar tard minn 30 jum mill-preżentazzjoni tal-applikazzjoni. Jekk l-Istat Membru ma jirnexxilux jiehu deċiżjoni sa tmiem dan il-perjodu, l-awtorizzazzjoni għandha titqies bhallikieku għet mogħtija, fil-każ li l-proġett ikkonċernat jinvolvi biss proċeduri kklassifikati bhala "hafifa" u li fil ma jintużawx primati mhux umani (l-Artikolu 43). Il-KESE jemmen li dan mhux iġġustifikat u m'għandux japplika jekk l-evalwazzjoni etika hija parti integrali mill-proċess tal-awtorizzazzjoni tal-proġett.

Brussell, it-13 ta' Mejju 2009.

*Il-President*  
*tal-Kumitat Ekonomiku u Soċjali Ewropew*  
Mario SEPI

---

**Opinjoni tal-Kumitat Ekonomiku u Soċjali Ewropew dwar "Il-Proposta għal Regolament tal-Kunsill li jistabbilixxi sistema Komunitarja ta' kontroll għall-iżgurar tal-konformità mar-regoli tal-Politika Komuni tas-Sajd"**

**COM(2008) 721 finali – 2008/0216 (CNS)**

(2009/C 277/11)

Rapporteur: **is-Sur ADAMS**

Nhar il-15 ta' Diċembru 2008, il-Kunsill iddeċieda, b'konformità mal-Artikolu 37 tat-Trattat li jistabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew dwar

*il-Proposta għal Regolament tal-Kunsill li jistabbilixxi sistema Komunitarja ta' kontroll għall-iżgurar tal-konformità mar-regoli tal-Politika Komuni tas-Sajd*

COM(2008) 721 finali – 2008/0216 (CNS).

Is-Sezzjoni Speċjalizzata għall-Agrikoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar is-17 ta' April 2009. Ir-rapporteur kien is-Sur Espuny Moyano.

Matul l-453 sessjoni plenarja tiegħu li nżammet fit-13 u l-14 ta' Mejju 2009 (seduta tat-13 ta' Mejju 2009), il-Kumitat Ekonomiku u Soċjali Ewropew irrifjuta l-opinjoni tas-Sezzjoni Speċjalizzata u adotta l-kontropinjoni mressqa mis-Sur Adams bi 98 vot favur, 75 vot kontra u 11-il astensjoni.

1.1. Il-KESE jappoġġja r-riforma sostanzjali tas-sistema ta' kontroll tal-Politika Komuni tas-Sajd proposta mill-Kummissjoni u jagħraf li din ir-riforma hija element ċentrali tal-PKS u li hija mezz ta' ristrutturar rilevanti hafna u urġenti li ser itejjeb l-effikaċità tal-PKS qabel ir-rifoma kbira li għiet proposta.

1.2. Il-KESE jemmen li s-sistema attwali ta' kontroll fl-UE għandha bosta nuqqasijiet. Hija ineffiċjenti, għalja, kumplessa u ma tagħtix frott. Dan kollu għandu konsegwenzi sinifikanti fuq is-sostenibbiltà tar-riżorsi tas-sajd, l-industrija tas-sajd, ir-reġjuni li jiddependu mis-sajd u l-ambjent. Il-KESE jinnota li l-Kummissjoni hija tal-istess fehma f'dan ir-rigward.

1.3. B'mod partikolari, il-PKS holqot attitudni ta' dewmien, loġhob bil-kliem, nuqqas ta' rieda għall-implimentazzjoni u nuqqas ta' konformità min-naha ta' ċerti partijiet ikkonċernati. L-għan tar-riforma tas-sistema ta' kontroll huwa li twassal għal bidla f'din il-kultura antagonista u li mhijiex kompjacenti. Tirrifletti l-approċċ il-ġdid imfassal fil-Green Paper dwar ir-Riforma tal-Politika Komuni tas-Sajd ta' April 2009 u għaldaqstant tana-lizza kemm il-partijiet interessati huma lesti li jimpenjaw ruhhom għall-bidla.

1.4. Aktar minn 75 % tal-istokkijiet tal-hut tad-dinja huma sfruttati bis-shih jew iż-żejjed. 88 % tal-istokkijiet tal-UE jinqabdu b'rata li tosqoq il-produzzjoni massima sostenibbli tagħhom.

1.5. Fl-UE, is-sistema attwali ta' kontroll mhijiex adegwata u ddgħajjef l-affidabbiltà tad-data bażika li fuqha huma bbażati l-pariri xjentifiċi. Minhabba nuqqas ta' data affidabbli għad hemm livelli ta' qabdiet mhux sostenibbli. Huwa diffiċli li wiehed jiskopri l-prattiki qarrieqa, u l-pieni li jiġu imponuti sikwit ikunu hafna anqas mill-potenzjal ta' profit li jista' jsir mis-sajd żejjed. Barra minn hekk, il-Kummissjoni m'għandhiex biżżejjed għodod legali u b'hekk ma tistax tagħxi minnufih u b'mod effettiv meta tiskopri problema fil-prestazzjoni tas-sistemi ta' kontroll nazzjonali. Fl-istess waqt, it-teknoloġiji l-ġodda joffru potenzjal li mhux qed jintuza bis-shih.

1.6. Il-KESE jemmen li s-sistema l-ġdida tistabbilixxi approċċ globali u integrat għall-kontroll, li jiffoka fuq l-aspetti kollha tal-Politika Komuni tas-Sajd u jkopri l-katina kollha tal-qbid, il-hatt, it-trasport, l-ipproċessar u t-tqeghid fis-suq – mill-qabda sal-konsumatur.

1.7. Il-KESE jqis li l-Kummissjoni wettqet ir-responsabbiltajiet tagħha li tikkonsulta l-partijiet interessati, hejjiet valutazzjoni tal-impatt ibbażata fuq riċerka tajba, u jaqbel li l-Kummissjoni theg-geġ riforma minnufih u li ma ttawwalx iż-żmien għal azzjoni sakemm jiġi stabbilit il-gejjieni tal-Politika Komuni tas-Sajd għal wara l-2012.

Brussell, it-13 ta' Mejju 2009

Il-President  
tal-Kumitat Ekonomiku u Soċjali Ewropew  
Mario SEPI

## APPENDIĊI

Din l-opinjoni ġiet irrifjutata u minflokha l-Assemblea adottat il-kontropinjoni, però din l-opinjoni rċeviet għall-inqas kwart tal-voti miżhuta.

**1. Konklużjonijiet**

1.1. Il-KESE jagħraf il-htieġa li tiġi ssemplifikata s-sistema ta' kontroll tal-Politika Komuni tas-Sajd (PKS) u jaqbel mal-prinċipji tar-riforma proposta.

1.2. Madankollu, il-Kumitat jemmen li bhalissa mhux l-ahjar żmien sabiex titwettaq din ir-riforma billi għadu kemm infetħ id-dibattitu dwar il-futur tal-PKS wara l-2012 u x'aktarx ser isiru xi bidliet f'din il-politika li jolqtu bis-shih is-sistema ta' kontroll. Għaldaqstant, il-KESE jirrakkomanda li l-ewwel isir studju serju tal-elementi bażiċi tal-PKS u tal-varji mudelli ta' ġestjoni applikabbli biex imbagħad il-miżuri l-godda jiġu msejsa fuq dan l-istudju.

1.3. Il-Kumitat jiddispaċih li, billi riedet tniedi din ir-riforma malajr kemm jista' jkun, il-Kummissjoni ma kkonstatatx b'mod xieraq lill-partijiet ikkonċernati. Il-KESE jemmen li l-partijiet ekonomiċi u soċjali kkonċernati għandhom jiġu involuti aktar sabiex ir-riforma tirnexxi.

1.4. Barra minn hekk, il-Kumitat jemmen li l-bidliet proposti għall-mekkaniżmi ta' kontroll ser iżidu b'mod sostanzjali n-numru ta' obbligi tal-bastimenti u tal-amministrazzjonijiet tas-sajd minflok jissempifikaw is-sistema ta' kontroll. Jirrakkomanda wkoll li jiġi stabbilit perijodu ta' tranzizzjoni suffiċjenti.

1.5. Il-KESE jemmen li l-konsegwenzi soċjoekonomiċi ta' dawn il-miżuri ma ġewx evalwati kif jixraq.

1.6. Sabiex tiġi ffaċilitata l-konformità ma' dawn il-miżuri, il-KESE jitlob lill-Kummissjoni tippubblika anness bil-limiti ta' żmien u l-obbligi skont it-tip ta' bastiment.

1.7. Fir-rigward tal-kwistjonijiet tekniċi speċifiċi, il-KESE jitlob lill-Kummissjoni, lill-Kunsill u lill-Parlament Ewropew jikkunsidraw il-punti mressqa fil-parti tal-kummenti partikolari ta' din l-opinjoni.

**2. Introduzzjoni**

2.1. Nhar l-14 ta' Novembru 2008, il-Kummissjoni Ewropea ppubblikat tliet dokumenti marbuta mar-riforma tas-sistema ta' kontroll tal-Politika Komuni tas-Sajd (minn issa 'l quddiem imsejha l-PKS): il-Komunikazzjoni mill-Kummissjoni lill-Parlament Ewropew u lill-Kunsill dwar il-Proposta għal Regolament tal-Kunsill li jistabbilixxi sistema ta' kontroll Komunitarja li tiżgura konformità mar-regoli tal-Politika Komuni tas-Sajd <sup>(1)</sup>, il-Proposta għal Regolament <sup>(2)</sup> u l-valutazzjoni tal-impatt <sup>(3)</sup>.

2.2. Il-Kummissjoni temmen li s-sistema ta' kontroll imwaqqfa fl-2002 għandha nuqqasijiet serji li qed jheddu l-effiċjenza globali tagħha: għalja, kumplessa, mhix effiċjenti u ma tagħtix ir-riżultati mixtieqa. Għaldaqstant qed tippromponi riforma sostanzjali tas-sistema ta' kontroll tal-PKS.

2.3. Skont il-Kummissjoni, l-għan ewlieni tar-riforma huwa li titwaqqaf sistema Komunitarja għall-ispezzjoni, il-monitoraġġ, il-kontroll, is-sorveljanza u l-infurzar sabiex jinholqu l-kundizzjonijiet meħtieġa għall-implimentazzjoni effettiva tar-regoli tal-PKS.

2.3.1. B'mod speċifiku, il-Kummissjoni temmen li l-proposta għal riforma li qed tagħmel ser ittejjeb is-sitwazzjoni attwali billi:

— *tissempjifika l-qafas legali*. Il-proposta tistabbilixxi standards ta' kontroll komuni għar-regoli kollha tal-PKS. Tistipula l-prinċipji, però d-dettalji ser jiġu stabbiliti f'regolament ta' implimentazzjoni wieħed;

— *testendi l-ambitu ta' kontroll*. Il-proposta tkopri oqsma li s'issa thallew barra (it-trasport, is-swieg, it-traċċabilità) u tindirizza l-oqsma li fihom kibret il-htieġa ta' kontroll (ir-rimi ta' hut lura fil-baħar, is-sajd rikreattiv, iż-żoni protetti tal-baħar);

<sup>(1)</sup> COM(2008) 718 finali.

<sup>(2)</sup> COM(2008) 721 finali.

<sup>(3)</sup> SEC(2008) 2760.

- *toħloq parità ta' kundizzjonijiet fil-qasam tal-kontroll.* L-introduzzjoni ta' proċeduri armonizzati ta' spezzjoni u ta' sistemi armonizzati u dissważivi ta' sanzjonijiet ser tiggarrantixxi li s-sajjieda jiġu ttrattati b'mod ugwali, indipendentement minn fejn ikunu qed jahdmu, u ser issahhah il-fiduċja fis-sistema kollha;
- *ittejjeb l-approċċ għall-kontroll u l-ispezzjoni.* Bis-saħħa tas-sistema tal-ġestjoni tar-riskju, l-Istati Membri u l-Kummissjoni ser ikunu jistghu jiffokaw ir-rizorsi ta' kontroll tagħhom fuq l-oqsma bl-akbar riskju li jinkisru r-regoli;
- *tnaqqas il-piż amministrattiv;*
- *tapplika r-regoli tal-PKS b'mod aktar effiċjenti.* Il-Kummissjoni ser thejji approċċ ibbażat fuq il-makroġestjoni u ser tiffoka fuq il-kontroll u l-verifika tal-implimentazzjoni tar-regoli mill-Istati Membri.

2.4. Din il-Proposta għal Regolament tikkomplementa r-Regolament IUU <sup>(4)</sup> u r-Regolament dwar l-awtorizzazzjonijiet għall-attivitajiet tas-sajd tal-bastimenti tas-sajd tal-Komunità barra mill-ilmijiet tal-Komunità <sup>(5)</sup>. It-tliet regolamenti ser isawru l-qafas ta' kontroll il-ġdid.

2.5. Il-Kummissjoni tixtieq li r-Regolament il-ġdid jidhol fis-seħh fl-1 ta' Jannar 2010.

### 3. Kummenti ġenerali

3.1. Il-KESE jagħraf li s-suċċess tal-PKS jiddependi mill-applikazzjoni ta' sistema ta' kontroll effiċjenti, globali, integrata u mhux diskriminatorja "mix-xibka sal-platt", li permezz tagħha r-rizorsi akkwatiċi hajjin ikunu jistghu jiġu sfruttati b'mod sostenibbli.

3.2. Il-Kumitat jemmen ukoll li s-sistema ta' kontroll Komunitarja attwali għandha tiġi riformata bil-ghan li tittejjeb. U jaqbel mal-prinċipji ġenerali li fuqhom hija msejsa l-Proposta.

3.3. Madankollu, fil-fehma tal-KESE l-Kummissjoni għandha tiegħ fuq u tirrifletti sew dwar jekk dan hux l-aktar żmien adatt sabiex titwettagħ din ir-riforma. Fl-2008 l-Kummissjoni fethet dibattitu dwar il-gejjieni tal-PKS wara l-2012. Matul is-snin li gejjin ser issir revizzjoni tal-elementi bażiċi tagħha. Il-KESE jahseb li s-sistema ta' kontroll għandha tiġi riformata fuq il-baži tal-kontenut tal-PKS il-ġdida.

3.4. L-istrument prinċipali għall-ġestjoni tas-sajd fil-PKS attwali huwa s-sistema tat-TAC <sup>(6)</sup> u tal-kwoti. Din is-sistema kemm-il darba għet attakata <sup>(7)</sup>. Billi wiehed mill-ghanijiet ewlenin tar-Regolament huwa li jiġu rispettati t-TACs u l-kwoti li jingħataw lill-Istati Membri, u billi l-istituzzjonijiet għarf u li din is-sistema għandha tittejjeb b'mod sostanzjali, jidher li jagħmel aktar sens li l-ewwel issir ir-revizjoni ta' dawn is-sistemi ta' ġestjoni qabel ma ssir ir-riforma tas-sistema ta' kontroll. Il-KESE jirrakkomanda li l-ewwel u qabel kollox għandhom isiru revizzjoni serja u fil-fond tal-elementi bażiċi tal-PKS u analiżi tal-varji mudelli ta' ġestjoni applikabbli, u li l-miżuri l-ġodda għandhom jiġu adattati għar-riżultati li jinkisbu minnhom.

3.5. Il-Kumitat huwa diżappuntat li l-Kummissjoni pprezentat il-pakkett leġislattiv, jiġifieri l-Komunikazzjoni, il-Proposta għal Regolament u l-valutazzjoni tal-impatt, fl-istess żmien. Normalment, il-Kummissjoni l-ewwel tippreżenta l-komunikazzjoni sabiex tintuża bħala gwida għad-dibattitu dwar il-proposta. Il-KESE jemmen li sabiex ir-riforma tirnexxi għandhom jiġu involuti l-partijiet ekonomiċi kkonċernati kollha bil-ghan li jipparteċipaw f'diskussjoni fil-fond dwar il-kwistjoni. Riforma daqstant kbira żgur li ma tistax issir kif gib u laħaq.

3.6. Il-Proposta għal Regolament iżżid b'mod sostanzjali n-numru ta' obbligi tal-bastimenti u tal-amministrazzjonijiet tas-sajd. Il-KESE jahseb li din is-sitwazzjoni tista' toħloq problemi prattiċi serji billi la l-Istati Membri u lanqas il-Kummissjoni m'għandhom il-persunal u l-istruttura meħtieġa sabiex tingħabar l-informazzjoni kollha mitluba mill-Proposta u tiġi pproċessata. Barra minn dan, il-Proposta iżżid ukoll l-obbligi tal-partijiet ekonomiċi kkonċernati. Skont il-Kumitat, f'dan il-perijodu ta' kriżi wiehed m'għandux iżid il-piż amministrattiv tal-Istati Membri u l-partijiet ekonomiċi minhabba li dan jista' jhalli impatt negattiv hafna kemm fuq l-intrapriżi kif ukoll fuq l-impjegji, b'mod partikolari l-impjegji li toħloq il-flotta ta' bejn 10 u 15-il metru.

<sup>(4)</sup> Regolament tal-Kunsill (KE) Nru 1005/2008 tad-29 ta' Settembru 2008 li jstabilixxi sistema Komunitarja sabiex tipprevjeni, tiskoraġġixxi u telimina sajd illegali, mhux irrappurtat u mhux irregolat (ĠU L 286, 29.10.2008).

<sup>(5)</sup> Regolament tal-Kunsill (KE) Nru 1006/2008 tad-29 ta' Settembru 2008 dwar l-awtorizzazzjonijiet għall-attivitajiet tas-sajd tal-bastimenti tas-sajd tal-Komunità barra mill-ilmijiet tal-Komunità u l-aċċess ta' bastimenti ta' pajjiżi terzi għall-ilmijiet tal-Komunità (ĠU L 286, 29.10.2008).

<sup>(6)</sup> Qabdiet totali permessi.

<sup>(7)</sup> Rapport speċjali Nru 7/2007 tal-Qorti tal-Awdituri tal-UE.

3.7. Il-KESE jemmen li l-proċess ta' semplifikazzjoni għandu jsir pass wara pass għaliex l-analiżi u l-applikazzjoni sussegwenti tiegħu huma kumplessi, l-introduzzjoni tas-sistemi tiswa l-flus, u fil-bidu n-nies mhux ser ikollhom l-esperjenza necessarja u mhux ser ikunu midhla biżżejjed tal-proċess. Billi l-bidliet proposti huma kbar, il-Kumitat jemmen li dawn għandhom jiġu diskussi fil-fond u matul perijodu twil ta' żmien. Għal din ir-raġuni, il-Kumitat jahseb li l-Artikolu 16 għandu jistabbilixxi perijodu ta' tranżizzjoni suffiċjenti sabiex wiehed ikun jista' jadatta ruhu għall-bidliet li fl-aħhar mill-aħhar jidhlu fil-legiżlazzjoni marbuta mal-kontroll.

3.8. Fil-fehma tal-KESE, il-kultura tal-konformità mar-regoli għandha tkun imsejsa fuq il-kooperazzjoni, il-ftehim u d-dispożizzjoni tal-partijiet ikkonċernati, u mhux fuq iż-żieda tal-miżuri u l-proċeduri ta' kontroll u sanzjoni. Sett ta' regoli aktar sempliċi li jinfiehem aħjar mill-partijiet ikkonċernati għandu jiffaċilita l-konformità mar-regoli.

3.9. Il-Kummissjoni beħsiebha testendi s-setgħa tagħha fil-qasam tal-kontroll. Però l-Kumitat jissuggerixxi li jitqies il-bilanċ bejn il-Kunsill u l-Kummissjoni sabiex ma jkunx hemm kunflitti bejn il-kompetenzi fil-gejjieni.

3.10. Il-KESE jemmen li r-Regolament għandu jikkunsidra l-possibbiltà li jiġu sfruttati l-kwoti li ma jintużawx billi jergħu jitqassmu lil Stati Membri oħra bil-ghan li jtejbu l-vijabbiltà ekonomika tas-sajd tagħhom.

#### 4. Kummenti partikolari

4.1. Il-Kumitat jahseb li l-awtorizzazzjoni tas-sajd li tinhareg għal bastiment tas-sajd Komunitarju m'għandhiex tkun limitata għall-ilmijiet tal-Komunità; għaldaqstant jirrakkomanda li titneħħa l-frazi "fl-ilmijiet tal-Komunità ingenerali" mill-Artikolu 4(8).

4.2. Il-KESE jhoss li, fl-Artikolu 4(10), id-definizzjoni ta' "zona protetta tal-baħar" – zoni li jinsabu fl-ilmijiet tal-Komunità u li jhallu impatt fuq l-attività tas-sajd – għandha tinkludi proċedura Komunitarja għall-holqien, l-użu, il-kontroll u l-monitoraġġ ta' dawn iż-żoni.

4.3. L-Artikolu 4(17) jagħti d-definizzjoni ta' "proċessar" li tinkludi t-tindif, it-tkessiħ jew l-iffriżar. Il-KESE jemmen li d-definizzjoni ta' "proċessar" għandha tirreferi għat-tibdil tal-karatteristiċi organolettiċi tar-rizorsi akkwatiċi u mhux għall-proċessi li jintużaw sabiex jiġi ppreservat il-prodott, proċessi li huma maħsuba biex jiggwarantixxu s-sigurtà tal-prodotti tal-hut għall-konsumatur. Għaldaqstant jipproponi li dawn l-attivitajiet jitneħħew mid-definizzjoni ta' "proċessar".

4.4. Il-KESE jahseb li l-Artikolu 7(f) għandu jsemmi iż-żoni tal-baħar miftuħ li mhumiex irregolati minn Organizzazzjoni Reġionali għall-Gestjoni tas-Sajd.

4.5. Il-Kumitat jemmen li l-bastimenti ta' bejn 10 u 15-il metru m'għandhomx ikunu obbligati jarmaw it-tagħmir imsemmi fl-Artikolu 9 li jippermetti l-pożizzjoni u l-identità tal-bastiment jinstabu awtomatikament permezz tas-Sistema ta' Monitoraġġ tal-Bastimenti bit-trażmissjoni tad-data dwar il-pożizzjoni f'intervalli regolari. L-attivitajiet tas-sajd ta' dawn il-bastimenti xorta wahda huma limitati minhabba l-karatteristiċi tagħhom; fil-fatt dawn jahdmu f'żoni qrib il-kosta li jistgħu jiġu kkontrollati faċilment. L-ispejjeż biex tiġi installata din is-sistema huma konsiderevoli u sproporzjonati għal din il-kategorija ta' bastimenti li hija magħmula minn għadd ta' intraprizi żgħira u ta' daqs medju li jimjegaw hafna nies.

4.6. Il-KESE jhoss li d-dispożizzjonijiet stipulati fl-Artikolu 14 b'rabta mal-ġurnal ta' abbord għall-bastimenti tal-Komunità huma eċċessivi billi johlqu piż burokratiku kbir sabiex jiġu ċċekkjati. Għalhekk, din il-kundizzjoni għandha tapplika biss għall-każijiet ġustifikati.

4.6.1. L-Artikolu 14(1) jistipula li fil-ġurnal ta' abbord għandhom jiġu rreġistrati l-kwantitajiet ta' kull speċi li jintremew fil-baħar. Il-Kumitat jemmen li s-sajjieda għandhom ikunu marbuta jniżżlu fil-ġurnal kwantitajiet li jaqbuż ċertu ammont, pereżempju 50 kg.

4.6.2. L-Artikolu 14(3) jgħid li l-margini ta' toleranza permess fl-istimi rreġistrati fil-ġurnal ta' abbord tal-kwantitajiet f'kilogrammi ta' hut miżmum abbord għandu jkun ta' 5 %. Il-KESE jinnota li diġà huwa diffiċli li jinżamm il-valur attwali, li huwa ta' 8 % għall-aktar każijiet stretti tal-pjanijiet ta' rkupru. Is-sajjieda mhux ser ikunu jistgħu jirrispettaw margini ta' tolleranza baxx wisq minhabba li dan iwassal għal piż burokratiku kbir u joħloq il-kumplikazzjonijiet. Għalhekk ser jingħataw numru konsiderevoli ta' sanzjonijiet, pass li jmur kontra l-ghan li jiġu ssemplifikati s-sistemi ta' kontroll. Għaldaqstant, il-KESE jirrakkomanda li din il-miżura ma tiġix applikata.

4.6.3. Il-KESE jahseb li fatturi tal-konverżjoni użati sabiex il-piż tal-hut maħzun jinqaleb f'piż ta' hut haj – li jvarjaw minn Stat Membru għal iehor u għalhekk jaffettwaw il-kalkolu tal-qabdiet ta' kull pajjiż – m'għandhomx jiġu stabbiliti fuq il-bażi tal-medja tal-valuri applikati fl-Istati Membri biss, iżda għandhom jikkunsidraw ukoll il-partikolaritajiet u l-karatteristiċi speċifiċi ta' kull attività tas-sajd. Irid jitqies ukoll l-impatt tal-bidla minn fatturi tal-konverżjoni nazzjonali għal fatturi tal-konverżjoni Komunitarji fuq l-istabbiltà relattiva.

4.7. Ir-Regolament dwar l-użu ta' ġurnal elettroniku <sup>(8)</sup> ma jistipulax li din il-miżura għandha tiġi applikata għall-bastimenti ta' anqas minn 15-il metru. Il-KESE jahseb li l-bastimenti ta' bejn 10 u 15-il metru m'għandhomx jiġu inklużi qabel ma l-awtoritajiet tal-Istati Membri jevalwaw l-applikazzjoni prattika ta' din il-miżura u l-konsegwenzi tagħha għall-bastimenti ta' aktar minn 15-il metru u jiksibu l-esperjenza prattika meħtieġa. Ta' min ifakkar li għall-bastimenti ta' aktar minn 24 metru l-ġurnal elettroniku mhux obligatorju sal-1 ta' Jannar 2010 u għall-bastimenti ta' aktar minn 15-il metru sal-1 ta' Lulju 2011. Barra minn hekk, l-Artikolu 15 tal-Proposta ma jinkludix id-derogi attwali rigward il-proċeduri elettroniċi għall-bastimenti ta' aktar minn 15-il metru. Il-Kumitat jitlob li jkun hemm aktar konsistenza bejn iż-żewġ dispozizzjonijiet.

4.8. Il-KESE jemmen li n-notifika minn qabel stabbilita fl-Artikolu 17 għandha tkun limitata għal sitwazzjonijiet li fihom tkun ġustifikata biss, bħalma huwa l-każ bħalissa: in-notifika minn qabel hija mitluba biss għall-bastimenti li jkunu qed iġorru speċi inklużi fil-pjanijiet ta' rkupru. B'hekk jiġi evitat ix-xogħol żejjed li hafna drabi ma jipprovdix informazzjoni siewja, bħalma huwa l-każ tal-qabdiet żero. Il-Kumitat jahseb li n-notifika tal-qabdiet għandha tintalab fuq il-bażi ta' kwantità minima rappreżentattiva.

4.9. Il-Kumitat jemmen li n-notifika minn qabel tal-kaptan tal-bastiment jew tar-rappreżentant tiegħu għandhom jintbagħtu dejjem lill-awtoritajiet kompetenti tal-Istat Membru tal-bandiera u mhux lill-awtoritajiet tal-Istat kostali jew tal-post fejn jinhatt il-hut. Bħalissa, bastiment dejjem għandu jgħaddi l-informazzjoni liċ-ċentru tal-komunikazzjoni tal-Istat tal-bandiera, imbagħad iċ-ċentri tal-komunikazzjoni jgħaddu din l-informazzjon lill-Istati Membri l-oħra <sup>(9)</sup>.

4.10. Il-KESE jemmen li l-projbizzjoni tat-trażbord tal-hut fuq il-baħar stipulata fl-Artikolu 18 tista' tikkawża problemi serji għal ċerti tipi ta' sajd u b'hekk thedded il-vijabbiltà ekonomika tal-flotot ikkonċernati. Barra minn hekk, il-fatt li ma jistax isir trażbord tal-hut fuq il-baħar jew qrib iż-żoni tas-sajd sabiex dan ikompli jiġi pproċessat u ffrizat jista' jaffettwa l-kwalità tal-hut li jixtri l-konsumatur.

4.11. Fir-rigward tal-Artikolu 21, il-KESE jahseb li l-limitu ta' saġhtejn wara li jinhatt il-hut sabiex tintbagħat id-data tad-dikjarazzjoni tal-hatt lill-awtoritajiet kompetenti tal-Istat Membru tal-bandiera b'mezzi elettroniċi huwa qasir wisq u għalhekk kapaċi ma jiġix rispettata. Għal din ir-raġuni, il-Kumitat jipproponi li l-limitu jkun ta' 24 siegħa fid-dawl tal-fatt li bħalissa dan huwa ta' 48 siegħa.

4.12. Il-Kumitat jahseb li l-Artikolu 28 għandu jstabbilixxi l-proċeduri biex il-kwoti żejda li ma jkunux jistgħu jintużaw minn Stat Membru jingħataw, b'ċerti kundizzjonijiet, lil Stati Membri oħra, u biex Stat Membru jkun jista' jitransferixxi l-kwoti żejda għas-sena ta' wara. Barra minn dan, f'każ ta' miżuri korrettivi, il-kumpens ta' Stat Membru minhabba l-gheluq tal-attività tas-sajd għandu jsir permezz ta' mekkaniżmi rapidi li jkunu jistgħu jiġu implimentati b'mod faċli.

4.13. Il-KESE jhoss li l-Artikolu 33 jista' jgħid xi problemi għal ċerti flotot partikolari li jaqdbu speċi pelagiċi zgħar u jittrasferixxu l-qabdiet tagħhom fil-port sabiex jiġu pproċessati f'bastimenti tal-friza. Dan l-Artikolu jista' jaffettwa wkoll il-flotot ta' Stat Membru li jhottu l-qabdiet tagħhom fi Stat Membru ieħor biex jingarru fit-trakkijiet lejn il-portijiet ta' Stati Membri oħra fejn imbagħad jitqiegħdu fis-saq.

4.14. Il-KESE jaqbel li, kif inhu stipulat fl-Artikolu 35, l-ispeċi inklużi fi pjan ta' rkupru għandhom jiġu stivati f'kaxxi differenti mill-bqija tal-qabda u dawn il-kaxxi għandhom jiġu mmarkati permezz ta' tikketta. Madankollu, ma jemminx li dawn il-kaxxi għandhom jinħażnu fl-istiva b'mod separat mill-kaxxi l-oħra għaliex dan ma jfissirx li b'hekk il-qabdiet jistgħu jiġu kkontrollati aħjar billi l-kaxxi bl-ispeċi inklużi fi pjan ta' rkupru diġà jkollhom tikketta li tindika l-kodiċi tal-FAO tal-ispeċi.

4.15. Il-KESE jemmen li r-registrazzjoni tar-rimi lura fil-baħar stipulata fl-Artikolu 41 hija essenzjali sabiex jiħarsu r-riżorsi u tittejjeb il-kwalità tal-evalwazzjonijiet xjentifiċi, speċjalment fil-każ tal-attivitàjiet tas-sajd imħalltin. Il-Kumitat ihegġeg it-tnaqqis tar-rimi lura fil-baħar bħala prinċipju fundamentali tas-sostenibbiltà. Madankollu jemmen li l-kundizzjonijiet għar-registrazzjoni tar-rimi lura fil-baħar huma eżagerati, mhumiex kompatibbli mal-attività tas-sajd u ser joħolqu hafna xogħol żejjed li jista' jhedded is-sigurtà tal-bastiment, il-benesseri tas-sajjieda u l-istandards tal-iġjene. Il-frazi "mingħajr dewmien" hija vaga wisq u tista' toħloq incertezza legali.

4.16. Il-KESE jemmen li l-kwistjoni tal-gheluq fil-hin reali ta' zona tas-sajd, stipulata fl-Artikoli 43, 44, 45 u 46, hija wahda delikata u għalhekk għandha tiġi analizzata bir-reqqa qabel ma tiġi implimentata. Fid-dawl tal-fatt li l-Proposta għal Regolament dwar il-miżuri tekniċi <sup>(10)</sup> ser twaqqaf qafas leġislativ speċifiku, skont il-KESE ikun aħjar li wiehed jistenna li l-istudju u l-analiżi tal-kwistjoni jkunu ntemmu. Fi kwalunkwe każ, il-mekkaniżmi biex tingħalaq u terġa' tintefaħ zona tas-sajd għandhom ikunu sempliċi u flessibbli. F'dan il-kuntest, fil-fehma tal-Kumitat huwa diffiċli li l-proċedura stipulata għall-ftuħ mill-ġdid ta' zona magħluqa temporanjament – li titlob li l-bastimenti jkollhom osservatur xjentifiku abbord – tiġi rispettata, b'mod partikolari jekk irridu li dawn iż-żoni jergġhu jinfetħu fiż-żmien stipulat mingħajr ma ssir l-ebda hsara inutli lis-sajjieda.

<sup>(8)</sup> Regolament tal-Kunsill (KE) Nru 1966/2006 tal-21 ta' Diċembru 2006 dwar ir-registrazzjoni u r-rappurtar elettroniku tal-attivitàjiet tas-sajd u dwar il-mezzi ta' telerilevament (ĠU L 409, 30.12.2006).

<sup>(9)</sup> Regolament tal-Kummissjoni (KE) Nru 1077/2008 li jstabbilixxi regoli dettaljati dwar l-implimentazzjoni tar-Regolament (KE) Nru 1966/2008 (ĠU L 295, 4.11.2008).

<sup>(10)</sup> Proposta għal Regolament tal-Kunsill dwar il-konservazzjoni tar-riżorsi tas-sajd permezz ta' miżuri tekniċi (COM(2008) 324 finali).

4.17. Il-Kumitat jahseb li d-dispożizzjoni tal-Artikolu 47, li tistipula li l-hut inkluz fi pjan ta' rkupru multiannwali li jinqabad waqt is-sajd rikreattiv għandu jinqata' mill-kwoti rilevanti tal-Istat Membru tal-bandiera, mhix raġonevoli għaliex dan huwa ta' hsara għas-sajjeda professjonali li jaqilghu l-ghaxxa ta' kuljum mis-sajd. Il-Kumitat jahseb ukoll li s-sajd rikreattiv għandu jiġi rregolat u kkontrollat b'mod xieraq f'kull Stat Membru sabiex jiġu protetti r-rizorsi tas-sajd.

4.18. L-Artikolu 84 jintroduci sistema ta' punti penali għida biex jiġu kkastigati dawk is-sajjeda li jiksru r-regoli tal-PKS. Il-Kumitat jemmen li din is-sistema mhix adatta għal żewġ raġunijiet. L-ewwel nett, din hija sistema diskriminatorja billi l-flotot ta' pajjiżi terzi mhumiex inkluzi fiha għalkemm jipprovdu 'l fuq minn 60 % tal-hut li jittiekel fl-UE. It-tieni nett, din is-sistema ma tikkunsidrax jew f'it li xejn tikkunsidra l-prinċipju tal-proporzjonalità billi jekk jittiehed il-permess tas-sajd, l-intrapriża tas-sajd ikollha tagħlaq u jintilfu l-impjiegi.

4.19. Il-Kumitat jemmen li l-miżuri finanzjarji stipulati fl-Artikolu 95 huma eċċessivi. Fil-fatt, is-sospensjoni u l-kancellazzjoni tal-assistenza finanzjarja tal-Komunità lil Stat Membru għax ma jkunx seta' jwettaq l-obbligi stipulati fir-Regolament ser ihallu impatt negattiv gravi fuq l-operaturi tal-qasam tas-sajd u b'hekk dawn ser jiġu penalizzati.

4.20. L-Artikolu 96 jistabbilixxi l-gheluq tas-sajd minhabba n-nuqqas ta' konformità mal-ghanijiet tal-PKS min-naha tal-Istati Membri. Il-Kumitat jahseb li f'dan l-Artikolu jintużaw termini vagi hafna li jistgħu jwasslu għal interpretazzjoni żbaljata. Il-KESE jemmen li s-sajd għandu jingħalaq biss f'ċirkustanzi eċċezzjonali, u f'dawn iċ-ċirkustanzi għandu jkun hemm raġunijiet ġustifikati u kkonfermati. Għandhom jiġu determinati b'mod ċar il-kundizzjonijiet li fihom tista' tiġi applikata din il-miżura.

4.21. Il-Kumitat jinsab imhasseb dwar id-diffikultà li jiġu garantiti l-kunfidenzjalità u s-sigriet professjonali jew kummerċjali minhabba l-kwantità ta' komunikazzjonijiet elettronici, in-numru ta' persuni involuti fl-iskambju tal-informazzjoni kif ukoll il-hafna ta' komunikazzjoni, pożizzjonar u identifikazzjoni meħtieġa.

<b>Riżultat tal-votazzjoni</b>	Favur: 75	Kontra: 98	Astensjonijiet: 11
--------------------------------	-----------	------------	--------------------

**Opinjoni tal-Kumitat Ekonomiku u Soċjali Ewropew dwar “Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni – Nindirizzaw l-isfidi tad-deforestazzjoni u d-degradazzjoni tal-foresti sabiex niġġieldu t-tibdil fil-klima u t-telf tal-bijodiversità”**

**COM(2008) 645 finali**

(2009/C 277/12)

Rapporteur: **is-Sur RIBBE**

Nhar is-17 ta' Ottubru 2008, il-Kunsill iddecieda, b'konformità mal-Artikolu 262 tat-Trattat li jistabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew dwar:

*il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni – Nindirizzaw l-isfidi tad-deforestazzjoni u d-degradazzjoni tal-foresti sabiex niġġieldu t-tibdil fil-klima u t-telf tal-bijodiversità*

COM(2008) 645 finali.

Is-Sezzjoni Speċjalizzata għall-Agricoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar is-17 ta' April 2009. Ir-rapporteur kien is-Sur Ribbe.

Matul l-453 sessjoni plenarja tiegħu li nżammet fit-13 u l-14 ta' Mejju 2009 (seduta tal-14 ta' Mejju), il-Kumitat Ekonomiku u Soċjali Ewropew adotta din l-opinjoni b'153 vot favur, 5 voti kontra u 6 astensjonijiet.

## 1. Konkluzjonijiet u rakkomandazzjonijiet

1.1. Il-KESE jilqa' l-Komunikazzjoni tal-Kummissjoni u l-għanijiet tagħha li tnaqqas id-deforestazzjoni u d-degradazzjoni tal-foresti tropikali mill-inqas b'nofs sal-2020 u li twaqqafhom kompletament sal-2030. Huwa jistenna li l-UE tadotta approċċ aktar proattiv minn qabel f'dan ir-rigward.

1.2. Minkejja li l-attivitajiet li twettaq il-popolazzjoni taż-żona, pereżempju l-biedja ta' sussistenza, jistgħu f'ċerti każijiet jikkawżaw parti mill-iżviluppi li jissemmew fil-Komunikazzjoni, il-hsara prinċipali ġejja minn kawzi oħrajn. L-atturi prinċipali hafna drabi huma grupp żgħir ta' nies jew kumpaniji globali li jagħmlu profit kbir minn fuq dahar l-ambjent, il-klima, il-bijodiversità u l-popolazzjoni lokali u jhallu warajhom art meqruda.

1.3. Huwa minnu li s-sitwazzjoni attwali, hekk kif semmiet il-Kummissjoni, inholqot minn fatturi ekonomiċi diretti, reġimi incerti dwar is-sjeda tal-art u sistemi amministrattivi korrotti u inkompetenti. Madanakollu l-pajjiżi li lejhom jiġu esportati dawn il-prodotti jahtu wkoll. Fost dawn il-pajjiżi nsibu l-pajjiżi tal-UE. Il-Kumitat għalhekk jinsab sodisfatt bil-hsieb tal-Kummissjoni li tevalwa l-kontribut dirett u indirett tal-UE lejn is-sitwazzjoni u l-konsegwenzi ta' din l-azzjoni.

1.4. Hija deċiżjoni tajba li l-UE taqdi rwol mexxej fil-ġlieda kontra d-deforestazzjoni. Il-komunità internazzjonali ser ikollha tagħti l-kontribut finanzjarju tagħha wkoll. F'dan ir-rigward il-Kumitat jitlob lil dawk li jfasslu l-politiki sabiex jirrispettaw ċerti prinċipji. Il-prinċipju bażiku dejjem għandu jkun dak ta' "min inigges ihallas". Dan ifisser li min – legalment – iwettaq attivitajiet ta' hsara għall-ambjent ikollu jhallas l-ispejjeż marbuta. B'hekk il-pass tal-"internalizzazzjoni tal-ispejjeż esterni" li talab kemm-il darba l-KESE ikun pass li jittiehed fil-livell globali u jtfassal b'konformità mal-prinċipji tal-WTO. Il-prinċipju "il-pubbliku jhallas" m'għandux jiehu post il-prinċipju ta' "min inigges ihallas" f'sitwazzjoni fejn dawk li jhallu t-taxxi jew inkella

l-amministrazzjoni pubblika jkollhom ihallsu sabiex ma ssirx hsara fuq l-ambjent.

1.5. Il-pajjiżi li jixtiequ jisfruttaw l-istrumenti finanzjarji biex jiġġieldu d-deforestazzjoni jew id-degradazzjoni tal-foresti għandhom jiddikjaraw b'mod ċar li mhumiex interessati "fil-bejgħ tal-indulgenzi" iżda fl-iżvilupp sostenibbli. Il-ġlieda kontra l-qtugħ illegali tas-siġar u l-industrija illegali tal-injam għandha tkun l-ewwel prova tagħhom. Ma jagħmilx sens li nagħtu flus lill-pajjiżi li m'għandhom l-ebda hajra li jiġġieldu l-qtugħ illegali tas-siġar, bil-għajna tal-UE jew mingħajrha.

1.6. Minkejja li l-miżuri individwali li tixtieq tintroduci l-UE sabex issolvi din il-problema globali għandhom ma gewx żviluppati sal-aħhar, digà juru biċ-ċar li l-biċċa l-kbira tagħhom ser ikunu miżuri volontarji <sup>(1)</sup>. Madanakollu jidher ċar li l-komunità internazzjonali, li hija bbażata fuq il-liberalizzazzjoni u l-globalizzazzjoni, malajr tistabbilixxi l-limiti tagħha f'dak li għandu x'jaqşam mal-ġlieda globali kontra l-isfruttament ekoloġiku u soċjali. Għad m'hemm x-strumenti globali u effettivi biżżejjed għalhekk nitolbu lill-UE sabiex għall-inqas tiżgura li fil-qafas tal-WTO, l-inizjattivi li jittiehdu f'dan il-qasam ma jittiesux bhala "ostakli kummerċjali".

1.7. Il-KESE lest li jilqa' dan l-approċċ volontarju mandanakollu jistenna li l-UE twettaq reviżjoni ta' nofs it-term wara mhux aktar tard minn tliet snin sabiex teżamina jekk il-miżuri kellhomx effett u jekk l-għanijiet humiex qed jintlaħqu. Jekk ir-reviżjoni tikkonkludi li d-deforestazzjoni u d-degradazzjoni tal-foresti għadha għaddeja għandna niehdu miżuri aktar stretti.

(1) "Proposta għal Regolament tal-Parlament Ewropew u tal-Kunsill li jstabbilixxi l-obbligi tal-operaturi li jiqiegħdu fis-suq tal-Komunità l-injam u prodotti tal-injam", Opinjoni tal-KESE dwar din il-proposta NAT/420 APA R/CESE 543/2009.



1.8. Is-sistemi ta' ċertifikazzjoni jistgħu jkunu mezz inizjali ta' kif niksbu titjib. Dawn m'għandhomx japplikaw għall-injam u l-prodotti tal-injam importati kollha biss iżda anki għall-prodotti oħra tar-reġjuni rilevanti (pereżempju, l-ghalf jew il-bijomassa għall-produzzjoni tal-enerġija).

1.9. Il-KESE huwa tal-fehma li d-deforestazzjoni u d-degradazzjoni tal-foresti huma eżempju li juri li, għall-inqas fir-reġjuni kkonċernati, il-politika tal-iżvilupp falliet. Ma gewx żviluppatti mudelli innovattivi, sostenibbli u adattati għar-reġjuni li setgħu harsu lir-rizorsi naturali mill-istati li jinsabu fihom illum. Madanakollu qatt ma huwa tard wisq li nipromovu approċċi ġodda flimkien mal-popolazzjoni lokali u għall-ġid tagħha. Il-kunsiderazzjonijiet strateġiċi tal-Kummissjoni għandhom jinkludu inizjattivi adattati għall-iżvilupp ta' strutturi demokratiċi u l-appoġġ tas-soċjetà ċivili. Il-KESE lest li jagħti l-għajnuna tiegħu sabiex dan ikun jista' jsehh.

## 2. Il-Komunikazzjoni tal-Kummissjoni Ewropea

2.1. Il-Komunikazzjoni tal-Kummissjoni mhijiex ibbażata fuq il-foresti tal-UE. Hija tindirizza l-kwistjoni ta' kif fil-ġejjieni ser inharsu ahjar il-foresti li mhumiex koperti minn ftehimiet internazzjonali bħal pereżempju fil-qafas tal-bidla fil-klima.

2.2. Skont l-istimi tal-FAO, kull sena jintilfu madwar 13-il miljun ettaru ta' foresti, zona ta' madwar id-daqs tal-Greċja. 96 % tad-deforestazzjoni reċenti sehhet f'reġjuni tropikali u l-ikbar telf nett ta' kopertura forestali bejn l-2000 u l-2005 gie rreġistrat f'għaxar pajjiżi (?).

2.3. Id-deforestazzjoni ssehh minhabba fatturi kumplessi u differenti iżda fl-istess hin sempliċi. Fi whud mill-istqarrijiet tagħha l-Kummissjoni tinnota li ċerti Prattiki li mhumiex sostenibbli jistgħu jrendu profitt kbir mil-lat ekonomiku. Hija tghid pereżempju li: "Il-foresti jinqerdu għaliex iktar irendi u jwassal għall-qligh malajr li l-art tintuża għal għanijiet oħra milli li l-foresti jinżammu bla mittiefsa" u li "l-użi alternattivi ta' art b'valur għoli tas-suq li jispicċaw iħallu l-qligh, bħal fil-każ tal-kisba tal-komoditajiet, jipprovdu l-inċentivi għad-deforestazzjoni". Hija tistqarr ukoll li "għandu jkun espliċitament rikonoxxut li wahda mill-kawżi ewlenin tad-deforestazzjoni hija wahda ekonomika".

2.4. Il-Komunikazzjoni tghid ukoll li l-iżvilupp li sar fl-infrastruttura huwa kawża oħra tad-deforestazzjoni kontinwa. Dwar dan il-Kummissjoni tistqarr li: "Il-kawża tal-qiegħ l-aktar importanti hija l-governanza ineffettiva, marbuta ma' politiki tal-użu tal-art li ma jkunux infurzati sew u reġimi incerti dwar is-sjeda tal-art".

2.5. Dan l-iżvilupp għandu bosta konsegwenzi:

— Id-deforestazzjoni hekk kif inhi deskritta fit-test tal-Kummissjoni tikkawża madwar 20 % tal-emissjonijiet globali tad-dijossidu tal-karbonju (CO<sub>2</sub>) u s'issa għadhom ma jeżistux mekkaniżmi li jtaffu l-impatt kbir ta' dan il-fattur fuq il-bidla fil-klima. Huwa proprju dan il-fattur li tfittex li tindirizza l-Kummissjoni b'kunsiderazzjoni tal-konferenza dwar il-klima mistennija li ssir f'Kopenhagen lejn l-ahhar tas-sena.

(2) Il-Brażil, l-Indoneżja, is-Sudan, Myanmar, iż-Żambja, it-Tanzanija, in-Niġerja, ir-Repubblika Demokratika tal-Kongo, iż-Żimbabwe, il-Venezwela.

— Madanakollu l-Kummissjoni tiċċara wkoll il-fatt li din mhi-jiex kwistjoni li tolqot il-harsien tal-klima biss. Madwar nofs l-ispeċijiet dinjija tal-pjanti u l-amminali jinsabu fil-foresti tropikali. Jekk inwaqqfu d-deforestazzjoni inkunu qed nagħtu kontribut importanti sabiex inwaqqfu wkoll it-telf tal-bijodiversità, li huwa impenn ieħor tal-komunità internazzjonali.

— Il-Komunikazzjoni tiġbed l-attenzjoni lejn id-diversi konsegwenzi soċjali negattivi li jista' jkollhom id-deforestazzjoni u d-degradazzjoni tal-foresti mhux fiż-żoni żvantaġġati biss iżda anki fost il-popli indigeni li qed jitilfu l-ambjent naturali tagħhom.

2.6. Il-Komunikazzjoni tippreżenta wkoll kalkoli tal-valur ekonomiku tal-foresti tropikali. Hija tghid ukoll li, skont tbassar li sar, jekk ir-rati tad-deforestazzjoni jibqgħu kif inhuma 5 % tal-PGD ser jintilef sal-2050 (?) u tinnota wkoll il-potenzjal li jeżisti fit-tnaqqis tal-gassijiet b'effett ta' serra li jista' jinkiseb għal prezz relattivament baxx għal kull tunnellata ta' CO<sub>2</sub> li tiġi ffrankata.

2.7. Il-Kummissjoni tistqarr biċ-ċar li "Issa ż-żmien għal azzjoni deċiżiva". Hija tistipula l-għan li t-telf "globali tal-foresti jitwaqqaf sa mhux aktar tard mill-2030 u titnaqqas id-deforestazzjoni tropikali grossa b'mill-inqas 50 % sal-2020 meta mqabbel mal-livelli attwali." Dan huwa l-għan li tixtieq tippreżenta l-Kummissjoni fin-negozjati ta' wara Kyoto.

2.8. Fil-qosor, il-Kummissjoni temmen fl-importanza li nħarsu r-rizorsi tal-foresti globali u temmen li l-Ewropa "għandha tkun minn ta' quddiem fit-tfassil tar-reazzjoni politika globali għad-deforestazzjoni."

2.9. Il-Komunikazzjoni tal-Kummissjoni ssemmi diversi oqsma li fihom l-UE tista' tagħti kontribut fil-qafas tal-politika stabbilita:

— Minn naha l-Komunikazzjoni tippreżenta bosta mezzi għall-promozzjoni sostenibbli tal-injam u tal-prodotti tal-injam. Din kwistjoni ċentrali għax l-UE hija konsumatur ewlieni tal-injam u l-prodotti tal-injam. Fl-2005 biss, ġew importati 83 miljun m<sup>3</sup> ta' injam u prodotti tal-injam fis-suq tal-UE, esklużi l-polpa u l-karta. Il-Kummissjoni tbassar li 19 % tal-injam impurtat huwa injam ikkultivat illegalment.

— Min-naha l-oħra tghid li għandha ssir aktar hidma biex jiġi evalwat ahjar l-impatt li għandhom il-politiki tal-UE li għandhom x'jaqsmu ma' prodotti li mhumiex tal-injam fuq il-foresti. Hija tinnota pereżempju li: "Hemm għadd ta' rab-tiet bejn id-domanda għall-komoditajiet agrikoli u l-pessjonijiet fuq l-użu tal-art." Għalhekk tistqarr li ser twettaq studji "tal-impatt tal-konsum tal-UE fuq l-ikel impurtat u l-komoditajiet li mhumiex tal-ikel (eż. laham, fażola tas-soja, żejt tal-palm, metalli minerali) li x'aktarx jikkontribwixxu għad-deforestazzjoni". Permezz ta' dawn l-istudji jistgħu jitqiesu l-għażliet ta' politika li jeżistu sabiex jitnaqqas dan l-impatt.

(3) Revizjoni ta' nofs it-term l-ekonomija tal-ekosistemi u l-bijodiversità (TEEB), is-Sur Pavan Sukhdev.

2.10. Fimkien mal-politika li teżisti, il-Komunikazzjoni tiġbed l-attenzjoni lejn l-ammont, is-sorsi ta' finanzjament u l-mekkanizmi li jeżistu u li jistgħu jintużaw fil-ġlieda kontra d-deforestazzjoni.

- Il-valutazzjoni tal-impatt tal-Kummissjoni jikkonkludi li hemm bżonn ta' bejn EUR 15 u EUR 25 biljun fis-sena sabiex id-deforestazzjoni titnaqqas bin-nofs sal-2020. L-UE tassumi li "fil-pajjiżi żviluppati jeħtieġ li jiġu allokati riżorsi konsiderevoli sabiex tiġi affrontata d-deforestazzjoni".
- Il-Komunikazzjoni tqis id-diversi mekkaniżmi ta' finanzjament li jistgħu jiġu żviluppati. Ir-rikonossiment tal-krediti tal-foresti fis-sistema tal-UE tal-iskambju tal-emissjonijiet (ETS) mhijiex sistema realistika bhalissa għax l-emissjonijiet mid-deforestazzjoni huma bejn wieħed u ieħor tliet darbiet oghla mill-ammont tal-emissjonijiet regolati mill-ETS tal-UE. Ladarba jiġu stabbiliti u interkonnessi sistemi ta' skambju tal-emissjonijiet globali, jibda jagħmel aktar sens li jintużaw il-krediti tal-foresta għall-iffinanzjar tal-harsien tal-foresti.
- Sehem kbir mill-finanzjament tal-UE jista' jiġi mid-dhul tal-irkant tal-kwoti fi hdan l-UE ETS. Jekk 5 % tad-dhul mill-irkant jintuża għall-isforzi globali għall-ġlieda kontra d-deforestazzjoni, jistgħu jingabru bejn EUR 1,5 u 2,5 biljun sal-2020.

2.11. Fil-kuntest tal-Konvenzjoni Qafas tan-Nazzjonijiet Uniti dwar it-Tibdil fil-Klima (UNFCC), għall-perijodu 2013-2020, l-UE qed taħdem lejn l-għan li tistabbilixxi skema ta' incentivi appoġġjata fil-livell internazzjonali sabiex titnaqqas id-deforestazzjoni u d-degradazzjoni tal-foresti fil-pajjiżi żviluppati.

- Din l-iskema tista' tinkludi t-twaqqif ta' Mekkanizmu Globali tal-Karbonju tal-Foresti li jippermetti lill-pajjiżi żviluppati li jagħtu s-sehmhom biex jilhqgħu l-għan tat-tnaqqis tal-emissjonijiet li għe stabbilit fil-livell globali billi jieħdu azzjoni sabiex inaqqsu l-emissjonijiet li jirriżultaw mid-deforestazzjoni u d-degradazzjoni tal-foresti; id-dettalji istituzzjonali u operattivi għadhom iridu jifasslu.
- L-inkluzjoni tad-deforestazzjoni fis-swieq tal-karbonju hija l-għan stabbilit fuq tul ta' żmien.

### 3. Kummenti generali

3.1. Il-Kumitat jilqa' l-Komunikazzjoni tal-Kummissjoni u l-fatt li l-UE tixtieq taqdi rwol mexxej biex issib soluzzjoni għal problema magħrufa li ilha tiġi diskussa snin twal. In-negozjati li jmiss bil-għan li jsir ftehim dwar il-klima huma l-qafas tajjeb sabiex dan ikun jista' jseħh.

3.2. Il-KESE jemmen li hija hasra kbira li s'issa l-komunità internazzjonali m'għamlet kważi xejn biex tindirizza d-deforestazzjoni. Kien hemm bosta raġunijiet li jiġġustifikaw azzjoni f'dan ir-rigward. It-telf tal-bijodiversità minhabba d-deforestazzjoni u d-degradazzjoni tal-foresti, il-qerda tar-riżorsi naturali li jiddependu minnhom il-popli indigeni, l-isfruttament tal-haddiema u t-tkeċċija tal-bdiewa ż-żgħar mill-artijiet tal-antenati tagħhom mhumiex fenomeni godda. Il-harsien tal-klima hija biss opportunità oħra li nittrattaw problema antika b'enerġija ġdida.

3.3. Sa ċertu punt il-KESE jifhem il-punt tal-Kummissjoni li l-Komunikazzjoni "mhix mahsuba biex tagħti tweġibiet definittivi lill-bosta kwistjoniet marbuta mad-deforestazzjoni". Madankollu huwa jistenna li l-Kummissjoni ma tkomplex twarrab lit-tema. Wasal iż-żmien li tiehu azzjoni.

3.4. Il-Kumitat jilqa' l-istqarrijiet ċari tal-Kummissjoni dwar x'qed johloq d-deforestazzjoni. Il-Kummissjoni tistqarr l-problema tal-użu hażin tal-art ġeja l-iżjed minn interessi ekonomiċi fuq tul qasir ta' żmien. Ir-reġimi incerti dwar is-sjeda tal-art u sistemi amministrattivi inezistenti, dghajfa fejn jidhol l-infurzar tal-liġijiet jew saħansitra korrotti qed jikkawżaw qerda problematika hafna mil-lat globali u li ma tqis xejn il-htigijiet tal-popolazzjoni lokali.

3.5. Il-KESE jagħraf li l-popli ta' kull reġjun fid-dinja jeħtieġu perspettivi ta' żvilupp ekonomiku. Il-Kumitat innifsu ilu snin li holoq djalogu mill-qrib mal-gruppi tas-socjetà civili, pereżempju ma' dawk tal-Amerika Ċentrali u Latina, l-Indja u ċ-Cina, sabiex jinstabu soluzzjonijiet xierqa. Madanakollu d-degradazzjoni u l-qerda tal-foresti li tiddiskuti l-Kummissjoni fil-Komunikazzjoni tagħha m'għandhom x'jaqsmu xejn ma' żvilupp reġjonali xieraq. Is-sitwazzjoni hija wahda ta' sfruttament tan-nies u tal-ambjent mingħajr l-ebda kunsiderazzjoni ta' żvilupp sostenibbli.

3.6. F'pajjiżi li qed jesperjenzaw deforestazzjoni fuq skala kbira, hafna bdiewa qed jaqtgħu s-siġar u jqabbd u l-foresti sabiex ikunu jistgħu jużaw l-art għall-hrit jew għat-trobbija tal-annimali. Din il-hela tar-riżorsi naturali mhijiex sostenibbli u hija kkawżata minn tqassim tal-art ingust u n-nuqqas ta' xi tip ta' politika agrikola f'dawn l-oqsma.

3.7. F'dawn il-postijiet l-użu tal-art hafna drabi jitmexxa minn grupp zghir ta' nies jew kumpaniji globali li jagħmlu profitt kbir minn fuq dahar l-ambjent, il-klima, il-bijodiversità u l-popolazzjoni lokali u jhallu warajhom art meqruda. Bosta eżempji pożittivi<sup>(4)</sup> juru madanakollu li jeżistu soluzzjonijiet oħra u li r-riżorsi lokali jistgħu jintużaw b'mod sostenibbli u jservu b'hekk ta' sorsi ta' qligħ u possibbiltajiet ta' żvilupp għall-popolazzjoni lokali. Dawn l-eżempji jisthoqqilhom appoġġ.

(4) Pereżempju l-proġett ta' kooperazzjoni bejn l-Università ta' Hohenheim (il-Germanja) u l-Universita Statali ta' Leyte (il-Filippini) intitolat "Rainforestation farming". Għal aktar informazzjoni: <http://troz.uni-hohenheim.de/innovations/InnovXtr/RFFS/>.

3.8. Minkejja li l-impatt tal-qerda jinhass l-aktar fil-livell lokali, il-bidla fil-klima u t-telf tal-bijodiversità iħallu l-impatt globali tagħhom ukoll. Dan ifisser li l-qerda tolgotna lkoll u għalhekk kollha għandna nagħtu seħma sabiex insolvu l-problema.

3.9. Ftit li xejn jagħmel sens li l-pajjiżi żviluppatti jippuntaw subgħajhom lejn is-sitwazzjoni drammatika fil-pajjiżi li għadhom qed jiżviluppaw. Is-sitwazzjoni hija problema tagħna wkoll: ħafna mill-prodotti – materja prima mhux maħduma, prodotti fil-fażi bikrija tal-ipproċessar – ma jinbighux lokalment iżda ġeneralment il-bogħod, fil-pajjiżi żviluppatti. Id-domanda għal dawn il-prodotti “rhas” teżisti anki fl-Ewropa.

3.10. Nilqgħu għalhekk il-fatt li l-Kummissjoni tindirizza b'kollox dawn it-tliet kwistjonijiet:

1. X'seħem għandha l-UE fil-qerda li qed isseħħ f'dawn il-postijiet (u kif jista' jitnaqqas)?
2. L-UE (u l-Istati Membri tagħha) kif tista' tagħti kontribut fil-prevenzjoni tal-prattiki illegali jiġifieri l-qerda li ma sseħħ fl-interess tal-pajjiż ikkonċernat? X'jista' jsir sabiex niżviluppaw Prattiki tal-użu tal-art ibbażati fuq il-prinċipji tas-sussidjarjetà u l-bżonnijiet tal-popolazzjoni lokali?
3. Kif nistgħu niżviluppaw mekkaniżmi ta' finanzjament li jneħħu l-pessjoni minn fuq id-deforestazzjoni?

3.11. Il-KESE jilqa' l-fatt li l-Kummissjoni, flimkien ma' istituzzjonijiet oħra qed taħdem bis-shiħ sabiex issaħħa id-dibattitu dwar il-bidla fil-klima u l-harsien tal-bijodiversità permezz tal-fatti ekonomiċi. Fost l-eżempji ewlenin ta' dan insibu r-Rapport ta' Stern li jiċċara l-fatt li bidla ambizzjuża ser tiswilna ħafna anqas mill-ispejjeż li ser ikollna nħallsu jekk ma nindirizzawx il-bidla fil-klima u r-Rapport ta' Sukhdev li jissemma fid-dokument tal-Kummissjoni u li jiġbor il-valur ekonomiku ta' bijodiversità sana.

3.12. Madanakollu dawn l-istudji u l-kalkoli huma eżempju iehor tal-fatt li l-valur ekonomiku li jiddeskrivu jeżisti biss fil-karti. u la jżidu l-PGD, la jirriflettu ruħhom fil-bilanċ ekonomiku tal-kumpaniji u lanqas ma jistgħu jiġu skambjati fil-borża. Għall-kuntrarju, l-eżempju tad-deforestazzjoni juri biċ-ċar id-distakk kbir li jeżisti bejn il-profitt fuq tul qasir ta' żmien (li huwa l-kawża tad-deforestazzjoni) u l-interessi deġġiem tal-ekonomija shiħa (fejn il-foresti jitharsu sabiex jipproteġu l-klima u l-bijodiversità tal-foresti).

3.13. L-isfruttament fil-hela tar-riżorsi tagħna qed iseħħ minn fuq dahar il-ġid komuni ta' kulhadd. L-ikbar sfida tagħna hija għalhekk li nwettqu l-“internalizzazzjoni tal-ispejjeż esterni” u b'hekk nipromovu l-prinċipju li tant ilu jiġi reklamant ta' “min inigges iħallas” sabiex jintlaqa' aħjar. L-istudji li semmejna u ċ-ċifri li jinsabu fir-rapport tal-Kummissjoni jindikaw is-somma involuta.

3.14. Il-KESE jagħraf li, hekk kif għamlet il-Kummissjoni fid-dokument tagħha, jeħtieġ li jingħataw l-inċentivi sabiex tieqaf id-deforestazzjoni. Huwa jemmen madanakollu li għandu jiġi osservat il-prinċipju importanti li l-fondi pubbliċi ma jingħatawx lill-kumpaniji jew lill-individwi bħala inċentiv li huwa ta' ħsara kollettiva. Jeħtieġ li dejjem isir sforz sabiex jinholqu l-kundizzjonijiet qafas globali li permezz tagħhom jistgħu jiġu evitati u eliminati l-azzjonijiet li huma ta' ħsara. Dan prinċipju li għandha tħaddan l-UE anki matul in-negozjati ta' Kopenhagen. Fejn issir xi ħsara għandna nirrispondu permezz tal-applikazzjoni konsistenti tal-prinċipju ta' “min inigges iħallas” u mhux “tal-pubbliku jħallas” sabiex **ma ssirx** ħsara.

3.15. Il-pajjiżi li fil-futur jixtiequ jisfruttaw l-istrumenti finanzjarji sabiex jiġġieldu d-deforestazzjoni jew id-degradazzjoni tal-foresti għandhom jiddikjaraw b'mod ċar li mhumiex interessati “fil-bejgħ tal-indulgenzi” iżda fl-iżvilupp sostenibbli deġġiem. Il-ġlieda kontra l-qtugħ illegali tas-siġar u l-industrija illegali tal-injam tista' tkun “l-ewwel prova” tagħhom. Il-pajjiżi kkonċernati jeħtieġ li jiċċaraw il-fatt li huma, bil-għajna tal-gvern jew mingħajrha, jixtiequ li jaħdmu tassew sabiex jeqirdu dawn il-prattiki illegali. Il-KESE jemmen li huwa importanti ħafna li jenfasizza li l-għan huwa li jinqerdu l-prattiki illegali u mhux li jiġu legalizzati. Fih innifsu pass bħal dan jista' jtejjeb is-sitwazzjoni b'mod sinifikanti.

3.16. Min-naha l-oħra l-pajjiżi kkonċernati għandhom juru biċ-ċar li huma interessati jiehdu azzjoni innovattiva, sostenibbli u xierqa għar-reġjun kontra d-deforestazzjoni u d-degradazzjoni tal-foresti.

#### 4. Komentari speċifiċi

4.1. Ħafna drabi l-istqarrijiet tal-Kummissjoni kienu vagi kemm minħabba nuqqas ta' għarfien jew nuqqas ta' data speċifika kif ukoll minħabba li l-kuncetti li ġew ipprezentati għadhom ma ġewx żviluppatti biżżejjed.

4.2. Jekk l-UE ma taħdimx iktar sabiex tiżviluppa mezzi ta' tiġi tiġġieled id-degradazzjoni tal-foresti, ser tispicċa fil-periklu li tiġi akkuzata b'nuqqas ta' interess.

4.3. L-amministraturi u l-politiċi tagħna ilhom żmien twil jaraw foresti jinqerdu u prodotti illegali jaslu fil-portijiet Ewropej. Minkejja li l-origini tal-kunsinna diffiċli tiġi traċċata minħabba li, pereżempju, il-materjal ikkonċernat ikun ġie inkorporat fi prodotti oħra jew għax ikunu ntużaw kodiċi differenti, s'issa jidher li f'it li xejn kien hemm rieda li tinstab soluzzjoni. Il-KESE jistenna li l-UE tagħmel sforz ferm ikbar sabiex tindirizza din il-kwistjoni ċentrali u globali. F'it ilu l-KESE laqa' l-fatt li l-UE ser tibrojbi b'xi l-prodotti tal-foki minkejja li l-gvern Kanadiz bil-liġi jippermetti l-kaċċa tal-foki. Is-soċjetà ċivili tistenna azzjoni simili fir-rigward tal-foresti.

4.4. Il-Komunikazzjoni lanqas ma hija speċifika dwar kemm l-ammont ta' għalf impurtat fl-UE qed jikkawza direttament jew indirettament id-deforestazzjoni<sup>(5)</sup>. Din il-kwistjoni kemm il-darba holqot dibattitu kontroversjali u l-Komunikazzjoni tirreferi għaliha wkoll (Punt 2.9). Il-Kumitat jitlob lill-Kummissjoni sabiex l-istudju li tistqarr li ser twettaq "tal-impatt tal-konsum tal-UE fuq l-ikel impurtat u l-komoditajiet li mhumiex tal-ikel (eż. laħam, fażola tas-soja, żejt tal-palm, metalli minerali) li x'aktarx jikkontribwixxu għad-deforestazzjoni" twettqu kemm jista' jkun malajr sabiex tiċċara l-kwistjoni.

4.5. Fil-fehma tal-Kumitat, hekk kif l-UE żviluppat kriterji tas-sostenibbiltà għall-produzzjoni tal-materjali bażiċi mill-agrokarburanti, hekk ukoll għandha tagħmel għall-għalf, l-injam, il-prodotti tal-injam eċċ. Minkejja li għadna rridu naraw jekk ir-regimi incerti dwar is-sjieda tal-art u sistemi amministrattivi dgħafja hux ser iħalluna nibnu u nimplimentaw ftehim ta' monitoraġġ kontinwu tal-kriterji tas-sostenibbiltà, il-kriterji innifishom huma approċċ importanti u tajjeb. Sabiex il-kriterji tas-sostenibbiltà jkunu effettivi jehtieg li jiġu introdotti fir-regoli tal-kummerċ dinji b'mod vinkolanti.

4.6. Id-deforestazzjoni hija eżempju ta' kif il-komunità internazzjonali li hija bbażata fuq il-liberalizzazzjoni u l-globalizzazzjoni malajr tistabbilixxi l-limiti tagħha f'dak li għandu x'jaqsam mal-ġlieda globali kontra l-isfruttament ekoloġiku u soċjali. Għad m'hemmx strumenti globali u effettivi biżżejjed, għalhekk nitolbu lill-UE sabiex għall-inqas tiżgura li fil-qafas tal-WTO, l-inizjattivi li jittiehdu f'dan il-qasam ma jitqiesux bħala "ostakli kummerċjali."

Brussell, l-14 ta' Mejju 2009.

*Il-President*  
*tal-Kumitat Ekonomiku u Soċjali Ewropew*  
Mario SEPI

4.7. Il-Kumitat jifhem il-fatt ukoll li għad m'hemmx kuncetti ċari fir-rigward tal-finanzjament tal-miżuri f'dan il-qasam. In-negozjati dwar il-harsien tal-klima għandhom jintużaw għal dan il-ghan.

4.8. Madanakollu, fil-futur l-approċċ m'għandux ikun ibbażat fuq trasferiment tal-flus skont kriterji partikolari (ara fuq). Qabel ma nkunu nistghu nikkonkludu n-negozjati b'suċċess, il-pajjiżi kkonċernati għandhom jistabbilixxu l-kundizzjonijiet neċessarji sabiex tinstab soluzzjoni għall-problema. Mingħajr drittijiet tal-partecipazzjoni demokratiċi u li jaħdmu, li jippermettu lill-popolazzjoni lokali li ssemma' lehinha dwar l-iżvilupp fir-regjun, mingħajr rikonxximent tad-drittijiet tal-popli indiġeni (li jammontaw għal madwar 60 miljun) u tal-bdiewa ż-żgħar u mingħajr sistemi amministrattivi li jaħdmu mingħajr korruzzjoni, ser ikun impossibbli li nwaqqfu l-isfruttament illegali u li niżviluppaw strateġiji xierqa ta' żvilupp sabiex niġġilduh. Dwar dan, il-Komunikazzjoni tal-Kummissjoni ma ssemmi kważi xejn u dan għandu jitqies bħala punt dgħajef tagħha.

4.9. Il-KESE huwa tal-fehma li d-deforestazzjoni u d-degradazzjoni tal-foresti b'xorti hażina huma eżempju li juri li, għall-inqas fir-regjuni kkonċernati, il-politika tal-iżvilupp falliet. Ma gewx żviluppatti mudelli innovattivi, sostenibbli u xierqa għar-regjuni li setghu harsu lir-riżorsi naturali mill-istat li jinsabu fih illum. Madanakollu qatt ma huwa tard wisq li nippromovu approċċi godda flimkien mal-popolazzjoni lokali u għall-ġid tagħha. Il-kunsiderazzjonijiet strateġiċi tal-Kummissjoni għandhom jinkludu inizjattivi xierqa għall-iżvilupp ta' strutturi demokratiċi u l-appoġġ tas-soċjetà ċivili. Il-KESE lest li jagħti l-ghajnuna tiegħu sabiex dan ikun jista' jsehh.

<sup>(5)</sup> L-istess jghodd ukoll għall-agrokarburanti eċċ.

**Opinjoni tal-Kumitat Ekonomiku u Soċjali Ewropew dwar “Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni – Strategija tal-UE għal żarmar ahjar tal-bastimenti”**

**COM(2008) 767 finali**

(2009/C 277/13)

Rapporteur: **Dr BREDIMA**

Nhar id-19 ta' Novembru 2008, il-Kummissjoni Ewropea ddecidiet, b'konformità mal-Artikolu 262 tat-Trattat li jistabbilixxi l-Komunità Ewropea, li tikkonsulta lill-Kumitat Ekonomiku u Soċjali Ewropew dwar

*il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni – Strategija tal-UE għal żarmar ahjar tal-bastimenti*

COM(2008) 767 finali.

Is-Sezzjoni Speċjalizzata għall-Agricoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar is-17 ta' April 2009. Ir-Rapporteur kienet **Dr Bredima**.

Matul l-453 sessjoni plenarja tiegħu li nżammet fit-13 u l-14 ta' Mejju 2009 (seduta tat-13 ta' Mejju 2009), il-Kumitat Ekonomiku u Soċjali Ewropew adotta din l-opinjoni b'187 vot favur, 2 voti kontra u 3 astensjonijiet.

## 1. Konklużjonijiet

1.1. Il-KESE jilqa' l-Komunikazzjoni u jappoġġja l-firxa ta' miżuri possibbli li bihom l-UE tkun tista' tikkontribwixxi sabiex fid-dinja kollha l-bastimenti li jkunu temmew iċ-ċiklu tal-hajja tagħhom ikunu ttrattati b'mod aktar sikur u li jhares aktar l-ambjent.

1.2. Il-KESE jinnota li r-riċiklaġġ jagħti kontribut pożittiv għall-konservazzjoni globali tal-enerġija u r-riżorsi u jirrikonoxxi li, jekk jiġi ttrattat kif xieraq, ir-riċiklaġġ tal-bastimenti jista' jsir industrija ekoloġika u sostenibbli.

1.3. Il-KESE jappoġġja ratifikazzjoni u implimentazzjoni rapida tal-Konvenzjoni tal-Organizzazzjoni Marittima Internazzjonali (IMO) dwar ir-Riċiklaġġ tal-Bastimenti (2009). L-Istati Membri tal-UE u l-Istati li jirriċiklaw għandhom jiġu mhegġa jiehdu l-miżuri kollha għad-dhul fis-seħh bikri tagħha.

1.4. Il-KESE jappoġġja bis-shih l-inklużjoni ta' regoli għal żarmar ekoloġiku ta' bastimenti tal-gwerra u bastimenti oħrajn tal-gvern fil-miżuri taż-żarmar tal-bastimenti.

1.5. Il-KESE jemmen li huwa importanti li jittiehdu azzjonijiet sabiex jiġu kkompensati l-kundizzjonijiet ambjentali u soċjali hżiena f'hafna mill-facilitajiet ta' riċiklaġġ fl-Ażja tan-Nofsinhar billi dawn itejbu l-hidma tagħhom filwaqt li jinżamm id-dhul għall-komunitajiet lokali minn impjegji u servizzi pprovduti.

1.6. Għandha tiżdied il-kapaċità taż-żarmar sabiex tissodisfa d-domanda li dejjem tikber u għandha tirnexxi l-isfida li dan isir b'mod sikur u sostenibbli. Mod kif jiġu koperti l-ispejjeż hafna oġhla tax-xogħol minhabba ż-żarmar fit-tarzni Ewropej jista' jinholoq permezz ta' azzjoni regolatorja flimkien ma' inizjattivi tal-industrija.

1.7. Il-KESE jirrealizza li fil-gejjieni qarib il-metodu “beaching”, fejn il-bastiment jittella' fuq ix-xtajta għaž-żarmar, se jibqa' jkun il-metodu preferut. Għalhekk, għandhom jitjiebu l-kundizzjonijiet attwali sabiex it-tarzni jithaddmu b'mod sikur u li jhares l-ambjent. Madankollu, il-perssoni żejda biex jitjiebu l-kundizzjonijiet fil-facilitajiet fin-Nofsinhar tal-Ażja m'għandux ikollhom l-effett negattiv li l-problema tiġi “esportata” fuq il-bajjiet ta' pajjiżi oħra li qed jiżviluppaw, li jwassal għal tkabbir mhux ikkontrollat ta' tarzni ta' kwalità baxxa fl-Ażja u l-Afrika.

1.8. Il-KESE jipproponi li fil-ftehimiet marittimi jew kummerċjali bilaterali tiegħu mal-pajjiżi Azjatiċi kkonċernati għandhom jissemmew sew il-kundizzjonijiet taż-żarmar u r-riċiklaġġ, eż. il-ftehim marittima li qed tiġi fassal bejn l-UE u l-Indja għandha tinkludi dispożizzjonijiet dwar ir-riċiklaġġ tal-bastimenti. Huwa jhegġeġ lill-Kummissjoni sabiex tqajjem din il-kwistjoni fuq livell politiku.

1.9. Il-KESE jemmen li ż-żarmar u r-riċiklaġġ huma kwistjoni ta' responsabbiltà soċjali għall-intrapriżi. Huwa jistieden lill-Kummissjoni biex tiżgura li t-tarzni li jibnu l-bastimenti jassumu r-responsabbiltà tagħhom fir-rigward tar-rimi tal-bastimenti. L-operaturi tal-bastimenti, flimkien mat-tarzni, għandhom jikkontribwixxu sabiex jiżguraw li jkun hemm informazzjoni disponibbli għat-tarzni ta' riċiklaġġ dwar il-materjali u l-kundizzjonijiet perikolużi kollha abbord il-bastimenti tagħhom.

1.10. Il-KESE jappoġġja l-iżvilupp ta' mudell ta' sistema ta' gestjoni integrata (IMS) għaċ-ċertifikazzjoni internazzjonalment indipendenti tal-facilitajiet tar-riċiklaġġ tal-bastimenti sabiex ir-riċiklaġġ isir b'mod sikur u li ma jkunx ta' hsara għall-ambjent b'konformità mal-Konvenzjoni futura tal-IMO.

1.11. Il-KESE huwa tal-fehma li l-istudju tal-Kummissjoni dwar fond ta' riċiklaġġ għandu jikkunsidra l-prinċipji ta' "min inigġes ihallas" u tar-"responsabbiltà tal-produttur" tal-liġi Ewropea u jqis il-kompatibbiltà mal-leġiżlazzjoni dwar l-ghajnuna mill-istat. Ta' min jespjora aktar ukoll kif fond bhal dan jista' jagħti kontribut fil-ksib tal-oġġettivi tal-Konvenzjoni.

1.12. Il-KESE jagħraf li jista' jkun hemm oġġezzjoni għat-twaqqif ta' tarzni għar-riċiklaġġ ta' bastimenti fl-UE minn komunitajiet lokali minhabba kwistjonijiet ambjentali. Madankollu, jekk it-tarzni eżistenti jiġu użati għal dan l-iskop u jekk jissodisfaw, kif għandu jkun, l-istandards tal-UE, dawk internazzjonali u dawk nazzjonali, il-hidma tagħhom tista' tkun aċċettabbli peress li jkun qad jipprovdur oppurtunitajiet sinifikanti ta' xogħol. Dawn il-parametri għandhom jiġu kkunsidrati bir-reqqa.

1.13. Il-KESE jistieden lill-Kummissjoni sabiex tfassal incentivi u premjijiet ta' politika, eż. "Premjijiet għal Bahar Nadif", għall-proprjetarji ta' bastimenti u t-tarzni li jużaw Prattiki eżemplari fir-riċiklaġġ tal-bastimenti.

## 2. Dahla

2.1. L-aspetti ambjentali u soċjali tal-prattiki taż-żarmar tal-bastimenti fil-bajjiet tal-Azja tan-Nofsinhar huma sors ta' thassib globali, b'mod partikulari fl-Ewropa. Dan l-aħhar, il-Kummissarju għall-Ambjent, is-Sur Dimas, sejjah għal proċedura u kontrolli aħjar fuq il-bastimenti li jintbagħtu fit-tarzni taż-żarmar (breaking yards) fl-Azja tan-Nofsinhar sabiex ikun żgurat li dawn jiġu żarmati kif xieraq. Stimu riċenti juru li fl-2009 ser ikunu ntremew elf bastiment, tliet darbiet aktar minn kemm intremew fl-2008. Din iż-żieda qed iżżid il-pessjoni fuq il-kapaċità tar-riċiklaġġ. Għandha tiżdied il-kapaċità taż-żarmar sabiex tissodisfa d-domanda li dejjem tikber u għandha tirnexxi wkoll l-isfida li dan isir b'mod sikur u sostenibbli.

2.2. Il-Komunikazzjoni tal-Kummissjoni dwar "Strateġija tal-UE għal żarmar aħjar tal-bastimenti" <sup>(1)</sup> hija bbażata fuq ir-riżultati tal-konsultazzjoni pubblika dwar il-"Green Paper" dwar żarmar aħjar tal-bastimenti (2007) <sup>(2)</sup>. Il-KESE laq' l-Green Paper <sup>(3)</sup> bhala inizjattiva tant mistennija. Barra minn hekk, dan l-aħhar il-Parlament Ewropew talab lill-Kummissjoni u lill-Istati Membri sabiex jiehdu azzjoni urġenti dwar iż-żarmar tal-bastimenti <sup>(4)</sup>.

2.3. Fl-istess hin, qed tittiehed azzjoni internazzjonali konkreta sabiex tiġi ttrattata dil-kwistjoni. L-IMO żviluppat Konvenzjoni internazzjonali ġdida dwar ir-Riċiklaġġ tal-Bastimenti li jkun Sikur u li jhars l-Ambjent (minn issa 'l quddiem "il-Konvenzjoni") li mistennija tiġi adottata f'Mejju 2009. L-approċċ tal-Konvenzjoni lejn il-bastimenti jindirizza kull fażi fil-hajja ta' bastiment, "mill-bidu sal-aħhar nett". Il-Konvenzjoni qed tiffoka fuq it-thaddim tal-faċilitajiet ta' riċiklaġġ tal-bastimenti b'mod sikur u li jhars

l-ambjent, mingħajr ma tikkomprometti l-effiċjenza tas-sigurtà u tat-thaddim tal-bastimenti. Bil-provvediment ta' kontroll tajjeb u mekkaniżmu ta' infurzar, hija qed tipprowva tistabbilixxi livell ta' kontroll ekwivalenti għal dak tal-Konvenzjoni ta' Bażel <sup>(5)</sup>.

2.4. Il-grupp ta' hidma kongunt ILO/IMO/Konvenzjoni ta' Bażel dwar l-iskreppjar tal-bastimenti huwa evidenza ta' koperazzjoni internazzjonali. It-tliet organizzazzjonijiet żviluppaw flimkien il-programm globali għal riċiklaġġ sostenibbli tal-bastimenti sabiex jiżguraw is-sostenibbiltà futura tal-industrija u t-titjib fis-saħħa, is-sigurtà u l-kundizzjonijiet ambjentali tal-haddiema fir-reġjun tal-Azja tan-Nofsinhar.

## 3. Komunikazzjoni dwar strateġija tal-UE għal żarmar aħjar tal-bastimenti

3.1. Il-Komunikazzjoni dwar strateġija tal-UE għal żarmar aħjar tal-bastimenti ma tipprowdix proposta leġiżlattiva konkreta. Hija tipprowni numru ta' miżuri biex jitjiebu kemm jista' jkun malajr il-kundizzjonijiet għaž-żarmar tal-bastimenti, inkluż il-perijodu proviżorju qabel id-dhul fis-seħh tal-Konvenzjoni.

3.2. L-istrateġija qed tipprowni li l-Kummissjoni teżamina l-fattibbiltà ta' numru ta' għažliet sabiex tkompli tavvanza l-oġġettivi tal-Konvenzjoni.

3.3. L-evalwazzjoni tal-impatt <sup>(6)</sup> meħmuża mal-Komunikazzjoni tikkonkludi li iktar hemm preferenza għal approċċ ta' politika integrata li tgħaqqad għažla ta' miżuri leġiżlattivi u nonleġiżlattivi, għax din l-unika għažla li tikseb impatt ambjentali, soċjali u ekonomiku pożittiv fuq medda qasira, medja u twila ta' żmien.

## 4. Kummenti Generali

4.1. Il-KESE jilqa' l-Komunikazzjoni u jappoġġja l-firxa ta' miżuri possibbli li bihom l-UE tkun tista' tikkontribwixxi għat-trattament tal-bastimenti madwar id-dinja, li temmew iċ-ċiklu tal-hajja tagħhom, li jkun aktar sikur u li jhars aktar l-ambjent. Il-Komunikazzjoni hija xierqa u f'waqtha, peress li madwar 19 % tal-flotta dinjija ttajjar il-bandiera ta' Stat Membru taż-ŻEE (Żona Ekonomika Ewropea).

4.2. Il-produzzjoni ta' azzar ġdid minn azzar riċiklat tirrikjedi biss terz tal-enerġija użata għall-produzzjoni ta' azzar minn materji primi. Għalhekk, ir-riċiklaġġ jagħti kontribut pożittiv għall-konservazzjoni globali tal-enerġija u r-riżorsi u, jekk jiġi ttrattat kif xieraq, ir-riċiklaġġ tal-bastimenti jista' jsir industrija ekoloġika u sostenibbli.

<sup>(1)</sup> COM(2008) 767 finali.

<sup>(2)</sup> COM(2007) 269 finali.

<sup>(3)</sup> CESE 1701/2007, Rapporteur: is-Sur Adams.

<sup>(4)</sup> P6\_TA(2008)0222.

<sup>(5)</sup> Konvenzjoni ta' Bażel dwar il-Kontroll tal-Movimenti Transkonfinali tal-Iskart Perikoluż u r-Rimi tiegħu.

<sup>(6)</sup> SEC(2008) 2847 – Dokument ta' Hidma tal-Istaff tal-Kummissjoni.

4.3. It-tendenza li jiġu żarmati mijiet ta' bastimenti kull sena se tkompli bit-tnaqqis gradwali ta' bastimenti b'buq wiehed sal-2010 (u l-2015). Barra minn hekk, u b'konsegwenza tal-kriżi finanzjarja u tat-trasport marittimu, it-trasportaturi tal-massa l-qodma qed jiġu abbandunati. Attwalment 157 bastiment li jammontaw għal 5,5 miljun tunnellata qed jiġu evalwati mill-ġdid għal żarmar eventwali. L-impatti soċjali u ambjentali ta' dan ser ikompli jiż-died jekk mhux jiggrava.

4.4. Aktar minn 80 % tal-bastimenti jiżżarmaw f'tarzni fuq il-bajjiet tal-Indja, il-Bangladesh, il-Pakistan u t-Turkija. Fil-preżent il-Bangladesh huwa l-aktar pajjiż li jżarma bastimenti. Il-maġġoranza jsegwu l-metodu fejn il-bastiment jittella' fuq ix-xtajta għaż-żarmar ("beaching"). Dan huwa l-metodu li jinvolvi l-inqas spejjeż, iżda fl-istess hin l-aktar li jikkawża hsara fuq l-ambjent. Dan il-metodu jhalli piż kbir fuq il-hajja tal-bniedem u jwassal għal hafna mard li ġej minn esponiment għal sustanzi tossiċi. Il-KESE jirrealizza li fil-ġejjieni qarib, dan il-metodu se jibqa' l-metodu preferut. Għalhekk, għandhom jitjiebu l-kundizzjonijiet attwali sabiex it-tarzni jithaddmu b'mod sikur u li jhars l-ambjent.

4.5. Il-kundizzjonijiet ambjentali u soċjali hżiena fit-tarzni fl-Ażja tan-Nofsinhar huma responsabbli għal kompetizzjoni ingusta mal-istess tip ta' tarzni fl-Ewropa. Barra minn hekk, id-domanda lokali għolja għall-azzar riċiklat tohloq problema oħra għall-kompetittività Ewropea.

4.6. Iż-żarmar tal-bastimenti huwa proċess impenjattiv li jinkludi firxa wiesgħa ta' attivitajiet mit-tneħħija tat-tagħmir kollu għall-qtugħ u r-riċiklaġġ tal-istruttura. Filwaqt li ż-żarmar tal-bastimenti fit-tarzni ta' pajjiżi industrijalizzati huwa regolat, l-attivitajiet fuq il-bajjiet tal-Ażja huma anqas suġġetti għal kontroll u spezzjoni. Studju riċenti ikkalkula li 20 % tal-haddiema impjegati fil-bajjiet fejn jiżżarmaw il-bastimenti fil-Bangladesh huma tfal taht il-15-il sena. Bosta Konvenzjonijiet tal-ILO dwar kundizzjonijiet tas-sigurtà u tas-saħħa tal-haddiema bilkemm huma applikati f'dawn il-pajjiżi. In-nuqqas ta' applikazzjoni ta' ġestjoni sikura u rimi ta' skart li ma jikkawżax hsara lill-ambjent ikomplu jkattru l-problema.

4.7. Il-KESE jtenni li l-faqar strutturali u problemi soċjali u legali oħra huma marbuta mal-assenza jew in-nuqqas ta' implimentazzjoni ta' livelli minimi ta' sigurtà fuq ix-xogħol u l-harsien tal-ambjent. Barra minn hekk, dawn il-pajjiżi mhumiex lesti jgħolli l-istandards u jinterferixxu mal-prezzijiet tar-riċiklaġġ għax jibzġhu li jtilfu sors kbir ta' dhul. Iżda dawn il-pajjiżi għandhom jitolbu lill-operaturi tat-tarzna biex jinvestu fit-titjib tal-facilitajiet u biex jagħtu lill-haddiema tagħhom il-protezzjoni u l-kundizzjonijiet ta' xogħol li jisthoqqilhom. Fin-negozjati futuri ma' dawn il-pajjiżi, l-UE għandha thegġegħ l-applikazzjoni ta' dawn l-istandards internazzjonali, kif ukoll l-infurzar effettiv tagħhom, flimkien mal-bini tal-kapaċità.

4.8. L-opinjoni tal-KESE (?) dwar il-Komunikazzjoni rigward "Politika Marittima Integrata għall-Unjoni Ewropea", saħqet fuq

in-nuqqas serju ta' facilitajiet ta' żarmar madwar id-dinja kollha li jkunu kompatibbli mal-prinċipji tas-sostenibbiltà ambjentali u soċjali. Għalhekk, l-oġġettiv tal-UE u l-isforzi internazzjonali għandhom jiffukaw fuq azzjonijiet minn Stati tar-riċiklaġġ fl-Ażja tan-Nofsinhar sabiex dawn il-facilitajiet jilhqqu standards li huma aċċettabbli fil-livell internazzjonali.

4.9. Il-KESE jinnota li l-Konvenzjoni, flimkien mal-Linji Gwida ta' implimentazzjoni tagħha, tipprova tiżgura livell ta' kontroll u ta' infurzar ekwivalenti għal dak tal-Konvenzjoni ta' Bażel u għandha tiġi appoggjata bis-shiħ.

4.10. Fil-kuntest tal-approċċ "mill-bidu sal-aħħar nett" għaż-żarmar tal-bastimenti, il-KESE jhegġegħ lill-Kummissjoni biex tiżgura li t-tarzni li bnew il-bastimenti li għandhom jiġu żarmati jassumu r-responsabbiltà tagħhom fir-rigward tar-rimi tal-istess bastimenti. Il-maġġoranza l-kbira tal-flotta kummerċjali dinjija qed tinbena f'tarzni Ġappuniżi, Koreani u Ċiniżi. Skont il-katina ta' responsabbiltà ta' trasport marittimu ta' kwalità, kull parteċipant igorr il-piż tiegħu. B'hekk ir-responsabbiltà tat-tarzni għall-prodott tagħhom titpoġġa fuq l-istess livell ta' responsabbiltajiet li għandhom il-produtturi tal-vetturi u tal-ajruplani, li wkoll huma responsabbli għall-prodotti tagħhom.

4.11. Huwa u jindirizza din il-kwistjoni, il-KESE jrid isib bilanċ bejn il-parametri li qeghdin f'kunflitt. Minn naha, il-kundizzjonijiet ambjentali u soċjali hżiena li jeżistu fit-tarzni ta' riċiklaġġ fl-Ażja. Min-naha l-oħra, it-theddida tal-qgħad li qed jif-faccjaw il-komunitajiet lokali fil-pajjiżi tal-Ażja tan-Nofsinhar, li jgħixu mid-dhul tat-tarzni ta' riċiklaġġ. Għalhekk, it-titjib tal-kundizzjonijiet m'għandux ikollu l-effett negattiv li l-problema tiġi "esportata" fuq il-bajjiet ta' pajjiżi oħra li qed jizviluppaw.

4.12. Ir-rendiment imtejjeb tal-proċess taż-żarmar tal-bastimenti qed jiġi indirizzat ukoll mill-Organizzazzjoni Internazzjonali ta' Standardizzazzjoni (ISO). L-istandards internazzjonali volontarji tal-futur (ISO 30000 u ISO 30003), li se jipprovdru skema għall-verifika u ċertifikazzjoni tal-facilitajiet tar-riċiklaġġ tal-bastimenti, għandhom l-għan li jappoġġjaw il-hidma tal-IMO, l-ILO u l-Konvenzjoni ta' Bażel, filwaqt li jevitaw li jsir xogħol doppju.

## 5. Kummenti speċifiċi

### 5.1. Implimentazzjoni bikrija tal-Konvenzjoni tar-Riċiklaġġ tal-Bastimenti tal-IMO

5.1.1. Il-Kummissjoni Ewropea tbassar li l-Konvenzjoni mhux se tiġi infurzata qabel l-2015. Il-KESE jappoġġja ratifikazzjoni u implimentazzjoni rapida tal-Konvenzjoni. L-Istati Membri tal-UE u l-Istati tar-riċiklaġġ għandhom jiġu mhegġa jiehdu l-miżuri kollha għad-dhul fis-seħħ bikri tagħha. Il-KESE jaqbel li l-gvernijiet għandhom jiġu mhegġa japplikaw l-istandards tekniċi tal-Konvenzjoni fuq bażi volontarja fil-perijodu proviżorju malli dan ikun possibbli mil-lat operattiv.

(?) CESE 759/2008, Rapporteur: Dr Bredima.

5.1.2. Il-KESE jappoġġja t-traspożizzjoni tal-Konvenzjoni fil-liġi tal-UE permezz ta' Regolament, li jinkludi l-elementi bażiċi tagħha, kif kien il-każ tal-Konvenzjoni AFS tal-IMO<sup>(8)</sup>. Fl-istess hin il-Kummissjoni għandha teżamina mezz u modi kif thajjar lill-Istati li jirriċiklaw biex jiehdu azzjoni simili, jiġifieri li jirratifikaw u jimplimentaw il-Konvenzjoni kemm jista' jkun malajr.

## 5.2. *Żarmar ekoloġiku ta' bastimenti tal-gwerra u bastimenti oħrajn (tal-gvern)*

5.2.1. Il-KESE jinnota li l-Konvenzjoni mhux se tapplika għall-bastimenti kollha, b'mod partikulari l-bastimenti tal-gwerra u l-bastimenti li huma proprjetà tal-Istat. Madankollu, dawn il-bastimenti għandhom jiġu mitluba jaġixxu b'mod konsistenti mal-Konvenzjoni. Għalhekk, il-Kumitat qed jipproponi l-inklużjoni ta' dawn il-bastimenti fil-miżuri futuri ta' riċiklaġġ tal-UE. Pass bhal dan se jipprovdi hafna impjegi għat-tarzni tal-UE, filwaqt li jelimina whud li jikkawżaw it-tniġġis mill-baħar. Il-KESE jissuġġerixxi li għandu jiġi indirizzat ukoll ir-registru tat-tniġġis ambjentali tal-bastimenti tal-gwerra. Barra minn hekk, jemma li bastimenti żgħar ta' inqas minn 500 TG għandhom jintbagħtu fit-tarzni tal-UE biex jiġu żarmati.

5.2.2. Bhalissa, il-faċilitajiet għaż-żarmar tal-bastimenti fl-UE u f'pajjiżi oħra tal-OECD m'għandhomx biżżejjed kapacià għall-bastimenti tal-gwerra u bastimenti oħrajn tal-gvern biex jiġu dekommissjonati tul l-10 snin li ġejjin. Il-KESE jikkunsidra l-impenn ta' Harland and Wolff Heavy Industries<sup>(9)</sup> fiz-żarmar tal-bastimenti bhala eżempju tajjeb ta' kif tarzni tal-bastimenti u dawk għat-tiswija tal-bastimenti jistgħu jinbidlu f'faċilitajiet ta' żarmar. Il-KESE jirrealizza li, minkejja l-kriżi ekonomika u l-qgħad attwali, xi komunitajiet lokali tal-UE jistgħu joġġezzjonaw it-twaqqif ta' tarzni għar-riċiklaġġ għal raġunijiet ambjentali. Madankollu, jekk it-tarzni eżistenti jiġu użati kif preskritt skont il-Konvenzjoni, il-hidma tagħhom tista' tkun aċċettabbli, dejjem jekk dawn ikunu qed jipprovdu opportunitajiet ta' xogħol.

5.2.3. Fil-ġejjieni qarib, l-Ażja tan-Nofsinhar ser jibqa' jkollha vantaġġ kompetittiv, filwaqt li l-Ewropa se tkompli tiffaċċja l-problema tar-rimi ta' bastimenti tal-gwerra u tal-gvern. L-UE għandu jkollha dispożizzjonijiet għaż-żarmar ta' dawn il-bastimenti fil-faċilitajiet tal-OECD, jew għall-inklużjoni ta' klawżoli dwar ir-rimi fl-aħħar taċ-ċiklu tal-hajja tagħhom fi kwalunkwe fteħima ta' bejgħ ta' vapuri tal-gwerra lil Stati li mhumiex membri tal-UE.

## 5.3. *X'tista' tagħmel l-industrija fil-perijodu interim*

5.3.1. Il-KESE huwa mħasseb daqs il-Kummissjoni dwar il-prospetti tal-perijodu interim sad-dhul fis-seħh u l-implimentazzjoni shiha tal-Konvenzjoni. Jaqbel li l-aktar mod faċli u rapidu biex jinbidlu l-prattiki huwa li jittiehed impenn volontarju mill-partijiet interessati rilevanti.

<sup>(8)</sup> Il-Konvenzjoni Internazzjonali dwar il-kontroll tas-sistemi ta' anti-fouling ta' hsara fuq il-bastimenti (Regolament 782(2003) dwar il-projbizzjoni ta' komposti organotini fuq il-bastimenti).

<sup>(9)</sup> Dan l-aħħar, il-Harland & Wolff f'Belfast ingħataw licenzja għall-ġestjoni tal-iskart għaż-żarmar tal-bastimenti u strutturi tal-baħar u bhalissa qegħdin fil-proċess li jlestu l-irtirar u r-riċiklaġġ tal-MSC Napoli.

5.3.2. Il-KESE jemma li r-riċiklaġġ huwa kwistjoni ta' responsabbiltà soċjali tal-intrapriżi. Huwa jistieden lill-Kummissjoni tfasal incentivi ta' politika, eż. "Premijiet għal Baħar Nadif", għall-proprjetarji ta' bastimenti u t-tarzni li jużaw Prattiki eżemplari fir-riċiklaġġ tal-bastimenti. L-incentivi għandhom joffru benefiċċji attraenti li jkunu ta' min jiksibhom.

5.3.3. Il-KESE japprezza l-involviment pożittiv tal-organizzazzjonijiet tal-industrija u tal-organizzazzjonijiet nongovernattivi u l-appoġġ tagħhom għall-iżvilupp tal-Konvenzjoni. Jilqa' wkoll il-fatt li l-organizzazzjonijiet tal-industrija identifikaw serje ta' miżuri<sup>(10)</sup> li l-proprjetarji tal-bastimenti għandhom jissodisfaw fir-rigward taż-żarmar sikur u ekoloġiku tal-vapuri. Huwa mistenni li aktar kumpaniji tat-trasport marittimu se jagħzlu, jew se jiġu mhegġa jagħzlu, li jieħdu impenji għal tiġrif ekoloġiku tal-bastimenti tagħhom. Madankollu, il-proċess tar-riċiklaġġ tal-bastimenti jinvolvi hafna partijiet oħra u għalhekk hemm bżonn ta' azzjoni komplementari min-naħa tagħhom, b'mod speċjali tat-tarzni, sabiex il-bini ta' bastimenti ekoloġiċi jiġi aċċettat f'kuntratt. L-użu tal-kuntratt standard għall-"bejgħ u x-xiri tar-riċiklaġġ tal-bastimenti", bhalma huwa d-DEMOLISHCON żviluppat mill-BIMCO<sup>(11)</sup>, u impenji kuntrattwali mehuda minn tarzni sabiex jiġu applikati r-rekwiżiti tal-Konvenzjoni fil-perijodu proviżorju, se jkunu pass sinifikanti 'il quddiem.

## 5.4. *Infurzar aħjar tar-regoli dwar il-garr tal-iskart fuq il-baħar*

5.4.1. Il-KESE jilqa' l-intenzjoni tal-Kummissjoni li tippubblika gwida sabiex ittejjeb l-infurzar tar-regoli attwali tal-garr tal-iskart fuq il-baħar fir-rigward tal-bastimenti li waslu fl-aħħar taċ-ċiklu tal-hajja tagħhom, kif ukoll li timpenja ruhha f'koperazzjoni multilaterali u li teżamina l-fattibbiltà ta' regoli dwar lista ta' bastimenti li huma lesti għar-rimi.

5.4.2. Fil-liġi internazzjonali tal-garr tal-iskart fuq il-baħar huwa rikonoxxut li bastiment jista' jitqies bhala skart, kif definit fl-Artikolu 2 tal-Konvenzjoni ta' Bażel, u fl-istess hin jista' jitqies bhala bastiment skont regoli internazzjonali oħra. Jeżistu fehmiert diverġenti dwar meta bastiment isir "skart" u jekk il-bastiment jistax jiġi definit bhala "dak li għandu effett ta' tniġġis" u l-proprjetarju bhala "dak li qed inigges" qabel ma jibda l-proċess ta' żarmar. Qed jinbiegħu bastimenti minn kumpaniji tat-trasport marittimu lil xerrejja intermedjarji li ta' spiss ibiddu l-bandiera tagħhom, u dawn il-bastimenti qed jintbagħtu fit-tarzni ta' riċiklaġġ fejn il-prezzijiet tal-azzar riċiklat għal kull LDT (Light Displacement Tonne) ivarja bejn 150–700 dollaru Amerikan. Fil-prattika, hafna mill-operaturi tal-bastimenti rari jkollhom x'jaqsmu, direttament jew indirettament, mal-faċilitajiet ta' żarmar. Madankollu, flimkien mat-tarzni, għandhom ikunu f'pożizzjoni li jiżguraw li hemm informazzjoni disponnibbli dwar kwalunkwe materjal jew kundizzjonijiet perikolużi fuq il-bastimenti tagħhom, u li jiddeterminaw il-kundizzjoni ġenerali tal-bastimenti meta dawn jgħaddu f'idejn haddiehor.

<sup>(10)</sup> Miżuri proviżorji għal proprjetarji ta' bastimenti li għandhom il-hsieb li jbiegħu bastimenti għar-riċiklaġġ (BIMCO, IACS, ICS, INTERCARGO, INTERTANKO, IPTA, OCIMF).

<sup>(11)</sup> BIMCO - Il-Kunsill Marittimu Baltiku u Internazzjonali.



5.4.3. Normalment il-bastimenti jintbagħtu għaż-żarmar meta ma jibqagħllhomx valur kummerċjali. L-età ta' bastimenti ma tirriflettix il-livell ta' manutenzjoni tal-bastiment jew il-vijabbiltà kummerċjali tiegħu li tiddependi fuq il-varjazzjonijiet tas-suq tal-merkanzija. Filwaqt li jkun eżerċizzju sempliċi li tinzamm lista ta' bastimenti 'il fuq minn ċertu età, mhux se tkun biċċa xogħol faċli biex jiġi stabbilit meta l-bastimenti jkunu waslu għaż-żarmar u biex tittiehed azzjoni ta' kontroll qabel id-dhul fis-seħh tal-Konvenzjoni. Fi kwalunkwe każ, bastimenti qodma u ta' riskju għoli għandhom jiġu kkontrollati mill-qrib sabiex, qabel jiżżarmaw, tiġi żgurata l-konformità tal-obbligi.

#### 5.5. *Il-kwistjoni tal-verifika u ċ-ċertifikazzjoni tal-faċilitajiet ta' żarmar*

5.5.1. Il-Konvenzjoni se tqiegħed ir-responsabbiltà fuq l-Istati tal-bandiera, l-Istati tal-port u l-Istati li jirriċiklaw. Din mhux se tinkludi dispożizzjonijiet speċifiċi għall-verifika u ċ-ċertifikazzjoni tal-faċilitajiet. Madankollu, il-linji gwida komplementari se jipprovdu din l-iskema taht il-kontroll tal-Istati li jirriċiklaw. L-objettivi tal-linji gwida tal-IMO jistgħu jittejjbu permezz tal-applikazzjoni tal-istandards rilevanti tal-ISO li qed jiġu żviluppati.

5.5.2. Il-KESE jinnota li l-Aġenzija Ewropea tas-Sigurtà Marittima (EMSA) kienet ikkummissjonat studju <sup>(12)</sup> għall-iżvilupp ta' mudell ta' sistema ta' ġestjoni integrata (IMS) għaċ-ċertifikazzjoni tal-faċilitajiet tar-riċiklaġġ tal-bastimenti, sabiex ir-riċiklaġġ isir b'mod sikur u li jhars l-ambjent. Din l-IMS Ewropea għandha sservi ta' għodda biex issaħħah l-implimentazzjoni tal-Konvenzjoni tal-IMO. Il-KESE jinnota li dan il-proċess ta' ċertifikazzjoni għandu jiġi rikonossut internazzjonalment u dan jista' jiġi garantit biss permezz ta' skema indipendenti ta' spezzjoni.

Brussell, it-13 ta' Mejju 2009

*Il-President*  
tal-Kumitat Ekonomiku u Soċjali Ewropew  
Mario SEPI

#### 5.6. *Ikun żgurat finanzjament sostenibbli*

5.6.1. Fl-2007, il-Kummissjoni stqarret <sup>(13)</sup> li għandha tingħata attenzjoni speċjali lill-kwistjoni dwar jekk għandux jingħata jew le appoġġ finanzjarju dirett lill-faċilitajiet għaż-żarmar ekoloġiku tal-bastimenti fl-UE jew lill-proprjetarji tal-bastimenti li jibagħtu l-bastimenti tagħhom f'tarzni ekoloġiċi, kemm għal żarmar komplet jew inkella għal dekontaminazzjoni.

5.6.2. Il-KESE jinnota li l-Kummissjoni beħsiebha tevalwa l-fattibbiltà tal-għażla ta' sistema obbligatorja ta' finanzjament internazzjonali għal żarmar ekoloġiku tal-bastimenti ("fond għaż-żarmar tal-bastimenti") fuq il-bażi tar-riżultati ta' studju. Il-KESE jistenna li l-istudju jikkunsidra l-prinċipji ta' "min inigges ihallas" u tar-"responsabbiltà tal-produttur" tal-liġi Ewropea u jemmen li l-problema dwar il-finanzjament taż-żarmar sikur u sostenibbli tal-bastimenti mhux se tissolva sakemm isir qbil dwar tibdiliet adegwati li jirriflettu kif xieraq it-tqassim tal-partijiet interessati rilevanti fil-katina tar-responsabbiltà tul iċ-ċiklu tal-hajja tal-bastimenti.

5.6.3. L-IMO diġà waqqfet Fond Internazzjonali għar-Riċiklaġġ tal-Bastimenti volontarju sabiex tippromovi l-ġestjoni sikura u mhux ta' hsara għall-ambjent tar-riċiklaġġ tal-bastimenti permezz tal-attivitajiet ta' koperazzjoni tekniċi tal-IMO. Il-proprjetarji tal-bastimenti għandhom jiġu mhegġa jaġhmlu kontribuzzjonijiet għal dan il-fond. Ta' min jesplora aktar kif dan il-fond jista' jippromovi l-objettivi tal-Konvenzjoni. Fond tal-UE għall-istess skopijiet se jkollu l-problema ta' kif se jiġi ffinanzjat għax is-sussidji għaż-żarmar ekoloġiku tal-bastimenti mhumiex iġġustifikati mil-liġi tal-UE.

<sup>(12)</sup> Studju dwar iċ-ċertifikazzjoni tal-faċilitajiet ta' Riċiklaġġ tal-Bastimenti, Rapport Finali, Settembru 2008.

<sup>(13)</sup> COM(2007) 269 finali.

**Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Parlament Ewropew u tal-Kunsill dwar l-Istadju II ta’ rkupru tal-fwar tal-petrol waqt il-forniment tal-karburant tal-karozzi għall-passiġġieri fi stazzjonijiet tas-servizz”**

COM(2008) 812 finali - 2008/0229 COD

(2009/C 277/14)

Rapporteur: **is-Sur Francis DAVOUST**

Nhar l-20 ta’ Jannar 2009, il-Kunsill iddeċieda, b’konformità mal-Artikolu 175 tat-Trattat li jstabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew dwar

*il-Proposta għal Direttiva tal-Parlament Ewropew u tal-Kunsill dwar l-Istadju II ta’ rkupru tal-fwar tal-petrol waqt il-forniment tal-karburant tal-karozzi għall-passiġġieri fi stazzjonijiet tas-servizz*

COM(2008) 812 finali - 2008/0229 COD.

Is-Sezzjoni Speċjalizzata għall-Agrikoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar is-17 ta’ April. Ir-rapporteur kien is-Sur Francis Davoust.

Matul l-453 sessjoni plenarja tiegħu li nżammet fit-13 u l-14 ta’ Mejju 2009 (seduta tat-13 ta’ Mejju), il-Kumitat Ekonomiku u Soċjali Ewropew adotta din l-opinjoni b’194 vot favur, 2 voti kontra u 5 astensjonijiet.

## 1. Konkluzjonijiet u rakkomandazzjonijiet

1.1. Il-KESE jilqa’ din il-proposta għal Direttiva li ssegwi fuq l-impjenji li ttehdhu fil-qafas:

- tal-Istrateġija Tematika dwar it-Tniġġis tal-Arja;
- tal-proposta tal-Kummissjoni biex temenda d-Direttiva Nru 98/70/KE fuq il-kwalità tal-petrol u tad-diżil bl-għan li tiffacilita l-użu tal-bijokarburanti u l-bijoeetanoli b’mod partikulari billi tnaqqas ir-rekwiżiti tal-petrol tal-fwar tal-petrol. Il-Kummissjoni tirrikonoxxi li dan jista’ jwassal għal iktar emissjonijiet ta’ komposti volatili organiċi u indikat li t-II Stadju PVR se jiġi propost sabiex jikkumpensa għal kwalunkwe zieda fl-emissjonijiet;
- tad-dikjarazzjoni li takkumpanja d-Direttiva l-għdida fuq il-kwalità tal-arja ta’ barra fejn il-Kummissjoni għarfet l-importanza li jiġi trattat it-tniġġis tal-arja mis-sors sabiex jintlahqu l-għanijiet tal-kwalità tal-arja u pproponiet bosta miżuri godda tal-Komunità bbażati fuq is-sors, inkluż it-II Stadju PVR.

1.2. Il-KESE jfakkar li d-Direttiva 94/63/KE tikkonċerna l-irkupru tal-fwar tal-petrol li johroġ matul il-ħażna u d-distribuzzjoni tal-petrol fl-istazzjonijiet ta’ servizz (Stadju II għall-irkupru tal-fwar tal-petrol). Il-fwar tal-petrol iġġenerat meta stazzjon ta’ servizz jirċievi kunsinna għdida ta’ petrol jitreġġa’ lura għat-tank tat-triq jew riżerva mobbli u lura lejn it-terminal fejn jista’ jiġi distribwit mill-għdid.

1.3. Il-KESE jilqa’ d-deċiżjoni tal-Kummissjoni li tinstalla tagħmir PVR tal-Istadju II:

- a. fl-istazzjonijiet ta’ servizz godda kollha li ġew irranġati mill-għdid u li għandhom fluss ta’ petrol ta’ aktar minn 500 m<sup>3</sup> fis-sena;

- b. fl-istazzjonijiet ta’ servizz godda kollha li ġew irranġati sostanzjalment bi fluss ta’ petrol ta’ aktar minn 500 m<sup>3</sup> kif ukoll stazzjonijiet ikbar (jiġifieri bi fluss ta’ aktar minn 3 000 m<sup>3</sup> fis-sena);
- c. fl-istazzjonijiet ta’ servizz ta’ għażla b) u stazzjonijiet ta’ servizz li jinsabu f’akkomodazzjoni residenzjali jew taħtha;
- d. fl-istazzjonijiet ta’ servizz ta’ għażla c) b’monitoraġġ awtomatiku tat-tagħmir tal-Istadju II kollu li jillimita l-bejgħ tal-petrol jekk it-tagħmir ma jkunx qed jahdem tajjeb.

1.4. L-evalwazzjoni dettaljata tal-għażliet hija inkluża fil-Valutazzjoni tal-Impatt li takkumpanja l-proposta u hija disponibbli fuq is-sit <sup>(1)</sup>.

1.5. Il-KESE jipproponi li din id-Direttiva tiġi adottata bl-emendi proposti fuq Artikoli 3, 4 u 5.

## 2. Kummenti ġenerali

2.1. L-ghan tal-proposta għal Direttiva huwa l-irkupru tal-fwar tal-petrol li johroġ fl-atmosfera waqt li l-passiġġieri jkun qed jimlew il-karozzi bil-petrol fl-istazzjonijiet ta’ servizz (Stadju II għall-irkupru tal-fwar tal-petrol).

2.2. Il-KESE huwa konxju tal-fatt li l-emissjonijiet ta’ komposti volatili organiċi li jinsabu fil-petrol jikkontribwixxu għal problemi fil-kwalità tal-arja lokali u reġjonali (il-benzin u l-ożonu) li għalihom ġew stabbiliti standards u għanijiet fil-livell komunitarju. L-ożonu fil-livell tal-art huwa sustanza li tniġġes b’mod li jmur lil hinn mill-fruntieri nazzjonali u jikkuppa t-tielet post fil-lista ta’ gassijiet b’effett ta’ serra l-iktar importanti, filwaqt li l-benzin huwa sustanza karcinogena. L-idrokarburi jinqasmu f’diversi gruppi skont l-istruttura molekulari tagħhom, pereżempju lineari jew tonda. L-idrokarburi aromatiċi għandhom

<sup>(1)</sup> <http://ec.europa.eu/environment/air/transport/petrol.htm>

struttura tonda u mhux saturata b'element bażiku magħmul minn sitt atomi tal-karbonju. L-iktar wiehed bażiku fost l-idrokarburi huwa l-benzin  $C_6H_6$ . Bil-ghan li jipproteġu s-saħha tal-bniedem, fl-2006, il-Parlament u l-Kummissjoni stabbilixxew limitu Ewropew fuq l-ammont ta' benzin li wiehed jista' jkun espost għalih fis-sena, b' medja annwali ta'  $9 \mu g/m^3$ , bil-mira li sal-2010 tonqos għal  $5 \mu g/m^3$ . Il-KESE jiġbed l-attenzjoni b'mod partikolari għall-fatt li hemm bżonn niproteġu kemm il-konsumaturi li spiss jimlew il-vetturi tagħhom fl-istazzjonijiet kif ukoll il-haddiema li jahdmu fil-post ta' kuljum.

2.3. Is-sors prinċipali tal-emissjonijiet huwa l-fwar li johroġ mit-tank tal-petrol tal-vetturi jew waqt li l-passiġġieri jkunu qed jimlew il-vetturi tagħhom bil-petrol. It-tibdil reċenti li ġie introdott fid-Direttiva dwar il-kwalità tal-petrol jippermetti ammont ikbar ta' etanol fil-petrol. Dan ikabbar il-problema tal-emissjonijiet għax l-etanol iżid il-pessjoni tal-fwar tal-petrol fit-tankijiet. Għalhekk wasal iż-żmien biex nikkunsidraw mezzji godda ta' kif innaqqsu l-emissjonijiet.

2.4. Il-KESE jirrakomanda bis-shih li l-Kummissjoni tikkunsidra malajr il-possibbiltà li tinbidel l-istruttura tal-vetturi sabiex il-fwar ikun jista' jinħażen fit-tank tal-vettura stess – din hija Prattika obligatorja fl-Istati Uniti – u li tressaq proposti dwar dan kemm jista' jkun malajr.

2.5. Sadattant, il-KESE jappoġġja l-proposti attwali tal-Kummissjoni li għandhom l-ghan li jnaqqsu l-ammont ta' fwar tal-petrol li johroġ matul il-mili tal-vetturi bil-petrol.

2.6. Il-KESE jenfasizza li l-prattiki attwali fil-qasam tal-irkupru tal-fwar tal-petrol fl-istazzjonijiet ta' servizz iwarjaw b'mod konsiderevoli minn Stat Membru għal iehor. Għalhekk, jappoġġja l-proposta tal-Kummissjoni li tibbaża fuq Artikolu 175 sabiex tiżgura standards minimi fuq l-irkupru tal-fwar tal-petrol fil-livell Ewropew filwaqt li thalli lill-Istati Membri l-libertà li jimponu standards aktar stretti jekk ikunu jixtiequ.

2.7. Id-Direttiva 94/63/KE diġà tiżgura l-irkupru tal-fwar tal-petrol matul il-ħażna u d-distribuzzjoni tal-petrol fl-istazzjonijiet ta' servizz (Stadju I għall-irkupru tal-fwar tal-petrol).

2.8. Il-KESE jemmen li l-Istadju II għall-irkupru tal-fwar tal-petrol huwa pass loġiku biex niżguraw kwalità tal-arja tajba.

2.9. Barra minn hekk, il-KESE josserva li din il-proposta hija konformi mas-Sitt Programm Komunitarju ta' Azzjoni Ambjentali iżda hija wkoll kompatibbli mat-tliet pilastri tal-Istrateġija ta' Liżbona. Hija thegġeġ id-domanda għat-teknoloġiji tal-Istadju II għall-irkupru tal-fwar kif ukoll l-iżvilupp ta' dawn it-teknoloġiji.

### 3. Kummenti speċifiċi

#### Artikolu 3

#### Stazzjonijiet ta' servizz

##### 3.1. Punt 1

3.1.1. Fl-ewwel sentenza għandha tiġi ċċarata l-kelma "maħsub". Il-KESE jemmen li diffiċli nivverifikaw li l-fluss reali ta' meta

jinfetah stazzjon ta' servizz ikun konformi maċ-ċifri indikati fil-fazi preparatorja tal-proġett.

3.1.2. Il-KESE jipproponi li wara l-frazi "500 m<sup>3</sup> fis-sena" jiżdied dan li ġej: "L-istazzjonijiet ta' servizz għandhom jiddikjaraw il-flussi reali tagħhom wara tliet xhur mill-ftuh tal-istazzjon".

3.1.3. Il-KESE jemmen li l-istazzjonijiet ta' servizz godda kollha b'kapacità ta' inqas minn 500m<sup>3</sup> għandhom jiddikjaraw iż-żidiet li jgħollu l-flussi reali għal aktar minn 500 m<sup>3</sup> fis-sena. Id-dikjarazzjoni għandha ssir sa mhux aktar tard minn tliet xhur wara l-bidu tas-sena ta' wara s-sena li fiha jkun żdied l-ammont. F'każ bħal dan it-tagħmir għandu jiġi installat fi żmien sitt xhur tal-istess sena.

3.1.4. Fit-tieni sentenza, għandha tiżdied il-frazi "lil hinn mill-bini tal-intrapriża" wara l-frazi "jew f'żoni ta' xogħol". Fl-istess bini tal-istazzjonijiet ta' servizz jista' jkun hemm uffiċċji bżonjużi għat-thaddim tal-istess stazzjonijiet.

3.1.5. Punt 1 għalhekk ikun jgħid hekk:

*L-Istati Membri għandhom jiżguraw li kwalunkwe stazzjon ta' servizz ġdid għandu jkun fornut b'sistema tal-Istadju II għall-irkupru tal-fwar tal-petrol jekk il-fluss reali tiegħu jew dak maħsub ikun ikbar minn 500 m<sup>3</sup> fis-sena. **L-istazzjonijiet ta' servizz għandhom jiddikjaraw il-fluss reali tagħhom wara tliet xhur mill-ftuh tal-istazzjon. L-istazzjonijiet ta' servizz godda kollha b'kapacità ta' inqas minn 500m<sup>3</sup> għandhom jiddikjaraw iż-żidiet li jgħollu l-fluss reali għal aktar minn 500m<sup>3</sup> fis-sena. Id-dikjarazzjoni għandha ssir sa mhux aktar tard minn tliet xhur wara l-bidu tas-sena ta' wara s-sena li fiha jkun żdied l-ammont. F'każ bħal dan, it-tagħmir għandu jiġi installat fi żmien sitt xhur tal-istess sena.** Madankollu, l-istazzjonijiet ta' servizz godda kollha li jinsabu fi kwartieri ta' għixien permanenti jew f'żoni ta' xogħol **lil hinn mill-bini tal-intrapriża** għandhom ikunu fornuti bis-sistema tal-Istadju II għall-irkupru tal-fwar tal-petrol irrispettivament mill-fluss reali jew maħsub tagħhom.*

##### 3.2. Punt 2

3.2.1. Il-KESE jipproponi li tiġi spjegata l-frazi "arranġamenti mill-ġdid". Huwa jemmen li arranġamenti mill-ġdid għandhom jikkonsistu f'bidla sinifikanti bħal pereżempju zieda fil-fluss tal-apparat tad-distribuzzjoni u tal-karburant ta' aktar minn 20 % meta mqabbla mal-fluss ekwivalenti tal-bidu jew it-tranzizzjoni minn stazzjon ta' servizz liberu srorveljat għal stazzjon ta' servizz liberu li mhux issorveljat.

3.2.2. Il-KESE jipproponi li bidliet bħal tabella prinċipali tal-istazzjon ta' servizz ġdida, il-bidla minn stazzjon tradizzjonali għal stazzjon ta' servizz liberu srorveljat jew l-aġġornament tal-istazzjon ta' servizz sabiex jikkonforma ma' regoli godda m'għandhomx jitqiesu bhala arranġamenti mill-ġdid jew bidliet sinifikanti.

## 3.2.3. Punt 2 għalhekk ikun jgħid hekk:

L-Istati Membri għandhom jiżguraw li kwalunkwe stazzjon ta' servizz eżistenti li għandu fluss ikbar minn 500 m fis-sena u li jitranga kompletament mill-ġdid għandu jiġi fornut b'sistema tal-Istadju II għall-irkupru tal-fwar tal-petrol waqt il-proċess ta' arranġament mill-ġdid. **Arranġamenti mill-ġdid għandhom jikkonsistu f'bidla sinifikanti bħal pereżempju zieda fil-fluss tal-apparat tad-distribuzzjoni u tal-karburant ta' aktar minn 20 % meta mqabbla mal-fluss ekwivalenti tal-bidu jew it-tranzizzjoni minn stazzjon ta' servizz liberu ssorveljat għal stazzjon ta' servizz liberu li mhux issorveljat. Bidliet bħal tabella prinċipali tal-istazzjon ta' servizz ġdida, il-bidla minn stazzjon tradizzjonali għal stazzjon ta' servizz liberu ssorveljat jew l-aġġornament tal-istazzjon ta' servizz sabiex jikkonforma ma' regoli godda m'għandhomx jitqiesu bħala arranġamenti mill-ġdid jew bidliet sinifikanti.**

## 3.3. Punt 3

3.3.1. Il-KESE jipproponi li jżied dan li ġej: "L-istazzjonijiet ta' servizz godda kollha bi fluss tal-petrol ta' inqas minn 3 000 m<sup>3</sup> għandhom jiddikjaraw iż-żidiet li permezz tagħhom il-fluss jaqbeż l-3 000 m<sup>3</sup> fis-sena kalendarja". F'każ bħal dan, it-tagħmir għandu jiġi installat fi żmien sitt xhur tal-istess sena.

## 3.3.2. Punt 3 għalhekk ikun jgħid hekk:

L-Istati Membri għandhom jiżguraw li stazzjon ta' servizz eżistenti li għandu fluss żejjed ta' 3 000 m fis-sena għandu jiġi fornut b'sistema tal-Istadju II għall-irkupru tal-fwar tal-petrol mhux iktar tard mill-31 ta' Dicembru 2020. **L-istazzjonijiet ta' servizz godda kollha bi fluss tal-petrol ta' inqas minn 3 000 m<sup>3</sup> għandhom jiddikjaraw iż-żidiet li permezz tagħhom il-fluss jaqbeż l-3 000 m<sup>3</sup> fis-sena kalendarja. F'każ bħal dan it-tagħmir għandu jiġi installat fi żmien sitt xhur tal-istess sena.**

## Artikolu 4

## Il-livell minimu permess għall-irkupru tal-fwar tal-petrol

## 3.4. Punt 1

3.4.1. Il-KESE jipproponi bidla fiċ-ċifra, minn 85 % għal 90 %. Ċerti Stati Membri diġà introduċew din iċ-ċifra bħala l-livell minimu tagħhom.

Brussell, it-13 ta' Mejju 2009.

## 3.4.2. Punt 1 għalhekk ikun jgħid hekk:

L-Istati Membri għandhom jiżguraw li l-effikaċja tal-qbid tal-idrokarbonju tas-sistema tal-Istadju II għall-irkupru tal-fwar tal-petrol tkun **minn tal-inqas ta' 90 %** daqs jew ikbar il-85 %.

## 3.5. Punt ġdid

3.5.1. Il-KESE jipproponi li tiġi kkjarifikata d-definizzjoni tat-tagħmir PVR tal-Istadju II.

## Artikolu 5

## Spezzjoni perijodika u konformità

## 3.6. Punt 1

3.6.1. Il-KESE jqis li l-monitoraġġ annwali fl-istazzjonijiet ta' servizz li għandhom sistema awtomatika ta' monitoraġġ huwa ferm aktar importanti għax f'dawn il-każijiet ma jkunx hemm operatur li jissorvelja l-hsarat.

## 3.6.2. Punt 1 għalhekk ikun jgħid hekk:

L-Istati Membri għandhom jiżguraw li l-effikaċja tal-qbid tal-idrokarburi **fl-istazzjonijiet ta' servizz li għandhom sistema awtomatika ta' monitoraġġ** hija ttestjata mill-inqas darba fis-sena.

## 3.7. Punt 2

3.7.1. Il-KESE jipproponi li tithassar l-ewwel sentenza.

3.7.2. Huwa jipproponi li t-tieni sentenza "u twaqqaf awtomatikament il-fluss tal-petrol mid-dispensur li jkollu n-nuqqasijiet jekk in-nuqqas ma jiġix irrangat fi żmien sebat ijiem" għandha tinbidel kif ġej: "f'każ ta' hsarat fis-sistema tal-Istadju II għall-irkupru tal-fwar, id-distribuzzjoni tal-karburant tiegħ jekk il-hsara ma tisewwiex fi żmien 72 siegħa".

3.7.3. Perijodu ta' sebat ijiem huwa twil wisq. Din id-dispożizzjoni għandha tapplika wkoll għall-istazzjonijiet issorveljati.

## 3.7.4. Punt 2 għalhekk ikun jgħid hekk:

~~Fejn ikun hemm sistema awtomatika ta' monitoraġġ installata, l-Istati Membri għandhom jiżguraw li l-effikaċja tal-qbid tal-idrokarburi hija ttestjata mill-inqas darba kull tliet snin. Is-sistema awtomatika ta' monitoraġġ għandha tinduna awtomatikament b'xi nuqqasijiet fil-funzjoni tas-sistema tal-Istadju II għall-irkupru tal-fwar tal-petrol u fis-sistema awtomatika tal-monitoraġġ innifisha, u tindika n-nuqqasijiet lill-operatur tal-istazzjon ta' servizz u twaqqaf awtomatikament il-fluss tal-petrol mid-dispensur li jkollu n-nuqqasijiet jekk in-nuqqas ma jiġix irrangat fi żmien sebat ijiem. F'każ ta' hsarat fis-sistema tal-Istadju II għall-irkupru tal-fwar, id-distribuzzjoni tal-karburant tiegħ jekk il-hsara ma tisewwiex fi żmien 72 siegħa.~~

**Opinjoni tal-Kumitat Ekonomiku u Soċjali Ewropew dwar “Il-Prosposta għal Direttiva tal-Parlament Ewropew u tal-Kunsill dwar il-prestazzjoni tal-enerġija tal-bini” (riformulazzjoni)**

**COM(2008) 780 finali <sup>(1)</sup> – 2008/0223(COD)**

(2009/C 277/15)

Rapporteur: **is-Sur ŠIUPŠINSKAS**

Nhar is-27 ta' Jannar 2009, il-Kunsill iddeċieda, b'konformità mal-Artikolu 95 tat-Trattat li jstabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew dwar

*il-Proposta għal Direttiva tal-Parlament Ewropew u tal-Kunsill dwar il-prestazzjoni tal-enerġija tal-bini (riformulazzjoni)*

COM(2008) 780 finali – 2008/0223 (COD).

Is-Sezzjoni Speċjalizzata għat-Trasport, l-Enerġija, l-Infrastruttura u s-Soċjetà tal-Infommazzjoni, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar il-15 ta' April 2009. Ir-rapporteur kien is-Sur Šiupšinskas.

Matul l-453 sessjoni plenarja tiegħu li nżammet fit-13 u l-14 ta' Mejju 2009 (seduta tal-14 ta' Mejju 2009), il-Kumitat Ekonomiku u Soċjali Ewropew adotta din l-opinjoni b'147 vot favur, vot wiehed kontra u 2 astensjonijiet.

## 1. Rakkomandazzjonijiet

1.1. Il-KESE japprova t-titjib li pproponiet il-Kummissjoni tad-Direttiva dwar il-prestazzjoni tal-enerġija tal-bini (DPEB), iżda b'xi riżervi. Skont id-Direttiva r-rinnovazzjonijiet iridu jkunu marbuta mal-obbligu li tiżdied il-prestazzjoni tal-enerġija tal-bini sabiex jonqsu kemm il-konsum tal-enerġija kif ukoll l-ispejjeż tal-enerġija.

1.2. B'konformità mal-oġettivi ta' politika tal-UE, l-Istati Membri għandhom jiżgurawli r-rinnovazzjoni tal-bini bil-ghan li tiżdied il-prestazzjoni tal-enerġija tiegħu ma twassalx biss għal tnaqqis fil-konsum tal-enerġija, iżda wkoll fl-ispejjeż tal-enerġija.

1.3. Id-dispożizzjonijiet nazzjonali adottati skont din id-Direttiva għandhom jikkunsidraw il-partikolaritajiet arkitettoniċi u tekniċi, jiġifieri l-enerġija meħtieġa għat-tishin, it-tkessih, il-ventilazzjoni, it-tidwil, l-installazzjonijiet mekkaniċi (pereżempju l-lifts), it-tishin u t-tkessih tal-ilma kif ukoll għas-sistemi tad-dranagġ.

1.4. Il-KESE jappoġġja r-rakkomandazzjoni li qabel ma tibda l-kostruzzjoni jiġi analizzat jekk hux possibbli:

- li s-shana u l-elettriku jiġu ġġenerati minn sorsi tal-enerġija rinnovabbli,
- li l-elettriku u s-shana jiġu ġġenerati flimkien (koġenerazzjoni) jew, saħansitra, li l-elettriku, is-shana u l-kesha jiġu ġġenerati flimkien (trigenerazzjoni),
- li t-tishin u t-tkessih isiru b'mod distrettwali,
- li jintużaw pompi tas-shana,
- li jintużaw sondi u kolletturi tas-shana.

1.5. Il-KESE jemmen fl-importanza li l-Istati Membri jaħdmu bis-shih u b'mod attiv biex isahhu l-aspetti tal-bini sostenibbli u tal-użu tal-enerġija rinnovabbli fit-taħriġ vokazzjonali marbut mal-qasam tal-kostruzzjoni.

1.6. Il-Kumitat jilqa' b'mod partikolari l-fatt li l-Proposta għal Direttiva tenfasizza r-rwol ewlieni li jaqdi s-settur pubbliku sabiex isir progress fis-settur tal-bini kollu kemm hu.

1.7. L-Istati Membri u l-awtoritajiet lokali huma mheġġa jużaw il-fondi tal-Bank Ewropew tal-Investment b'mod aktar attiv u effettiv sabiex jipromovu “l-finanzjament minn partijiet terzi” <sup>(2)</sup> tal-kumpaniji tas-servizzi tal-enerġija (ESCOs).

1.8. Is-sistemi tat-tishin, tal-ventilazzjoni u tal-arja kundizzjonata għandhom jiġu spezzjonati fuq bażi regolari b'konformità mad-dispożizzjonijiet rispettivi ta' kull Stat Membru filwaqt li jiġu kkunsidrati l-ispejjeż marbuta ma' dawn l-ispezzjonijiet. Ir-rapporti tal-ispezzjoni m'għandhomx jinkludu biss rakkomandazzjonijiet dwar it-titjib li jista' jsir, iżda wkoll ir-reqwiziti relatati mas-sigurtà tat-thaddim tal-installazzjonijiet.

1.9. Barra minn dan, fir-riformulazzjoni tad-Direttiva l-Istati Membri qed jintalbu jstabbilixxu u jużaw sanzjonijiet u multi. Il-KESE jemmen li dawn għandhom ivarjaw skont jekk il-partijiet ikkonċernati humiex pubbliċi jew privati u li l-ammont għandu jiġi stabbilit fil-dawl tal-prinċipju tas-sussidjarjetà. Jekk in-nuqqas ta' konformità mad-dispożizzjonijiet Komunitarji ser jitqies bħala żball, dan għandu jitqies bħala żball fil-livell Komunitarju wkoll u għandu jiġi stipulat fid-Direttiva.

<sup>(1)</sup> It-test Inġliż huwa bbażat fuq id-dokument COM(2008) 780 finali/2.

<sup>(2)</sup> Ara d-Direttiva 93/76/KEE, ĠU L 237, 22.9.1993, p. 28-30.

1.10. Fil-fehma tal-KESE, l-Istati Membri għandhom jipprovdu appoġġ tekniku għaċ-ċittadini li jkunu qed jirrinovaw id-djar tagħhom.

1.11. Fiż-żoni residenzjali magħmula minn binjiet uniformi, li huma tipiċi tal-Istati Membri l-ġodda kollha, huwa diffiċli li l-għaqdiet tas-sidien johorġu ċertifikat tal-prestazzjoni tal-enerġija għal dawn il-binjiet standard kollha. Bis-saħħa taċ-ċertifikati tal-prestazzjoni tal-enerġija bbażati fuq l-istima <sup>(3)</sup> ta' blokka ta' appartamenti rappreżentattiva jistgħu jitnaqqsu l-ispejjeż tar-rinnovazzjoni u l-piż amministrattiv.

1.12. Barra minn hekk, l-amministrazzjoni municipli tista' tofri lin-nies li jgħixu fi blokko ta' appartamenti individwali soluzzjonijiet għall-finanzjament tar-rinnovazzjoni, il-kuntratti tal-bini, il-manutenzjoni, il-ħruġ ta' ċertifikati tal-prestazzjoni tal-enerġija, eċċ., fuq il-bażi tal-prinċipju ta' punt ta' kuntatt uniku.

1.13. Fl-opinjoni tal-KESE, fi żmien relattivament qasir, ir-riformulazzjoni tad-Direttiva ser tikkontribwixxi għat-tnaqqis tal-emissjonijiet tas-CO<sub>2</sub> u ser thalli impatt soċjali pożittiv, billi, fost affarijiet oħra:

- titnaqqas it-talba għall-enerġija,
- jittejjeb il-livell tal-ghajxien ta' familji żvantaġġati,
- jinstab xogħol għal nies li ilhom żmien twil qiegħda.

1.14. Il-KESE jirrakkomanda li t-tikketti tal-gwarniċi tat-twieqi u tal-prodotti tal-bini jiġu armonizzati għalkollox mad-Direttiva dwar il-prestazzjoni tal-enerġija tal-bini.

1.15. Il-KESE jemmen li meta tkun ser titwaqqa' blokka ta' appartamenti li ma tkunx tista' tiġi rinnovata, l-awtoritajiet għandhom jikkuntattjaw lill-partijiet interessati u l-okkupanti għandhom jinghataw post iehor fejn joqogħdu. B'mod ġenerali, il-konsultazzjoni tal-organizzazzjonijiet rappreżentattivi tas-soċjetà ċivili għandha tagħmel parti mill-kundizzjonijiet tal-miżuri kollha għall-implimentazzjoni tad-Direttiva, u l-KES nazzjonali, għall-anqas fil-pajjiżi fejn jeżistu, għandhom jiġu kkonsultati b'mod sistematiku <sup>(4)</sup>.

<sup>(3)</sup> Żieda mad-dispożizzjonijiet tal-Artikolu 10(5)(b) (tar-riformulazzjoni).

<sup>(4)</sup> Dan jiżgura l-konformità mal-Artikoli 1 (Id-dinjità tal-bniedem) u 34(3) (id-dritt għal għajnunha għall-akkomodazzjoni) tal-Karta tad-Drittijiet Fundamentali tal-Unjoni Ewropea.

## 2. Introduzzjoni

2.1. Il-KESE diġà fassal bosta opinjonijiet importanti dwar it-tnaqqis tal-emissjonijiet tas-CO<sub>2</sub> u dwar il-miżuri biex tiġi ffrankata l-enerġija b'rabta mal-politika komuni tal-UE kif ukoll dwar il-kwalità tal-enerġija tal-bini u tal-installazzjonijiet tal-bini. Fil-bini l-ġdid qed jinkisbu riżultati ta' tangibbli bis-saħħa tar-rekwiżiti tal-leġiżlazzjoni tal-UE. Dawn ir-riżultati qed jinhassu l-aktar mill-konsumaturi, u minnhom qed jibbenefika l-pajjiż kollu. Fost l-opinjonijiet rilevanti nsibu TEN/227, 263, 283, 274, 286, 309, 269, 299, 311, 332 u 341 <sup>(5)</sup>.

2.2. Madankollu, wara s-shubija tagħhom fl-UE, fil-prattika t-12-il Stat Membru l-ġdid b'dew jimplementaw id-dispożizzjonijiet tad-Direttiva tard hafna. Għaldaqstant, dawn l-Istati, meta mqabbla mal-Istati Membri l-qodma, għandhom lura f'dak li għandu x'qasam mal-prestazzjoni tal-enerġija tal-bini, u l-bini residenzjali u amministrattiv tagħhom għadu 'l bogħod hafna milli jissodisfa r-rekwiżiti minimi tad-Direttiva.

2.3. Il-KESE diġà tkellem dwar din id-Direttiva fl-opinjoni tiegħu tas-17 ta' Ottubru 2001 <sup>(6)</sup>. Għalhekk l-opinjoni preżenti tikkunsidra biss il-proposta għar-riformulazzjoni tad-Direttiva 2002/91/KE (COM(2008) 780 finali) u tenfasizza ċ-ċirkustanzi partikolari tal-Istati Membri l-ġodda b'rabta mal-aspetti diskussi f'din id-Direttiva.

2.4. Huwa fattur pożittiv li l-oġġettivi tal-politika tal-UE jinkludu wkoll kumdità akbar għaċ-ċittadini u tnaqqis fl-ispejjeż tal-enerġija tagħhom.

2.5. Id-Direttiva attwali diġà tiddekrivi:

- il-metodu għall-kalkolu tal-prestazzjoni tal-enerġija ta' bini ġdid u bini eżistenti li qed jiġi rinnovat,
- ir-rekwiżiti minimi tal-prestazzjoni tal-enerġija,
- iċ-ċertifikazzjoni tal-prestazzjoni tal-enerġija,
- l-ispezzjoni tal-bojlers u tas-sistemi tat-tishin,
- l-ispezzjoni tas-sistemi tal-arja kundizzjonata.

2.6. Wara l-konsultazzjoni mal-partijiet ikkonċernati, ir-riformulazzjoni tippreżenta x'jista' jittejjeb permezz ta' approċċ immirat u kif jista' jsir dan.

<sup>(5)</sup> Il-fuljett tas-Sezzjoni TEN: "Liema politika tal-enerġija għall-Ewropa? Il-punti ewlenin tal-opinjonijiet reċenti tal-KESE" (u sorsi oħra tal-KESE).

<sup>(6)</sup> "Il-prestazzjoni tal-enerġija tal-bini", ĠU C 36, 8.2.2002, p. 20.

### 3. Kummenti ġenerali

3.1. Is-settur tal-bini (il-bini residenzjali u kummerċjali) huwa responsabbli għal madwar 40 % tal-konsum finali tal-enerġija u tal-emissjonijiet tas-CO<sub>2</sub> fl-UE. Dan is-settur jirrappreżenta madwar 9 % tal-PGD (bejn wiehied u iehor EUR 1 300 biljun) u madwar 7–8 % (*sommarju tal-valutazzjoni tal-impatt*) tal-impjegi fl-UE (jiġifieri madwar 15–18-il miljun impjegat minn total ta' 225,3 skont l-Uffiċċju tal-Istatistika). 40 % tal-bini huwa tal-awtoritajiet pubbliċi u 74 % tal-bini għandu superfiċje ta' inqas minn 1 000 m<sup>2</sup>.

3.2. Is-socjetà tal-lum qed tagħti aktar attenzjoni:

- lill-harsien tal-ambjent,
- lis-sahha tal-konsumatur (pereżempju, il-kwalità tal-arja, l-aċċess għall-anzjani),
- lill-kumdità tad-djar,
- lill-effiċjenza tal-apparat elettriku u s-sistemi tat-tishin. F'dan is-settur jeżistu ħafna regolamenti, li bosta drabi jikkontradiċu lil xulxin (7).

3.3. Is-socjetà ċivili għandha tevalwa l-impatt ekonomiku tad-Direttiva u l-kwalità u l-effetti futuri tal-proposti – għal perijodu twil ta' żmien – mill-perspettiva tad-diversi partijiet ikkonċernati u tal-gruppi soċjali f'regjun partikolari.

3.4. Il-hruġ ta' ċertifikati tal-prestazzjoni tal-enerġija għall-bini mhux biss mezz ta' kif jiġi klassifikat il-bini fi klassi tal-effiċjenza tal-enerġija speċifika, iżda għandu jhegġeġ ukoll it-tfittxija għal soluzzjonijiet tal-ippjanar godda.

3.5. Fid-dawl tal-miżuri meħtieġa għall-harsien tal-klima, is-settur tal-bini għandu l-potenzjal li johlqo ħafna impjegi.

3.5.1. Fuq il-bażi tad-Direttiva 2002/91/KE u r-riformulazzjoni proposta ta' din l-istess Direttiva, kull sena jistgħu jinholqu medja ta' 60 000 impjeg ġdid fil-15-il Stat Membru l-qadim u madwar 90 000 impjeg fit-12-il Stat Membru l-ġdid.

3.5.2. Bis-sahha tal-implimentazzjoni tal-miżuri sabiex jiggarrantixxu kwalità tal-enerġija għolja (jiġifieri bini b'konsum annwali ta' 50 kWh/m<sup>2</sup> jew anqas), fl-UE jistgħu jinholqu 1 000 000 impjeg ġdid (8) fis-sena (jiġifieri 10 % tal-impjegi f'dan il-qasam).

(7) Inizjattiva tas-suq ewlieni għall-Ewropa COM(2007) 860.

(8) Studju tad-Direttorat Ġenerali għall-Ambjent (Aġenzija għall-Iżvilupp Soċjali).

3.5.3. Bhalissa fit huma l-haddiema fis-settur tal-bini li huma kwalifikati fit-teknoloġiji li għandhom jiġu implimentati sabiex jgħollu l-livell tal-prestazzjoni tal-enerġija tal-bini. Id-Direttiva tipproponi li permezz ta' miżuri marbuta mat-taħriġ jiġu ggarantiti haddiema kkwalifikati u speċjalizzati li huma kapaci jaħdmu fis-settur tal-bini sostenibbli.

3.6. Huwa importanti li nharsu 'l quddiem: f'punt 3.4 tal-opinjoni tiegħu INT/415 (9), il-KESE ressaq mudell applikabbli għall-atti legali kollha – dawn għandhom ikunu komprensibbli, aċċessibbli, aċċettabbli u infurzabbli. Mil-lat tekniku, direttiva għandha tiġi adottata fil-hin, tkun vijabbli u tippreżenta objettivi li jistgħu jinkisbu.

3.7. F'punt 2.1.3 tal-opinjoni TEN/299 (10), il-Kumitat jinnota li d-djar tradizzjonali jikkunsmaw 180 kWh/m<sup>2</sup> fis-sena għat-tishin biss. Skont l-informazzjoni li għandhom ir-rapporteur u l-espert tiegħu, il-konsum medju tal-enerġija għat-tishin f'appartamenti tipiċi fil-pajjiżi Baltiċi u f'appartamenti mibnija bejn wiehied u iehor fl-istess żmien fil-pajjiżi ġirien huwa ta' madwar 150 kWh/m<sup>2</sup> fis-sena. Mill-esperjenza tghallimna li, fl-istess kundizzjonijiet klimatiċi, it-talba għall-enerġija f'bini rinnoovat u mghammar b'sistema tal-izolazzjoni (insulation) tajba tista' titnaqqas bin-nofs.

3.8. Id-dispożizzjonijiet Komunitarji rilevanti marbuta mal-qagħda attwali fl-UE huma msemmija f'punt 3.1 tal-opinjoni TEN/299 (10).

3.9. Bhalissa d-DĠ Ambjent u d-DĠ Intrapriża u Industrija qed jaħdmu fuq regoli importanti għat-tikketti tal-prodotti tal-bini li – għalkemm ma jiggenerawx enerġija – jikkontribwixxu għat-tnaqqis tal-konsum tal-enerġija (twieqi, hitan, tagħmir domestiku awtomatiku integrat).

3.10. Riformulazzjoni jew revizzjoni tad-dispożizzjonijiet attwali tista' tikkontribwixxi b'mod sostanzjali sabiex jitnaqqas il-konsum tal-enerġija fil-bini.

### 4. Kummenti speċifiċi

4.1. Ir-riformulazzjoni tad-Direttiva tistipula dawn il-bidliet importanti:

- L-estensjoni tal-ambitu tad-Direttiva. Iċ-ċertifikati tal-prestazzjoni tal-enerġija ser isiru obligatorji għall-bini kollu. Ta' min jinnota li 74 % tal-bini preżenti kollu fl-UE għandu superfiċje totali ta' anqas minn 1 000 m<sup>2</sup>.
- L-estensjoni u l-promozzjoni taċ-ċertifikazzjoni tal-prestazzjoni tal-enerġija fis-settur pubbliku.

(9) CESE 1905/2008, "L-approċċ proattiv tal-liġi".

(10) "L-effiċjenza enerġetika tal-bini – il-kontribut tal-utenti", ĠU C 162, 25.6.2008, p. 62.

- It-tishih tar-rwol tal-esperti li johorġu ċ-ċertifikati tal-prestazzjoni tal-enerġija.
- L-Istati Membri jridu jiehdu miżuri konkreti ġodda sabiex joholqu kundizzjonijiet ahjar għall-finanzjament ta' investimenti fit-titjib tal-effiċjenza tal-enerġija.
- Aktar attenzjoni għall-problemi marbuta mas-sistemi tal-arja kundizzjonata.
- Aġġornament regolari tal-istandards tal-effiċjenza tal-enerġija tas-CEN.

4.2. Fil-pajjiżi keshin, l-ammont ta' enerġija kkunsmata mill-bini hija sostanzjalment oghla minn dik imsemmija fil-premessa 6 tad-Direttiva. Għaldaqstant, fil-premessa 8 tar-riformulazzjoni tad-Direttiva qed jiġi propost li jitqiesu b'mod xieraq l-ispeċifitajiet klimatiki u lokali, speċjalment meta jitqassmu l-investimenti.

4.3. Il-KESE jilqa' d-dispożizzjonijiet tal-Artikolu 10 li jgħidu li ċ-ċertifikazzjoni tal-prestazzjoni tal-enerġija f'każ ta' blokka tal-bini b'sistema tat-tishin komuni tista' ssir fuq il-baži ta' ċertifikat tal-prestazzjoni tal-enerġija komuni għall-bini kollu jew fuq il-baži tal-istima ta' appartament rappreżentattiv iehor fl-istess blokka tal-bini, għalkemm l-Istati Membri tal-UE jistgħu jissemplifikaw aktar il-proċess tal-ċertifikazzjoni tal-prestazzjoni tal-enerġija għall-bini standard.

4.4. Id-djar ser isiru aktar attraenti f'għajnejn is-sidien u l-okkupanti futuri jekk l-informazzjoni fuq iċ-ċertifikati tal-prestazzjoni tal-enerġija b'konformità tal-Artikolu 10 – sew jekk isiru b'mod obbligatorju, sew jekk b'mod volontarju – tkun affidabbli. Il-KESE jemmen li l-proposta mressqa f'alternattiva B 1 li jsiru verifiki taċ-ċertifikati permezz ta' kampjunar aleatorju bil-ghan li tiġi garantita l-affidabbiltà tagħhom hija aċċettabbli u rakkomandabbli. Madankollu, dan m'għandux iwassal għall-applikazzjoni tal-penali stipulati fl-Artikolu 22. Huwa mixtieq li ċ-ċertifikat tal-prestazzjoni tal-enerġija l-ġdid ikun dokument li jggarantixxi kwalità tajba tal-enerġija għal perijodu twil ta' żmien. Iċ-ċertifikat għal sistema tat-tishin ġdida għandu jinhareġ mill-esperti indipendenti (Artikolu 16) flimkien ma' min jininstallaha.

4.5. Il-KESE jilqa' l-fatt li d-Direttiva tistipula limiti ta' 20 kW għall-qawwa nominali effettiva tas-sistemi tat-tishin (Artikolu 13) u ta' 12 kW għas-sistemi tal-arja kundizzjonata (Artikolu 14). Skont jekk jintużawx karburanti fossili jew enerġija rinnovabbli, l-Istati Membri tal-UE jistgħu jistabbilixxu limiti u frekwenzi differenti għall-ispezzjonijiet tas-sistemi tat-tishin fir-reġjuni tagħhom. B'konformità mal-Artikolu 17 il-kwalità tar-rapporti tal-ispezzjoni għandha tiġi kkontrollata b'mod regolari fuq baži każwali. Però għadu mhux ċar jekk ir-rakkomandazzjonijiet tal-esperti għat-titjib tas-sistemi hux ser ikunu vinkolanti jew inkella hux ser ikunu jistgħu jiġu injorati, u jekk il-konsegwenzi msemmija fl-Artikolu 19 hux ser jitqiesu bhala penali. Fil-ligijiet nazzjonali, l-Istati Membri għandhom jistipulaw li l-ispetturi jistgħu jidhlu fi proprjetà privata sabiex jivverifikaw is-sistemi tat-tishin.

4.6. L-effiċjenza tal-enerġija ta' bojler li jitqiegħed fis-suq minn manifattur għandha tiġi ċertifikata fl-laboratorju speċjali b'konformità mal-istandards stabbiliti u mniżżla fuq it-tikketta tal-bojler. B'hekk nevitaw ir-reklamar qarrieqi u niggarantixxu l-kwalità tal-prodott. Ir-rakkomandazzjonijiet li jibdwew isiru spezzjonijiet regolari u volontarji tal-bojler fuq il-post għandhom ihegġu lill-proprjetarju jiżgura li l-bojler jaħdem tajjeb u b'konformità mal-parametri tal-prestazzjoni teknika ottimali.

4.7. Jekk inqas jidher d-dispożizzjonijiet kollha li jinsabu fir-riformulazzjoni tad-Direttiva, naslu għall-konkluzjoni li kollha jisthoqquqhom l-attenzjoni għaliex huma tajbin, u li l-mezzi għat-titjib tal-prestazzjoni tal-enerġija tal-bini li jipproponu ma jmorru kontra xulxin u jistgħu jiġu implimentati flimkien.

4.8. Għandhom jiġu stabbiliti valuri indikattivi tal-konsum tal-enerġija fil-livell Ewropeu u metodu b'konformità mal-Artikolu 5 tad-Direttiva u l-alternattiva D 1 (sommarju tal-valuzzjoni tal-impatt) għax bhalissa huwa diffiċli li jitqabblu l-valuri tal-konsum annwali f'kWh/m<sup>2</sup> bejn il-pajjiżi differenti minhabba l-ispeċifitajiet klimatiki li jeżistu. Bis-sahha tal-valuri indikattivi reġjonali wiehed għandu jkun jista' jkejjel il-konsum tal-enerġija li jużaw is-sistemi tat-tishin u dawk tat-tkessih b'mod separat. Iku jagħmel sens li dawn il-valuri ma jiġux stabbiliti skont it-temperatura ta' barra iżda skont in-numru ta' heating-degree-days u cooling-degree-days ta' kull Stat Membru għaliex dawn jirriflettu l-effett tal-klima fuq il-konsum tal-enerġija aktar mit-temperatura medja ta' barra.

4.9. Naturalment, il-parametri bażiċi sabiex tiġi kkalkulata l-prestazzjoni tal-enerġija (iżda mhux iċ-ċifri konkreti) għandhom ikunu l-istess fl-Istati Membri kollha u għandu jintuża metodu għall-kalkolu komuni. Madankollu, dawn il-kalkoli x'aktarx mhux ser jindikaw il-prestazzjoni tal-enerġija reali ta' pajjiż u mhux ċar jekk il-livell ta' spiża ottimali hux ser jintlaħaq jew le għax dan jiddependi minn fatturi ohra tal-ekonomija tas-suq hieles (irrispettivament mill-klima).

4.10. Ir-risultat tar-rinnovazzjoni ta' bini b'indikaturi enerġetiki qodma, provviżorji jew hżiena hafna skont l-Artikolu 4 (u l-alternattiva D 3) jidher u jinħass hafna aktar. Madankollu bini bħal dan hafna drabi jkun antik u mġarraf. Inutli li l-Istat jipprovdi l-għajnuna għar-rinnovazzjoni ta' dan il-bini jekk il-perijodu għall-hlas tad-dejn ikun itwal miż-żmien li jkun fadallu l-bini. Approċċ bħal dan jista' jkollu konsegwenzi negattivi. Għalhekk fil-każ tal-bini bl-aġar difetti, wiehed għandu joqgħod attent hafna meta jagħżel liema minnhom jistgħu jiġu rinnovati.

4.11. Fid-dawl tal-fatt li ma teżisti l-ebda dar li ma tikkagunax emissjonijiet (Artikolu 9), ir-regoli m'għandhomx ikunu stretti wisq. Il-KESE jemmen li f'dan il-kuntest għandu jiġi adottat approċċ aktar flessibbli li jhalli lill-Istati Membri hielsa li jagħżlu l-ahjar soluzzjonijiet għalihom. L-ghan li nnaqqsu l-emissjonijiet għalkollox għandu jkun l-ideal għall-gejjieni.



4.12. F'dan il-kuntest, bhalissa ta' min isemmi l-hekk imsejha "djar passivi" li l-enerġija massima li jikkunsmaw ghat-tishin hija ta' 15 kWh/m<sup>2</sup> fis-sena kif ukoll id-djar tal-Kategorija A li l-enerġija massima li jikkunsmaw ghat-tishin hija ta' 30 kWh/m<sup>2</sup> fis-sena.

## 5. Konkluzjonijiet

5.1. Skont il-konkluzjonijiet tal-valutazzjoni tal-impatt, id-Direttiva riveduta toffri prospettiva tajba għall-iffrankar tal-enerġija u l-KESE jemmen li jekk jitwessa' l-ambitu tad-Direttiva wiehed ikun jista' jisfrutta ahjar il-potenzjal tal-bini biex tiġi ffrankata l-enerġija.

5.2. Fil-fehma tal-KESE, huwa kważi impossibbli li niksbu l-ghan u l-impatt finanzjarju stabbiliti fir-riformulazzjoni tad-Direttiva b'investiment ta' EUR 8 biljuni fis-sena billi huwa smat li l-ispiza finanzjarja għar-rinnovazzjoni fl-Istati Membri l-godda biss diġà taqbeż dan l-ammont sew. Certi fatturi li ma jaqgħux taht id-dispożizzjonijiet tad-Direttiva jistgħu jinfluwenzaw l-ispiza u l-ammont ta' rinnovazzjonijiet li jridu jsiru.

5.3. Dawn iċ-ċifri jindikaw l-importanza u l-htieġa tar-rinnovazzjonijiet fil-Litwanja: jeżistu madwar 40 000 binja residenzjali qodma li mhumiex ekonomiċi fejn tidhol l-effiċjenza tal-enerġija. Sar xi titjib f'madwar 600 binja sabiex jitnaqqsu l-ispejjeż tal-enerġija (hafna drabi permezz ta' twieqi godda) u mas-60 binja ġew rinnovati għalkollox. L-informazzjoni tvarja minn sors għal iehor, iżda b'mod ġenerali s-sorsi kollha juru li x-xogħol qiegħed lura hafna minn kif kien ippjanat. B'dan il-pass, ir-rinnovazzjonijiet ser jieħdu aktar minn 100 sena, aktar u aktar fid-dawl tal-fatt li r-rinnovazzjonijiet b'konformità mad-Direttiva attwali għadhom lanqas biss bdew.

5.4. Raġunijiet finanzjarji. Eżempju tipiku: skont il-kumpanija "Vilniaus energija", li tipprovi s-shana distrettwali fil-belt kapitali tal-Litwanja, Vilnius, appartement ta' 60 m<sup>2</sup> jikkonsma madwar 200 kWh/m<sup>2</sup> fis-sena ghat-tishin u għall-ilma shun, u madwar 140 (11) kWh/m<sup>2</sup> minnhom jintużaw ghat-tishin. Bis-saħħa tal-iżolazzjoni tal-bini, li jnaqqas bin-nofs il-konsum tal-enerġija meħtieġa ghat-tishin, jekk il-prezz ikun ta' EUR 0.072 għal kull kWh ir-residenti jiffrankaw madwar EUR 5.07 għal kull metru kwadru fis-sena, jiġifieri total ta' EUR 304.20. Skont il-figuri tal-awtorità lokali ta' Vilnius, bejn wiehed u iehor rinnovazzjoni radikali ta' blokka ta' appartamenti tiswa EUR 165 għal kull metru kwadru (12). Jekk is-self għar-rinnovazzjoni jkun irid jithallas lura fi żmien 20 sena, ir-residenti ta' dawn

l-appartamenti jkunu qed ihallsu madwar EUR 41.30 fix-xahar. Stharrig juri li huma biss 5 % tar-residenti li huma lesti jhallsu dan l-ammont. L-awtoritajiet pubbliċi ma jinsabux f'pożizzjoni li jikkofinanzjaw ir-rinnovazzjoni tas-sistemi tat-tishin tal-bini.

Bejn l-adozzjoni tal-programm ta' modernizzazzjoni ta' numru ta' blokko ta' appartamenti fl-2004 u Novembru 2008 ġew allokati EUR 37.3 miljun għal dan il-ghan, jiġifieri 0,5 % tal-baġit annwali (13). L-adozzjoni tar-riformulazzjoni tad-Direttiva fil-Parlament Ewropew, li skont il-proposta mressqa mill-Membri Parlamentari Silvia-Adriana Țicău (RO) ser tqassam ahjar il-mezzi disponibbli fil-qafas tal-Fondi Strutturali, għandha tagħti spinta 'l quddiem lill-proċess tar-rinnovazzjoni.

5.5. Raġunijiet psikoloġiċi u legali. L-iżolazzjoni tal-bini biss tista' tnaqqas l-ispejjeż tal-enerġija b'mod drastiku, però l-perijodu tal-hlas tad-dejn għal din il-miżura huwa twil għexieren ta' snin. Fid-dawl tal-ghomor ta' bniedem, dan il-perijodu ta' żmien huwa twil wisq. Iż-żgħażaġh ma jafux fejn ser ikunu qed jgħixu 20 sena ohra, u dawk li qed joqorbu lejn is-60 mhumiex ċerti jekk hux ser ikunu għadhom hajjin. Għaldaqstant, dawn iż-żewġ kategoriji tal-popolazzjoni (li b'kollox jammontaw għal 20 % tal-popolazzjoni (14)) mhumiex interessati fir-rinnovazzjoni. Ma' dawn jingħaqdu r-residenti mingħajr rizorsi li jirċievu s-sussidji ghat-tishin. Dawn il-fatturi jheddu l-argument li r-rinnovazzjoni żżid il-valur tad-djar. Jekk bini antik jitwaqqa', is-sid jisfa' bla dar u hafna drabi ma jkollux dritt għall-art fejn kienet mibnija d-dar jekk ma jkunx xtraha qabel. L-Artikolu 19 tar-riformulazzjoni tad-Direttiva jtejjeb din is-sitwazzjoni għaliex jistipula li għandhom jittieħdu miżuri bil-ghan li s-sidien u l-okkupanti jiġu informati permezz ta' kampanji ta' informazzjoni fil-qafas ta' programmi Komunitarji.

5.6. B'xorti hażina, hafna konsumaturi jemmnu li r-rinnovazzjoni tas-sistemi tat-tishin tgħabbi lill-proprietarji tal-art b'self għal perijodu twil ta' żmien li kapaċi ma jkunux jistgħu jhallsuh, b'mod partikolari jekk l-ekonomija tibqa' sejra lura, filwaqt li d-dhul tal-provvedituri tal-enerġija minn bini rinnovat jew jiqba' l-istess jew jiżied wara tariffi godda li jirriżultaw minn lobbying jew korruzzjoni. Dan it-thassib ġej parzjalment mill-fatt li sabiex jaqilghu aktar flus il-provvedituri tat-tishin distrettwali, li huma s-sors prinċipali tat-tishin fl-Istati Membri l-godda tal-UE, qed jgħollu l-prezzijiet b'rata mgħaġġla, inklużi dawk tal-bini rinnovat, filwaqt li l-konsum tal-enerġija ghat-tishin jonqos. Fl-ahhar mill-ahhar din hija problema diffiċli biex tissolva. Jekk wara l-implimentazzjoni tar-riformulazzjoni estiża tad-Direttiva jittejjeb it-tnaqqis u jiġi penalizzat il-ksur hekk kif inhu stipulat fl-Artikolu 22 permezz tal-hruġ taċ-ċertifikati tal-prestazzjoni tal-enerġija li qed jiġu rakkomandati ghat-tagħmir, ser ikun possibbli li negħlbu l-biza' tal-konsumaturi bis-saħħa ta' miżuri tekniċi u amministrattivi.

(11) K. Nėnius, Programm tal-Awtorità Lokali ta' Vilnius: *Ejjew nirrorovaw djarna u nittrasformaw il-belt* (bil-Litwan), [http://www.krea.lt/uploads/Busto\\_prog\\_bendrijos\\_EAIP.ppt#22](http://www.krea.lt/uploads/Busto_prog_bendrijos_EAIP.ppt#22).

(12) E. Levandraitytė, *Ma nistgħux nevitaw politiki stretti*, Statyba ir architektūra (rivista intitolata *Il-kostruzzjoni u l-arkitettura*) (bil-Litwan), 2008/12, p. 26-29.

(13) V. Martinaitis, *Il-prestazzjoni tal-enerġija tal-blokko ta' appartamenti fil-Litwanja u l-isfidi li qed tiffaċċja l-ekonomija Litwana* (bil-Litwan), 22.10.2008. Dokument imhejji għal workshop dwar "L-aktar stagun tat-tishin għali".

(14) Uffiċċju tal-Istatistika, *Ir-residenti ta' Vilnius u d-djar* (bil-Litwan), [http://www.stat.gov.lt/uploads/docs/Vilniaus\\_saviv.pdf](http://www.stat.gov.lt/uploads/docs/Vilniaus_saviv.pdf).

5.7. Bir-rinnovazzjoni ta' hafna bini ser jonqsu l-ispejjeż tal-enerġija għat-tishin iżda mhux bilfors ser jonqsu l-emissjonijiet tas-CO<sub>2</sub>. Jekk l-enerġija għat-tishin tkun geġja minn sistemi tal-koġenerazzjoni, is-sħana żejda li tohroġ matul il-generazzjoni tal-elettriku tintuża. Jekk il-konsum tal-enerġija għat-tishin jonqos, parti mill-enerġija żejda mhux użata tista' tintuża għat-tishin tal-bini li nbeni dan l-aħħar u b'hekk jonqsu l-emissjonijiet tad-dijossidu tal-karbonju.

5.8. Minhabba li ma jeżistux garanziji, appoġġ u perspettivi min-naha tal-Istat, il-konsumaturi huma pessimisti f'dan ir-rigward. Barra minn hekk, la d-Direttiva attwali u lanqas ir-riformulazzjoni tagħha ma jiggarantixxu r-rispett tal-prinċipju ta' punt ta' kuntatt komuni għall-proċess ta' rinnovazzjoni – li huwa mixtieq mill-partijiet ikkonċernati u l-konsumaturi kollha. B'rabta mat-talba li ssir fl-Artikoli 11(3) u (4) li meta jinbiegħ jew jinkera appartament fi blokka ta' appartamenti ser ikun hemm

bżonn ċertifikat tal-prestazzjoni tal-enerġija, il-konsumaturi għandhom xi riżervi meta l-ispejjeż tagħhom marbuta mal-enerġija jkunu jidhru mill-kontijiet li thallsu u jkun hemm qbil bejn iż-żewġ partijiet kuntrattwali. B'hekk jinholqu biss aktar spejjeż.

5.9. Jeżistu hafna prodotti tal-bini magħmula mill-bniedem <sup>(15)</sup> <sup>(16)</sup> u wiehed jista' jagħzel dak li hu l-aħjar għalih. Madankollu, jekk f'daqqa wahda s-suq jisplodi b'investment kbir fir-rinnovazzjoni biex tinghata spinta 'l quddiem lill-industrija tal-bini, jeżisti r-riskju li fl-isforzi biex jinstabu malajr il-fondi, wiehed jinsa jaċċerta ruhu li l-prodotti li jintgħażlu huma adatti. Mill-banda l-oħra, id-dispożizzjonijiet tad-Direttiva (Artikoli 16 u 17) dwar l-esperti indipendenti u s-sistemi ta' kontroll ser ixekklu l-użu ta' prodotti ta' kwalità inferjuri, jekk il-kompetenzi ta' dawn l-esperti jiġu estiżi.

Brussell, l-14 ta' Mejju 2009

*Il-President*  
*tal-Kumitat Ekonomiku u Soċjali Ewropew*  
Mario SEPI

<sup>(15)</sup> CESE 329/2009, "Kundizzjonijiet armonizzati għall-kummerċjalizzazzjoni tal-prodotti għall-kostruzzjoni".

<sup>(16)</sup> Dan jiżgura l-konformità mal-Artikoli 1 (Id-dinjità tal-bniedem) u 34(3) (id-dritt għal għajjnuna għall-akkomodazzjoni) tal-Karta tad-Drittijiet Fundamentali tal-Unjoni Ewropea.

**Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Kunsill li tobbliga lill-Istati Membri jżommu livell minimu ta’ hażniet taż-żejt mhux raffinat u/jew ta’ prodotti tal-petroleum”**

COM(2008) 775 finali – 2008/0220 (CNS)

(2009/C 277/16)

Rapporteur: **is-Sur CEDRONE**

Nhar l-10 ta’ Diċembru 2008, il-Kunsill iddeċieda, b’konformità mal-Artikoli 100 u 262 tat-Trattat li jstabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew dwar

*il-Proposta għal Direttiva tal-Kunsill li tobbliga lill-Istati Membri jżommu livell minimu ta’ hażniet taż-żejt mhux raffinat u/jew ta’ prodotti tal-petroleum*

COM(2008) 775 finali/2 – 2008/0220 (CNS)

Is-Sezzjoni Speċjalizzata għat-Trasport, l-Energija, l-Infrastruttura u s-Socjetà tal-Infommazzjoni, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar il-15 ta’ April 2009. Ir-rapporteur kien is-Sur Cedrone.

Matul l-453 sessjoni plenarja tiegħu li nżammet fit-13 u l-14 ta’ Mejju 2009 (seduta tat-13 ta’ Mejju 2009), il-Kumitat Ekonomiku u Soċjali Ewropew adotta din l-opinjoni b’182 vot favur, 3 voti kontra u 8 astensjonijiet.

## 1. Konkluzjonijiet

1.1. Il-KESE jemmen li, lil hinn mill-kwalitajiet l-oħra tagħha, il-proposta għandha l-mertu li *tissemplifika l-leġiżlazzjoni eżistenti* dwar is-sugġett, billi issa, minflok it-tliet miżuri eżistenti ser ikun hemm waħda biss. Barra minn hekk, il-proposta tinkorpora l-proċeduri amministrattivi tal-Istati Membri billi ggħib lill-obbligi taż-żamma tal-hażniet f’konformità ma’ dawk tal-Aġenzija Internazzjonali tal-Energija – AIE (fil-fatt l-armonizzazzjoni fiha nni-fisha mhijiex partikolarment sostanzjali).

1.2. Il-proposta tqis il-*prinċipju ta’ sussidjarjetà* u tapplikah b’mod korrett għal prodott ta’ utilità pubblika; is-suq intern għandu jiżgura li, f’każ ta’ krizi globali, kwalunkwe stokk fiċ-ċirkolazzjoni jkun jista’ jitmexxa liberament lejn kwalunkwe pajjiż xerrej involut, irrispettivament minn jekk jagħmilx parti mill-Aġenzija Internazzjonali tal-Energija jew le.

1.3. Fil-kuntest attwali, il-*koordinazzjoni* tirrappreżenta l-aħjar mezz biex jinżamm livell għoli ta’ sigurtà tal-provvista taż-żejt fl-Unjoni Ewropea u biex ikunu jistgħu jiġu adottati kriterji komuni.

1.4. Il-proposta tiffacilita l-adozzjoni ta’ *miżuri iktar effettivi u rapidi* f’każ ta’ krizi, inkluż fir-rigward tar-relazzjoni stabbilita s’issa bejn is-sistemi tal-UE u l-AIE, billi tikkunsidra l-bżonnijiet genwini li jistgħu jinqalghu f’sitwazzjonijiet ta’ emergenza.

1.5. Il-KESE huwa tal-fehma li tinhtieg *strategija globali*, sabiex l-UE ssir kemm jista’ jkun awtosuffiċjenti fil-qasam tal-enerġija.

1.6. Il-proposta tirrappreżenta pass f’din id-direzzjoni *iżda mhijiex biżżejjed* biex jinkiseb l-għan mixtieq.

1.7. Il-KESE jemmen li l-kwistjoni prinċipali mhijiex eżattament dik tal-proprjetà tal-istokkijiet, li jista’ jkollha konsegwenzi finanzjarji kbar, mill-inqas għal ċerti Stati Membri, imma iktar dik tal-*kontroll*, li għandu jkun strett hafna, pubbliku u preferibbilment ġestit fil-livell Ewropew.

1.8. Għaldaqstant, l-intrapriżi jistgħu jżommu l-istokkijiet speċifiċi u ta’ sigurtà, sakemm il-kontroll jibqa’ f’idejn l-Istati Membri, jew aħjar, f’idejn Ewropej. Skont il-proposta tal-Kummissjoni, huwa biss f’każ li dawn il-kontrolli ma jkunux effettivi li jista’ jiġi applikat il-kriterju li l-istokkijiet speċifiċi jsiru proprjetà tal-Istat.

1.9. Il-KESE jemmen li l-obbligu li jinżammu stokkijiet li jikkorrispondu għal *70 gurnata ta’ konsum* huwa iktar adatt mill-obbligu li jinżammu stokkijiet li jikkorrispondu għal *90 gurnata* ta’ importazzjonijiet netti.

1.10. L-għan li partijiet mill-istokkijiet kummerċjali jiġu kkonvertiti fi stokkijiet ta’ sigurtà jista’ jinżamm ukoll. Sabiex tinkiseb solidarjetà genwina bejn il-pajjiżi tal-Ewropea, jista’ jiġi introdott prinċipju ta’ *għbir rapidu* ta’ stokkijiet f’każ ta’ krizi; pereżempju, ir-regola ta’ “*use-it-or-lose-it*”, li diġà qed tiġi applikata fis-suq Ewropew tal-enerġija, tista’ tiġi evalwata u adottata.

1.11. Il-KESE jsejjah lill-Kummissjoni sabiex tanalizza l-possibbiltà li tiġi armonizzata t-taxxa (tas-sisa) fuq l-istokkijiet tal-petroleum tad-diversi pajjiżi.

## 2. Proposti

2.1. Il-KESE jsejjah għal miżuri ta' iktar sustanza mill-Kummissjoni fir-rigward tal-istokkijiet tal-petroleum, b'mod partikulari fil-qasam tal-koordinazzjoni u l-kontroll. Jinhtiegu miżuri simili fil-qasam tal-istokkijiet tal-gass naturali.

2.2. Dan ifisser li l-UE għandha tiehu rwol ikbar fil-hidma għall-ikkompletar tas-suq intern tal-enerġija.

2.3. Kull Stat Membru għandu jirrikjedi u jikkontrolla li l-intrapriżi tiegħu jzommu kwantità suffiċjenti ta' stokk biex il-pajjiż ikun jista' jiffaċċja kwalunkwe kriżi.

2.4. Sussegwentement, il-Kummissjoni għandha timmonitorja s-sitwazzjoni fil-livell Komunitarju; meta Stat Membru ma jikkonformax mar-regoli, dan għandu jiġi ppenalizzat billi jkollu johloq stokk speċifiku li jkun proprjetà tal-Istat. Fil-kazijiet kollha, l-iffinanzjar ta' dawn l-istokkijiet għandu jsir bl-ikbar trasparenza.

2.5. Huwa preferibbli li l-biċċa l-kbira tal-ġestjoni tal-istokkijiet tkun *privata* u forsi, fil-livell domestiku, tkun akkumpanjata minn revolving fund (li jiffaċilita t-tqeghid fiċ-ċirkolazzjoni tal-istokkijiet minn intrapriżi akkreditati mill-Istat filwaqt jevita l-hela ta' flus), iżda din il-ġestjoni għandha tkun soġġetta għal kontroll strett mill-awtorità pubblika.

2.6. Madankollu, il-KESE jqis li huwa kruċjali li tiegħu *sehem l-UE* sabiex jiġi żgurat li l-Istati Membri jkollhom kondizzjonijiet ugwali u li, konsegwentement, f'każ ta' bżonn fi Stat Membru wiehed jew iktar, l-obbligu tal-holqien, iż-żamma u d-disponibbiltà tal-istokkijiet jiġi rrispettat.

2.7. Għandu jiġi stabbilit Kumitat jew Aġenzija ta' Koordinazzjoni b'poter ta' azzjoni ġenwin; jew aħjar minn hekk, għandha tintuża l-Aġenzija għall-Kooperazzjoni bejn ir-Regolaturi tal-Enerġija.

2.8. Il-KESE jsejjah lill-Kummissjoni biex tressaq rapport annwali lill-Parlament Ewropew dwar l-istat tal-istokkijiet.

## 3. Dahla

3.1. Tul dawn l-aħhar snin, b'mod partikulari reċentement, it-theddida ta' interruzzjoni fil-provvista tal-enerġija żdiedet. Bhala reazzjoni għal dan, tqiegħdu fiċ-ċirkolazzjoni l-istokkijiet taż-żejt. Kien hemm għadd ta' interruzzjonijiet fiżiċi fil-provvista madwar id-dinja tul dawn l-aħhar erbghin sena u l-użu tal-istokkijiet li nżammu f'pajjiżi differenti għen biex dawn il-problemi taffew b'mod ikkontrollat. Billi l-Ewropa għandha suq uniku magħqud għall-prodotti taż-żejt, x'aktarx li matul kull interruzzjoni fil-provvista kull pajjiż jintlaqat b'mod simili, u huwa xieraq u utli li l-Ewropa tistabbilixxi arrangamenti koordinati għaž-żamma tal-provvista taż-żejt u għall-ġestjoni tat-tqeghid tagħhom fiċ-ċirkolazzjoni f'każ ta' interruzzjonijiet futuri.

3.2. Għaldaqstant, hemm bżonn li tissahhah is-sigurtà tal-provvista fl-Unjoni Ewropea u l-Istati Membri individwali, u li jinstantu sistemi aħjar u iktar effettivi biex ikunu jistgħu jiġu indirizzati l-perijodi ta' kriżi.

3.3. L-Ewropa diġà kellha leġiżlazzjoni li tehtieg li l-Istati Membri jzommu livell minimu ta' stokkijiet taż-żejt għal numru ta' snin. Din il-leġiżlazzjoni hija bbażata fuq ir-rakkomandazzjoni ġenerali li dejjem għandu jkun hemm żamma ta' provvista ta' 90 ġurnata. Madankollu, f'Marzu 2007, hu u jevalwa l-kwistjonijiet tas-sigurtà tal-enerġija, il-Kunsill talab għal evalwazzjoni tal-mekkaniżmi tal-istokkijiet taż-żejt tal-UE, b'referenza speċjali għad-disponibbiltà taż-żejt f'każ ta' kriżi, u sahaq fuq il-komplementarità mal-mekkaniżmi ta' kriżi tal-Aġenzija Internazzjonali tal-Enerġija.

3.4. Dan huwa iktar u iktar neċessarju minhabba n-nuqqasijiet tas-sistema attwali: dawn in-nuqqasijiet jistgħu jfixxlu l-provvista f'każ ta' bżonn, b'implikazzjonijiet serji għall-ekonomija.

3.5. Billi ż-żejt għadu r-riżors prinċipali tal-enerġija, is-sistema tal-istokkijiet għandha ssir iktar affidabbli, u għandu jitqies li s-settur tal-enerġija għadu MA BDIEX jopera bhala suq uniku; barra minn hekk, m'hemm l-ebda proċeduri kkoordinati għall-intervenzjoni u m'hemm l-ebda relazzjoni bejn is-sistemi tal-UE u l-AIE.

3.6. Fil-prattika, fl-UE kulhadd jagħmel li jrid; teżisti firxa wiesgħa ta' sistemi u Prattiki li, fost oħrajn, tista' twassal ukoll għal distorsjoni tal-kompetizzjoni bejn l-operaturi ekonomiċi.

## 4. Sintezi tal-proposta

4.1. Qabel ma fasslet il-proposta, il-Kummissjoni wettqet hafna konsultazzjonijiet u, bl-informazzjoni li ġabret minghand l-esperti, abbozzat **valutazzjoni tal-impatt**.

4.2. Ġew ikkunsidrati erba' għażliet f'din il-valutazzjoni tal-impatt:

— għażla 0: kollox jibqa' kif inhu, u dawn mhuwa bl-ebda mod sodisfaċenti;

— għażla 1: tippovdi għat-tishih tal-mekkaniżmi ta' kontroll u għall-koordinazzjoni tas-sistema attwali, filwaqt li l-leġiżlazzjoni eżistenti tibqa' kif inhi; b'hekk, il-lakuni attwali jibqgħu hemm mingħajr l-ebda titjib sostanzjali;

— għażla 2: tippovdi għat-twaqqif ta' sistema Komunitarja centralizzata flimkien ma' obbligu ta' pussess pubbliku ta' 90 jum tal-hażniet ta' sigurtà miżmuma separatament mill-hażniet kummerċjali; dan jipprovdi kapacità ikbar biex tiġi indirizzata interruzzjoni, iżda bi spiża oghla;

— għażla 3: tippovdi għall-holqien ta' hażniet ta' sigurtà speċifiċi tal-UE fil-qafas ta' verżjoni riveduta tas-sistema attwali; din l-għażla tiżgura li volumi supplementari jkunu disponibbli f'każ ta' bżonn, u għaldaqstant din tidher bhala l-iktar għażla xierqa.

4.3. Il-proposta tal-Kummissjoni hija bbażata fuq it-tielet għażla. Madankollu, l-Istati Membri huma mehtieġa biss li jgħidli stokkijiet ta' sigurtà li jikkorrispondu, fil-biċċa l-kbira, għal 90 jum ta' importazzjonijiet u 70 jum ta' konsum. L-Istati Membri mhumix obbligati jgħidli stokkijiet speċifiċi sakemm dan ma jkunx volontarju min-naħa tagħhom. Ir-regoli ġew introdotti biex jirrinforzaw il-kontrolli u kull Stat Membru huwa mehtieġ ukoll li jfassal rapport annwali li jispeċifika l-post u l-proprjetà tal-istokkijiet ta' sigurtà.

4.4. Hemm il-hsieb li l-obbligi ġenerali taż-żamma tal-istokkijiet jersqu iktar lejn l-htigijiet tal-AIE.

4.5. L-Istati Membri ser jibbenefikaw minn flessibilità ikbar fl-għażla tal-arrangamenti speċifiċi għall-konformità mal-obbligi taż-żamma tal-istokkijiet, u ser ikunu jistgħu jiddelegaw il-ġestjoni tal-istokkijiet bejniethom.

4.6. Il-proposta tistabbilixxi r-regoli u l-proċeduri li għandhom jiġu rrispettati f'każ ta' azzjoni mmexxija mill-AIE (deċizzjoni internazzjonali effettiva għat-tqeghid fiċ-ċirkolazzjoni tal-istokkijiet). L-UE ser tikkoordina l-kontribut tal-Istati Membri li mhumix parti mill-AIE.

4.7. Wara tliet snin, il-Kummissjoni tkun tista' tipproponi li parti mill-istokkijiet ta' sigurtà ta' kull Stat Membru ssir proprjetà tal-gvern jew ta' aġenzija.

## 5. Kummenti ġenerali

5.1. Il-KESE jaqbel mal-preferenza tal-Kummissjoni għall-għażla 3 tal-valutazzjoni tal-impatt, billi din tehtieġ inqas investiment mill-għażla 2, li bħalissa tidher eċċessiva, partikularment mil-lat finanzjarju; jemma li fid-dawl tal-istharrig li jirreferu għalih id-dokumenti li jakkumpanjaw il-proposta, il-holqien ta' stokkijiet speċifiċi – volumi ta' prodotti tal-petroleum li huma proprjetà tal-Istati Membri – jista' jmur kontra l-bżonn li stokkijiet ta' sigurtà u stokkijiet kummerċjali jinżammu flimkien, saħansitra forsi fl-istess tankijiet.

5.1.1. Mil-lat tekniku, din tidher bħala l-aħjar għażla, naturalment minkejja n-neċessità assoluta li tiġi ggarantita d-disponibilità kontinwa tal-istokkijiet tas-sigurtà li jinżammu flimkien mal-istokkijiet kummerċjali. Fi kwalunkwe każ, għandhom jiġu kkunsidrati l-implikazzjonijiet kemm soċjali kif ukoll ambjentali ta' kull miżura elenkata.

5.2. Il-KESE japprova l-oġettiv tal-proposta – li għandhom jiġu indirizzati l-interruzzjonijiet fil-provvista tal-prodotti taż-żejt u/jew tal-petroleum.

5.3. Kif għandha raġun tistqarr il-Kummissjoni, id-disponibilità tal-istokkijiet hija l-aħjar mezz biex jiġu ffaċċjati l-iktar effetti harxa ta' kwalunkwe interruzzjoni fis-suq tal-petroleum (għalkemm ir-rwol prinċipali li qiegħed jaqdi s-suq tal-gass attwalment – u li mhuwiex kopert mill-proposta – m'għandux jintesa).

5.4. Il-KESE ma japprovax il-proposta għas-separazzjoni fiżika tal-istokkijiet ta' sigurtà u daww kummerċjali. Dawn l-istokkijiet jistgħu jinżammu fl-istess impjanti jew tankijiet.

5.5. Il-KESE huwa tal-fehma li t-tliet strateġiji l-oħra li tirreferi għalihom il-Kummissjoni, u li l-Aġenzija Internazzjonali tal-Energija ilha tippromovi mill-1974, għandhom jikkomplew u jitttejbu.

5.5.1. *Il-produzzjoni domestika għandha tiżdied.* (Hemm għadd ta' Stati Membri li dan mhumix qed jagħmlu sabiex iżommu r-riżervi strateġiċi taht l-art jew sabiex il-prezzijiet taż-żejt mhux raffinat jibqgħu għoljin.)

5.5.2. *Għandhom jintużaw b'mod iktar mifrux it-teknoloġiji alternattivi fl-applikazzjonijiet tal-enerġija, b'mod partikulari bl-approċċ taż-żieda fil-firxa tal-alternattivi għall-użu ta' fjuwils primarji fil-produzzjoni tal-elettriku; dan jista' jinkiseb billi jiġi sostitwit il-fjuwil taż-żejt, fejn dan huwa fattibbli mil-lat tekniku, ambjentali u finanzjarju, speċjalment bil-gass naturali, bil-faħam (jidher li hemm prospetti tajbin għall-użu "nadif" tal-faħam) u bil-fjuwils nukleari (bl-iktar teknoloġiji reċenti hawnhekk ukoll).*

5.5.3. *Il-konsum għandu jtnaqqas*, mhux biss fit-tishin domestiku jew l-industrija kimika iżda pjuttost fis-settur tat-trasport privat, bħala parti minn strateġija globali għall-promozzjoni tat-trasport pubbliku.

5.5.3.1. Meta nikkunsidraw il-fatt li l-provvista tal-enerġija dalwaqt se tidghajef fl-Ewropa, minkejja li l-kriżi li kienet thabbret is-sajf li għadda għadha ma sehhtx, din l-istrateġija hija ggustifikata wkoll mill-fatt li, minn bosta perspettivi (partikularment tal-ambjent), it-trasport privat jidher li wasal sa fejn seta' jasal u dan jitlob riflessjoni bir-reqqa dwar kif jista' jinstab bilanc.

## 6. Kummenti speċifiċi

6.1. Il-proposta għandha tagħmel distinzjoni iktar ċara bejn l-istokkijiet speċifiċi (l-Artikolu 9) u l-istokkijiet ta' sigurtà (l-Artikolu 3), u għandha tispeċifika jekk id-differenza bejn iż-żewġ kategoriji tinsabx biss fl-obbligu tal-holqien tal-istokkijiet mill-Istati Membri jew jekk id-definizzjonijiet differenti jkopru ukoll l-istokkijiet tal-prodotti tal-petroleum. L-għażla dwar jekk jaċċettawx l-obbligu li jaħżnu l-istokkijiet ta' prodotti oħra tal-petroleum jew le għandha tkun f'idejn l-Istati Membri. F'dan il-każ ma jkunux stokkijiet ta' sigurtà. Ir-raġuni għall-inkluzjoni ta' ċerti prodotti jew kwalitajiet taż-żejt fil-lista tal-istokkijiet, u l-eskluzjoni ta' oħrajn, mhijiex ċara.

6.2. Il-post (l-Artikolu 3) li fih għandhom jinżammu l-istokkijiet ta' sigurtà mhuwiex definit sew, billi juża t-terminu "fit-territorju tal-Komunità". Jista' jkun xieraq li, minbarra l-konnessjonijiet mat-TEN-E, f'każ li fil-ġejjieni jikkonċernaw is-settur taż-żejt ukoll, jiġu ddefiniti l-kondizzjonijiet ġeografici u klimatici mehtieġa għas-sit, li f'każ ta' bżonn jippermettu li jiġi żgurati li l-Istati Membri kollha jkollhom aċċess għall-istokkijiet. Ikun adattat li r-responsabbiltà għaž-żamma tal-istokkijiet tiġi allokata lil għadd ta' Stati Membri differenti, pereżempju b'sistema ta' rotazzjoni.

6.3. Il-kontenut tal-Artikolu 5 għandu jkun iżjed ċar, billi bħalissa huwa ambigwu. B'mod partikulari, il-paragrafi 1 u 2 jidhru li huma kontradittorji. L-Artikolu 5(1) jehtieg li l-Istati Membri jiżguraw li l-istokkijiet ta' sigurtà u daww speċifiċi miż-muma fit-territorju nazzjonali tagħhom ikunu dejjem aċċessibbli u disponibbli fiżikament, filwaqt li fil-paragrafu 2 jidher li dawn l-istess Stati Membri għandhom kull dritt li jiddeċiedu fuq l-allokazzjoni u t-tqeghid fiċ-ċirkolazzjoni tal-istokkijiet, mingħajr l-ebda arrangament uniformi.

6.4. Jista' jkun xieraq li jiġu stabbiliti xi htigijiet uniformi li kull entità ċentrali li żżomm l-istokkijiet ikollha tirrispetta meta tistabbilixxi l-kondizzjonijiet li jirregolaw l-offerta tal-istokkijiet (l-Artikolu 7(4)).

6.5. Il-kompiti allokati lill-Grupp ta' Koordinazzjoni (l-Artikolu 18) huma relattivament modesti, billi huma limitati li jikkontribwixxu għall-analiżi tas-sitwazzjoni fil-Komunità (fejn, madankollu, il-Kummissjoni hija responsabbli għall-kontroll) rigward is-sigurtà tal-provvista taż-żejt u l-iffaċilitar tal-koordinazzjoni u l-implimentazzjoni tal-miżuri f'dak il-qasam. Il-Grupp għandu jingħata rwol iktar mifruq, pereżempju fil-verifika u l-kontroll tal-istokkijiet u l-proċeduri (fors billi jsir aġenzja ġenwina).

6.6. Il-miżuri "neċessarji" li jridu jadottaw l-Istati Membri (l-Artikolu 21) f'każ ta' interruzzjoni serja fil-provvista mhumiex iddefiniti b'mod ċar. Ikun xieraq li jiġi speċifikat minn qabel il-persentaġġ tal-prodotti taż-żejt mhux raffinat u l-petroleum li kull Stat Membru għandu jqiegħed fiċ-ċirkolazzjoni, jew b'kemm għandu jitnaqqas il-konsum f'kull Stat Membru; preferibbilment dan għandu jkun ugwali jew mill-inqas proporzjonali għall-volum tal-istokkijiet disponibbli jew għall-istokkijiet li jiġu kkonsmati. Barra minn hekk, billi l-iskop tal-istokkijiet huwa li jiġi żgurat l-appoġġ reċiproku fl-Unjoni Ewropea, il-forom tal-appoġġ reċiproku u r-rimunerazzjoni bejn l-Istati Membri f'każ ta' interruzzjoni għandhom jiġu ddefiniti aħjar, b'mod partikulari l-obbligi tal-pajjiżi produttori tal-UE. Barra minn hekk iċ-ċittadini Ewropej għandhom ikunu infurmati dwar kwistjonijiet importanti bħal dawn sabiex iħossuhom iktar integrati fid-deċiżjonijiet tal-UE.

6.7. Il-KESE jemmen li, f'każ ta' interruzzjoni, il-provvista m'għandhiex titnaqqas għat-trasport pubbliku tal-passiġġieri jew tal-merkanzija; huwa assolutament neċessarju li tiġi ggarantita l-provvista tal-enerġija għat-tishin għall-pubbliku ġenerali, b'mod partikulari għas-servizzi pubbliċi bħall-iskejjel u l-isptarijiet. Il-provvista għall-industrija petrokimika għandha tiġi ggarantita wkoll.

6.8. Sabiex tiġi żgurata l-armonizzazzjoni tal-proċeduri (l-Artikolu 21(3)) stabbilita mill-Ftehim tal-AIE, il-pajjiżi li jkunu membri kemm tal-Komunità Ewropea kif ukoll tal-AIE jistgħu jużaw l-istokkijiet speċifiċi tagħhom (fejn dawn jinholqu) u l-istokkijiet rispettivi tas-sigurtà biex jissodisfaw l-obbligi internazzjonali. Madankollu, f'dan il-każ tista' tinholq sitwazzjoni fejn ikunu biss il-pajjiżi membri tal-UE u l-AIE li jgħidu l-azzjoni. Sabiex dan jiġi evitat jaf ikun aħjar li jsir obbligatorju għall-Istati Membri kollha tal-UE li joholqu stokkijiet speċifiċi jew li jużaw stokkijiet eżistenti, li għandhom ikunu disponibbli għall-Kummissjoni waħedha, b'konformità mal-prinċipju tas-sussidjarjetà, u ġestiti mill-Grupp ta' Koordinazzjoni.

6.9. Mhuwiex ċar għal min se jgħoddu s-sanzjonijiet stabbiliti fl-Artikolu 22: jekk għandhom jiġu applikati biss għall-intrapriżi, jidher xieraq li l-Istati Membri jstabbilixxu s-sanzjonijiet u jkunu responsabbli għall-ġbir tagħhom. Iżda jekk il-multi jiġu imposti fuq l-Istati Membri stess, dawn għandhom jiġu speċifikati u rregolati fil-livell Komunitarju.

6.10. It-twaqqif ta' Kumitat speċjali (l-Artikolu 24) biex jgħin lill-Kummissjoni ma jservi l-ebda skop, sakemm ma jkunx il-Kumitat jew il-Grupp ta' Koordinazzjoni li diġà huma ppjanati. Barra minn hekk, l-Artikolu 24 ma jispeċifikax ir-responsabbiltajiet tal-Kumitat u lanqas l-arranġamenti għall-għażla tal-membri tiegħu u anqas u anqas kemm għandu jkollu membri. Ma jsemmi l-ebda arrangamenti għall-finanzjament ta' dan il-Kumitat. Il-proposta ma tispeċifikax b'mod ċar id-differenzi bejn l-impjegati tal-Kummissjoni li jwettqu l-kontrolli (l-Artikolu 19), "il-Grupp ta' Koordinazzjoni" (l-Artikolu 19) u "l-Kumitat" (l-Artikolu 24). Il-KESE jinsab iddispjaċut b'dan billi dawn in-nuqqasijiet m'għandhomx impatt pożittiv fuq it-tishih tat-trasparenza u d-demokrazija.

Brussell, it-13 ta' Mejju 2009.

*Il-Prezident*  
t tal-Kumitat Ekonomiku u Soċjali Ewropew  
Mario SEPI

**Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Parlament Ewropew u tal-Kunsill li tistabbilixxi qafas għall-varar ta’ Sistemi Intelligenti tat-Trasport fil-qasam tat-trasport bit-triq u għall-interkonnexxjonijiet ma’ modi oħrajn ta’ trasport”**

**COM (2008) 887 finali – 2008/0263 (COD)**

(2009/C 277/17)

Rapporteur: **is-Sur Josef ZBOŘIL**

Nhar id-29 ta’ Jannar 2009, il-Kunsill iddeċieda, b’konformità mal-Artikolu 295 tat-Trattat li jstabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew, dwar

*il-Proposta għal Direttiva tal-Parlament Ewropew u tal-Kunsill li tistabbilixxi qafas għall-varar ta’ Sistemi Intelligenti tat-Trasport fil-qasam tat-trasport bit-triq u għall-interkonnexxjonijiet ma’ modi oħrajn ta’ trasport*

COM(2008) 887 finali – 2008/0163 (COD).

Is-Sezzjoni Speċjalizzata għat-Trasport, l-Energija, l-Infrastruttura u s-Soċjetà tal-Infommazzjoni, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar il-15 ta’ April 2009. Ir-rapporteur kien is-Sur Zbořil.

Matul il-... sessjoni plenarja tiegħu li nżammet fit-13 u l-14 ta’ Mejju 2009 (seduta tat-13 ta’ Mejju 2009), il-Kumitat Ekonomiku u Soċjali Ewropew adotta din l-Opinjoni b’ 183 vot favur, 3 voti kontra u 6 astensjonijiet.

## 1. Konkluzjonijiet u rakkomandazzjonijiet

1.1. Il-KESE jilqa’ l-inizjattiva tal-Kummissjoni u jemma li huwa essenzjali li jkollna sistema ta’ trasport bit-triq (li tinkludi s-servizzi provduti f’dan il-qasam) affidabbli, li taħdem sew u li tkun effettiva u sikura.

1.2. Il-Kumitat jaqbel li d-direttiva proposta għandha tiġi adottata sabiex il-pjan ta’ azzjoni tas-Sistemi Intelligenti tat-Trasport (SIT) ikun jista’ jitwettaq, billi din tikkostitwixxi l-qafas legali meħtieġ għall-koordinazzjoni tas-sistema intelligenti tat-trasport filwaqt li hija flessibbli biżżejjed biex tissodisfa l-prinċipji ta’ proporzjonalità u sussidjarjetà.

1.3. Iċ-ċirkolazzjoni tat-traffiku mingħajr xkiel fin-netwerks tat-toroq teħtieġ informazzjoni attwali dwar it-trasport u dwar incidenti u kundizzjonijiet li jikkawżaw kongestjoni shiha jew parzjali f’ċerti postijiet jew inhawi. Is-SIT għandha tipprovdi informazzjoni preċiża, affidabbli u standardizzata fil-hin attwali u tagħti lill-utenti l-libertà tal-għażla.

1.4. Il-KESE jikkunsidra li huwa essenzjali li jkun hemm tassonomija Ewropea armonizzata (bħas-sistema tal-AlerTC) tal-incidenti u l-kundizzjonijiet li jolqtu ċ-ċirkolazzjoni tat-traffiku u s-sigurtà fit-toroq. Għandu jiġi standardizzat ukoll format ta’ skambju ta’ informazzjoni tat-tip XML sabiex ikun jista’ jsir skambju attwali ta’ informazzjoni dwar it-traffiku u l-ivvjagġar. Hemm bżonn li jiġu stabbiliti wkoll il-parametri għall-holqien ta’ netwerk standardizzat bil-georeferenzi tal-infrastruttura tat-toroq għal-lokalizzazzjoni ġeografika diġitali standardizzata tal-kundizzjonijiet u l-incidenti. Din il-lokalizzazzjoni għandha tinkludi informazzjoni dwar it-toroq u partijiet tat-toroq u l-infrastruttura relatata.

1.5. Għandha tintuża sistema għall-ipproċessar u t-tqassim tal-informazzjoni necessarja għall-utent aħhari b’tali mod li ma tkunx

ta’ inkonvenjenza għas-sewwieqa iżda tagħmilha iktar faċli għalihom u b’hekk tissahħah is-sikurezza fit-triq.

1.6. Il-KESE jirrakkomanda li l-arkitettura tas-sistemi tas-SIT tiġi stabbilita malajr fil-livell nazzjonali billi jiġu definiti funzjonijiet speċifiċi kif ukoll l-apparat standard bażiku għat-toroq tat-TEN-T b’sistemi telematiċi tangibbli li jwettqu l-funzjonijiet speċifiċi meħtieġa.

1.7. Il-Kumitat josserva li l-bini tal-infrastruttura għandu jinvolvi sorsi rilevanti ta’ fondi mill-Komunità, mill-Istati Membri u s-settur privat. L-ispiża tal-operat għandha tiġi ffinanzjata mit-taxxi jew min-nollijiet. L-obbligi tal-korpi ċentrali tal-livell nazzjonali rigward il-gbir, l-ipproċessar, it-tqassim, il-pubblikazzjoni, id-distribuzzjoni u t-tqassim transkonfinali tal-informazzjoni dwar it-traffiku għandhom ikunu iktar dettaljati.

1.8. Is-SIT ser tinvolvi l-użu dejjem jiżdied ta’ volumi kbar ta’ data. Għaldaqstant, l-implementazzjoni tagħhom teħtieġ l-iżvilupp ta’ approċċ fuq perijodu fit-tul, u għandha tqis mhux biss l-applikazzjonijiet attwali iżda wkoll l-iżvilupp potenzjali ta’ sistemi futuri u r-rwol u r-responsabbiltà tad-diversi partijiet involuti. Il-holqien ta’ sistemi intelligenti ta’ trasport għandu wkoll jikkonforma strettament mal-htigijiet tal-protezzjoni tad-data. Id-direttiva u l-pjan ta’ azzjoni għandhom jiggarrantixxu l-protezzjoni meħtieġa kontra kull abbuż permezz ta’ kull mezz tekniku, teknoloġiku, legali jew tal-organizzazzjoni, b’konformità mad-dispożizzjonijiet tal-UE u l-Istati Membri <sup>(1)</sup>.

(1) Opinjoni Nru 4/2004 Grupp ta’ Hidma tal-Artikolu 29dwar l-ipproċessar tad-data personali permezz ta’ sorveljanza bil-video, WP 89, 11.2.2004 (mhux disponibbli bil-Malti). Dikjarazzjoni dwar l-Infurzar magħmula mill-Grupp ta’ Hidma tal-Artikolu 29, WP 101, 25.11.2004. [http://ec.europa.eu/justice\\_home/fsj/privacy/workinggroup/wpdocs/2004\\_en.htm](http://ec.europa.eu/justice_home/fsj/privacy/workinggroup/wpdocs/2004_en.htm)

1.9. Il-KESE jirrakkomanda li jiġu inklużi miżuri xierqa fil-pjan ta' azzjoni għall-promozzjoni ta' teknoloġiji moderni tal-IT għat-trasport, pereżempju, permezz tal-organizzazzjoni ta' kompetizzjoni għall-vetturi intelligenti.

## 2. Daħla – id-dokumenti tal-Kummissjoni

2.1. Skont ir-reviżjoni ta' nofs it-term tal-White Paper tal-UE dwar il-politika tat-trasport, l-innovazzjoni ser taqdi rwol importanti biex it-trasport bit-triq ikun aktar sostenibbli (jiġifieri li tagħmlu iktar sikur, iktar ekonomiku u effiċjenti, iktar nadif u b'inqas xkiel), speċjalment bis-saħħa tal-varar ta' teknoloġiji tal-informazzjoni u l-komunikazzjoni – jiġifieri s-sistemi intelligenti tat-trasport.

2.2. Il-piż żejjed dejjem jiżdied fuq is-sistemi tagħna tat-trasport (b'zieda ta' 55 % fit-trasport bit-triq tal-merkanzija u zieda ta' 36 % fit-trasport tal-passiġġieri mistennija sal-2020) u l-konsum tal-enerġija u l-hsara ambjentali relatata (emissjonijiet tas-CO<sub>2</sub> mit-trasport huma mistennija jiżdiedu b'15 % sal-2020) jitolbu approċċ innovattiv li jkun jista' jiffaċċja l-bżonnijiet jiżdiedu u d-domandi għat-trasport u l-mobbiltà. Miżuri tradizzjonali, bħall-estensjoni tan-netwerks ta' trasport eżistenti, mhux ser ikunu possibbli fuq l-iskala meħtieġa u ser ikollhom jinstabu soluzzjonijiet godda.

2.3. Il-varar ta' sistemi intelligenti tat-trasport qed jiżvolgi iktar bil-mod milli kien mistenni u ġeneralment qed isir biċċa biċċa. Ir-risultat huwa struttura atomizzata ta' soluzzjonijiet nazzjonali, reġjonali u lokali mingħajr l-ebda armonizzazzjoni ċara. B'hekk, is-SIT qed tiġi użata b'mod ineffettiv u għaldaqstant mhijiex kapaci tagħmel kontribut ċar għall-ksib tal-għanijiet ta' politika (tat-trasport) u biex jiġu indirizzati għadd ta' sfidi diffiċli li qed jiffaċċja t-trasport bit-triq.

2.4. Għan partikolari huwa li tittejjeb l-interoperabbiltà tas-sistema, li jiġi żgurat approċċ mingħajr xkiel, li tiġi appoġġjata l-kontinwità tas-servizzi u li jinholqu mekkaniżmi għal kooperazzjoni effettiva bejn l-entitajiet kollha involuti fl-isfera tas-SIT. Għaldaqstant, l-iktar mod xieraq biex jinkiseb l-għan mixtieq tal-konformità mal-prinċipju ta' sussidjarjetà huwa permezz ta' direttiva (qafas).

2.5. Madankollu, id-dettalji tekniċi tal-varar – il-proċeduri u l-ispeċifikazzjonijiet – ser jiġu adottati mill-Kummissjoni bl-għajnuna ta' kumitat magħmul minn rappreżentanti mill-Istati Membri. Mingħajr preġudizzju għall-iskop ta' dan il-kumitat, il-Kummissjoni ser tistabbilixxi grupp konsultattiv Ewropew għas-SIT (il-provveduri tas-servizzi, l-assoċjazzjonijiet tal-konsumaturi, l-operaturi tat-trasport u l-apparat, l-industrija tal-manifattura, l-imsieħba soċjali u l-assoċjazzjonijiet professjonali) fejn ser jiġu mistiedna l-partijiet interessati rilevanti f'dan il-qasam; dan il-grupp ser jagħti parir lill-Kummissjoni dwar l-aspetti kummerċjali u tekniċi tat-twaqqif u l-varar tas-SIT fl-UE. Il-grupp konsultattiv għas-SIT ser jiġbor u janalizza l-kontribut minn fora eżistenti bħas-Sikurezza-e u l-ERTRAC.

2.6. Din il-proposta tindirizza l-applikazzjonijiet u s-servizzi tas-SIT relatati mat-trasport bit-triq u l-interkonnessionijiet tagħhom ma' modi oħrajn ta' trasport. It-trasport bit-triq huwa regolat minn diversi liġijiet: id-Direttiva 2004/52/KE dwar

l-interoperabbiltà tas-sistemi elettronici tan-nollijiet tat-triq, ir-Regolament 3821/85/KEE dwar apparat ta' registrazzjoni għat-trasport bit-triq u d-Direttiva 2007/46/KE dwar kwadru għall-approvazzjoni ta' vetturi bil-mutur u l-karrijiet tagħhom, u ta' sistemi, komponenti u unitajiet tekniċi separati maħsuba għal tali vetturi. Għandha tiġi żgurata koerenza ċara mal-hidma tal-kumitati rilevanti.

2.7. Il-proposta ser tgħin biex jinkiseb għadd ta' għanijiet (mikroekonomiċi) tal-Istrateġija ta' Liżbona għat-ktabbir u l-impjiegi. L-ewwel u qabel kollox ser tiffaċilita l-proliferazzjoni u l-użu effettiv tas-SIT. Din ser tikkontribwixxi wkoll biex jinkiseb l-għanijiet li ġejjin:

- li tiffaċilita l-forom kollha ta' innovazzjoni: it-trasferiment transkonfinali tal-għarfien dwar il-varar effikaċi tas-SIT;
- li tespandi, ittejjeb u tgħaqquad l-infrastruttura Ewropea u jitlestew proġetti transkonfinali prijoritarji; li titqies il-htieġa għal sistema tal-ipprezzar xierqa għall-infrastruttura;
- li jithegġeġ l-użu sostenibbli tar-riżorsi u jissahħu s-sinerġiji bejn il-protezzjoni ambjentali u t-ktabbir, speċjalment il-promozzjoni tal-iżvilupp ta' mezzi biex jiġu internalizzati l-kosti esterni;
- li jiżdied u jittejjeb l-investment fl-R&D (riċerka u żvilupp), partikolarment min-negozji privati: kundizzjonijiet aħjar tal-qafas għall-esplorazzjoni tas-soluzzjonijiet innovattivi tas-SIT.

2.8. Il-Kapitolu 4 tal-Komunikazzjoni "Nagħmlu t-Trasport Aktar Ekoloġiku", adottata mill-Kummissjoni f'Lulju 2008 (COM(2008) 433), jipprovdi għal pjan ta' azzjoni dwar is-SIT għat-toroq li għandu jinkiseb permezz ta' inizjattiva legiżlattiva li tistabbilixxi approċċ komuni biex tpoġġi t-teknoloġiji eżistenti fis-suq u biex jintużaw. Barra minn hekk, l-użu tal-infrastruttura eżistenti b'mod iktar effikaċi jfisser li ser ikun hemm bżonn inqas infrastruttura ġdida, u tiġi evitata l-frammentazzjoni tal-ambjent naturali u l-ghata tal-hamrija.

2.9. Din il-proposta tikkomplementa wkoll l-istrateġija tal-UE għall-iżvilupp sostenibbli peress li tindirizza diversi kwistjonijiet ewlenin identifikati mill-proċess ta' analiżi tal-2005 li jeħtieġu iktar sforz. Ir-rabta ewlenija bejniethom hija l-għan li t-trasport isir iktar ekoloġiku – pereżempju billi tittejjeb il-ġestjoni tad-domanda għat-trasport u tingħata għajnuna biex tintlaħaq il-mira tas-sikurezza tat-toroq li jonqos bin-nofs l-għadd ta' imwiet fit-toroq sal-2020 (meta mqabbel mal-2000). Kwistjoni oħra li għandha tiġi indirizzata indirettament hija t-tnaqis fil-konsum tal-enerġija fl-UE, b'hekk ukoll jitnaqqsu l-effetti tal-bidla fil-klima. Barra minn dan, il-proposta ssostni l-implimentazzjoni tar-Regolament (KE) 1/2005 dwar il-protezzjoni tal-annali maqwt it-trasport u operazzjonijiet relatati (sistemi ta' navigazzjoni).



2.10. Il-proposta għal direttiva tressaq qafas għall-implimentazzjoni tal-pjan ta' azzjoni tas-SIT. Bħala appoġġ għall-obbligi li d-direttiva timponi fuq l-Istati Membri, il-Kummissjoni ser tintroduċi speċifikazzjonijiet uniformi, wara diskussjonijiet fil-kumitati, biex tiżgura introduzzjoni koordinata pan-Ewropea għall-interoperabbiltà tas-SIT. Din il-hidma ser titwettaq mill-Kummissjoni, bl-għajjnuna tal-kumitat Ewropew għas-SIT. Id-direttiva tistabbilixxi wkoll qafas għall-iskambju ta' informazzjoni bejn l-Istati Membri. Il-pjan ta' azzjoni propost għas-SIT jintroduċi oqsma ta' prijorità biex jithaffel il-varar kkoordinat tal-applikazzjonijiet u s-servizzi tas-SIT madwar l-Unjoni Ewropea.

2.11. Il-pjan ta' azzjoni tas-SIT jibni fuq sensiela ta' inizjattivi tal-Kummissjoni Ewropea li għaddejjin bħalissa, li jinkludu l-pjan ta' azzjoni għal-logistika tat-trasport tal-merkanzija <sup>(2)</sup>, il-pjan ta' azzjoni għall-mobbiltà urbana <sup>(3)</sup>, l-introduzzjoni tas-sistema ta' Galileo <sup>(4)</sup>, il-pakkett ta' miżuri għal trasport aktar ekoloġiku <sup>(5)</sup>, l-inizjattiva i2010 dwar il-karozzi intelligenti <sup>(6)</sup>, l-inizjattiva Sikurezza-e (e-Safety) <sup>(7)</sup>, is-Seba' Programm Qafas għar-Riċerka u l-Iżvilupp Tekniku <sup>(8)</sup>, is-Servizz Sejha-e (eCall) <sup>(9)</sup>, il-pjattaformi Ewropej għat-teknoloġija u l-pjanijiet <sup>(10)</sup> u l-inizjattiva CARS 21 <sup>(11)</sup>.

### 3. Kummenti ġenerali

3.1. Il-KESE jilqa' l-inizjattiva tal-Kummissjoni u jemmen li huwa essenzjali li jkollna sistema ta' trasport bit-triq (li tinkludi s-servizzi provduti f'dan il-qasam) affidabbli, li taħdem sew u li tkun effettiva u sikura. Il-varar kkoordinat tas-SIT ifisser li għandha tiġi żgurata l-aħjar ċirkolazzjoni tat-traffiku fl-Istati Membri individwali u fl-Ewropa kollha kemm hi għal perijodu ta' żmien twil kemm jista' jkun.

3.2. Il-Kumitat jaqbel li d-direttiva proposta għandha tiġi adottata sabiex il-pjan ta' azzjoni tas-SIT ikun jista' jitwettaq, billi din tikkostitwixxi l-qafas legali meħtieġ għall-koordinazzjoni tas-sistema intelligenti tat-trasport u li fl-istess hin hija flessibbli biżżejjed biex tissodisfa l-prinċipji ta' proporzjonalità u sussidjarjetà.

3.3. Huwa importanti li jinkisbu l-oġettivi tad-direttiva proposta, b'mod partikolari sabiex tittejjeb il-funzjonalità, l-affidabbiltà, l-effikaċja, u s-sikurezza tat-trasport bit-triq, sabiex jiġi żgurat ambjent ekonomiku u soċjali iktar stabbli fl-Istati Membri individwali u madwar l-UE. Il-varar tas-SIT ikollu impatt fuq l-iżvilupp reġjonali, b'mod partikolari fejn il-volum tal-prodotti jeċċedi l-kapaċità tan-netwerk eżistenti tat-toroq. Ir-reġjuni għandhom jaqdu rwol importanti fl-implimentazzjoni tad-Direttiva u l-pjan ta' azzjoni billi jiġbru l-esperjenza u jaqsmu l-aħjar Prattiki.

<sup>(2)</sup> COM(2007) 607.

<sup>(3)</sup> Għandha titressaq mill-Kummissjoni Ewropea fl-2009

<sup>(4)</sup> [http://ec.europa.eu/dgs/energy\\_transport/galileo](http://ec.europa.eu/dgs/energy_transport/galileo)

<sup>(5)</sup> COM(2008) 433.

<sup>(6)</sup> COM(2007) 541.

<sup>(7)</sup> [www.esafetysupport.org](http://www.esafetysupport.org)

<sup>(8)</sup> <http://cordis.europa.eu/fp7>

<sup>(9)</sup> [www.esafetysupport.org/en/ecall\\_toolbox](http://www.esafetysupport.org/en/ecall_toolbox)

<sup>(10)</sup> <http://cordis.europa.eu/technology-platforms>

<sup>(11)</sup> COM(2007) 22.

3.4. Id-Direttiva ma tinkludi l-ebda dispożizzjoni speċifika li tiżgura l-varar effettiv tas-SIT permezz ta' mekkaniżmi konkreti ta' kontroll fis-sistemi tat-toroq tal-Istati Membri minkejja l-fondi mill-Kummissjoni u l-proġetti msemmija hawn fuq (Easy Way eċċ.)

3.5. Iċ-ċirkolazzjoni tat-traffiku mingħajr xkiel fin-netwerks tat-toroq teħtieġ informazzjoni attwali dwar it-trasport u dwar incidenti u kundizzjonijiet li jikkawżaw kongestjoni shiha jew parzjali f'ċerti postijiet jew partijiet tat-toroq.

3.6. Is-SIT għandha tippovdi informazzjoni affidabbli, standardizzata u preċiża biżżejjed fil-hin attwali u twassal l-informazzjoni dwar it-trasport intermodali u tagħti lill-utenti l-libertà tal-għażla bejn id-diversi modi ta' trasport disponibbli.

3.7. Is-SIT ser tinvolvi l-użu dejjem jiżdied ta' volumi kbar ta' data. Għaldaqstant, l-implimentazzjoni tagħhom teħtieġ l-iżvilupp ta' approċċ fuq perijodu fit-tul, u għandha tqis mhux biss l-applikazzjonijiet attwali iżda wkoll l-iżvilupp potenzjali ta' sistemi futuri u r-rwol u r-responsabbiltà tad-diversi partijiet involuti. Sabiex tiġi żgurata l-protezzjoni tal-privatezza, id-data personali li tista' tintuża għall-identifikazzjoni ta' individwi għandha tiġi pproċessata fi struttura legali u teknika li tiżgura t-trażmissjoni tad-data personali biss għal finijiet definiti strettament, b'konformità mal-qafas legali tal-UE u l-Istati Membri individwali.

3.8. Il-ħtieġa fundamentali hija li jiġi żgurat li l-provveditur inizjali jkun jista' jiġgarantixxi l-anonimità tad-data. Il-grupp konsultattiv għandu jikkoopera u jikkonsulta dwar kwistjonijiet bħal dawn mal-Kontrollur Ewropew għall-Protezzjoni tad-Data; nirrakkomandaw li l-kontrollur tad-data jkun irrapprezentat direttament fil-grupp konsultattiv.

3.9. Is-sistema tas-satellita Galileo m'għandux ikollha rwol esklużiv; il-kooperazzjoni għandha tkun possibbli mas-sistemi kollha disponibbli tan-navigazzjoni bis-satellita.

3.10. Sabiex tingabar u tinqasam l-informazzjoni u d-data dwar l-imblokkar jew id-dewmien fit-toroq, ser ikollna bżonn tassonomija Ewropea magħquda għall-monitoraġġ tal-incidenti u l-kundizzjonijiet li jikkawżaw grajjet li jnaqqsu s-sikurezza u ċ-ċirkolazzjoni mingħajr xkiel, kif ukoll format ta' skambju tad-data tat-tip XML.

3.11. Bl-istess mod, għandu jkun hemm l-unifikazzjoni tal-parametri għall-holqien ta' netwerk standardizzat bil-georeferenzi tal-infrastruttura tat-toroq għal lokalizzazzjoni ġeografika diġitali standardizzata tal-kundizzjonijiet u l-incidenti. Din il-lokalizzazzjoni għandha tinkludi informazzjoni dwar it-toroq u partijiet tat-toroq u l-infrastruttura relatata. Għandhom jintużaw l-esperjenza u l-aħjar Prattiki tal-Istati Membri. F'dan il-kuntest huma involuti wkoll is-sistemi għall-ġestjoni tal-istat tal-uċuh tat-toroq biex jiġi żgurat li jkunu dejjem sodi mil-lat tekniku.

3.12. Għandha tintuża sistema għall-ipproċessar u t-tqassim tad-data neċessarja għall-utent aħhari b'tali mod li ma tkunx ta' inkonvenjenza għas-sewwieqa iżda tagħmilha iktar faċli għalihom u b'hekk tissaħħah is-sikurezza tat-triq, b'mod partikolari b'kunsiderazzjoni għall-popolazzjoni li qed tixjeh. Id-Direttiva għandha taħseb ukoll biex tipprovdi lill-utenti tas-SIT b'informazzjoni bhala appoġġ biex jiġu sfruttati kemm jista' jkun il-benefiċċji għall-operat, l-effikaċja u s-sikurezza tas-sistema, filwaqt li fl-istess hin titbaxxa r-rata tal-incidenti.

3.13. Is-SIT hija wkoll mistennija tinkludi s-sistemi ta' informazzjoni ntużati mill-unitajiet tat-trasport tal-Pulizija, is-servizz tat-tifi tan-nar, l-operaturi tan-netwerk tat-toroq, is-servizzi meteoroloġiċi kif ukoll mis-sewwieqa stess. L-informazzjoni u d-data dwar l-ivvjaġġar li tingibed minn sistemi bħal dawn għandha tkun parti integrali tal-kontenut tal-informazzjoni dwar l-ivvjaġġar.

3.14. Barra mill-proċessi għat-titjib fiċ-ċirkolazzjoni tat-traffiku, għandhom jinbnew toroq ġodda biex jiġu estiżi n-netwerks (speċjalment f'postijiet fejn dan għadu mhux komplut) u jitwettqu rikostruzzjoni u tiswijiet sabiex ikun hemm biżżejjed kapacià tat-toroq, filwaqt li jiġu rispettati l-kundizzjonijiet tal-art, l-ambjent eċċ. Is-SIT għandha tiġi integrata mhux biss fin-netwerks ta' komunikazzjoni l-ġodda tat-TEN-T iżda wkoll fin-netwerks eżistenti.

#### 4. Kummenti speċifiċi

4.1. Id-Direttiva u l-pjan ta' azzjoni għandhom jidentifikaw għanijiet tangibbli li jistgħu jinkisbu mill-Istati Membri kollha fil-fażi tal-bidu:

- li jiġi żgurat il-ġbir u t-tqabbiltal-informazzjoni u d-data tal-ivvjaġġar dwar is-sitwazzjoni attwali tat-trasport fl-Istati Membri fil-livell nazzjonali;
- li jiġi żgurat l-iskambju transkonfinali tal-informazzjoni u d-data tal-ivvjaġġar dwar is-sitwazzjoni attwali fin-netwerk tat-TEN-T dak il-hin stess;
- li s-sewwieqa jiġu provduti b'informazzjoni bażika tal-ivvjaġġar, minghajr hlas, bhala servizz pubbliku.

4.2. Id-data dwar it-traffiku fit-triq u l-ivvjaġġar u dik dwar kongestjoni parzjali jew shiha f'punti u taqsimiet ta' infrastruttura tat-trasport jintużaw fi proċessi assoċjati:

- għall-kontroll u l-monitoraġġ tat-tnehhija tal-kawzi tal-kongestjoni jew il-ġestjoni ta' kundizzjonijiet negattivi sakemm dawn jinqerdu għal kollox;

- għall-provvediment tal-informazzjoni dwar il-post, il-hin, il-livell u l-kawzi tal-kongestjoni tat-traffiku jew kundizzjonijiet negattivi għal kull min jinsab fit-triq (iċ-ċittadini sewwieqa, is-sewwieqa tal-vetturi ta' emergenza, eċċ);

- għall-ġestjoni tat-traffiku fit-toroq sabiex tiġi żgurata ċ-ċirkolazzjoni minghajr xkiel fin-netwerk, ibbażata fuq incidenti identifikati li jikkawżaw kongestjoni jew kundizzjonijiet negattivi (il-ġestjoni ta' ċertu parti tan-netwerk u rotot alternattivi, eċċ.);

- għall-analiżi ta' kawzi rikorrenti għall-incidenti li jimpedixxu ċ-ċirkolazzjoni tat-traffiku fit-toroq f'ċerti postijiet u inhawi sabiex ikunu jistgħu jiġu proposti u implimentati miżuri li jnaqqsuhom jew jeqirduhom għal kollox.

4.3. Il-proposti ma jagħtux definizzjoni tal-funzjonijiet li għandhom jindirizzaw is-Sistemi ta' Trasport Intelligenti jew għall-inqas jindikaw meta dawn il-funzjonijiet ser jiġu definiti mill-esperti. Dawn id-dokumenti qafas huma generali wisq u dan jista' jwassal għal proċeduri differenti fir-rwoli u l-oqsma individwali.

4.4. Għalhekk, il-Kumitat jipproponi li jiġu definiti xi funzjonijiet tas-SIT kif ġej:

4.4.1. Sistemi ta' ġestjoni tal-operazzjonijiet: dawn jiġbru u jipproċessaw l-informazzjoni bhala parti mill-operazzjoni tal-korpi, l-organizzazzjonijiet u l-istituzzjonijiet (il-pulizija, il-brigati tat-tifi tan-nar, is-servizzi tas-saħha tal-emergenza); ċerti partijiet ta' din l-informazzjoni primarja jistgħu jservu bhala informazzjoni tat-traffiku dwar is-sitwazzjoni attwali fit-toroq.

4.4.2. Il-ġbir tad-data u l-informazzjoni minn applikazzjonijiet telematiċi: dan jimmonitorja l-karatteristiċi speċifiċi tal-elementi individwali tas-sistema tat-trasport f'ċerti partijiet tat-triq permezz ta' s-sistemi telematiċi (SIT).

4.4.3. Il-ġestjoni u l-igwidar tat-traffiku: is-sistema ta' trasport intelligenti tanalizza awtomatikament l-informazzjoni tangibbli tat-traffiku u d-data tas-sensur, jew permezz ta' operatur, u tidderigi t-traffiku li jinsab f'parti partikolari tat-triq permezz ta' mezzi adattati (sinjali tat-traffiku b'messaġġ varjabbli, vleggēg imdawla jew sinjali, eċċ.).

4.4.4. Monitoraġġ: monitoraġġ viżwali mill-korpi tat-traffiku tat-triq, organizzazzjonijiet u istituzzjonijiet li jużaw sistemi ta' kamera komuni.

4.4.5. Provvista tal-informazzjoni: id-data dwar it-traffiku bit-triq u d-data tal-ivvjaġġar dwar kongestjoni shiha jew parzjali tiġi ppubblikata jew imqas mal-klijenti u l-utenti kollha tat-triq. L-informazzjoni tiġi pprovduta permezz ta' mezzi ta' komunikazzjoni u teknoloġiji ta' informazzjoni normali u aċċessibbli minn kumpaniji pubbliċi jew privati fil-forma ta' servizzi ta' informazzjoni qabel u matul il-vjaġġ.

4.4.6. Monitoraġġ u sanzjonijiet: is-sistemi telematiċi jivverifikaw li ċerti obbligi (pereżempju n-nollijiet) ikunu ntlahqu u li r-regoli tat-traffiku jiġu rispettati, possibbilment segwiti minn sanzjonijiet għall-iktar ksur serju (pereżempju s-sewqan b'velocità eċċessiva, is-sewqan meta d-dawl ikun ahmar, il-qbiż tal-limiti tal-piż, is-segwitu ta' vetturi misruqa), b'konformità mar-regolamenti tat-traffiku tal-Istati Membri u fil-livell tal-UE <sup>(12)</sup>, f'każ li jiġu armonizzati.

4.4.7. Kontrolli ta' manutenzjoni: is-sistemi telematiċi jimmonitorjaw ukoll l-affidabbiltà tal-elementi individwali tas-sistema, inkluż l-identifikazzjoni awtomatika tal-problemi u l-ispunt għall-proċeduri ta' segwitu jew appoġġ.

4.5. Il-KESE jirrakkomanda wkoll li tinghata definizzjoni bażika tal-istandards Ewropej (jew eżempji mudelli) għat-tagħmir tat-toroq inkorporati fit-TEN-T b'sistemi telematiċi "standard" għall-gbir tad-data tal-ivvjaġġar, il-monitoraġġ u l-ġestjoni tat-traffiku:

- sistema ta' sorveljanza tat-tip CCTV,
- monitoraġġ taċ-ċirkolazzjoni tat-traffiku, osservazzjoni tal-kongestjoni u sistemi ta' ċensiment tat-traffiku,
- sistemi ta' sinjali varjabbli tat-traffiku u apparat ta' trasferiment tal-informazzjoni,
- sistema ta' informazzjoni meteoroloġika għat-toroq,
- ġestjoni tat-traffiku fir-rotot importanti tat-trasport,
- Sistema ta' salvataġġ.

Brussell, it-13 ta' Mejju 2009.

*Il-President*  
tal-Kumitat Ekonomiku u Soċjali Ewropew  
Mario SEPI

4.6. Dawn is-sistemi u informazzjoni minn sistemi ta' ġestjoni tal-operazzjonijiet jistgħu jintużaw biex jevalwaw iċ-ċirkolazzjoni u l-kundizzjonijiet tat-traffiku, inkluż il-hin stmat għall-ivvjaġġar lejn destinazzjonijiet ewlenin.

4.7. Il-KESE jiġbed l-attenzjoni lejn problemi potenzjali fit-tagħmir sussegwenti tal-vetturi b'apparat SIT dedikat; l-arkitettura tas-sistemi għandu jkollha l-kompatibbiltà meħtieġa. Is-sistemi u l-infrastruttura tal-vetturi għandhom jiġu żviluppati biex joperaw fuq pjattaformi miftuħa. Dan ma jghoddx biss għas-sistemi u t-teknoloġija iżda wkoll għas-servizzi provduti bis-saħħa tagħhom.

4.8. M'hemm l-ebda dubju li s-SIT ser tinvolvi l-użu ta' medda shiħa ta' informazzjoni u teknoloġiji oħrajn li huma disponibbli attwalment. Approċċ koordinat tal-UE lejn dawn is-sistemi għandu jinvolve wkoll l-ispeċifikazzjoni tal-oqsma mmirati li ser ikollhom ikunu lesti għall-implimentazzjoni Prattika. Għandha tinghata attenzjoni wkoll lis-sorsi rilevanti tal-fondi mill-Komunità, l-Istati Membri u s-settur privat. L-ispejjeż tal-operazzjoni u l-investment għandhom jiġu ffinanzjati minn dazji, taxxi u nollijiet eżistenti.

4.9. Il-proposti tal-Kummissjoni jipprovdu wkoll għal sensiela shiħa ta' miżuri Prattici għall-introduzzjoni tas-SIT għal kull wiehed mill-oqsma principali tal-pjan ta' azzjoni. Naturalment, dawn l-iskedi ser ikollhom jiddettaljaw il-hin meħtieġ sabiex l-utenti ahħarija – is-sewwieqa – jiġu mharrġa u jifhmu sew l-elementi rilevanti tas-sistema. Dan ser jinvolve l-appoġġ ta' kampanji promozzjonali u ta' pubbliċità dwar dawn it-teknoloġiji moderni kif ukoll metodi innovattivi (pereżempju l-promozzjoni tal-iżvilupp tal-vetturi intelliġenti permezz ta' kompetizzjoni għall-iktar vettura intelliġenti fl-Ewropa).

<sup>(12)</sup> Opinjoni tal-KESE dwar "Il-proposta għal Direttiva tal-Parlament Ewropew u tal-Kunsill li tiffaċilita l-infurzar transkonfinali fil-qasam tas-sikurezza fit-toroq", rapporteur: is-Sur Simons, 17.9.2008 (TEN/348), ĠU C 77, 31.3.2009, p. 70-72.

**Opinjoni tal-Kumitat Ekonomiku u Soċjali Ewropew dwar “Il-Proposta għal regolament tal-Parlament Ewropew u tal-Kunsill li jistabbilixxi programm li jgħin l-irkupru ekonomiku permezz tal-ghajnuna finanzjarja mogħtija mill-Komunità għall-proġetti fil-qasam tal-enerġija”**

**COM(2009) 35 finali – 2009/0010 (COD)**

(2009/C 277/18)

Rapporteur Ġenerali: **is-Sur RETUREAU**

*Nhar l-10 ta' Frar 2009, il-Kunsill iddeċieda, b'konformità mal-Artikoli 156 u 175 tat-Trattat li jistabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew dwar*

il-Proposta għal regolament tal-Parlament Ewropew u tal-Kunsill li jistabbilixxi programm li jgħin l-irkupru ekonomiku permezz tal-ghajnuna finanzjarja mogħtija mill-Komunità għall-proġetti fil-qasam tal-enerġija

COM(2009) 35 finali – 2009/0010 (COD)

Nhar l-24 ta' Frar 2009, il-Bureau tal-Kumitat inkariga lis-Sezzjoni Speċjalizzata għat-Trasport, l-Enerġija, l-Infrastruttura u s-Soċjetà ta' l-Infommazzjoni sabiex thejji l-hidma dwar is-sugġett.

Minhabba l-urġenza tal-hidma, il-Kumitat Ekonomiku u Soċjali Ewropew iddeċieda matul l-453 Sessjoni Plenara tiegħu tat-13 u l-14 ta' Mejju 2009 (seduta tal-14 ta' Mejju) li jahtar lis-Sur Retureau bhala rapporteur ġenerali, u adotta din l-opinjoni b'129 vot favur, 5 voti kontra u 3 astensjonijiet.

## 1. Proposti

1.1. Fl-ahħar ta' Jannar 2009, bil-ghan li jittaffa l-impatt tal-kriżi fuq l-ekonomija, il-Kummissjoni pproponiet li talloka mill-ġdid EUR 5 biljun mill-baġit tal-2008 mill-fondi strutturali agricoli li ma ntefqux; din il-proposta ppruvat tiffacilita l-investment fl-enerġija sostenibbli u l-aċċess għall-broadband fiż-żoni rurali.

1.2. Id-diskussjonijiet fil-Kunsill u t-talbiet minn xi membri parlamentari wasslu għal negozjati dwar il-lista ta' proġetti li għandhom jiġu ffinanzjati fost l-Istati Membri, filwaqt li l-Parlament iddispjaciħ għan-nuqqas ta' investment fmiżuri għall-iffrankar tal-enerġija.

1.3. Jidher li ntlahaq ftehim informali bejn il-Kummissjoni u ż-żewġ koleġizlaturi f'nofs April, b'rabta mal-aspett tal-enerġija, fuq somma ta' EUR 3.98 biljun, meta mqabbla ma' dik ta' EUR 3.5 biljun stipulata fl-abbozz tar-Regolament. Il-ftehim jistipula li jekk it-EUR 3.98 biljun allokati għall-proġetti ta' enerġija (interkonessjonijiet tal-elettriku u tal-gass; enerġija mir-riħ lil hinn mill-kosta; il-ġbir u l-ħzin tal-karbonju) ma jkunux intefqu kollha sa tmiem l-2010, ikunu jistgħu jintużaw għal proġetti oħra, pereżempju għat-tiġib tal-effiċjenza fl-enerġija.

## 2. Kummenti ġenerali

2.1. Il-Kumitat jilqa' l-idea li rizorsi baġitarji mhux użati mill-2008 jiġu allokati għal proġetti li għandhom l-ghan li jagħtu spinta lill-ekonomija Ewropea, li stagnat ruhha bil-kriżi sistemika li qed tolqot lill-ekonomija dinjija u bin-nuqqas ta' rieda

tal-istituzzjonijiet finanzjarji li jagħtu self b'interessi baxxi lin-negozji, l-iktar lill-SMEs u lill-istartups.

2.2. Fil-qagħda attwali, jehtieg li niehdu azzjoni kemm jista' jkun malajr, filwaqt li nagħtu prijorità lil proġetti speċifiċi li jaqblu mal-ghanijiet fuq tul qasir u twil ta' żmien ta' żvilupp sostenibbli, bhall-enerġija rinnovabbli u l-iżvilupp tal-komunikazzjonijiet bil-broadband f'żoni li għadhom mhumieħ konnessi mal-internet b'teknoloġiji effiċjenti kif xieraq.

2.3. Għalhekk il-Kumitat jappoġġja l-approċċ ġenerali tar-Regolament, iżda jifhem li l-espressjoni tal-interessi u t-tħassib nazzjonali differenti marbuta mal-bidla fil-klima jistgħu jwasslu għal xi tibdil fil-proposta tal-bidu.

2.4. Dak li jehtieg li jiġri issa huwa li l-miżuri proposti jittiehdu mill-aktar fis possibbli, għax il-hin huwa prezzjuż fil-ġlieda kontra din il-kriżi. Jekk ma tintwerieħ rieda politika, u jekk il-miżuri jittiehdu tard wisq, għandhom mnejn ibatu l-objettivi li qed nippruvaw nilhqu.

## 3. Kummenti speċifiċi

3.1. Madankollu, il-Kumitat jiddispjaciħ għall-fatt li l-miżuri proposti mill-Kummissjoni biex tiġi miġġielda l-kriżi huma b'mod ġenerali wisq dgħajfa meta jitqies l-impatt mgħaġġel u mifruħ tagħha fuq l-impjegħi u n-negozji. Jiddispjaciħ ukoll li ma tressqux proposti aktar b'saħħithom u li ma ngħataw sinjali aktar ċari fix-xhur li għaddew diġà.

3.2. Minghajr dubju, il-Kumitat ser johroġ opinjoni dwar proposti oħrajn, bhal dawk dwar ir-regolamentazzjoni tal-movimenti transkonfinali tal-kapital jew il-ġlieda kontra r-refuġji fiskali (tax haven); ser jagħmel dan meta jkun il-waqt, iżda qed jistenna proposti b'saħħithom u effettivi li jilqgħu tassew għal krizi li diġà jidher li qed ikollha konsegwenzi aktar serji minn dawk ta' krizijiet oħra li diġà għaddejna minnhom.

Brussell, l-14 ta' Mejju 2009.

*Il-President*  
*tal-Kumitat Ekonomiku u Soċjali Ewropew*  
Mario SEPI

---

**Opinjoni tal-Kumitat Ekonomiku u Soċjali Ewropew dwar “Il-Komunikazzjoni mill-Kummissjoni lill-Parlament Ewropew u lill-Kunsill: L-inizjattiva tas-swieq tal-materja prima – nilhqu l-htigijiet kritiċi tagħna għat-*tkabbir ekonomiku u l-impjiegi fl-Ewropa*”**

**COM(2008) 699 finali**

(2009/C 277/19)

Rapporteur: **is-Sur FORNEA**

Nhar l-4 ta' Novembru 2008, il-Kummissjoni ddecidiet, b'konformità mal-Artikolu 262 tat-Trattat li jstabbi-  
lixxi l-Komunità Ewropea, li tikkonsulta lill-Kumitat Ekonomiku u Soċjali Ewropew dwar

*il-Komunikazzjoni mill-Kummissjoni lill-Parlament Ewropew u lill-Kunsill: L-inizjattiva tas-swieq tal-materja prima –  
nilhqu l-htigijiet kritiċi tagħna għat-*tkabbir ekonomiku u l-impjiegi fl-Ewropa**

COM(2008) 699 finali.

Il-Kummissjoni Konsultattiva dwar il-Bidliet Industrijali, inkarigata sabiex tipprepara l-hidma tal-Kumitat dwar  
is-sugġett, adottat l-opinjoni tagħha nhar it-23 ta' April 2009. Ir-rapporteur kien is-Sur Fornea.

Matul l-453 sessjoni plenarja tiegħu li nżammet fit-13 u l-14 ta' Mejju 2009 (seduta tat-13 ta' Mejju), il-Kumitat  
Ekonomiku u Soċjali Ewropew adotta din l-opinjoni b'194 vot favur, 4 voti kontra u 7 astensjonijiet.

## 1. Konkluzjonijiet u rakkomandazzjonijiet <sup>(1)</sup>

Il-KESE jirrakkomanda dan li ġej:

1.1. L-UE għandha theggi evalwazzjoni tal-analiżi nazzjonali ta' materja prima strategika u kritika u tistabbilixxi harsa generali tal-UE, simili għal dik li għamel il-Kunsill Nazzjonali għar-Riċerka għall-Istati Uniti u l-Gappun. B'mod partikolari, l-Istati Membri għandhom jevalwaw il-politiki tagħhom dwar il-provvista tal-materja prima sabiex jaraw xi tisser il-kritikalità għal kull Stat Membru tal-UE u għall-UE kollha kemm hi. Il-kritikalità tal-materji primi individwali għandha tiġi evalwata regolarment, jekk jista' jkun kull sentejn jew tliet snin, sabiex jiġu monitorjati l-bidliet.

1.2. Filwaqt li jista' jipprovdi punt ta' tluq, workshop tal-OECD/BIAC (il-Kumitat Konsultattiv tal-OECD għan-Negożju u l-Industrija) dwar l-aċċess għall-materja prima dan jista' jillimita l-isfera tal-UE mill-bidu nett. Billi ġie identifikat għadd kritiku ta' materja prima, daww il-pajjiżi li diġà qegħdin jew li fil-futur jistgħu jkunu qed jipprovdu din il-materja prima għandhom ikunu evalwati fir-rigward tal-potenzjal tagħhom għal kooperazzjoni utli. Wara għandhom jittiehdu passi diplomatiki.

1.3. Il-KESE jappoġġja bis-shih, u jixtieq jiehu sehem, f'konferenzi relatati organizzati mill-Presidenzi tar-Repubblika Ċeka, l-Iżvezja u Spanja fl-2009 u l-2010 dwar il-kwistjoni tal-provvista u d-domanda ta' riżorsi minerali, l-aċċess għal artijiet, l-aqwa teknoloġiji disponibbli u t-tishih tal-kapaċità.

<sup>(1)</sup> Għal rakkomandazzjonijiet iktar dettaljati tal-KESE, ara l-opinjoni dwar *L-industrija tal-minjieri mhux għall-enerġija fl-Ewropa*, adottata fid-9 ta' Lulju 2008 u ppubblikata fil-Gurnal Uffiċjali tal-UE – 2009/C27/19. Ir-rakkomandazzjonijiet attwali għandhom jitqiesu bhala kumplementari għal daww ipprezentati f'din l-opinjoni preċedenti tal-KESE.

1.4. Il-Kummissjoni għandha ssahħah l-isforzi tagħha li tapoġġja negozjati effettivi fil-livell internazzjonali, mhux biss biex telimina ostakli u distorsjoni ingusta fil-kummerċ, iżda anke biex tgħin fit-tfassil ta' ftehimiet bilaterali u multilaterali ta' investment.

1.5. Il-Kummissjoni għandha tattiva l-mekkanizmi neċessarji għall-ażżjoni f'każ ta' ksur tar-regoli tad-WTO minn pajjiżi barra l-UE (pereżempju taxxi/restrizzjonijiet fuq materjali).

1.6. It-tariffi esterni tal-UE għandhom ikunu stabbiliti bil-għan li jiżguraw li materja prima prodotta b'mod sostenibbli ma tiġi eskluża mis-suq tal-UE. Għandha ssir analiżi tat-tariffi eżistenti biex jiġu identifikati linji ta' tariffi li għandhom ikunu soġġetti għal bidla.

1.7. L-UE għandha tfitte id-diplomazija fir-rigward tal-materja prima bl-iskop li tiżgura aċċess għaliha u b'hekk tikkontribwixxi għall-holqien ta' fondi u programmi ffokati fuq it-tishih tal-kapaċitajiet li jappoġġjaw il-produzzjoni sostenibbli tal-materja prima u l-progress ekonomiku u soċjali fil-pajjiżi li qed jizviluppaw.

1.8. Il-Kummissjoni għandha tipparteċipa b'mod attiv fil-laqgħat annwali tal-Forum Dinji tal-Ministri għall-Minjieri u l-Forum Intergovernattiv dwar il-Minjieri u l-Metalli bl-għan li tistabbilixxi relazzjonijiet aħjar ma' numru ta' awtoritajiet dinjija dwar din il-kwistjoni, biex tidentifika u ssahħah l-opportunitajiet għall-investment fl-UE.

1.9. Għandu jithejja inventarju tal-aħjar Prattiki Regolatorji fl-UE rigward l-aċċess għal art għall-industrija tal-materja prima bil-għan li jiġu semplifikati l-proċeduri u titnaqqas l-isterilizzazzjoni tar-riżorsi minerali li jirriżultaw minn Prattiki Inadegwati tal-ippjanar tal-użu tal-art.

1.10. Il-Kummissjoni għandha tkompli tappoġġja l-Pjattaforma Ewropea tat-Teknoloġija għar-Riżorsi Minerali Sostenibbli u tinkludi s-sugġetti tagħha fl-appelli li ġejjin għall-2009–2013. Huwa importanti wkoll li jiġu promossi temi marbuta mal-materja prima fost l-oqsma ta' azzjoni prijoritarja fit-8 Programm Qafas tar-Riċerka u l-Iżvilupp, bħal pereżempju l-promozzjoni tal-effiċjenza tar-riżorsi u fl-użu tal-enerġija.

1.11. Il-Kummissjoni għandha trawwem metodoloġija oġġettiva bbażata fuq analiżi ta' ċiklu shih ta' hajja biex tevalwa l-validità ta' miżuri ta' effiċjenza tar-riżorsi u ta' kull "politika ta' sostituzzjoni ta' materja".

1.12. Id-dipartimenti tal-Kummissjoni għandhom isahhu r-riċiklaġġ u jiffaċilitaw l-użu ta' materja prima sekondarja fl-UE u jipproponu strateġiji tajbin għar-riċiklaġġ, l-irkuprar u l-użu mill-ġdid f'pajjiżi barra mill-UE billi jippromovu l-aħjar prattiki fil-livell internazzjonali.

1.13. Hemm bżonn aktar konsultazzjonijiet u riċerka biex tinfiċhem aħjar kemm il-metodoloġija applikata għall-materja prima minerali mhux relatata mal-enerġija hija adegwata għas-sitwazzjoni speċifika ta' materja prima rinnovabbli mhux relatata mal-enerġija, bħal pereżempju l-injam u l-ġlud (il-Komunikazzjoni tal-Kummissjoni tiffoka l-iktar fuq il-kwistjonijiet marbuta mas-sigurtà tal-provvista ta' materja prima minerali mhux relatata mal-enerġija. Huwa dibattibbli jekk huwiex l-aħjar mod li tintuża l-istess proċedura għal materja prima oħra, iżda ċertament, permezz ta' kooperazzjoni soda bejn id-dipartimenti speċjalizzati tal-Kummissjoni, se jkun possibbli li jinholoq strument integrat għall-evalwazzjoni tal-materja prima strateġika u kritika kollha għall-industrija u d-difiża tal-UE.)

## 2. Sfond

2.1. It-tendenza ta' prezzijiet dejjem oghla ta' materja prima waqfet, għall-inqas temporanjament. Il-Komunikazzjoni tal-Kummissjoni tinsab fiduċjuża li t-tendenza se terġa' tibda u li "l-livelli tat-tkabbir tal-pajjiżi emergenti jżommu pressjoni għolja fuq id-domanda għall-materja prima". Il-fatturi kritiċi huma l-ewwel nett, jekk il-pajjiżi b'ekonomija li qed jiżviluppaw, b'mod partikolari ċ-Cina, humiex se jkunu kapaci jghaddu mingħajr problemi minn metodu ta' tkabbir, ibbażat l-aktar fuq investiment ta' kapital fiss immexxi minn opportunitajiet ta' kummerċ f'setturi ta' manifattura orjentati lejn l-esportazzjoni, lejn metodu li jiddependi aktar fuq il-konsum domestiku, u t-tieni, jekk dan it-tkabbir tal-aħhar jirriżultax fl-istess rata ta' zieda fid-domanda għall-materja prima.

2.2. Kif tosserva l-Komunikazzjoni, l-UE hija awtosuffiċjenti fil-minerali għall-konstruzzjoni (fejn fornituri barranin huma mxekkla minn spejjeż tat-trasport għoljin meta mqabbla mal-valur tal-materjali) iżda tiddependi mill-importazzjoni ta' ċerti materjali ta' importanza ekonomika strateġika. L-importanza strateġika tagħhom ġejja mill-fatt li huma essenzjali għall-produzzjoni

industrijali sa punt li huwa sottovalutat sew mill-valur ekonomiku tagħhom, u minn provvisti konċentrati fuq numru żgħir ta' fornituri kummerċjali u pajjiżi, li whud minnhom huma assoċjati ma' riskji politiki kbar.

2.3. Il-Komunikazzjoni tesprimi numru ta' preokkupazzjonijiet dwar il-provvisti. Erba' tipi ta' riskju, li jiddependu mill-perspettiva u l-orijini tar-restrizzjonijiet fil-provvista, jistgħu jitqiesu bħala raġunijiet ta' thassib:

- kompetizzjoni intensifikata għall-materja prima bejn dawk li jipproċessawha, li timmanifesta ruhha fi prezzijiet oghla u devjazzjoni ta' materjali lejn destinazzjonijiet godda għal riżorsi primarji u sekondarji;
- "il-hażna" ta' materja prima minhabba ostakli għall-esportazzjoni bħal taxxi fuq l-esportazzjoni u sistemi ta' pprezzar doppju (il-Komunikazzjoni tagħti għadd ta' eżempji);
- il-kompetizzjoni għall-beni li jipproduċu l-materja prima f'pajjiżi terzi (pereżempju: kompetizzjoni bejn opportunitajiet ta' investiment u aċċess għal depożiti minerali fl-Afrika);
- ir-riskju ta' interruzzjonijiet fil-provvista fiżika ta' materja prima ta' importanza ekonomika strateġika (pereżempju: interruzzjoni potenzjali ta' provvisti ta' elementi metalliċi rari (REE – it-teknoloġija kollha ekoloġiċi u effiċjenti fl-użu tal-enerġija huma bbażati fuq konsum dejjem jikber ta' elementi metalliċi rari (pereżempju karożza *hybrid* fiha madwar 20 kg ta' REE). Iċ-Ċina hija l-fornitur ewlieni fid-dinja, iżda wkoll l-akbar konsumatur dinji ta' REE. Sal-lum, jeżistu biss veru ftit alternattivi vijabbli għall-provvista ta' REE miċ-Ċina), li l-provvista tagħhom hija kkonċentrata hafna u li huma importanti f'numru ta' applikazzjonijiet). Il-minerali kritiċi jistgħu jkunu għodod b'saħħithom fin-negożjar u anki armi fit-taqbida tal-gwerra ekonomika.

2.4. L-ewwel żewġ tipi ta' riskju jaffettwaw direttament il-kompetittività tal-industrija Ewropea tal-ipproċessar tal-materja prima, u billi jirriżultaw minn prattiki jew miżuri tal-politika tal-kummerċ antikompetittivi, il-konsegwenzi tagħhom għandhom ikunu indirizzati fil-kuntest tal-politika tal-kummerċ u l-kompetizzjoni.

2.5. It-tielet riskju tirrigwarda inqas lill-industrija li tuża l-materja prima, għaliex m'hemm l-ebda raġuni *per se* li wiehed jistenna li s-sidien ta' riżorsi naturali jkollhom interess li jiddiskriminaw bejn klijenti għad-detriment tal-industrija tal-UE, iżda hemm raġunijiet għal thassib kemm minhabba l-impatt fuq il-pożizzjoni kompetittiva fuq perijodu fit-tul tal-industrija tal-minjieri bbażata fl-Ewropa u kemm minhabba l-effett fuq il-pożizzjoni tal-Ewropa bħala centru għall-finanzi, għall-iżvilupp teknoloġiku u netwerking korporattiv tal-minjieri. Żviluppi reċenti f'dan ir-rigward qajmu wkoll thassib dwar il-prospettivi għal żvilupp sostenibbli f'pajjiżi li qed jiżviluppaw li jiddependu fuq esportazzjoni bbażata fuq riżorsi naturali.

2.6. Fl-ahhar nett, ir-raba' tip ta' riskju jista' jikkawża hsara kbira lis-sistema ekonomika tal-Unjoni Ewropea kif ukoll telf tal-impjegji, billi jwaqqaf il-produzzjoni minhabba nuqqas ta' materjali meħtieġa. Dan ir-riskju għandu jiġi indirizzat direttament, anki, possibbilment, permezz ta' miżuri li ma ġewx ikkunsidrati qabel. Ta' min jinnota li r-riskju ġie kkunsidrat serjament biżżejjed kemm mill-Istati Uniti (ara Minerali, Minerali Kritiċi u l-Ekonomija tal-Istati Uniti, rapport tal-Kunsill Nazzjonali għar-Riċerka, [www.nap.edu/catalog.php?record\\_id=12034](http://www.nap.edu/catalog.php?record_id=12034)) u kemm mill-Ġappun (ara l-Linji Gwida għall-Iżgurar ta' Riżorsi Nazzjonali, [www.meti.go.jp/english/press/data/nBackIssue200803.html](http://www.meti.go.jp/english/press/data/nBackIssue200803.html)) biex jiġu ġġustifikati inizjattivi ġodda ta' politika. Fir-rapporti tal-istampa ntqal ukoll li ċ-Cina bdiet tistabbilixxi hażna ta' materja prima bil-hsieb li ttaffi l-effetti ta' interruzzjonijiet fil-provvisti.

### 3. Kummenti ġenerali

3.1. Il-Kumitat Ekonomiku u Soċjali Ewropew jilqa' l-Komunikazzjoni tal-Kummissjoni (COM(2008) 699, Inizjattiva tal-Kummissjoni dwar il-Materja Prima) bħala fattur prinċipali biex tiġi żgurata l-provvista sostenibbli tal-UE ta' materja prima mhux relatata mal-enerġija, b'mod partikolari r-riżorsi minerali (ara p.3 tal-COM(2008) 699 finali) biex twieġeb għall-bżonnijiet kritiċi tagħna għall-iżvilupp u l-impjegji. Il-KESE jinsab herqan li jara l-holqien ta' struttura u r-riżorsi meħtieġa li se jgħinu fl-implimentazzjoni tal-miżuri identifikati.

3.2. Ir-rappreżentanti tas-soċjetà ċivili ilhom hafna żmien jitolbu għal approċċ integrat għal din il-kwistjoni, biex jgħaqqad flimkien hafna politiki u programmi tal-UE. Huwa l-mertu tal-Kummissjoni li, permezz ta' din l-inizjattiva, issuggeriet soluzzjonijiet għall-isfidi li għabet magħha n-necessità li tiġi żgurata provvista sostenibbli b'materja prima mhux relatata mal-enerġija għall-industriji tal-UE billi jiġu integrati politiki għat-titjib tal-provvista minn barra u ġewwa l-UE permezz ta' miżuri mahsuba biex itejbu l-effiċjenza fir-riżorsi u l-attivitatijiet ta' riċiklaġġ.

3.3. B'mod partikolari l-iżviluppi internazzjonali, mingħajr ma kellhom l-ebda effett fuq il-prinċipju ta' sussidjarjetà applikabbli fl-UE rigward il-politiki tar-riżorsi u tal-ippjanar tal-artijiet, urew biċ-ċar il-bżonn ta' approċċ aktar koordinat fil-livell tal-UE.

3.4. Il-KESE huwa sodisfatt li f'din il-Komunikazzjoni, il-Kummissjoni adottat approċċ simili, u identifikat kważi l-istess sfidi u soluzzjonijiet li ġew preżentati fl-opinjoni fuq inizjattiva proprja l-aktar reċenti tal-KESE marbuta ma' dan is-suġġett (?). Dan id-dokument inhareġ biex jgħin lill-Kummissjoni tiegħu opinjoni minn qabel tas-soċjetà ċivili, u rriżulta, wara proċess estiż ta' konsultazzjoni mibdi mill-Kummissjoni Konsultattiva tal-Bidla Industrijali tal-KESE, f'risposta għall-Karta ta' Informazzjoni tal-Kummissjoni "Is-Sigurtà tal-Provvista tal-Materja Prima għall-Industrija" (IP/07/767 tal-5 ta' Ġunju 2007) li kienet mahsuba biex tantiċipa l-inizjattiva attwali dwar il-materja prima.

3.5. Fil-kuntest tal-impenn tal-UE biex jiġi żviluppata metodu dinji biex jiġu trattati l-effetti tal-bidla fil-klima permezz tat-titjib tal-teknoloġiji għall-effiċjenza fl-użu tal-enerġija u l-promozzjoni ta' użu responsabbli tar-riżorsi naturali u ta' metodi li jagħmlu l-industriji tagħha aktar ekoloġiċi, il-KESE għal darb'ohra qed jenfasizza l-importanza strateġika tas-sigurtà tal-provvista ta' minerali mhux għall-enerġija u tal-Politika Ewropea dwar l-Enerġija, b'attenzjoni partikolari għall-interdipendenza ta' dawn is-setturi, minhabba l-fattur teknoloġiku.

3.6. L-UE tiddependi hafna mill-importazzjoni ta' metalli ta' "teknoloġija avvanzata" u mhux se jirnexxielha tikkontrolla t-tranzizzjoni lejn produzzjoni sostenibbli u teknoloġiji aktar ekoloġiċi jekk ma tinghatax aċċess żgur għall-metalli ta' teknoloġiji avvanzati u materja prima rari (għal dak li jirrigwarda kompetizzjoni, riskji, koncentrazzjoni ġeografika ta' riżorsi u facilitatijiet tal-produzzjoni) (?).

3.7. Din il-Komunikazzjoni hija bħal analiżi SWOT tal-kwistjonijiet kurrenti dwar il-provvista ta' materja prima u għalhekk issa teħtieġ appoġġ koordinat mill-Istati Membri tal-UE flimkien ma' azzjonijiet koordinati mid-diversi dipartimenti kkonċernati tal-Kummissjoni (DEV, ENTR, ENV, EUROSTAT, REGIO, RELEX, RTD) biex jiġu implimentati għadd ta' passi li jinvolvu mhux biss il-Kummissjoni iżda anki partijiet interessati essenzjali (industriji tal-estrazzjoni aktar 'l isfel fil-proċess (il-Kunsill Internazzjonali dwar il-Minjieri u l-Metalli (International Council on Mining and Metals – ICM)) għandu jiġi mistieden biex jipparteċipa u jikkontribwixxi, permezz tas-settur tiegħu għar-riżorsi minerali globali, viżjoni ta' żvilupp u kompetenza biex tikkomplementa l-viżjoni aktar iffokata fuq l-UE tal-Euromines), in-negożju, l-istharrġ ġeoloġiku, soċjetà ċivili organizzata) biex tissahħaħ is-sigurtà tal-forniment b'mod konformi ma' miri għal żvilupp sostenibbli.

3.8. L-istrutturi eżistenti tal-UE li jittrattaw dawn l-argumenti kienu dgħajfa wisq u hemm bżonn li jissahhu b'nies ta' livell oghla f'dak li hu relatat ma' teħid ta' deċiżjonijiet, flimkien ma' analiżi teknika u ekonomika msahha tal-bżonnijiet futuri ta' materja prima u azzjoni aktar soda biex jinkiseb l-iktar li hu teknikament u ekonomikament vijabbli minn sorsi Ewropej u biex tittejjeb il-proviżjoni sostenibbli minn sorsi barra mill-UE. Se tinthieġ strateġija aktar fit-tul u sistema regolari ta' analiżi peress li l-investment fl-estrazzjoni tal-materja prima fhafna każi huwa vijabbli biss fuq perijodi itwal.

### 3.9. Dawn il-prinċipji huma l-bażi tal-proposti li saru:

3.9.1. Is-sigurtà tal-provvista tal-materja prima għall-UE tikkonsisti l-ewwel nett fl-iżgurar li l-ekonomija tal-Unjoni ma jiġrilhiex hsara minn xokkijiet fil-provvista ta' materja prima, iżda wkoll li jiġu mharsa l-interessi tal-konsumaturi, tal-industriji tal-UE li jiddependu mill-materja prima importata u tal-industriji tal-UE li jipproduċu materja prima kif ukoll il-bżonn li jiġu żgurati l-istess

(?) Opinjoni dwar L-industrija tal-minjieri mhux għall-enerġija fl-Ewropa GU C 27, 3.2.2009.

(?) Ara l-Opinjoni tal-KESE dwar L-industrija tal-minjieri mhux għall-enerġija fl-Ewropa GU C 27, 3.2.2009, punt 2.5.



kundizzjonijiet għal kulhadd. Dawn l-interessi kollha għandhom jiġu kkunsidrati u implimentati b'attenzjoni għall-impenji u l-politiki tal-UE fir-rigward tal-iżvilupp internazzjonali, kif ukoll tas-sostenibbiltà ambjentali u soċjali. L-użu ta' materja prima għandu jiġi ottimizzat, b'konsiderazzjoni tal-interazzjoni tagħha mal-ambjent, mal-bżonnijiet tal-komunitajiet u mal-użu sostenibbli tal-enerġija.

3.9.2. Politika tal-UE dwar il-provvista tal-materja prima għandha titqiegħed fuq **bażi analitika soda**. Għalhekk huwa importanti li jiġi żgurat li l-għarfien rilevanti jkun disponibbli u li dan jiġi analizzat permezz tal-aħjar metodi possibbli.

3.10. L-prattiki regolatorji dwar il-materja prima jvarjaw hafna fl-UE u hemm lok konsiderevoli għal titjib fpajjiżi individwali permezz tat-tixrid ta' informazzjoni dwar l-aħjar Prattiki.

#### 4. Kummenti dwar ir-reazzjoni għall-politika proposta <sup>(4)</sup>

4.1. *L-ewwel pilastru: Access għall-materja prima fis-swieq dinjija b'kundizzjonijiet ekwi*

4.1.1. Il-Komunikazzjoni tipproponi li l-UE għandha (i) issegwi b'mod attiv id-diplomazija tal-materja prima bl-iskop li tiżgura access għaliha, (ii) tippromovi kooperazzjoni internazzjonali mtejba u (iii) tagħti prijorità lill-access għall-materja prima fil-politika kummerċjali u regolatorja tal-UE.

4.1.2. Wara l-identifikazzjoni tal-pajjiżi l-aktar għonja fir-riżorsi, il-kwistjonijiet marbuta mal-access għall-materja prima f'dawn l-pajjiżi għandhom jiġi diskussi mar-rappreżentanti ta' dawn l-istati. Il-politika tal-iżvilupp tal-UE għandha tohloq **fondi u programmi li jappoġġjaw il-produzzjoni u l-iżvilupp sostenibbli tal-materja prima** f'dawn il-pajjiżi.

4.1.3. L-UE għandha teżamina mill-ġdid l-iskemi ta' ffinanzjar tagħha għal daww il-pajjiżi li diġà huma Stati Membri tal-UE jew ġirien tagħhom, billi t-trasport ta' riżorsi minn dawn il-pajjiżi huwa aktar sostenibbli. B'mod partikolari, għandu jingħata appoġġ lill-aħhar Stati Membri li dahlu fl-UE, lill-istati Balkani, l-istati tal-Afrika ta' Fuq u t-Turkija. L-inizjattiva tal-iddotar tar-riżorsi (Resource Endowment) tal-ICMM (inizjattiva li tnediet fl-2004 mill-Kunsill Internazzjonali għat-Thaffir mill-Minjieri u l-Metalli. Din hija intiża biex tidentifika l-prattika tajba tal-politika għall-investimenti fil-minjieri u l-metalli fil-livell nazzjonali, reġjonali u korporattiv fil-pajjiżi li qed jiżviluppaw tista' sservi bhala mudell siewi għall-istrategġiji tar-riżorsi u l-iżvilupp.

4.1.4. Bosta rakkomandazzjonijiet konkreti jaqgħu fil-kategorija tat-tishih tal-kompatibbiltà **bejn il-politika tal-iżvilupp tal-UE u l-htieġa tal-UE għal access mingħajr distorsjoni għall-materja**

**prima**. Il-proposti mressqa rigward it-tishih tal-istati, il-promozzjoni ta' klima soda għall-investment u l-promozzjoni ta' ġestjoni sostenibbli tal-materja prima huma kollha rilevanti u kostruttivi.

4.1.5. It-tariffi esterni tal-UE għandhom jiġu stabbiliti b'mod li jiżguraw li materja prima prodotta b'mod sostenibbli ma tiġix eskluża mis-suq tal-UE. Għandha ssir analiżi tat-tariffi eżistenti biex jiġu identifikati linji ta' tariffi li jistgħu jinbidlu.

4.1.6. L-għajnuna fil-qasam tal-materja prima għall-pajjiżi li qed jiżviluppaw għandha tkun iffokata fuq **tishih tal-kapaċità** bl-għan li tappoġġja u tiffacilita l-iżvilupp u l-implimentazzjoni ta' politiki li jkabbru kemm jista' jkun il-kontribut tal-produzzjoni u l-esportazzjoni tal-materja prima lejn l-iżvilupp. F'dan il-kuntest, huwa partikolarment importanti li jingħata appoġġ għall-politiki u l-metodi li huma inklużivi u partecipatorji u li jagħtu prijorità lill-htieġijiet u l-interessi ta' dawn il-popolazzjonijiet.

4.1.7. **L-għajnuna għall-iżvilupp** fil-qasam tal-materja prima tehtieg ukoll li tibni fuq koalizzjonijiet wesghin u shubijiet li jiggarantixxu l-impenn tal-partijiet kollha interessati, inklużi, b'mod partikolari, l-industrija tal-materja prima, l-organizzazzjonijiet tas-soċjetà civili u l-livelli kollha tal-gvern.

Għajnuna lill-pajjiżi li qed jiżviluppaw għandu jkollha bhala komponent qawwi l-appoġġ għat-tishih **tal-infrastruttura** li tista' tintuża kemm minn intrapriżi li jipproduċu l-materja prima u kemm minn intrapriżi iżgħar, komunitajiet tal-biedja u attivitajiet ekonomiċi rurali ohra. Waqt li dan il-metodu partikolari ta' kooperazzjoni ġie kkritikat talli kkontribwixxa inqas milli kien possibbli għall-iżvilupp, huwa importanti wkoll li jiġi rikonoxxut li huwa jirrispondi għall-bżonn qawwi tal-pajjiżi li qed jiżviluppaw li jiġi stimulat l-iżvilupp permezz ta' titjib fl-infrastruttura, u li mekkanizmi ohra għall-finanzjament ta' tali investimenti ma kinux suffiċjenti.

4.1.8. Il-Komunikazzjoni tenfasizza l-argumenti diffiċli li jirrigwardaw **l-istatistika tal-kummerċ** dwar ir-riżorsi minerali. Dawn huma bbażati fuq rapporti tad-dwana organizzati skont il-Klassifikazzjoni ta' Kummerċ Internazzjonali (SITC) jew is-Sistema Armonizzata (HS) jew il-Kategoriji Ekonomiċi Generali (BEC) u jbatu minn kwalità fqira ta' rapportar fuħud mill-pajjiżi. Barra minn dan, l-istatistika tal-kummerċ ma tistax tipprovdi informazzjoni xierqa, tant bżonjuża, dwar il-konsum reali tal-minerali mill-ekonomiji dinjija għaliex il-kontenut minerali u metalliku f'konċentratu kummerċjali, prodotti kważi kompluti u oġġetti manifatturati mhux irregiſtrat. Hemm bżonn ta' riċerka, kif ukoll ta' kunsens internazzjonali, dwar kif tista' tittejjeb is-sistema attwali tal-istatistika biex ikun jista' jiġi kkalkulat aħjar il-konsum tal-minerali u tal-metalli, permezz tal-użu ta' valuri "proxy" għall-kontenut ta' minerali u metalli f'karozza standard, tunnellata karta standard, eċċ.

<sup>(4)</sup> Ara l-Opinjoni tal-KESE ĠU C 27, 3.2.2009 p. 82.

4.1.9. Il-Komunikazzjoni tidhol f'it fid-dettall rigward il-politika kummerċjali u regolatorja. Il-proposti jidentifikaw oqsma ta' interess vitali għall-UE u jidher li huma ta' min jimplimentahom. Wiehed mill-punti mqajma jisthoqqlu jiġi enfasizzat b'mod partikolari: li "l-UE għandha wkoll tirrevedi ta' spiss ir-regim tat-tariffi tagħha bl-għan li tiżgura **koerenza mal-iżviluppi fid-domanda tal-UE għall-materja prima** u b'mod partikolari **tevalwa modi biex tbaxxi r-restrizzjonijiet fuq l-importazzjoni tal-materji primi**".

4.1.10. L-objettivi tal-iżvilupp sostenibbli għandhom jiġu implimentati b'attenzjoni għall-effetti tagħhom barra miż-żona tal-UE u m'għandhomx ikunu ta' skuża jew rifugju għal prattiki li jmorru kontra l-interess tal-konsumaturi u tal-ambjent billi jxekklu l-kummerċ. Huwa importanti li s-sigurtà tal-provvista u l-objettivi għall-eliminazzjoni tal-kompetizzjoni ingusta bbażata fuq aċċess privileġġjat għall-materja prima ma jiġux użati biex jippromovu l-protezzjonizmu jew biex ixekklu l-kummerċ u l-aċċess għas-suq tal-UE għall-produtturi fil-pajjiżi li qed jiżviluppaw.

4.2. *It-tieni pilastru: It-trawwim ta' provvista sostenibbli ta' materja prima minn sorsi Ewropej*

4.2.1. L-iżvilupp sostenibbli lokali u reġjonali fl-UE huwa influwenzat direttament mill-iżvilupp futur tas-setturi ekonomiċi li huma kapaċi jisfruttaw il-potenzjal ta' kull zona. Il-KESE huwa tal-fehma li meta jiġi kkunsidrat il-kalkolu ta' riżerva għal kull depożitu minerali l-attivitajiet ekonomiċi tal-minjieri jistgħu jikkontribwixxu għall-iżvilupp tal-komunitajiet lokali kif ukoll għall-iżvilupp tal-Istati Membri tal-UE, billi jipprovduhom bir-riżorsi. B'hekk jistgħu jikkontribwixxu lejn:

- l-iżvilupp tal-produzzjoni industrijali u l-provvista tal-materja prima meħtieġa mill-attivitajiet industrijali;
- it-tnaqqis tad-dipendenza fuq l-importazzjoni u l-iżguraw ta' użu aħjar tar-riżorsi;
- iż-żamma ta' numru raġonevoli ta' haddiema tas-sengħa f'dan il-qasam, biex jibqa' possibbli li l-esplorazzjoni u l-industrija tal-estrazzjoni fl-UE jkomplu għaddejjin;
- aktar impjiegi u impjiegi aktar sikuri;
- il-koeżjoni soċjali u l-iżvilupp reġjonali;
- it-titjib tal-kundizzjonijiet tal-ghajxien u x-xogħol.

4.2.2. Meta titqies l-istorja twila tagħha ta' estrazzjoni tal-minerali, jeħtieġ li l-Ewropa tagħti direzzjoni rigward il-kompetenza u l-esperjenza fil-kwistjonijiet bħal kif għandha tiġi trattata l-estrazzjoni tal-materja prima, l-aħjar sfruttar possibbli mill-kontribut tal-produzzjoni tal-materja prima għall-iżvilupp ekonomiku, l-użu sostenibbli tagħha u t-trattament tal-art wara l-estrazzjoni b'mod li tibbenefika s-soċjetà.

4.2.3. L-Istati Membri għandhom janalizzaw sa liema punt il-proċessi tal-ippjanar tal-użu tal-art jinkludu potenzjal għall-materja prima u jekk it-twaqqif tal-prijoritajiet f'każ ta' użi tal-art

li jikkompetu għadux adegwat fil-kuntest tal-bżonn li tiġi akkwistata materja prima b'mod sostenibbli, jiġifieri billi jiġi applikat il-prinċipju tal-prossimità kull fejn possibbli u vijabbli mil-lat kummerċjali.

4.2.4. L-istat tal-gharfien ġeoloġiku jinbidel kontinwament, u għalhekk il-proċeduri għandhom ikunu flessibbli biżżejjed biex fil-gejjieni jippermettu aċċess għal riżorsi naturali li mhumiex identifikati.

4.2.5. **Għandu jithejja inventarju tal-aħjar prattiki regolatorji** fl-UE rigward l-aċċess għal artijiet għall-industrija tal-materja prima bil-għan ta':

- **semplifikazzjoni tal-proċeduri** u li jsiru iktar simili fi hdan l-Unjoni, waqt li fl-istess hin jiġi żgurat li l-interessi tal-użu tal-artijiet li jikkompetu, inkluża l-konservazzjoni, jitqiesu b'mod xieraq;
- **tnaqqis tal-isterilizazzjoni tar-riżorsi minerali** li jirriżulta minn użu inadegwat tal-artijiet u prattiki tal-ippjanar. Huwa ta' importanza partikolari li d-dispożizzjonijiet li jiżguraw l-aċċess għall-artijiet ma jikkoncernawx biss iż-żoni mineralizzati magħrufin.

4.2.6. Wara l-iżvilupp tal-linji gwida dwar il-kompatibbiltà ta' Natura 2000 mal-estrazzjoni tal-materja prima, l-Istati Membri għandhom janalizzaw il-linji gwida nazzjonali tagħhom u jiżguraw li l-awtoritajiet kompetenti jkun konxji mill-fatt li **Natura 2000 ma tipprobixxix l-estrazzjoni ta' materja prima** (Artikolu 6 tad-Direttiva dwar il-Habitats jipprovdi għodda eċċellenti biex jiġi żgurat li l-prinċipji tal-iżvilupp sostenibbli jiġu rispettati mill-industrija tal-estrazzjoni).

4.2.7. Biex **tittejjeb il-bażi tal-gharfien dwar il-provvista** ta' materjali ekonomikament strateġiċi u l-użu tal-**materja prima** fl-UE, għandha tithejja analiżi għall-UE simili għal dik imwettqa mill-Kunsill Nazzjonali tar-Riċerka għall-Istati Uniti. L-analiżi għandha timmira lejn l-identifikazzjoni u l-valutazzjoni kemm tar-riskji potenzjali u kemm tal-provvista ta' materji lill-industrija tal-UE kif ukoll lejn il-kritiċità ta' materji differenti fid-diversi użi aħharja tagħhom (dawn l-aspetti għandhom jiġu kkunsidrati: id-disponibbiltà fiżika ta' whud mill-minerali li jstgħu jiġu estratti minn pajjiżi tal-UE, grad ta' sostituzzjoni, riskji ġeopolitiċi li jirrigwardaw il-kummerċ internazzjonali f'materja prima strateġika u kritika, bżonnijiet tal-UE għad-difiża).

Il-Komunikazzjoni tinkludi għadd ta' rakkomandazzjonijiet mahsuba biex itejbu l-bażi tal-gharfien dwar il-materja prima. Madankollu, ma ġie propost xejn sabiex jittejjeb l-gharfien dwar l-użu tal-materja prima fl-UE. Jidher li din hija wahda mill-ewwel prijoritajiet li tikkonforma mal-htieġa li jiġu żviluppatti politiki koerenti u li tiġi sfruttata kemm jista' jkun l-effikaċja tal-miżuri. Ir-rapport tal-Istati Uniti dwar il-materji kritiċi jinkludi metodoloġija li tista' tiġi applikata għaċ-ċirkostanzi Ewropej.

4.2.8. B'mod partikolari, **analizi kompluta tal-potenzjal tar-riżorsi ġeoloġiċi** analizzata b'teknoloġiji moderni hija mixtieqa flimkien ma' valutazzjoni tal-kapaċitajiet ta' Stharrig Ġeoloġiku Nazzjonali biex ttiprovdi data, informazzjoni u kompetenza tal-oghla kategorija dwar ir-riżorsi minerali. Azzjonijiet speċifiċi ta' appogg għal ksib ta' data ġeoloġika (kif użata hawn l-espressjoni tinkludi data tematika marbuta mal-ġeoloġija bhal dik ġeokimika jew ġeofizika) għandhom ikunu ddelinjati u implimentati permezz tal-estensjoni futura tas-Servizzi tal-Artijiet tal-GMES (Sorveljanza Globali għall-Ambjent u s-Sigurtà) u/jew il-Fondi għall-Iżvilupp Reġjonali tal-UE. Il-Kummissjoni għandha twettaq analizi formali tas-sitwazzjoni fl-Istati Membri.

4.2.9. L-istituzzjonijiet Ewropej għandhom **jappoġġjaw lill-Presidenzi tar-Repubblika Ċeka, l-Iżvezja u Spanja fl-avvenimenti relatati tagħhom**, b'mod partikolari:

- Taht il-Presidenza Svediza tal-UE, għandha tinzamm konferenza bl-ghan li jiġu identifikati l-ahjar Prattiki għall-ippjanar tal-artijiet u l-ġestjoni sostenibbli ta' artijiet wara l-estrazzjoni.
- F'Diċembru 2009 se tiġi organizzata l-Konferenza ta' Rovaniemi (il-Finlandja) dwar l-Esplorazzjoni u t-Thaffir tal-Minjieri li mistennija tittratta l-ahjar Prattika għat-trawwim tal-esplorazzjoni fl-Ewropa
- Għandha tithejja konferenza dwar l-Esplorazzjoni fix-Xlokk tal-Ewropa u l-Balkani bl-assistenza tal-ghodda TAIEX tal-UE.

4.2.10. **Ir-riċerka u l-iżvilupp teknoloġiku għall-materja prima għandhom jinġhataw prijorità, b'enfasi partikolari fuq teknoloġiji kompatibbli ma' politiki sodi ta' konservazzjoni. L-ahjar Prattiki fil-qasam tal-esplorazzjoni, il-produzzjoni aktar nadifa u r-riciklaġġ** għandhom jiġu promossi, bil-ghan partikolari li jiġu implimentati Prattiki vijabbli mil-lat ekonomiku li jużaw incentivi bbażati fuq is-suq. L-Aġenda Strategika ta' Riċerka u l-Pjan ta' Implimentazzjoni mhejji mill-Pjattaforma Ewropea tat-Teknoloġija għar-Riżorsi Minerali Sostenibbli tista' sservi ta' bażi għal dan l-iskop.

4.3. *It-tielet pilastru: L-isfruttar tal-konsum tal-materja prima ewlenija fl-UE*

4.3.1. L-opinjoni pubblika tikkunsidra li l-persuni legali huma fil-biċċa l-kbira responsabbli għall-kundizzjonijiet ambjentali, rispettivament, il-kumpaniji tal-minjieri u dawk kummerċjali, iżda

fil-fatt, is-socjeta kollha għorr ir-reponsabbiltà għall-konsum tal-prodotti li jinkludu dawn ir-riżorsi.

Iċ-ċittadini Ewropej għandhom ikunu konxji tal-fatt li l-eżistenza tagħna tiddependi fuq l-utilizzazzjoni ta' riżorsi minerali iżda fl-istess hin **huwa importanti hafna li jiġi mħares l-ambjent u li jiġi promoss il-konsum responsabbli tal-materja prima.**

4.3.2. L-iżvilupp ta' politiki u miżuri Prattiki għall-isfruttar tal-użu ta' materja prima ma jstax isir b'mod iżolat mill-interessi legittimi barra mill-UE u għandu jikkunsidra l-kapaċitajiet veri f'pajjiżi li qed jiżviluppaw, kemm fir-rigward tar-regolamentazzjoni kif ukoll tal-użu tat-teknoloġija. Il-leġiżlazzjoni REACH giet ikkritikata bl-ahra minn għadd kbir ta' pajjiżi Afrikani li huma mħassba li tista' twassal għal diskriminazzjoni bla bżonn tal-esportazzjoni minerali tagħhom. Bl-istess mod, f'ċerti pajjiżi Ażjatiċi, il-Konvenzjoni ta' Basel dwar l-Iskart Perikoluż wasslet għal konsegwenzi mhux mahsuba, inkluża l-proliferazzjoni ta' intrapriżi informali ta' industriji tar-riciklaġġ tal-metall li jużaw Prattiki perikolużi peress li nqatgħu minn sorsi legittimi ta' materja prima.

4.3.3. L-industrija u r-riċerka Ewropea għandha tithegġeg biex **tiżviluppa sostituti għall-materja prima kritika.** Għal dan il-ghan, il-lista identifikata ta' metalli essenzjali/materja prima għandha tkun soġġetta għal riċerka dettaljata mibdija mill-Kummissjoni Ewropea taht l-FP-7, biex ttiprovdi sfond għat-teknoloġiji godda ekoloġiċi u l-prodotti li jharsu l-ambjent.

4.3.4. Il-proċess ta' riciklaġġ m'għandux jiġi trattat biss bhala xogħol amministrattiv, iżda bhala qafas regolatorju meġhjun minn metodu simili għal negozju fuq bażi kummerċjali. Biex dan il-prinċipju jiġi implimentat għandu jkun hemm:

- qafas legali għall-ġbir, is-separazzjoni, il-ġestjoni u r-riciklaġġ ta' skart industrijali u domestiku;
- incentivi għall-konsumaturi biex jippartecipaw f'attivitajiet ta' riciklaġġ;
- netwerks nazzjonali u internazzjonali speċjalizzati għall-ġbir, l-ippreservar u r-riciklaġġ industrijali;
- ġestjoni tal-iskart stabbilita sew fuq bażi kummerċjali, organizzata mill-amministrazzjoni lokali/l-awtoritajiet reġjonali.

Brussell, it-13 ta' Mejju 2009.

*Il-President*  
tal-Kumitat Ekonomiku u Soċjali Ewropew  
Mario SEPI

**Opinjoni tal-Kumitat Ekonomiku u Soċjali Ewropew dwar “Il-Komunikazzjoni tal-Kummissjoni dwar ir-reazzjoni għall-kriżi fl-industrija awtomobilistika Ewropea”**

**COM(2009) 104 finali**

(2009/C 277/20)

Rapporteur generali: **is-Sur ZÖHRER**

*Nhar il-25 ta' Frar 2009, il-Kummissjoni Ewropea ddecidiet, b'konformità mal-Artikolu 262 tat-Trattat li jstabbilixxi l-Komunità Ewropea, li tikkonsulta lill-Kumitat Ekonomiku u Soċjali Ewropew dwar*

il-Komunikazzjoni tal-Kummissjoni dwar ir-reazzjoni għall-kriżi fl-industrija awtomobilistika Ewropea

COM(2009) 104 finali.

Nhar it-23 ta' Marzu 2009, il-Bureau tal-Kumitat ta' istruzzjonijiet lill-Kummissjoni Konsultattiva dwar il-Bidliet Industrijali sabiex tipprepara l-hidma tal-Kumitat dwar is-sugġett. Ir-rapporteur kien is-Sur Zöhrer u l-korapporteur kien is-Sur Glahe.

Minhabba l-urġenza tal-hidma, il-Kumitat Ekonomiku u Soċjali Ewropew iddecieda, matul is-sessjoni plenarja tiegħu tat-13 u l-14 ta' Mejju 2009 (seduta tat-13 ta' Mejju), li jahtar lis-Sur Zöhrer bhala rapporteur generali, u adotta din l-opinjoni b'141 vot favur, 2 voti kontra u 5 astensjonijiet.

## **1. Sfond u kontenut tad-dokument tal-Kummissjoni**

1.1. L-industrija awtomobilistika nlaqtet aktar malajr u b'mod aktar qawwi mill-maġġoranza tas-setturi industrijali l-oħra. Għaldaqstant, f'dawn l-aħħar xhur il-Kummissjoni u l-Istati Membri hadu bosta inizjattivi sabiex jgħinu lill-industrija f'din is-sitwazzjoni tant diffiċli. Fil-Komunikazzjoni tagħha tal-25 ta' Frar 2009 l-Kummissjoni tiġbed l-attenzjoni għall-importanza ta' industrija awtomobilistika dinamika u kompetittiva. Minbarra t-tnaqqis fid-domanda għall-vetturi kummerċjali u tal-passiġġieri u l-problemi relatati mal-aċċess għall-finanzjament, il-Kummissjoni tindirizza wkoll il-problemi strutturali fit-tul li nholqu qabel ma bdiet il-kriżi.

1.1.1. Bis-saħħa tal-grupp ta' livell għoli CARS 21, il-forum dwar ir-ristrutturazzjoni li sar f'Ottubru 2007 u bosta gruppi ta' hidma żgħar, il-Kummissjoni ilha hafna li bdiet tindirizza l-isfidi tas-settur awtomobilistiku. Il-Kumitat diġà ta kontribut importanti għal dan id-dibattitu permezz tal-adozzjoni tar-rapport ta' informazzjoni dwar “Is-settur tal-karozzi fl-Ewropa: is-sitwazzjoni attwali u l-prospettivi” (CCMI/046, Opinjoni dwar is-settur tal-karozzi fl-Ewropa: is-sitwazzjoni attwali u l-prospettivi (CESE 1065/2007 fin riv.)), u bhalissa qed jaħdem fuq opinjoni oħra dwar is-swieq tal-partijiet u s-swieq downstream tas-settur tal-karozzi (CCMI/059, Opinjoni dwar is-swieq tal-partijiet u s-swieq downstream tas-settur tal-karozzi).

1.2. Fit-tieni parti tal-Komunikazzjoni, il-Kummissjoni tiddeskrivi l-miżuri li ttiehdu jew ser jittiehdu fil-livell Komunitarju u fl-Istati Membri fil-kuntest tal-Pjan Ewropew għall-Irkupru Ekonomiku u, b'mod partikolari, għall-industrija tal-karozzi.

## **2. Kummenti u konkluzjonijiet**

2.1. Il-Kumitat jilqa' l-Komunikazzjoni tal-Kummissjoni. Din turi li l-Kummissjoni u l-Istati Membri huma lesti jappoġġjaw l-industrija awtomobilistika f'din is-sitwazzjoni drammatika.

Il-Kumitat jenfasizza l-hteġa ta' qafas koerenti u kkoordinat sabiex, minn banda, jiġu evitati t-tendenzi protezzjonisti u, mill-banda l-oħra, jitfasslu objettivi komuni.

2.2. Fil-kriżi attwali jehteġ li tittiehed azzjoni malajr. Uħud mill-miżuri għandhom jiġu implimentati minnufih sabiex l-SMEs fl-industrija tal-fornituri, b'mod partikolari, ma jfallux u sabiex l-investimenti mehteġa jkunu jistgħu jsiru minghajr dewmien.

2.2.1. L-ewwel u qabel kollox, għandu jiġi ggarantit l-aċċess rapidu, suffiċjenti u mmirat għar-riżorsi finanzjarji permezz tal-banek, il-Bank Ewropew tal-Investment jew ta' għajna jew garanziji (sussidjati) mill-Istati Membri.

2.2.2. Madankollu, x'aktarx mhux ser ikun possibbli li l-insolvenzi jiġu evitati għalkollox. Għaldaqstant, il-Kumitat ihegġegħ lill-Kummissjoni u lill-Istati Membri jeżaminaw id-dispożizzjonijiet tal-ligi dwar l-insolvenza bil-għan li jiddeterminaw kemm il-kumpaniji qed jiġu appoġġjati biex ikomplu għaddejnin bl-attività tagħhom.

2.3. Però l-akbar sfida f'din il-kriżi aktarx hija li jinżammu l-impjiegi. Wiehed għandu jevita l-qgħad u jżomm in-know-how fl-industrija. Fl-Istati Membri jeżistu diversi miżuri sabiex jingheleb it-tnaqqis fid-domanda għal perijodu ta' żmien limitat (bħat-tnaqqis fis-siġhat tax-xogħol). Izda dawn il-possibbiltajiet ma jeżistux fl-Istati Membri kollha u għalhekk qed jintilfu bosta impjiegi. Għal din ir-raġuni, il-Kumitat ihegġegħ li tissaħħah il-possibbiltà li l-haddiema jinżammu fix-xogħol permezz ta' skambju tal-aħjar Prattiki u permezz ta' appoġġ immirat. Il-perijodi b'inqas xogħol mis-soltu għandhom jintużaw għat-taħriġ avanzat tal-haddiema.

2.3.1. Il-Kumitat jilqa' l-isforzi li saru fil-kuntest tal-Fond Soċjali Ewropew sabiex ikunu jistgħu jiġu ffinanzjati miżuri li jiggarrantixxu l-postijiet tax-xogħol. Jappoġġja l-proposta li l-Fond Ewropew ta' Agġustament għall-Globalizzazzjoni jiġi adattat fid-dawl tal-kriżi. Billi hemm il-possibbiltà li l-fondi allokati – EUR 500 miljun – ma jservux, il-Kumitat jirakkomanda li dawn jiżdiedu għal biljun euro (ara l-opinjoni CCMI/063).

2.3.2. Il-kriżi u t-telf tal-impjeggi marbut magħha laqta l-aktar lill-haddiema kuntrattwali u lill-haddiema temporanji. Għalhekk il-Kumitat ihegġeg li jittiehdu miżuri speċjali għal dawn il-haddiema u li l-qafas legali jiġi adattat għas-sitwazzjoni tagħ-hom minnufih.

2.4. Jinhtiegu incentivi li jżidu d-domanda. Hawnhekk wiehed irid joqgħod attent li l-inizjattivi finanzjarji u fiskali (bħas-sussidju għat-tnehhija tal-karozzi) jappoġġjaw u jhaffu l-bidla teknoloġika tas-settur (l-effiċjenza fl-użu tal-enerġija tal-makkinarju, it-tnaqqis tal-emissjonijiet). Barra minn dan, il-Kumitat ihegġeg lill-Istati Membri, lill-Kummissjoni, lill-Bank Ċentrali Ewropew u lill-imsieħba soċjali biex johlqu qafas makroekonomiku generali li jggarantixxi d-dhul finanzjarju, sabiex b'hekk tiżdied id-domanda interna.

2.5. B'rabta mal-problemi strutturali fit-tul, il-Kumitat jirreferi għar-rapport ta' informazzjoni dwar "Is-sitwazzjoni attwali u l-prospettivi tas-settur tal-karozzi" li thejja mill-Kummissjoni Konsultattiva dwar il-Bidliet Industrijali f'Novembru 2007. Dan ir-rapport jikkonferma b'mod ċar dwar l-isfidi tal-industrija tal-karozzi u jbassar li jista' jkun hemm bżonn ta' trasformazzjoni estensiva tas-settur, u din x'aktarx ser tkun meħtieġa aktar malajr minhabba l-kriżi attwali.

2.5.1. L-ewwel u qabel kollox, il-kriżi u l-miżuri ta' għajjnuna mill-Istat x'aktarx ser iwasslu biex is-suq jinbidel u jkun iebażat fuq mudelli iżgħar, orhos u aktar ekoloġiċi. Dan ser iħalli impatt qawwi fuq il-valur miżjud tal-produtturi u l-fornituri, u ser jaf-fettwa lis-settur tal-karozzi għal żmien twil.

2.5.2. Sabiex dan is-settur fl-aħħar mill-aħħar johlrog minn din il-kriżi aktar b'saħħtu minn qabel, għandhom jissahhu minnufih l-isforzi fil-qasam tar-riċerka u l-iżvilupp, tal-innovazzjoni u tal-kwalifiki tal-haddiema. Din mhix biss ir-responsabbiltà tal-intrapriżi, iżda wkoll tal-Istati Membri u tal-Komunità. Għal din ir-raġuni l-Kumitat jappoġġja l-inizjattivi ppreżentati mill-Kummissjoni.

2.5.3. Wiehed irid joqgħod attent meta l-problemi strutturali jiġu assoċjati mal-kwistjoni tal-kapaċità eċċessiva biss. Fis-snin li għaddew, il-kapaċitajiet naqsu sew fl-Ewropa (l-aktar fi Spanja, il-Portugall u r-Renju Unit). B'rabta ma' dan jeżistu diversi filosofiji u differenzi kbar bejn il-produtturi individwali. Parti mill-kapaċità żejda hija marbuta mas-sistema (pereżempju t-tibdil tal-mudell u l-kompetizzjoni interna). Madankollu, jeżisti r-riskju li minhabba l-kriżi titnaqqas il-kapaċità b'mod sostanzjali, u dan imbagħad, meta d-domanda terġa' tikber, iwassal għal nuqqas ta' kapaċità u

b'hekk tiżdied l-importazzjoni. Għaldaqstant, il-Kumitat ihegġeg li din il-kwistjoni tiġi indirizzata fil-grupp ta' livell għoli CARS 21.

2.5.4. Il-produtturi Amerikani, b'mod partikolari, jinsabu fi kriżi strutturali serja. F'dan il-kuntest il-Kumitat jilqa' l-isforzi tal-Kummissjoni sabiex tithejja risposta politika effiċjenti għad-diffikultajiet ta' GM Europe u l-fornituri tagħha billi tikkoordina l-attivitajiet tal-Istati Membri milquta. L-UE għandha tishaq bis-siħ li l-Istati Uniti u General Motors iridu jagħtu lill-parti Ewropea tal-intrapriża (OPEL/Vauxhaull/Saab) il-possibbiltà li tibqa' attiva.

2.5.5. Fil-fehma tal-Kumitat, sabiex jiġu indirizzati l-isfidi imminenti ser jinhtiegu aktar sforzi kemm min-naħa tal-intrapriżi kif ukoll min-naħa tal-Istati Membri u tal-Unjoni Ewropea b'mod generali. Għalhekk il-Kumitat jappoġġja l-proposti tal-Kummissjoni biex jiġu implimentati r-riżultati tal-konsultazzjoni li saret fil-kuntest ta' CARS 21 kif ukoll biex jifassal approċċ għall-quddiem. Huwa favur it-tkomplija tal-proċess li jappoġġja politika industrijali Ewropea għal perijodu twil ta' żmien fid-dawl tal-Istrateġija ta' Liżbona.

2.5.6. Barra minn hekk, il-Kumitat jiġbed l-attenzjoni għall-importanza tas-swieq downstream (bħalissa qed tithejja opinjoni dwar din il-kwistjoni u ser tiġi ppubblikata dalwaqt). Ihegġeg li jit-waqqaf grupp ta' livell għoli – fuq il-bażi tal-esperjenza li nksibet minn CARS 21 – bil-għan li jindirizza l-isfidi speċifiċi tal-atturi fis-settur downstream.

2.5.7. Is-shubija li bdiet il-Kummissjoni għall-antiċipazzjoni tal-bidla fl-industrija awtomobilistika hija pass importanti, speċjalment biex jiġu indirizzati l-konsegwenzi soċjali tar-ristrutturazzjoni. Fid-dawl ta' din l-evoluzzjoni drammatika, il-Kumitat jinkoraġġixxi lill-imsieħba soċjali involuti u lill-Kummissjoni jifthu djalogu soċjali ġenwin u effiċjenti.

2.6. Is-suċċess tal-industrija awtomobilistika Ewropea jiddependi minn aċċess hieles għas-swieq dinjija u minn kompetizzjoni ġusta. Għaldaqstant, il-Kumitat jilqa' l-intenzjoni tal-Kummissjoni li tiżviluppa d-djalogu mal-imsieħba kummerċjali. Wiehed għandu jsegwi b'mod partikolari l-iżviluppi fl-Istati Uniti u fl-Ażja sabiex jiġu ggarantiti l-istess kundizzjonijiet, jiġu evitati l-miżuri protezzjonisti u diskriminatorji, u tiġi mharsa b'mod effettiv il-proprietà intellettuali. Bħalissa l-Kumitat qed jenfasizza li, b'rabta mal-konklużjoni ta' ftehim dwar il-kummerċ hieles mal-Korea t'Isfel, wiehed jista' jitlob il-holqien ta' qafas bilancjat għall-industrija awtomobilistika Ewropea. Il-qagħda attwali tan-negożjati ma tirriflettix l-għan li jitnehhew l-ostakli li ma jikkonsistux minn tariffi għall-kummerċ tal-produtturi Ewropej.

Brussell, it-13 ta' Mejju 2009

*Il-President*  
*tal-Kumitat Ekonomiku u Soċjali Ewropew*  
Mario SEPI

**Opinjoni tal-Kumitat Ekonomiku u Soċjali Ewropew dwar “Il-Proposta għal Deċiżjoni tal-Kunsill dwar il-linji gwida għal politika dwar l-impjiegi tal-Istati Membri”**

**COM(2008) 869 finali – 2008/0252 (CNS)**

(2009/C 277/21)

Relatur uniku: **is-Sur JANSON**

Nhar it-3 ta' Frar 2009, il-Kunsill iddeċieda, b'konformità mal-Artikolu 262 tat-Trattat li jstabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew dwar

*il-Proposta għal Deċiżjoni tal-Kunsill dwar il-linji gwida għal politika dwar l-impjiegi tal-Istati Membri*

COM(2008) 869 finali – 2008/0252 (CNS).

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar is-6 ta' April 2009. Ir-relatur kien is-Sur Thomas Janson.

Matul l-453 sessjoni plenarja tiegħu li nżammet fit-13 u l-14 ta' Mejju 2009 (seduta tat-13 ta' Mejju), il-Kumitat Ekonomiku u Soċjali Ewropew adotta din l-opinjoni b'193 vot favur, 7 voti kontra u 9 astensjonijiet.

### 1. Sommarju u rakkomandazzjonijiet

1.1. B'konformità mal-Artikolu 128(2) tat-Trattat, il-validità tal-linji gwida attwali għas-sena 2009 għandha tiġi kkonfermata permezz ta' deċiżjoni tal-Kunsill, wara li jikkonsulta lill-Parlament Ewropew, lill-Kumitat tar-Reġjuni u lill-KESE.

1.2. Il-KESE jappoġġja l-proposta li l-validità tal-linji gwida għall-politika tal-impjiegi għall-perijodu 2008-2010 għandha tiġi kkonfermata għall-2009, iżda jixtieq jiġbed l-attenzjoni għall-kummenti li ġejjin.

1.3. Il-Programmi ta' Riforma Nazzjonali għandhom ikunu aktar ambizzjużi f'dak li għandu x'jaqsam mal-politika tal-impjiegi u d-drittijiet u l-obbligi tal-haddiema.

1.4. L-integrazzjoni taż-żgħażaġh fis-suq tax-xogħol għandha tiġi enfasizzata aktar u l-ġlieda kontra d-diskriminazzjoni għandha tibqa' tinghata l-attenzjoni misthoqqa.

1.5. It-tranzizzjoni lejn ekonomija msejsa fuq l-għarfien għandha tkun aktar rigoruża u għandhom isiru aktar sforzi mmirati fil-qasam tat-taħriġ vokazzjonali u t-tagħlim tul il-hajja. Huwa importanti li l-investimenti fir-riċerka, l-iżvilupp u l-innovazzjoni jsiru b'mod aktar konsistenti.

1.6. Il-KESE huwa tal-fehma li l-linji gwida għall-impjiegi ma jqisux biżżejjed l-ugwaljanza bejn in-nisa u l-irġiel u l-htieġa li l-haddiema jsibu kompromess xieraq bejn ix-xogħol u l-hajja tal-familja.

1.7. Il-kriżi ekonomika qed iġġib magħha zieda fil-qgħad u tnaqqis fir-rati tal-impjiegi, u qed ixkekkel lill-UE milli tikseb l-għanijiet tagħha stipulati fil-linji gwida għall-impjiegi.

1.8. Huwa importanti li l-Istati Membri jagħtu preċedenza lil dawk il-linji gwida li huma essenzjali għall-impjiegi u t-tkabbir, jiġifieri (1) li jiġu implimentati politiki tal-impjiegi bil-għan li jinholq xogħol għal kulhadd, jittejjbu l-kwalità u l-produttività fuq ix-xogħol, u jissahhu l-koeżjoni soċjali u territorjali; (2) li jiġi żgurat suq tax-xogħol inkluziv, jinholqu impjiegi li jkunu aktar attraenti u jiġi żgurat li dawk il-persuni li qed ifittxu x-xogħol,

fosthom il-persuni żvantaġġati u dawk inattivi, ikollhom impjiegi li jrendi; u (3) li jiżdied u jittejjeb l-investment fil-kapital uman <sup>(1)</sup>.

1.9. Il-KESE jenfasizza li l-imsieħba soċjali u s-soċjetà ċivili għandhom jiehdu sehem f'kull fażi tal-iżvilupp u l-implimentazzjoni tal-linji gwida.

### 2. Il-punti ewlenin tad-dokument tal-Kummissjoni

2.1. Il-linji gwida jsarrfu f'impenji nazzjonali stabbiliti fil-livell tal-UE u jstabbilixxu wkoll għanijiet globali għall-Istati Membri li għandhom jiġu implimentati permezz tal-Programmi Nazzjonali ta' Riforma. Il-linji gwida integrati jiskadu fi tmiem l-ewwel ciklu ta' tliet snin, u għalhekk għandhom jiġgeddu għaċ-ċiklu li jmiss.

2.2. Skont il-Kummissjoni, l-Istati Membri ħabirku ħafna fl-implimentazzjoni tal-istrutturi ta' riforma tul l-ewwel ciklu ta' tliet snin (2005–2008). Ir-riformi li saru fil-qafas tal-Istrateġija ta' Lisbona kkontribwixxew għat-tiħ tal-potenzjal tat-tkabbir tal-ekonomija nazzjonali Ewropej. Barra minn hekk, b'dawn ir-riformi l-ekonomija Ewropea saret aktar rezistenti għax-xokkijiet esterni, pereżempju ż-zieda fil-prezzijiet tal-enerġija u l-materja prima kif ukoll il-fluttwazzjonijiet tar-rati tal-iskambju.

2.3. Skont il-Kummissjoni, il-gvernanza l-ġdida tal-Istrateġija ta' Lisbona, li tagħmel enfasi fuq is-shubija bejn il-livell Ewropew u dak tal-Istati Membri, uriet kemm hija tabilhaqq siewja. Għalhekk, fil-fehma tal-Kummissjoni l-linji gwida integrati qed jaqdu r-rwol tagħhom u ma jehtigux revizzjoni.

### 3. Kummenti preċedenti tal-KESE

3.1. Il-KESE analizza l-linji gwida u n-nuqqasijiet tagħhom f'opinjoni li hejja s-sena li għaddiet <sup>(2)</sup>. Din l-analiżi tal-KESE għadha valida.

(1) Linji gwida integrati nru 17, 19 u 23 (COM(2007) 803 finali/3, Parti V).

(2) Opinjoni tal-Kumitat Ekonomiku u Soċjali Ewropew adottata fit-13 ta' Frar 2008 dwar “il-Proposta għal Deċiżjoni tal-Kunsill dwar linji gwida għall-Politika tal-impjiegi tal-Istati Membri (skont l-Artikolu 128 tat-Trattat tal-KE)” (ĠU C 162, 25.6.2008), relatur: is-Sur Wolfgang Greif.

3.2. Fil-fehma tal-Kumitat, il-Programmi Nazzjonali ta' Riforma mhumiex ambizzjużi biżżejjed f'dak li għandu x'jaqsam mal-politika tal-impjiegi u d-drittijiet u l-obbligi tal-haddiema. Dan ġej mill-fatt li l-linji gwida attwali jenfasizzaw li l-Istati Membri stess għandhom jistabbilixxu l-għanijiet tagħhom, u għaldaqstant wiehed jibża' li l-miżuri marbuta mal-politika tal-impjiegi m'għadhomx jistgħu jiġu evalwati bil-għajnuna ta' għanijiet speċifiċi li jistgħu jiġu kkwantifikati.

3.3. Hemm bżonn li jkun hemm aktar enfasi fuq l-integrazzjoni taż-żgħażaġħ fis-suq tax-xogħol u l-ġlieda kontra d-diskriminazzjoni fuq il-bażi tal-età, id-diżabilità, l-origini etnika jew l-orjentazzjoni sesswali għandha tibqa' tingħata l-attenzjoni misthoqqa.

3.4. Biex l-UE ssir ekonomija msejsa fuq l-għarfien, it-tranzizzjoni lejn dan it-tip ta' ekonomija għandha tkun aktar rigoruża u għandhom isiru aktar sforzi mmirati fil-qasam tat-taħriġ vokazzjonali u t-tagħlim tul il-hajja bil-għan li l-persuni jadattaw ruhhom għal tekniki godda u għar-ristrutturazzjoni tal-bażi industrijali u biex ikollhom il-possibbiltà jakkwistaw kompetenzi trasferibbli. Mod tajjeb biex jinkiseb dan huwa li l-investimenti fir-riċerka, l-iżvilupp u l-innovazzjoni jsiru b'mod aktar konsistenti sabiex tissaħħah l-ekonomija u jinholqu impjiegi godda<sup>(3)</sup>.

3.5. Il-linja gwida għall-impjiegi ma jqisux biżżejjed l-ugwaljanza bejn l-irġiel u n-nisa u l-htieġa li l-haddiema jsibu kompromess xieraq bejn ix-xogħol u l-hajja tal-familja. Dan huwa importanti biex inkunu nistgħu nilqgħu għat-tibdil demografiku u għall-fatt li forza tax-xogħol qed tixjieh.

3.6. Il-Kumitat jishaq ukoll fuq l-importanza li jkun hemm il-fondi xierqa fil-livell nazzjonali u Ewropew sabiex jiġu implimentati l-miżuri dwar il-politika tal-impjiegi.

#### 4. Kummenti ġenerali

4.1. Fil-perijodu ta' żmien medju u twil, il-kriżi ekonomika ser iġġib magħha zieda fil-qgħad u tnaqqis fir-rati tal-impjiegi, u ser ixekkel lill-UE milli tikseb l-għanijiet tagħha marbuta mal-aġenda ta' Lisbona.

4.2. Minkejja li qabel il-kriżi kien sar ċertu progress, għad hemm problema kbira minhabba d-differenzi li jeżistu fi hdan l-Istati Membri u bejniethom fir-rigward ta' kemm irnexxielhom jiksbu l-għanijiet u jimplimentaw id-diversi miżuri. Din is-sitwazzjoni aggravat minhabba l-kriżi ekonomika.

4.3. Il-KESE huwa tal-fehma li biex l-Istati Membri jevitaw repetizzjoni tar-reċessjoni qawwija tat-tletinijiet, huwa importanti li jagħtu preċedenza lil dawk il-linji gwida li huma importanti għall-impjiegi u t-tkabbir. Il-kriżi ser tolqot l-aktar lil dawk il-pajjiżi li l-gvernijiet tagħhom ma hadux passi biex jappoġġjaw l-impjiegi iżda komplew ihaddnu l-istess politika li tintuża f'perijodi ekonomiċi normali.

4.4. Il-linji gwida attwali jindirizzaw dawn l-għanijiet: (1) li jiġu implimentati politiki tal-impjiegi bil-għan li jinholq xogħol għal kulhadd, li jittejjeb l-kwalità u l-produttività fuq ix-xogħol, u jis-saħħu l-koeżjoni soċjali u territorjali; (2) li jiġi żgurat suq tax-xogħol inkluziv, jinholqu impjiegi li jkunu aktar attraenti u jiġi żgurat li dawk il-persuni li qed ifittxu x-xogħol, fosthom il-persuni żvantaġġati u dawk inattivi, ikollhom impjieg li jrendi; u (3) li jiż-died u jittejjeb l-investment fil-kapital uman<sup>(4)</sup>.

4.5. F'dan il-kuntest huwa importanti immens li l-Kummissjoni u l-partijiet l-oħra jissemplifikaw ir-regoli għall-użu tal-Fondi Strutturali, il-Fond Soċjali u l-Fond ta' Globalizzazzjoni biex tiġi ffinanzjata l-implimentazzjoni tal-linji gwida għall-impjiegi. Il-KESE jkompli jenfasizza l-importanza li fil-livell Ewropew u nazzjonali jkun hemm il-fondi neċessarji sabiex l-inizjattivi dwar l-impjiegi jingħataw preċedenza.

4.6. Il-KESE jixtieq li l-Kummissjoni taqdi rwol aktar importanti fit-tfassil tal-oġġettivi Ewropej u nazzjonali, u fil-monitoraġġ u l-evalwazzjoni tal-progress biex b'hekk jissahħah u jiż-died il-valur tar-Rapporti Annwali li jinharġu fil-qafas tal-Programmi Nazzjonali ta' Riforma f'kull Stat Membru.

4.7. Il-KESE jenfasizza li l-imsieħba soċjali u s-soċjetà civili għandhom jiehdu sehem f'kull fażi tal-iżvilupp u l-implimentazzjoni tal-linji gwida.

Brussell, 13 ta' Mejju 2009.

*Il-President*  
tal-Kumitat Ekonomiku u Soċjali Ewropew  
Mario SEPI

<sup>(3)</sup> Il-KESE diġà indirizza din il-kwistjoni fl-opinjoniġiet preċedenti tiegħu. Ara pereżempju:

- L-opinjoni "Investiment fl-għarfien u l-innovazzjoni (Strateġija ta' Lisbona)", relatur: is-Sur Wolf (ĠU C 256, 27.10.2007), adottata mill-Kumitat fit-12.7.2007;
- L-opinjoni "Il-kooperazzjoni u t-trasferiment tal-għarfien bejn l-organizzazzjonijiet ta' riċerka, l-industrija u l-SMEs – prerekwiziti importanti għall-innovazzjoni", relatur: is-Sur Wolf, (ĠU C 218, 11.9.2009, p. 8), adottata mill-Kumitat fis-26.02.2009.

<sup>(4)</sup> Ara n-nota 1 f'qiegħ il-paġna.

**Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Parlament Ewropew u tal-Kunsill li temenda d-Direttiva 92/85/KE dwar l-introduzzjoni ta’ miżuri biex jinkoraġġixxu t-titjib fis-saħħa u s-sigurtà fuq il-post tax-xogħol għall-haddiema nisa tqal u haddiema li welldu reċentement, jew li qed iredđu”**

**COM(2008) 637 finali – 2008/0193 (COD))**

(2009/C 277/22)

Rapporteur: **is-Sinjura HERCZOG**

Nhar l-7 ta’ Novembru 2008, il-Kunsill iddeċieda, b’konformità mal-Artikolu 262 tat-Trattat li jstabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew dwar

*il-Proposta għal Direttiva tal-Parlament Ewropew u tal-Kunsill li temenda d-Direttiva tal-Kunsill 92/85/KEE dwar l-introduzzjoni ta’ miżuri biex jinkoraġġixxu t-titjib fis-saħħa u s-sigurtà fuq il-post tax-xogħol għall-haddiema nisa tqal u haddiema li welldu reċentement, jew li qed iredđu*

COM(2008) 637 finali – 2008/0193 (COD)

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar is-6 ta’ April 2009. Ir-rapporteur kienet is-Sinjura Herczog.

Matul l-453 sessjoni plenarja tiegħu li nżammet fit-13 u l-14 ta’ Mejju 2009 (seduta tat-13 ta’ Mejju 2009), il-Kumitat Ekonomiku u Soċjali Ewropew adotta din l-opinjoni b’82 vot favur, 37 vot kontra u 2 astensjonijiet.

## 1. Konkluzjonijiet u rakkomandazzjonijiet

1.1. Il-Kumitat jappoġġja l-proposta tal-Kummissjoni Ewropea għal Direttiva ġdida li ttejjeb il-harsien tal-haddiema nisa tqal u haddiema li welldu reċentement u/jew qed iredđu.

1.2. Il-Kumitat iqis din l-inizjattiva bħala opportunità biex tis-saħħah il-leġiżlazzjoni mhux biss li tippermetti lin-nisa jirkupraw b’mod xieraq wara li welldu, iżda li barra minn hekk tinkoraġġihom iredđu u tgħinhom isawru rabta qawwija mat-tarbija tagħhom.

1.3. Il-Kumitat ma jqisx aċċettabbli kondizzjonijiet ta’ xogħol mhux sikuri matul it-tqala u t-treddiġh. F’dan is-sens, in-nisa għandhom jitheggu javżaw dwar it-tqala tagħhom malli jsiru jafu sabbu kull riskju fir-rigward tas-saħħa u s-sikurezza jista’ jiġi evalwat u eliminat. Għandha tinghata attenzjoni partikulari lir-riskji għall-fertilità kemm tan-nisa kif ukoll tal-irġiel, kif ukoll għall-embriju.

1.4. Il-Kumitat jitlob ukoll għal appoġġ addizzjonali għall-ġenituri u t-tfal bi bżonnijiet speċjali jew li jsibu ruħhom f’ċirkostanzi speċjali, bħal trabi prematuri, b’diżabilità jew morda, każijiet ta’ twelid multiplu jew bżonn ta’ kura fl-isptar, kif ukoll każijiet ta’ adozzjoni jew fostering, eċ.

1.5. Il-Kumitat jaqbel mal-Kummissjoni li għandu jiġi ggarantit minimu ta’ 18-il ġimgha ta’ leave tal-maternità mħallas għall-haddiema tqal kollha. Madankollu, il-Kumitat jitlob lill-Kummissjoni tikkunsidra r-rakkomandazzjoni tal-Pjattaforma Soċjali <sup>(1)</sup> – li tinkludi l-Lobby Ewropew tan-Nisa – kif ukoll tal-WHO <sup>(2)</sup> u tal-UNICEF <sup>(3)</sup> li huma bbażati fuq il-benefiċċju għat-trabi li jxorbu l-halib tal-omm matul l-ewwel sit xhur ta’ hajjithom, bħala miżura preventiva tas-saħħa kemm għall-omm kif ukoll għat-tarbija. Għaldaqstant jirrakkomanda li jinstabu soluzzjonijiet legali u prattici addizzjonali li jistgħu jiffaċilitaw it-treddiġh fir-rigward ta’ spazju u hin.

1.6. Min-naħa l-oħra, il-Kumitat huwa tal-fehma li l-leave għall-mard matul it-tqala m’għandu jkollu l-ebda impatt fuq il-perijodu shiħ tal-leave tal-maternità, iżda jhegġeġ lill-Kummissjoni biex tippreċiża għal liema perijodu eżatt qabel il-hlas qed tirriferi.

(1) Pożizzjoni komuni tal-grupp ta’ Tmexxija tal-Pjattaforma Soċjali dwar l-emendi tad-direttiva li temenda d-Direttiva 92/85/KEE dwar il-leave tal-maternità, 19 ta’ Frar 2009

(2) Bħala rakkomandazzjoni dinjija għall-pubbliku, it-trabi għandhom jitreddew b’mod esklussiv għall-ewwel sitt xhur sabiex jilhqqu l-ahhar livell ta’ tkabbir, żvilupp u saħħa. (Strateġija Dinjija dwar l-ikel għat-Trabi u t-Tfal iż-Żgħar – A55/15, paragrafu 10), li tinsab: [http://www.who.int/nutrition/topics/infantfeeding\\_recommendation/en/index.html](http://www.who.int/nutrition/topics/infantfeeding_recommendation/en/index.html). Ara wkoll Michael S. Kramer, Ritsuko Kakuma: *The optimal duration of exclusive breastfeeding - A systematic review*, World Health Organisation, 2002, li jinsab: [http://www.who.int/nutrition/topics/optimal\\_duration\\_of\\_exc\\_bffeeding\\_review\\_eng.pdf](http://www.who.int/nutrition/topics/optimal_duration_of_exc_bffeeding_review_eng.pdf).

(3) Ara: <http://www.unicef.org>



1.7. Il-Kumitat jilqa' b'sodisfazzjon is-suggeriment li l-Istati Membri għandhom jiehdu l-miżuri neċessarji biex iharsu l-haddiema nisa tqal jew li qed ireddgħu, fil-kuntest tal-Artikolu 2 (4) tad-Direttiva oriġinali, mill-konsegwenzi ta' tkeċċija li ma tkunx ġustifikata legalment.

1.8. Il-Kumitat jaqbel li n-nisa għandhom id-dritt li jirritornaw għax-xogħol, għall-istess impjeg jew għal post ekwivalenti bl-istess termini u kondizzjonijiet, u li għandhom jibbenefikaw minn kull titjib fil-kondizzjonijiet tax-xogħol li jkunu intitolati għalihom matul il-perijodu tal-assenza tagħhom.

1.9. Il-Kumitat jappoġġja bil-qawwa li l-paga matul il-leave tal-maternità tkun l-istess bħas-salarju preċedenti. Din id-dispożizzjoni mhijiex biss neċessità, iżda wkoll mod kif jiġi rikonossut il-valur tar-rwol tal-omm.

1.10. B'konformità mal-prinċipji komuni tal-flessigurtà u l-approċċ ibbażat fuq iċ-ċiklu tal-hajja, il-Kumitat jemmen li l-proposta għandha titqies fil-kuntest tad-diffikultajiet relatati mal-bżonnijiet tal-kura tat-tfal taht is-sentejn (5). L-użu ta' hinijiet ta' xogħol flessibbli għall-ġenituri nnegozjati mill-imsieħba kollha wera li għandu valur f'dan il-kuntest.

1.11. Għandha ssir distinzjoni bejn il-leave tal-maternità bhala mezz kif tithares it-tqala u l-maternità u l-leave tal-ġenituri. Il-perijodu propost ta' 18-il ġimgħa għandu l-għan ewlieni li jippermetti l-irkurpu tan-nisa wara li jwelledu u li jiżgura perijodu ta' żmien minimu għat-treddiġ u l-holqien ta' rabta bejn l-omm u t-tarbija. Il-Kumitat jenfasizza l-importanza tal-leave tal-ġenituri bhala opportunità għaž-żewġ ġenituri biex iqattgħu żmien xieraq mat-tfal, iżda jemmen li l-leave tal-ġenituri għandu jkompli wara l-leave tal-maternità u jippermetti lill-missirijiet jibbenefikaw minn din il-possibbiltà wkoll.

1.12. Il-Kumitat jiehu din l-opportunità biex jissuggerixxi li jinholqu inizjattivi sabiex in-nanniet u qraba stretti oħrajn ikunu

(4) Ara: Direttiva tal-Kunsill 92/85/KEE tad-19 ta' Ottubru 1992, Artikolu 2, "Tifsiriet": Għall-iskopijiet ta' din id-Direttiva:

- haddiema tqila għandha tfisser haddiema tqila li tinforma lil min ihaddimha bil-kundizzjoni tagħha, skont il-liġi u/jew prattika nazzjonali;
- haddiema li welldet reċentement għandha tfisser haddiema li welldet reċentement fis-sens tal-leġiżlazzjoni u/jew prattika nazzjonali u li tinforma lil min ihaddimha dwar il-kundizzjoni tagħha skont dik il-liġi u/jew prattika;
- haddiema li qiegħda tredda' tfisser haddiema li qiegħda tredda' fis-sens tal-leġiżlazzjoni u/jew prattika nazzjonali u li tinforma lil min ihaddimha bil-kundizzjoni tagħha skont dik il-liġi u/jew prattika.

(5) Ara: Lamb, M.E. Ahnert, L (2006): *Nonparental child care: Context, concepts, correlates and consequences*, fil-ktieb ta' W. Damon, R.M. Lerner, K.A. Renninger, T.E. Sigel (eds): *Handbook of Child Psychology (Vol.4) Child Psychology in Practice*, pp. 950-1016, Hoboken, N.J. u Chichester, Wiley.

jistgħu jiehdu hsieb it-tfal jekk il-ġenituri li jahdmu jkunu jixtiequ u sakemm dan ikun fl-interess tat-tifel jew tifla. Miżura bħal din għandha tgħin biex jiġu indirizzati l-htigijiet tas-suq tax-xogħol, kif ukoll biex ikun hemm bilanċ bejn il-hajja professjonali u dik familjali u privata. Din il-kura temporanja addizzjonali provduta mill-membri tal-familja ma tissostitwix ir-responsabbiltà tal-Istat biex jipprovdi kura adegwata f'termini ta' kwantità u kwalità.

1.13. Il-Kumitat jagħraf l-importanza ta' approċċ olistiku u komprensiv għal dawn il-kwistjonijiet, sabiex titqies l-stampa kollha u jintlaħaq progress ekonomiku u soċjali. F'dan il-kuntest, dawk li jfasslu l-politika għandhom jikkunsidraw il-bżonnijiet differenti, il-valuri li jikkompetu ma' xulxin u l-kunflitti ta' interess f'dawn il-kwistjonijiet li ġejjin:

- il-kwistjonijiet demografici (inkluż rata tat-twelid baxxa u numru li qed jikber b'mod rapidu ta' pensjonanti);
- il-htigijiet tas-suq tax-xogħol;
- l-edukazzjoni u t-tagħlim tul il-hajja;
- opportunitajiet indaqs għall-irgħiel u n-nisa;
- ir-rikonciljazzjoni bejn il-hajja tax-xogħol, tal-familja u dik privata;
- il-kura tat-tfal aċċessibbli, li ma tqumx wisq flus u ta' kwalità għolja;
- iċ-ċittadinanza attiva;
- is-solidarjeta' bejn il-ġenerazzjonijiet;
- il-ġlieda kontra l-faqar u l-eskluzjoni soċjali;
- u dak li huwa fl-aħjar interess għat-tifel jew tifla (6).

Għaldaqstant il-Kumitat ihegġeġ lill-istituzzjonijiet Ewropej u lill-Istati Membri biex jikkunsidraw in-neċessità li jittiehed approċċ integrat għal din il-proposta leġiżlattiva, u biex tiġi evitata l-limitazzjoni tal-ambitu u l-implikazzjonijiet tagħha.

1.14. Il-Kumitat huwa tal-fehma li jekk il-proposta ser tappoġġja r-rikonciljazzjoni, il-leave tal-maternità m'għandux jitqies b'mod iżolat mill-firxa ta' strumenti oħrajn li jeżistu fl-oqsma msemmija hawn fuq.

1.15. Ir-rwol tal-imsieħba soċjali bhala atturi ewlenin fis-suq tax-xogħol huwa kruċjali f'dan ir-rigward. Fil-fehma tal-Kumitat, is-soċjeta' ċivili wkoll għandha tiehu sehem attiv fil-proċess, kemm billi tiżgura li l-Istati Membri qegħdin jimplementaw id-Direttiva u billi tappoġġja bil-mezzi kollha l-approċċ komprensiv imsemmi hawn fuq.

(6) Fil-kuntest tal-istrategija tal-Kummissjoni "Lejn Strategija dwar id-Drittijiet tat-Tfal", immedija fl-4.7.2006 (ara: <http://europa.eu/scadplus/leg/en/lvb/r12555.htm>).

## 2. Sfond

2.1. Il-proposta għal direttiva li temenda d-Direttiva 92/85/KE hija intiża għat-titjib fil-harsien offrut lill-haddiema tqal u haddiema li welldu reċentement, u/jew li qed iredgħu. Hemm bżonn ta' protezzjoni għal bosta raġunijiet. It-tul tal-leave tal-maternità huwa influwenzat minn hafna fatturi li għandhom jiġu kkunsidrati meta dan jiġi regolat. Id-direttiva preċedenti tipprovdi għal minimu ta' 14-il ġimgħa kontinwa ta' leave tal-maternità u tistabbilixxi wkoll il-htigijiet dwar is-saħħa u s-sigurtà fuq il-post tax-xogħol bħall-harsien tan-nisa tqal u dawk li welldu reċentement jew li qed iredgħu. Mara ma tistax titkeċċa matul il-leave tal-maternità. Skont l-Artikolu 2(7) ta' strument legali preċedenti – id-Direttiva 76/207/KEE – wara l-leave tal-maternità, mara għandha d-dritt li tirritorna għall-istess pożizzjoni jew wahda ekwivalenti. Trattament inqas favorevoli minn dan ifisser diskriminazzjoni.

Fil-Pjan ta' Direzzjoni għall-ugwaljanza bejn in-nisa u l-irġiel 2006-2010 (7) ittiehed impenn biex issir revizjoni tal-leġiżlazzjoni Ewropea eżistenti. Id-Direttiva 92/85/KEE ma kinitx inkluża fl-eżerċizzju ta' tfassil mill-ġdid u għaldaqstant għandha tiġi riveduta issa.

2.2. F'Marzu 2006 il-Kunsill Ewropew saħaq fuq il-bżonn għal bilanċ aħjar bejn ix-xogħol u l-hajja privata sabiex jinkisbu t-tkabbir ekonomiku, il-prospertà u l-kompetittività u l-Patt Ewropew għall-Ugwaljanza bejn is-Sessi (8). Il-Parlament Ewropew f'diversi okkażjonijiet talab biex tittejjeb il-leġiżlazzjoni eżistenti dwar il-haddiema nisa tqal u l-ghoti tal-leave tal-ġenituri, u biex jittiehdu miżuri għat-titjib fil-bilanċ bejn il-hajja professjonali, privata u dik tal-familja. Nhar il-21 ta' Frar 2008, fir-riżoluzzjoni tiegħu dwar il-ġejjieni demografiku tal-Ewropa (9), il-Parlament sejjah lill-Istati Membri sabiex jadottaw l-aħjar prattika fir-rigward tat-tul tal-leave tal-maternità u l-influenza potenzjali tiegħu fuq ir-rata tat-twelid permezz ta' politiki pubbliċi kkoordinati, bil-holqien ta' ambjent materjali u emozzjonali li jiffavorixxi l-familja u t-tfal. Fir-riżoluzzjoni preċedenti tas-27 ta' Settembru 2007 (10), il-Parlament kien diġà heġġeġ lill-Istati Membri biex jimmutwalizzaw l-ispejjeż tal-benefiċċji tal-maternità u tal-leave tal-ġenituri u laqa' bi hġaru l-konsultazzjoni mal-imsieħba soċjali. Huwa heġġeġ lill-Istati Membri biex jiġ-ġieldu kontra d-diskriminazzjoni kontra n-nisa tqal fis-suq tax-xogħol u favur livell ta' protezzjoni għoli għall-ommijiet. F'Marzu

2008, il-Kunsill Ewropew tenna li għandhom isiru sforzi addizzjonali biex jinstab bilanċ bejn il-hajja privata u tal-familja kemm għan-nisa kif ukoll għall-irġiel (11).

Id-Direttiva hija l-ghaxar direttiva individwali koperta mill-Artikolu 16(1) tad-Direttiva Qafas 89/391/KEE dwar is-saħħa u s-sigurtà fil-post tax-xogħol. Ir-revizjoni proposta tad-Direttiva tinkludi estensjoni tal-bażi legali għall-Artikolu 141 tat-Trattat KE dwar it-trattament ugwali.

2.3. Iċ-ċittadini u r-rappreżentanti tas-soċjetà ċivili li ġew ikkonsultati mill-Kummissjoni esprimew it-thassib tagħhom dwar il-fatt li meta jkollhom it-tfal, in-nisa jbatu hafna iktar mill-irġiel fir-rigward ta' opportunitajiet tal-impjieg. Ir-rata ta' impjieg tan-nisa bi tfal dipendenti hija biss 65 % meta mqabbla ma' 91,7 % għall-irġiel. In-nisa jridu jiffaċċjaw il-konsegwenzi ta' supozizzjonijiet stereotipici dwar ir-responsabbiltajiet tagħhom fid-dar u d-dispożizzjoni tagħhom għall-impjieg (12). Dan jista' jwassal biex ikun hemm inqas nisa li jirritornaw fis-suq tax-xogħol wara li jkollhom tarbija.

## 3. Kummenti ġenerali

3.1. Fil-komunikazzjoni tagħha tal-2006 (13), il-Kummissjoni stqarret li d-drittijiet tat-tfal huma prijorità għall-UE u li l-Istati Membri huma marbuta li jirrispettaw il-Konvenzjoni tan-Nazzjonijiet Uniti dwar id-Drittijiet tat-Tfal (UNCRC) u l-Protokollu Fakultattivi tagħha, kif ukoll l-Għanijiet ta' Żvilupp tal-Millennju. F'Marzu 2006, il-Kunsill Ewropew talab lill-Istati Membri jiehdu "l-miżuri mehtieġa biex inaqqsu l-faqar fost it-tfal b'mod rapidu u sinifikanti, u b'hekk it-tfal kollha jiġu mogħtija opportunitajiet indaqs, irrispettivament mill-isfond soċjali tagħhom" (14). Fil-kuntest ta' dan is-sugġett, dan ifisser li t-tfal kollha għandhom jingħataw l-opportunità tat-treddigh u kura tajba skont il-htigijiet tal-iżvilupp tagħhom. Din il-kura għandha tingħata mill-persuna prinċipali li tiehu hsiebhom, u fejn huwa xieraq, matul il-ġurnata għandu jkollhom aċċess għal kura aċċessibbli, flessibbli, ta' kwalità għolja u bi prezz raġonevoli.

3.2. Il-politika tal-impjieg tal-UE tippromovi approċċ taċ-ċiklu tal-hajja għal xogħolhom, biex b'hekk jirrikonoxxu li għandom bżonnijiet u prijoritajiet differenti fid-diversi stadji ta' hajjithom. Id-direttiva dwar il-protezzjoni matul it-tqala, il-leave tal-maternità u t-treddigh għandha tirrifletti dan l-approċċ taċ-ċiklu tal-hajja.

(7) Pjan ta' rotta għall-ugwaljanza bejn in-nisa u l-irġiel 2006-2010 (COM(2006) 92 finali).

(8) Ara Anness II tal-Konkluzjonijiet tal-Presidenza tal-Kunsill Ewropew ta' Brussell of tat-23 u l-24 ta' Marzu 2006 li jinsabu: [http://ue.eu.int/ueDocs/cms\\_Data/docs/pressData/en/ec/89013.pdf](http://ue.eu.int/ueDocs/cms_Data/docs/pressData/en/ec/89013.pdf).

(9) Riżoluzzjoni tal-Parlament Ewropew tal-21 ta' Frar 2008 dwar il-futur demokratiku tal-Ewropa (2007/2156 (INI) (A6-0024/2008), li tinsab: <http://www.europarl.europa.eu/sides/getDoc.do?pubRef=-//EP//TEXT+REPORT+A6-2008-0024+0+DOC+XML+V0//MT>.

(10) Riżoluzzjoni tal-Parlament Ewropew tas-27 ta' Settembru 2007 dwar l-ugwaljanza bejn in-nisa u l-irġiel fl-Unjoni Ewropea - 2007 (2007/2065(INI) (P6\_TA(2007)0423) in: <http://www.europarl.europa.eu/oel/FindByProcnum.do?lang=2&procnum=INI/2007/2065>.

(11) Ara l-Konkluzjonijiet tal-Presidenza tal-Kunsill Ewropew ta' Brussell tat-13 u l-14 ta' Marzu 2008 li jinsabu: [http://www.consilium.europa.eu/ueDocs/cms\\_Data/docs/pressData/en/ec/99410.pdf](http://www.consilium.europa.eu/ueDocs/cms_Data/docs/pressData/en/ec/99410.pdf).

(12) Komunikazzjoni mill-Kummissjoni: *Citizen's Summary – Better maternity leave provisions designed to promote reconciliation of family and working life* (ec.europa.eu/social/BlobServlet?docId = 611 & langId = en) Pożizzjoni komuni dwar ir-revizjoni tad-Direttiva tal-Kunsill 96/34/KE tat-3 ta' Ġunju 1996 dwar il-ftehim qafas il-ftehim qafas fuq il-leave tal-ġenituri konkluz mill-Pjattaforma Soċjali, Jannar 2009.

(13) Komunikazzjoni mill-Kummissjoni - Lejn Strateġija tal-UE dwar id-Drittijiet tat-Tfal, COM(2006) 367 finali.

(14) Ara paragrafu 72 tal-Konkluzjonijiet tal-Presidenza tal-Kunsill Ewropew tat-23 u l-24 ta' Marzu 2006 (ara n-nota nru 6 hawn fuq).

3.3. Il-Lobby Ewropew tan-Nisa jistqarr li d-dispożizzjonijiet tal-maternità huma relatati speċifikament man-nisa. Il-fizikalità li twelled u l-perijodu wara t-twelid u l-proċessi tat-treddigh għandhom jiġu rikonnoxxuti u appoġġjati mill-persuni inkarigati mit-tfassil tal-politika, minn min iħaddem u mis-socjetà kollha kemm hi <sup>(15)</sup>. Kif intqal qabel f'din l-opinjoni, l-Ewropa għandha qafas legali li jipprojbixxi d-diskriminazzjoni bejn is-sessi permezz ta' firxa ta' miżuri leġiżlattivi. Madankollu, in-nisa għandhom tendenza li jnaqqsu s-siġhat tax-xogħol jew li jieħdu iktar leave biex jieħdu hsieb it-tfal tagħhom u dan iwassal għal paga inqas u pensjonijiet iktar baxxi. Għaldaqstant, hemm bżonn ta' infurzar imsaħħah tal-leġiżlazzjoni attwali dwar il-kwistjonijiet ta' ugwajjanza.

3.4. In-nisa għandu jkollhom il-flessibbiltà li jagħzlu meta ser jieħdu l-leave tal-maternità tagħhom. Min-naħa l-oħra dawk li jħaddmu għandhom ikunu jistgħu jippanaw il-htigijiet tar-riżorsi umani tagħhom sabiex jagħmlu tajjeb għall-assenza tagħhom. Fl-ippanar għandu jitqies leave minimu (ta' mill-inqas sitt gimghat wara l-hlas) <sup>(16)</sup>.

3.5. Il-proposta tagħti lin-nisa li jirritornaw mil-leave tal-maternità d-dritt li jitolbu arrangament flessibbli għall-hin tax-xogħol fejn min iħaddem irid jikkunsidra t-talba b'kunsiderazzjoni għall-bżonnijiet kemm ta' min iħaddem kif ukoll tal-haddiema. Il-Kumitat jaqbel ma' din id-dispożizzjoni.

3.6. Biex jintlahaq dan il-ghan, id-diversi objettivi tal-istrategġija tal-UE dwar l-implimentazzjoni tal-Istrategġija ta' Liżbona u l-miri ta' Barċellona, kif ukoll l-istrategġija dwar il-qagħda demografika, is-solidarjetà bejn il-ġenerazzjonijiet, l-opportunitajiet ugwali għall-irġiel u n-nisa u bilanċ aħjar bejn ix-xogħol u l-hajja għandhom bżonn jiġu cċarati u armonizzati iktar.

3.7. Hi u ttipprova żżid l-għadd ta' nisa jahdmu <sup>(17)</sup>, l-UE għandha tippromovi l-opportunitajiet għar-rikonċiljazzjoni bejn il-hajja tax-xogħol, tal-familja u dik privata sabiex id-diversi bżonnijiet, il-valuri jikkompetu u l-kunflitti tal-interess jiġu ttrattati u monitorjati b'mod trasparenti.

3.8. Numru kbir ta' Stati Membri żviluppaw sensiliet ta' miżuri biex jippromovu rikonċiljazzjoni aħjar bejn il-hajja professjonali, privata u dik tal-familja, li jirriflettu l-bżonnijiet differenti skont is-suq tax-xogħol ta' kull pajjiż kif ukoll id-diversità ta' tradizzjonijiet u kulturi li jeżistu fl-Ewropa. Jekk din il-proposta ser tappoġġja r-rikonċiljazzjoni, il-leave tal-maternità m'għandux jitqies b'mod iżolat mill-firxa ta' strumenti oħrajn li jeżistu f'dan il-qasam. Dawn jinkludu l-kura tat-tfal, l-arrangamenti ta' xogħol flessibbli, il-leave tal-ġenituri u tipi oħrajn ta' leave li fhafna każijiet huma iktar rilevanti fil-kuntest ta' rikonċiljazzjoni aħjar bejn il-hajja tax-xogħol u tal-familja.

#### 4. Kummenti speċifiċi

4.1. Il-bażi legali prinċipali għal din il-proposta hija s-saħħa u s-sigurtà tan-nisa tqal u li qed iredgħu. Madankollu, teżisti rabta loġika bejn il-kwistjonijiet tas-saħħa u s-sigurtà u (i) id-dritt tat-tfal għal kura adegwata, (ii) ir-rikonċiljazzjoni bejn il-hajja tal-familja u tax-xogħol, u (iii) l-opportunitajiet tal-impjeg u

<sup>(15)</sup> Proposti mil-Lobby Ewropew tan-Nisa dwar il-proposta mill-Kummissjoni dwar id-direttiva li temenda d-Direttiva 92/85/KE Jan-nar 2009, p. 2

<sup>(16)</sup> Ara punt 4.5 fit-taqsimha "Kumment speċifiċi"

<sup>(17)</sup> L-iktar permezz tal-Istrategġija ta' Liżbona għat-Tkabbir u l-Impjeg imsemmija hawn fuq.

l-karriera. Barra minn hekk, il-qagħda demografika tal-Ewropa tehtieg politika li thegġeg u tappoġġja rati oghla tat-twelid. Il-kwistjonijiet li ġew indirizzati f'din il-proposta għal Direttiva ma jeżistux maqtugħhin mill-bqija. Iridu jitqiesu bhala kwistjoni kumplessa kif jintwera fir-rakkomandazzjonijiet.

4.2. Għandha tingħata attenzjoni speċjali għar-riskji għall-fertilità kemm tan-nisa kif ukoll tal-irġiel. Kemm l-irġiel kif ukoll in-nisa għandhom jitharsu mill-fatturi involuti fit-tibdil ġenetiku li jista' jwassal għall-infertilità u, aghar minn hekk, li jista' jikkawza formazzjoni difettuża fl-embriju.

4.3. Il-leave tal-maternità bhala mezz ta' harsien għat-tqala u l-maternità għandu jkun distint b'mod ċar mil-leave tal-ġenituri. Il-perijodu propost ta' 18-il gimgha huwa primarjament intiz biex in-nisa jkunu jistgħu jirkupraw wara li jkunu welldu u biex jiġi żgurati perijodu minimu għat-treddigh. Waqt li jappoġġja dan l-approċċ, il-Kumitat jipproponi li jinstabu soluzzjonijiet legali u prattici għat-treddigh jew għall-ġbid tal-halib mis-sider tal-omm fuq il-post tax-xogħol sabiex l-ommijiet jingħataw hin biżżejjed għat-treddigh esklużiv, b'konformità mar-rakkomandazzjonijiet tal-WHO u l-UNICEF <sup>(18)</sup> (pereżempju d-dritt li kull pawża fix-xogħol għat-treddigh titqies bhala hin ta' xogħol).

4.4. F'każijiet speċjali – hlas qabel il-waqt, tfal tat-twelid b'diżabbiltà, tfal morda, twelid multiplu jew tfal li jehtieg kura fl-isptar il-Kummissjoni ttipponi li l-Istati Membri jkunu kapaci jipprovdu leave imhallas għal perijodu itwal b'kunsiderazzjoni għall-kura speċjali. Il-Kumitat huwa tal-fehma li din il-lista ta' każijiet m'għandhiex tkun eżawrjenti iżda għandha tagħti lil kull Stat Membru l-opportunità li jqis każijiet oħra bħaċ-ċesari jew kumplikazzjonijiet wara l-hlas. F'każijiet ta' adozzjoni u fostering ta' trabi tat-twelid, il-leave tal-ġenituri għandu jkun iggarantit ukoll.

4.5. B'konformità mal-Konvenzjoni 183 tal-ILO <sup>(19)</sup>, il-Kumitat jaċċetta l-proposta li jittieħdu mill-inqas sitt gimghat leave wara l-hlas, iżda jixtieq jenfasizza li dan għandhu jkun l-ammont minimu. Dan il-perijodu minimu huwa essenzjali sabiex nisa jirkupraw b'mod xieraq wara l-hlas, u biex jithegġeg it-treddigh u tinholoq rabta qawwija bejn l-omm u t-tarbija.

4.6. Fid-dawl tal-Konvenzjoni tan-NU dwar id-Drittijiet tat-Tfal <sup>(20)</sup>, il-Kummissjoni għandha twettaq studju parallel li jikkunsidra l-impatt tal-miżuri proposti fuq it-tfal. It-tfal għandhom jitrabbew sew u għandu jitqies il-benesseri tagħhom. Il-benesseri tat-tfal u l-valur tat-tfulija matul dan l-istadju tal-hajja tassew importanti hija deċiżiva fiha nnifisha iżda fl-istess hin it-tfal tal-lum jikkostitwixxu l-forza tax-xogħol tal-gejġeni u nuqqas ta' kura u appoġġ f'dan l-istadju bikri tal-hajja jista' jwassal għal fallimenti fl-iskola u iktar tard fl-integrazzjoni fis-socjetà.

<sup>(18)</sup> Ara n-noti nru 2 u 3.

<sup>(19)</sup> Ara: <http://www.ilo.org/ilolex/cgi-lex/convde.pl?C183>.

<sup>(20)</sup> Konvenzjoni dwar id-Drittijiet tat-Tfal, adottata mir-Riżoluzzjoni tal-Assemblea Ġenerali 44/25 tal-20 ta' Novembru 1989 u dahlet fis-seħh fit-2 ta' Settembru 1990, b'konformità mal-artikolu 49. Tinsab fis-sit: <http://www2.ohchr.org/english/law/crc.htm>

4.7. Il-Kumitat jaqbel mad-dispożizzjoni l-ġdida, skont liema l-leave għall-mard matul it-tqala minhabba mard jew komplikazzjonijiet matul it-tqala m'għandu jkollu l-ebda impatt fuq it-tul tal-leave tal-maternità, iżda jhegġeġ lill-Kummissjoni tippreċiża għal liema perijodu qabel il-hlas qed tirreferi. Id-dispożizzjoni fid-Direttiva li tkopri din il-kwistjoni m'għandhiex tkun ambigwa <sup>(21)</sup>.

4.8. Il-Kumitat jaqbel li l-Istati Membri għandhom jiehdu l-miżuri neċessarji biex iħarsu l-haddiema nisa tqal jew li qed ireddeghu, fil-kuntest tal-Artikolu 2 <sup>(22)</sup> tal-proposta, mill-konsegwenzi ta' tkeċċija mhux ġustifikata legalment.

4.9. Billi huwa konxju tal-fatt li f'xi pajjiżi hemm limitu għall-pagamenti li jithallsu matul il-leave tal-maternità korrispondenti għall-ammont ta' leave minhabba l-mard, il-Kumitat jixtieq jenfasizza li paga inqas mis-salarju preċedenti tagħmel il-hsara u tippenalizza lin-nisa għar-rwol bijoloġiku tagħhom bhala ommijiet u ma tqis il-valur tal-omm. Paga mnaqqsa jkollha impatt ukoll fuq perijodu fit-tul, jiġifieri fuq id-drittijiet tal-pensjonijiet tagħhom.

4.10. Il-harsien tal-impjieg huwa opportunità biex niggarrantixxu rata ta' twelid dejjem oghla, tul adegwat tal-leave u partecipazzjoni ikbar tan-nisa fis-suq tax-xogħol. B'rabta ma' dan, hemm bżonn ukoll ta' hinijiet tax-xogħol u arrangamenti iktar flessibbli. Skont il-memorandum ta' spejgazzjoni tad-Direttiva: "(...) huwa possibbli li l-kurvi tar-rata tat-twelid jiġu influwenzati favo-*revolment permezz ta' politiki pubbliċi kkoordinati, bil-holqien ta' ambjent materjali u emozzjonali li jiffavorixxi l-familja u t-tfal*" <sup>(23)</sup>.

4.11. Għandu jitqies iktar ir-rwol tan-nanniet u qraba ohra bhala persuni li jiehdu hsieb it-tfal li jappoġġjaw lill-ġenituri li jahdmu. Ir-rwol ta' membri oħrajn tal-familja jista' jghin biex jinżammu l-istrutturi tal-familja, il-partecipazzjoni tal-anzjani u sabiex titnaqqas it-tensjoni għall-ġenituri li jahdmu, kif ukoll

jagħmel kontribut biex jiġu indirizzati l-htigijiet tas-suq tax-xogħol u biex ikun hemm bilanċ bejn il-hajja tal-familja u dik professjonali. Inizjattivi u programmi pożittivi għat-trobbija tat-tfal, appoġġjati mill-Istati Membri kollha tal-UE, bhall-hafna programmi nazzjonali disponibbli <sup>(24)</sup>, għandhom jiġu kkunsidrati f'dan ir-rigward. Din il-kura temporanja addizzjonali provduta mill-membri tal-familja ma tissostitwix ir-responsabbiltà tal-Istat biex jipprovi kura adegwata f'termini ta' kwantità u kwalità.

4.12. Il-provvista tal-kura tat-tfal hija forma ta' opportunità ta' impjieg għan-nisa, iżda l-kwalità u l-istandards f'dan il-qasam għandhom jiġu garantiti. L-għanijiet ta' Barcellona jimmiraw li sal-2010 mill-inqas 33 % tat-tfal taht it-tliet snin u 90 % tat-tfal bejn it-tliet snin u l-età tal-iskola obbligatorja jkollhom kura matul il-ġurnata iżda m'hemm l-ebda dispożizzjoni speċjali għad-diversi forum ta' kura tat-tfal. Barra minn hekk, anke jekk 33 % jistgħu jithallew f'centri għall-kura matul il-ġurnata, x'jiġri miż-żewġ terzi l-oħra?

4.13. Fir-rigward tal-kwalità tal-kura tat-tfal, f'tit informazzjoni hija disponibbli dwar servizzi tal-kura tat-tfal informali li jiġu pprovduti fid-dar minn nannies, babysitters u "au-pairs"; hafna minnhom ma jkunux kwalifikati, ma jkunux reġistrati b'mod formali u jibqgħu barra mis-sistemi rikonoxxuti ta' monitoraġġ. Dawn il-haddiema ma jidhlux fl-istrutturi formali tal-impjieg u għalhekk ma jkollhomx il-protezzjoni xierqa tagħhom fil-post tax-xogħol. L-Istati Membri u l-awtoritajiet lokali għandhom jimpenjaw ruhhom biex jiżguraw kura ta' kwalità fil-forom kollha tagħha. L-imsieħba soċjali għandhom jitolbu għal regolamenti u trasparenza mhux biss fil-qasam tal-kura tat-tfal professjonali iżda wkoll fil-forom kollha ta' kura li tingħata fid-djar u tat-tip informali billi jappoġġjaw u jirrikjedu tahrig professjonali u superviżjoni. Inċentivi fiskali jistgħu jikkontribwixxu għall-holqien ta' iktar faċilitajiet tal-kura ta' kwalità għolja. Fil-kuntest tan-numru sinifikattiv ta' nisa attivi fis-settur tal-kura, it-titjib fil-kondizzjonijiet u l-kwalifiki f'dan is-settur jikkontribwixxi wkoll għall-istrategija generali tal-UE f'dan il-qasam.

Brussell, it-13 ta' Mejju 2009.

Il-President  
tal-Kumitat Ekonomiku u Soċjali Ewropew  
Mario SEPI

<sup>(21)</sup> L-Artikolu 8, pt. 5 ġdid jirreferi għal "erba' ġimghat jew iżjed" (COM(2008) 637 finali, p. 15).

<sup>(22)</sup> Ara n-nota nru 4.

<sup>(23)</sup> COM(2008) 637 finali, p. 1.

<sup>(24)</sup> Ara: [http://www.coe.int/t/dg3/youthfamily/enfance/parenting\\_en.asp](http://www.coe.int/t/dg3/youthfamily/enfance/parenting_en.asp)

## APPENDIĊI I

## għall-Opinjoni

## tal-Kumitat Ekonomiku u Soċjali Ewropew

L-emendi li ġejjin, li ġabru mill-inqas kwart tal-voti mixhuta, ma ġewx aċċettati matul id-dibattiti: (Artikolu 54(3) tar-Regoli ta' Proċedura):

**Punt 1.5**

Biddel kif ġej:

*"Il-Kumitat jaqbel mal-Kummissjoni li għandu jiġi ggarantit minimu ta' 18-il ġimgħa ta' leave tal-maternità mhallas għall-haddiema tqal kollha. Madankollu, il-Kumitat jitlob lill-Kummissjoni tikkunsidra r-rakkomandazzjoni tal-Pjattaforma Soċjali — li tinkludi l-Lobby Ewropew tan-Nisa — kif ukoll tal-WHO u tal-UNICEF li huma bbażati fuq il-benefiċċju għat-trabi li jixorbu l-halib tal-omm matul l-ewwel sit xhur ta' hajjithom, bhala miżura preventiva tas-saħħa kemm għall-omm kif ukoll għat-tarbija. Għaldaqstant jirrakkomanda li jinstabu soluzzjonijiet legali u prattiċi addizzjonali li jistgħu jiffacilitaw it-treddigh fir-rigward ta' spazju u hin. Għal dak li għandu x'jaqsam mal-leave tal-maternità minimu mhallas, il-Kumitat jirrakkomanda lill-Kummissjoni Ewropea sabiex tibbaża l-proposta tagħha li dan il-leave ikun itwal minn 14-il ġimgħa, fuq statistika konkreta. M'hemm l-ebda evidenza konkreta bbażata fuq raġunijiet ta' saħħa u sigurtà li d-dispożizzjoni attwali ta' erbatax-il ġimgħa leave tal-maternità mhijiex biżżejjed."*

<b>Riżultat tal-votazzjoni:</b>	Favur: 40	Kontra: 83	Astensjonijiet: 5
---------------------------------	-----------	------------	-------------------

**Punt 1.9**

Biddel kif ġej:

*"Il-Kumitat jappoġġja bil-qawwa li l-paga matul il-leave tal-maternità tkun l-istess bħas-salarju preċedenti. Din id-dispożizzjoni mhijiex biss neċessità, iżda wkoll mod kif jiġi rikonoxxut il-valur tar-rwol tal-omm. Il-Kumitat, waqt li jiehu nota li l-paga matul il-leave tal-maternità għandha tkun l-istess bħas-salarju preċedenti, jitlob lill-KE biex tqis l-ispejjeż żejda sinifikanti mhux biss għall-Istati Membri iżda wkoll għall-kumpaniji, b'mod partikulari l-SMEs, li s-sopravivenza tagħhom fil-klima ekonomika attwali hija kruċjali."*

<b>Riżultat tal-votazzjoni:</b>	Favur: 39	Kontra: 79	Astensjonijiet: 3
---------------------------------	-----------	------------	-------------------

**Punt 1.11**

Biddel kif ġej:

*"Għandha ssir distinzjoni bejn il-leave tal-maternità bhala mezz kif titħares it-tqala u l-maternità u l-leave tal-ġenituri. Il-perijodu propost għal-leave tal-maternità ta' 18-il ġimgħa għandu l-għan ewlieni li jippermetti l-irkurpu tan-nisa wara li jwelldu u li jiżgura perijodu ta' żmien minimu għat-treddigh u l-holqien ta' rabta bejn l-omm u t-tarbija. Il-Kumitat jenfazizza l-importanza tal-leave tal-ġenituri bhala opportunità għaż-żewġ ġenituri biex iqattgħu żmien xieraq mat-tfal, iżda jemmen li l-leave tal-ġenituri għandu jkompli wara l-leave tal-maternità u jippermetti lill-missirijiet jibbenefikaw minn din il-possibbiltà wkoll."*

<b>Riżultat tal-votazzjoni:</b>	Favur: 41	Kontra: 79	Astensjonijiet: 3
---------------------------------	-----------	------------	-------------------

**Punt 4.3**

Biddel kif ġej:

*"Il-leave tal-maternità bhala mezz ta' ħarsien għat-tqala u l-maternità għandu jkun distint b'mod ċar mil-leave tal-ġenituri. Il-perijodu tal-leave tal-maternità propost ta' 18-il ġimgħa huwa primarjament intiż biex in-nisa jkunu jistgħu jirkupraw wara li jkunu welldu u biex jiġi żgurat perijodu minimu għat-treddigh. Waqt li jappoġġja dan l-approċċ, il-Kumitat jipproponi li jinstabu soluzzjonijiet legali u prattiċi għat-treddigh jew għall-gbid tal-halib mis-sider tal-omm fuq il-post tax-xogħol sabiex l-ommijiet jingħataw hin biżżejjed għat-treddigh esklużiv, b'konformità mar-rakkomandazzjonijiet tal-WHO u l-UNICEF (pereżempju d-dritt li kull pawża fix-xogħol għat-treddigh titqies bhala hin ta' xogħol)."*

<b>Riżultat tal-votazzjoni:</b>	Favur: 41	Kontra: 79	Astensjonijiet: 3
---------------------------------	-----------	------------	-------------------

**Punt 4.9**

Biddel kif ġej:

*“Billi huwa konxju tal-fatt li f’xi pajjiżi hemm limitu għall-pagamenti li jithallsu matul il-leave tal-maternità korrispondenti għall-ammont ta’ leave minhabba l-mard, il-Kumitat jixtieq jenfasizza li paga inqas mis-salarju preċedenti tagħmel il-ħsara u tippenalizza lin-nisa għar-rwol bijoloġiku tagħhom bhala ommijiet u ma tqisx il-valur tal-omm. Paga mnaqqa jkollha impatt ukoll fuq perijodu fit-tul, jgħifieri fuq id-drittijiet tal-pensjonijiet tagħhom. Min-naħa l-oħra, il-KE għandha tqis l-ispejjeż żejda sinifikanti mhux biss għall-Istati Membri iżda wkoll għall-kumpaniji, b’mod partikulari l-SMEs, li s-sopravivenza tagħhom fil-klima ekonomika attwali hija kruċjali.”*

<b>Riżultat tal-votazzjoni:</b>	Favur: 39	Kontra: 79	Astensjonijiet: 3
---------------------------------	-----------	------------	-------------------

**Opinjoni tal-Kumitat Ekonomiku u Soċjali Ewropew dwar “Il-Proposta għal direttiva tal-Kunsill li temenda d-Direttiva 2003/48/KE dwar it-tassazzjoni tar-riżervi fuq id-dhul (fuq id-dhul mit-tfaddil) fil-forma ta’ pagamenti ta’ imghax”**

**COM(2008) 727 finali – 2008/0215 (CNS)**

(2009/C 277/23)

Rapporteur: **is-Sur BURANI**

Nhar it-2 ta’ Diċembru 2008, il-Kunsill iddeċieda, b’konformità mal-Artikolu 94 tat-Trattat li jstabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew, dwar

*il-Proposta għal Direttiva tal-Kunsill 2003/48/KE dwar it-tassazzjoni tar-riżervi fuq id-dhul (fuq id-dhul mit-tfaddil) fil-forma ta’ pagamenti ta’ imghax*

(COM(2008) 727 finali – 2008/0215 (CNS)).

Is-sezzjoni speċjalizzata għall-Unjoni ekonomika u monetarja u l-koeżjoni ekonomika u soċjali inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar l-1 ta’ April 2009. Ir-rapporteur kien is-Sur Burani.

Matul l-453 sessjoni plenarja tiegħu li nżammet fit-13 u l-14 ta’ Mejju 2009 (seduta tat-13 ta’ Mejju 2009), il-Kumitat Ekonomiku u Soċjali Ewropew adotta din l-opinjoni b’193 vot favur, 3 voti kontra u 8 astensjonijiet.

## 1. Sintezi u konklużjonijiet

1.1. Il-proposta għal Direttiva li tressqet mill-Kummissjoni għandha l-għan li testendi l-applikazzjoni tad-Direttiva 2003/48/KE, li bħalissa hija limitata għall-interessi fuq it-tfaddil, biex thaddan ukoll sensiela ta’ prodotti finanzjarji ġodda li jipprovdu qligħ iżda ma jaqghux taht id-dispożizzjonijiet fis-sehh.

1.2. Il-Kumitat Ekonomiku u Soċjali Ewropew (KESE) jaqbel għal kollox ma’ din l-inizjattiva iżda jesprimi t-thassib tiegħu dwar xi kumplikazzjonijiet amministrattivi u legali li jgħibu magħhom dawn ir-regoli l-ġodda. Il-Kummissjoni rikonoxxiet li hemm problema u għamlet minn kollox biex tnaqqas il-piż kemm jista’ jkun: filwaqt li dan l-isforz huwa wiehed rakkomandabbli, kien imxekkel mill-kumplessità tal-proċeduri l-ġodda ppjanati u mid-diffikultatiet tal-implimentazzjoni tad-dispożizzjonijiet rilevanti.

1.3. Wiehed mill-aspetti importanti huwa dak tal-ispejjeż, li mhux biss jaqgħu fuq l-operaturi u b’hekk fuq is-suq b’mod ġenerali, iżda wkoll fuq l-amministrazzjonijiet fiskali, kemm minhabba l-element ta’ amministrazzjoni kif ukoll il-htieġa għal kontrolli iktar preċiżi u estensivi. Is-semplifikazzjoni mhijiex dejjem faċli iżda, madankollu, tibqa’ neċessarja; il-KESE jfakkar ukoll li, barra mill-ispejjeż, m’għandniex ninsew il-kwalità tal-informazzjoni: regoli diffiċli jew ikkumplikati ta’ spiss iwasslu għal informazzjoni ta’ kwalità fqira.

1.4. Il-KESE jiġbed l-attenzjoni wkoll għall-bżonn li jiġi evitat li r-regoli l-ġodda jiġu applikati b’mod unilaterali mill-UE: mingħajr ftehim ma’ pajjiżi terzi u mal-“pajjiżi tal-ftehim” dan jista’ jwassal għal delokalizzazzjoni ta’ kwantità kbira ta’ operazzjonijiet mill-Ewropa għal żoni oħra. Fl-istess hin hemm ir-riskju ta’ distorsjoni serja tal-kompetizzjoni bejn l-Ewropa u l-bqija tad-dinja. Għaldaqstant, l-UE għandha taġti bidu għal negozjati biex jintlaħaq

ftehim għall-adozzjoni ta’ miżuri simili simultanjament fis-swieq finanzjarji prinċipali tad-dinja.

## 2. Daħla

2.1. Id-Direttiva 2003/48/KE stabbilixxiet il-proċeduri neċessarji għat-tassazzjoni tal-imghax fuq it-tfaddil fi Stat Membru partikolari li jinghata lil benefiċjarji residenti fi Stat Membru ieħor. F’Settembru 2008 il-Kummissjoni ressqet lill-Kunsill rapport dwar l-effetti tad-direttiva. Dan ir-rapport issejjes fuq il-komunikazzjoni mill-amministrazzjonijiet fiskali tal-Istati Membri fil-kuntest tal-ewwel sentejn ta’ implimentazzjoni.

2.2. Ir-riżultati pożittivi ta’ dan ir-rapport heġġew lill-Kummissjoni biex tkompli tirfina d-Direttiva originali, u fl-istess hin testendi l-ambitu tagħha. Għaldaqstant ġew introdotti definizzjonijiet ġodda tal-kuncetti ta’ “benefiċjarju effettiv” u ta’ “aġent ta’ pagament”, ġiet estiża l-firxa ta’ prodotti finanzjarji li l-qligħ minnhom reġa’ dahal fl-ambitu tad-direttiva, u ġew riveduti jew modifikati hafna aspetti ta’ proċedura.

## 3. Kummenti ġenerali

3.1. Il-KESE josserva l-impenn konsiderevoli min-naħa tal-Kummissjoni fit-tfassil ta’ din il-proposta u **japprova għal kollox** il-kontenut ġenerali tagħha. Il-konsultazzjoni mal-Istati Membri u l-partijiet interessati wasslet sabiex jtfasslu regoli intiżi biex itejbu dawk eżistenti, jiżguraw tassazzjoni effikaci fuq id-dhul għall-benefiċċju tal-amministrazzjonijiet fiskali tal-Istati Membri, u b’mod indirett, ġew korreguti d-distorsjonijiet fil-movimenti tal-kapital. Madankollu, hemm ukoll aspetti li l-KESE jhoss li għandu jesprimi r-riżerva tiegħu dwarhom.

3.2. B’mod ġenerali, il-proposta tal-Kummissjoni tidher li sse-gwi loġika ta’ **adattament progressiv tal-legalizzazzjoni fiskali għar-realtà ta’ suq finanzjarju** li qabel ma feġġet il-kriżi attwali

ra l-holqien ta' bosta prodotti innovattivi b'karatteristiċi li huma diffiċli li jiġu klassifikati u li mhumiex koperti mid-direttiva tal-2003. Hafna minn dawn il-prodotti jistgħu jwasslu sabiex il-liġi fiskali tiġi evitata b'mod perfettament legali: għaldaqstant dan ifisser li d-direttiva l-ġdida ttipprova ttejjem dan il-vojt fil-leġiżlazzjoni, **billi fil-kunċett ta' dhul mit-tfaddil (l-imghax) jiġi inkluż ċertu dhul iehor minn prodotti finanzjarji innovattivi jew minn ċerti forom ta' assigurazzjoni tal-hajja, li barra minn hekk għandhom jiġu definiti ahjar.** Il-KESE jaqbel ma' dan l-approċċ: madankollu jinnota li l-għan ta' din l-estensjoni mhumiex li jinkludi l-assigurazzjoni ġenerali tal-hajja, il-pensjonijiet u l-annwalitajiet billi dawn iservu l-iskop ċar ta' kopertura tar-riskju fuq perijodu twil. Barra minn hekk, fil-kuntest tal-varjetà u s-sofistikazzjoni tal-prodotti finanzjarji innovattivi, mhux ser ikun sempliċi li jiġi kalkolat id-dhul mit-tfaddil li għandu jiġi dikjarat jew il-baži fiskali.

3.3. Fl-introduzzjoni, il-Kummissjoni tiżgurana li fit-tfassil ta' din il-proposta għal direttiva ikkunsidrat **il-piż amministrattiv** għall-operaturi, u għaldaqstant, b'konformità mal-prinċipji ta' sus-sidjarjetà u proporzjonalità tal-Artikolu 5 tat-Trattat, ikkonsultat l-amministrazzjonijiet fiskali nazzjonali u l-grupp esperti li ġie stabbilit.

3.3.1. Madankollu, il-KESE jikkunsidra li, minkejja l-intenzjonijiet tajba, il-punt dgħajef tal-proposta huwa li fil-fatt **iżid b'mod konsiderevoli l-piż amministrattiv** minhabba fil-htieġa li l-operaturi jimmodifikaw il-proċeduri elettroniċi eżistenti jew idahhlu proċeduri kompletament ġodda. Barra minn hekk f'xi każijiet ir-regoli l-ġodda jidhru ambigwi jew diffiċli biex jiġu implimentati. L-impressjoni ġenerali hija li l-interessi tal-amministrazzjonijiet fiskali nazzjonali – li huma ovvjament favur it-tibdil, billi jgawdu minnu – rebhu fuq il-fatt **li kull piż amministrattiv żejjed fuq l-operaturi jgħaddi inevitabbilment għand il-konsumatur**, u b'mod iktar ġenerali lis-suq. Lanqas m'għandna ninsew li regoli b'implimentazzjoni diffiċli hafna drabi jwasslu għal informazzjoni ta' kwalità fqira.

3.3.2. Il-KESE huwa tal-fehma li meta jiġu kkunsidrati l-kunċetti fundamentali li ispiraw din il-proposta, l-uniċi emendi li għandhom isiru huma dawk li, mingħajr ma jbiddu l-ambitu tad-dispożizzjonijiet, **jissimplifikaw u jnaqqsu l-ispejjeż tal-proċeduri amministrattivi**, u fejn hemm bżonn jiddahhlu l-kjarifiki. Dan jghodd b'mod partikolari għall-proċeduri maħsuba biex jistabbilixxu l-identità u r-residenza tal-investituri: il-bidliet proposti mill-Kummissjoni jwasslu għal proċeduri li huma riġidi u tqal wisq. Il-KESE jahseb li f'dan il-qasam il-modifiki għandhom jimxu skont ir-rakkomandazzjonijiet reċenti tal-FISCO (Fiscal Compliance Expert Group), korp konsultattiv tal-Kummissjoni stess, li fir-rigward tat-talbiet għall-eżenzjonijiet, issuggerixxa l-awtoċertifikazzjoni tar-residenza mill-investituri għal finijiet tat-tassazzjoni minn ras il-għajn.

3.3.3. Fi kwalunkwe każ, id-direttiva għandha tistabbilixxi b'mod ċar prinċipju importanti ferm: kull proċedura, dispożizzjoni u obbligu għandha jkun effettiv mid-data tad-dhul fis-sehh tad-direttiva, mingħajr effett retroattiv. Fil-fatt,

il-proċeduri elettroniċi kienu programmati fuq il-baži tad-direttiva fis-sehh: formalitajiet ġodda b'effett retroattiv ifisseru modifiki twal u kumplikati.

3.4. Il-Kummissjoni żgur ikkunsidrat il-kumplessità tal-formalitajiet mitluba mill-operaturi: u fil-fatt id-direttiva **ser tidhol fis-sehh tliet snin** mid-data ta' meta tiġi ppubblikata, kundizzjoni li tidher raġonevoli u xierqa. Madankollu, l-esperjenza tad-direttiva preċedenti wriet li diversi Stati Membri damu hafna qabel ma adottaw il-leġiżlazzjoni neċessarja. Bhala konsegwenza nholqu problemi amministrattivi għall-operaturi; għaldaqstant, il-proposta għandha tistipula li l-**Istati Membri huma obbligati li jippubblikaw il-leġiżlazzjoni ta' applikazzjoni mill-inqas sentejn qabel ma tidhol fis-sehh id-direttiva.**

3.5. **Is-sitwazzjoni ta' kundizzjonijiet ekwivalenti fil-konkorrenza** (*level playing field*) għall-pajjiżi kollha tal-ftehim (*agreement countries*), li tidher fl-24 premessa tad-direttiva tal-2003, inkisbet biss parzjalment, u xorta mhijiex applikabbli għall-pajjiżi li mhumiex parti mill-ftehim; din il-proposta ma ssemmix il-possibbiltà li **testendi l-applikazzjoni tad-direttiva l-ġdida għal pajjiżi terzi**. Filwaqt li ma tistax tiġi eskluża l-possibbiltà ta' negozjati li jwasslu għal ftehim ġdid, fil-kuntest tal-kriżi attwali fis-swieq ftit hemm ċans li tirnexxi inizjattiva bhal din fil-futur qarib. Is-sitwazzjoni ta' kundizzjonijiet ekwivalenti fil-konkorrenza mhijiex l-unika haġa li ser tbat: **id-delokalizzazzjoni tal-kapital** (*flight of capital*) iġġib magħha konsegwenzi hafna iktar serji. Dan huwa thassib li ġie kkunsidrat fil-premessa msemmija hawn fuq iżda ma jidherx fil-proposta l-ġdida. Il-KESE huwa tal-fehma li mhumiex rakkomandabbli li jinholqu **disparitajiet ġodda** bejn l-obbligi tal-aġenti ta' pagament tal-Istati Membri u dawk ta' pajjiżi oħrajn, kemm jekk ikunu "pajjiżi tal-ftehim", pajjiżi terzi jew territorji dipendenti jew inkella assoċjati. Din il-pożizzjoni tghodd ukoll fir-rigward tal-estensjoni mhabbra tad-Direttiva għal dhul minn sorsi oħra.

#### 4. Kummenti speċifiċi

4.1. Il-proposta tinkludi sensiela ta' rekwiżiti ġodda dwar id-dokumentazzjoni li għandha tiġi preżentata **għall-identifikazzjoni jew id-determinazzjoni tal-post ta' residenza fiskali tas-sidien benefiċjarji**. B'mod partikolari **Ariktolu 3(2)** jirrikjedi li flimkien mad-data u l-post tat-twelid, jingħata wkoll in-numru ta' identifikazzjoni tat-taxxa <sup>(1)</sup>, li għalih kull pajjiż adotta struttura differenti, filwaqt li d-Direttiva attwali tehtieg biss jew waħda jew l-oħra. Waħda mis-semplifikazzjonijiet tista' tkun li, fejn huwa possibbli, in-numru ta' identifikazzjoni tat-taxxa jiġi sostitwit mill-post u d-data tat-twelid, element li f'kull Stat Membru huwa biżżejjed għal finijiet ta' identifikazzjoni ta' kull resident.

4.1.1. Proċeduri tqal oħrajn jinbtu mill-fatt li **d-dokumentazzjoni** originali li tinhareġ trid tiġi **aggornata kontinwament**. Il-KESE jhoss li l-infurzar ta' din ir-regola se jkun kważi impossibbli, u fi kwalunkwe każ tfisser piż tqil: għaldaqstant jipproponi li d-dokumentazzjoni titqies bhala waħda li tibqa' valida, fejn jiġu rispettati l-istandards "tal-ahjar informazzjoni disponibbli".

(1) Bl-Ingliż: TIN (Tax Identification Number); bil-Franiz: NIF (Numéro d'Identification Fiscale).



4.1.2. Barra minn hekk, fuq il-bażi ta' kjarifiki suċċessivi, jidher li kemm id-dispożizzjonijiet tan-numru ta' identifikazzjoni tat-taxxa kif ukoll l-aġġornamenti huma fakultattivi, fis-sens li dawn iridu jtniżżlu **biss ladarba jiġu f'idejn l-intermedjarju**. Jekk dan huwa l-każ, ir-raġuni fundamentali għall-oġġezzjoni, jiġifieri l-piż tal-proċeduri, tiġi fix-xejn.

4.2. L-Artikolu l-ġdid 4(1) jestendi l-kuncett tas-sid benefiċjarju u jgħibu f'konformità mal-kuncetti stabbiliti mid-direttiva dwar il-ħasil tal-flus (2005/60/KE) u johloq l-obbligu ta' proċedura ta' investigazzjoni ("look-through") għall-entità u l-istrutturi legali ta' pajjiżi terzi, skont l-indikazzjoni tal-Anness I tal-proposta għal direttiva. B'hekk, pagament li jsir lil entità jew lil struttura legali jitqies li sar lis-sid benefiċjarju tagħhom skont id-dispożizzjonijiet tad-direttiva dwar il-ħasil tal-flus.

4.2.1. Il-KESE jenfasizza **d-disparitajiet bejn l-oġġettivi tad-direttiva dwar it-tassazzjoni fuq it-tfaddil u d-direttiva dwar il-ħasil tal-flus**. Filwaqt li tal-ewwel tehtieg li l-aġenti ta' pagament jidentifikaw il-kontributori li għandhom jiddikjaraw id-dhul mit-tfaddil lill-Istat Membru tar-residenza tagħhom, it-tieni waħda tistipula li l-aġenti ta' pagament għandhom jaċċertaw ukoll, flimkien mal-identità tas-soċjetà jew l-istruttura legali li l-isem tagħha jidher fuq il-kont, l-identità tal-persuna li effettivament għandha s-sjeda, tikkontrolla jew tibbenefika mill-kumpanija jew l-istruttura legali. Barra minn hekk, filwaqt li d-direttiva dwar il-ħasil tal-flus tiġi applikata b'mod rigoruż **biss fil-każijiet suspettużi**, din il-proposta għandha tiġi applikata lill-benefiċjarji *kollha*; id-differenza tinsab fil-livell dettaljat tal-investigazzjoni li tinhtieg fil-każ tal-ħasil tal-flus, li jmur lil hinn sew mid-"diligenza dovuta" tal-leġiżlazzjoni fiskali. Għalhekk, il-konformità ma' dawn ir-regoli mhix biss diffiċli iżda tqum hafna flus u hija arbitrarja.

4.3. L-Artikolu 4(2) jiċċara n-natura tal-**"aġent ta' pagament b'irċevuta"**, jiġifieri dawk l-entitajiet li skont il-leġiżlazzjoni nazzjonali tal-**"pajjiż tal-ġestjoni prinċipali"** mhumiex taxxabli fuq id-dhul tagħhom jew id-dhul li jista' jiġi attribwit lill-membri tagħhom li mhumiex residenti (il-kategoriji, li jvarjaw minn pajjiż għal iehor, jinsabu fl-Anness III tal-proposta għal direttiva). **"Il-pajjiż tal-ġestjoni prinċipali"** huwa l-pajjiż ta' residenza tal-persuna li tkun is-sid prinċipali u li tiġġestixxi l-attività. Il-pagamenti rċevuti jew attribwiti lill-aġent ta' pagament b'irċevuta jitqiesu li saru direttament **lis-sid benefiċjarju** li d-dhul taxxabli tiegħu jista' jkun attribwit legalment.

4.3.1. L-estensjoni tal-kwalifika ta' "aġent ta' pagament b'irċevuta", li fil-prattika hija diffiċli biex tiġi definita fuq il-bażi tad-Direttiva eżistenti, tista' tohloq problemi amministrattivi u sistemici għall-operaturi originali, u dan minkejja l-isforz li sar biex

jiġu elenkati d-diversi tipi li jinsabu fl-Anness III. Barra minn hekk, il-post "tal-kontroll effettiv", jista' jkun diffiċli biex jiġi kkonfermat mill-operatur originali. Dawn l-innovazzjonijiet għalhekk iqajmu **dubbi serji dwar l-operazzjoni u l-ġestjoni**. Mhuwiex biss l-agent tal-pagament b'irċevuta li qed jitgħabba b'dan il-piż u responsabbiltà relattiva, iżda l-amministrazzjonijiet fiskali wkoll ser jittaqqqu b'dawn il-proċeduri kumplikati u li jqumu hafna flus. Il-benefiċjarji diġà wrew x'inhuma l-problemi li jinbtu mill-adozzjoni tal-miżuri proposti, b'argumenti tekniċi u kumplessi wisq għal min mhux intiż f'dan il-qasam. Il-KESE ma jhossx li għandu jiehu pożizzjoni fuq din il-kwistjoni, iżda jistieden lill-Kummissjoni u lil-leġiżlaturi biex **jikkunsidraw serjament il-problemi li qajmu l-operaturi**: hafna drabi l-oġġettivi ma jint-lahqux minhabba leġiżlazzjoni li tissottovaluta d-diffukultajiet Prattici.

4.4. **L-Artikolu 6** jenfasizza l-hidma tal-Kummissjoni biex **tinkludi fil-kuncett ta' "interessi" kull qligħ li jirriżulta minn investiment**: il-lista twila u dettaljata tal-eżempji għandha l-għan li testendi t-tassazzjoni għad-dhul minn **prodotti finanzjarji innovattivi** li jirrappreżentaw anomaliji jew li mhumiex koperti mil-leġiżlazzjoni attwali. Il-KESE huwa tal-fehma li f'dan il-kuntest, il-Kummissjoni għamlet sforz rakkomandabbli biex timplimenta l-prinċipju ta' **sitwazzjoni b'kundizzjonijiet indaqs għal kulhadd**, irrispettivament mill-forma, id-definizzjoni jew is-sofistikazzjoni tal-investimenti tagħhom. Iżda fl-istess hin, jikkunsidra li huwa neċessarju li **tithares il-kompetittività tas-swieq finanzjarji u tal-assigurazzjoni tal-UE**. Għaldaqstant l-applikazzjoni tar-regoli inklużi fid-direttiva l-ġdida kemm min-naħa tal-pajjiżi tal-ftehim kif ukoll il-pajjiżi terzi għandha tkun **kundizzjoni essenzjali li għandha tiġi negoziata** qabel ma r-regoli jidhlu fis-seħh. Żbilanċ li jippenalizza l-Ewropa ċertament mhuwiex l-aħjar soluzzjoni.

4.4.1. Bosta paragrafi ta' dan l-artikolu jstabbilixxu l-proċeduri li għandhom isegwu **l-aġenti ta' pagament** li hafna drabi jkunu entità differenti minn dawk li johorġu l-istrumenti finanzjarji jew li jipprovdu l-informazzjoni. Il-biċċa l-kbira ta' dawn il-proċeduri jinkludu analiżi, investigazzjonijiet u evalwazzjonijiet li f'ċerti każijiet ma jistgħux isiru mill-aġent ta' pagament: biex ikunu tassew ġusti għandu jiġi stabbilit b'mod ċar li wara juru li jkunu gabru l-informazzjoni bid-diligenza dovuta u li aġixxew b'intenzjonijiet tajbin, l-aġenti ta' pagament **m'għandhomx ikunu responsabbli** fil-konfront tal-amministrazzjoni fiskali **meta tinhareġ informazzjoni minn partijiet terzi** li ma tistax tiġi verifikata bil-mezzi normali ta' investigazzjoni. Min-naħa l-oħra, għandu jkun daqstant ċar li r-responsabbiltà taqa' fuq l-intermedjarji jew il-partijiet interessati direttament, li jipprovdu informazzjoni żbaljata, inkompluta jew falza.

Brussell, it-13 ta' Mejju 2009.

Il-President  
tal-Kumitat Ekonomiku u Soċjali Ewoprew  
Mario SEPI

**Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Kunsill li temenda d-Direttiva 2006/112/KE dwar is-sistema komuni ta’ taxxa fuq il-valur miżjud fir-rigward tal-evazzjoni tat-taxxa marbuta mal-importazzjoni u ma’ tranżazzjonijiet ohra transkonfinali”**

COM(2008) 805 finali – 2008/0228 (CNS)

(2009/C 277/24)

Rapporteur: **is-Sur BURANI**

Nhar it-28 ta’ Jannar 2009, il-Kunsill tal-Unjoni Ewropea ddecieda, b’konformità mal-Artikolu 93 tat-Trattat li jstabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew dwar

*il-Proposta għal Direttiva tal-Kunsill li temenda d-Direttiva 2006/112/KE dwar is-sistema komuni ta’ taxxa fuq il-valur miżjud fir-rigward tal-evazzjoni tat-taxxa marbuta mal-importazzjoni u ma’ tranżazzjonijiet ohra transkonfinali*

COM(2008) 805 finali – 2008/0228 (CNS).

Is-Sezzjoni Speċjalizzata għall-Unjoni Ekonomika u Monetarja, il-Koeżjoni Ekonomika u Soċjali inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar l-1 ta’ April 2009. Ir-rapporteur kien is-Sur Burani.

Matul l-453 sessjoni plenarja tiegħu li nżammet fit-13 u l-14 ta’ Mejju 2009 (seduta tat-13 ta’ Mejju), il-Kumitat Ekonomiku u Soċjali Ewropew adotta din l-opinjoni b’192 vot favur u 5 astensjonijiet.

## 1. Sintezi u konklużjonijiet

1.1. Permezz ta’ din il-Komunikazzjoni <sup>(1)</sup>, li kienet harget fl-istess żmien tal-proposta tad-direttiva diskussa f’din l-opinjoni, il-Kummissjoni qed tippromovi **pjan ta’ azzjoni għal żmien qasir**, li jista’ jkun aktar realistiku u prattikabbli minn oħrajn li ġew proposti qabel **għall-ġlieda kontra l-frodi fiskali**. Dawk ta’ qabel kienu jfiċċu strategiji aktar wiesja u fit-tul, iżda ma kellhomx l-appogg konvint tal-Istati Membri. Il-pjan ta’ azzjoni għal żmien qasir jstabbilixxi **regoli komuni għar-registrazzjoni** u l-kancellazzjoni mir-registri tal-VIES <sup>(2)</sup>, **strumenti ahjar tal-kontroll** permezz ta’ komunikazzjoni u kooperazzjoni msahha bejn l-Istati Membri u aktar ‘il quddiem, il-holqien tal-Eurofisc, korp ta’ sħarriġ u intervent. Fl-ahhar, rigward **l-irkurpru ta’ taxxi mitlufa**, qed tiġi ppublikata proposta ta’ direttiva flimkien mal-Komunikazzjoni, li hija l-ewwel proposta konkreta ta’ implimentazzjoni tal-pjan ta’ azzjoni.

1.2. Il-KESE japprova l-komunikazzjoni, li turi stampa li mhi-jiex insodisfacenti għall-ahhar fl-applikazzjoni tar-regoli tal-VAT, li għadhom definiti bħala “provviżorji” wara li ilhom li dahlu fis-sehh hafna għexieren ta’ snin. Madankollu s-sistema għadha kkomplicata wisq u tiswa zżejjed iżda fuq kollox għadha **tippermetti hafna evazzjoni**. Il-proċeduri elettronici huma l-kundizzjoni indispensabbli fil-ġlieda kontra l-evazzjoni, iżda l-effikaċja tagħhom tiddependi minn kemm huma **adottati**

**b’mod uniformi** mill-Istati Membri; għalissa għadna pjuttost ‘il bogħod minn dawn l-oġettivi. Wiehed mill-perikli potenzjali huwa l-adozzjoni ta’ **soluzzjonijiet nazzjonali separati jew diverġenti**.

1.3. Hemm imniżżla xi sugġerimenti dwar **aspetti li jistgħu jid-dahhlu fil-pjan ta’ azzjoni**: revizzjoni tal-mudell tal-SCAC (Standing Committee for the Administrative Cooperation), aċċessibilità u utilità ikbar tal-bażijiet tad-data u legizlazzjoni li ssib l-bilanċ bejn il-harsien tad-data u l-kollaborazzjoni bejn l-amministrazzjonijiet, il-holqien ta’ korpi ta’ referenza professjonali li jkunu l-intermedjarji bejn l-amministrazzjonijiet differenti u ċ-ċertifikazzjoni ta’ affidabilità tal-operaturi.

1.4. **Il-proposta tad-direttiva** l-ewwel nett tiċċara xi dispozizzjonijiet tad-direttiva oriġinali dwar **l-eżenzjoni mit-taxxa**, li l-interpretazzjoni tagħha tista’ twassal għal xi abbuż: qed jirriżulta li **l-implimentazzjoni tar-regola** li l-eżenzjoni tingħata meta l-merkanzija importata tinbiegħ fil-Komunità, **ma tantx tista’ tiġi kkontrollata** fil-fatt. Ir-regoli l-ġodda jstabbilixxu sensiela ta’ miżuri kawtelari, fosthom l-obbligu li **waqt l-importazzjoni** l-importatur jipprezenta l-informazzjoni biex ikun identifikat id-destinatarju aħhari.

1.5. Il-KESE jaqbel għal kollox ma’ din ir-regola, kif ukoll ma dawk dwar **l-obbligazzjoni in solidum tal-bejgiegħ u x-xerrej stabbiliti f’pajjiżi differenti** fil-każ li wiehed minnhom ma jis-sodisfax l-obbligi tiegħu f’dak li jirrigwarda l-VAT. Fuq kollox din mhix xi regola ġdida jew innovattiva: diġà teżisti u qed tiġi implimentata bir-reqqa fl-Istati Membri: tiġi kważi **injurata meta jkun hemm bżonn tal-kollaborazzjoni bejn l-amministrazzjonijiet tal-Istati Membri differenti**.

<sup>(1)</sup> COM(2008) 807 finali “Strategija koordinata biex tissahhah il-ġlieda kontra l-frodi tal-VAT fl-Unjoni Ewropea”

<sup>(2)</sup> VAT Information Exchange System (Sistema ta’ skambju tal-informazzjoni dwar il-VAT)

1.6. Fir-rigward tar-responsabbiltà, il-KESE jiġbed l-attenzjoni għal aspett li qatt ma jiġi kkunsidrat: **ir-responsabbiltà tal-amministrazzjonijiet fil-konfront tal-kontribwent u r-responsabbiltà reċiproka tal-amministrazzjonijiet**, fil-kazijiet meta żbalji jew dewmien iwasslu għal hsara materjali jew ġuridika. Il-prinċipji bażiċi tal-ekwità u t-trasparenza għandhom iwasslu biex dan il-qasam jiġi regolat.

## 2. Dahla

2.1. Il-proposta għal direttiva u **l-komunikazzjoni** tal-Kummissjoni jsegwu żewġ komunikazzjonijiet oħra: dik tal-2006 li kienet l-ewwel waħda li bdiet id-diskussjoni dwar il-htieġa ta' "approċċ ikkoordinat" fil-ġlieda kontra l-frodi fiskali b'mod ġenerali, u dik tal-2007 li kienet iffukat fuq il-frodi fil-VAT, u żviluppat l-elementi ewlenin tal-istrategija. Fi Frar 2008 komunikazzjoni oħra kisbet l-approvazzjoni tal-Kunsill dwar proposta biex jiġu adottati żewġ miżuri "ambizzjużi" li jimmodifikaw is-sistema tal-VAT fil-ġlieda kontra l-frodi: sistema ta' **tassazzjoni tal-operazzjonijiet intrakomunitarji u sistema ġenerali ta' reverse charge**. Fil-każ tat-tieni soluzzjoni, il-Kummissjoni kienet offriet li tnedi proġett pilota; madankollu, il-Kunsill Ecofin ma rnexxielux jilhaq ftehim.

2.2. Quddiem in-nuqqas ċar ta' rieda politika li tiġi adottata politika komuni ambizzjuża, il-Kummissjoni daret fuq il-proposta ta' **pjan ta' azzjoni għal perjodu qasir** flimkien ma' skeda għall-implimentazzjoni: soluzzjoni "konvenzjonali", li jista' jkollha iktar ċans li tintlaq.

2.3. Huwa mehtieġ approċċ Komunitarju kemm fil-livell legiżlattiv kif ukoll dak operattiv, dan tal-aħhar s'issa kien ir-responsabbiltà tal-Istati Membri: id-differenzi fil-metodi bejn l-amministrazzjonijiet differenti inkoraġġew lil dawk li jwettqu l-frodi li jressqu l-attività tagħhom fil-pajjiżi fejn mhemmx miżuri adegwati. Mill-banda l-oħra hemm ukoll problema tal-ispejjeż tal-konformità għall-intrapriżi, li jkollhom jadottaw proċeduri differenti skont il-pajjiż li jahdmu fih.

2.4. **Il-proposta għal direttiva**, ippubblikata flimkien mal-komunikazzjoni, hija l-ewwel inizjattiva fil-qafas ta' miżuri konvenzjonali. **L-eżenzjoni speċifika għall-importazzjonijiet** diġà hija rregolata mid-direttiva bażi dwar il-VAT (2006/112/KE), iżda l-mod kif kienet miktuba originarjament kien jippermetti interpretazzjonijiet li wasslu għall-abbużi. Il-proposta tiċċara l-kundizzjonijiet u l-limitazzjonijiet biex tinkiseb eżenzjoni; fl-istess waqt hija tagħti lill-Istati Membri strument biex jirkupraw il-VAT li jkun intilef minhabba l-evazzjoni.

## 3. Il-kontenut essenzjali tal-komunikazzjoni

3.1. Il-valutazzjoni tal-miżuri adottati fil-passat, li saret mill-Kummissjoni fi ħdan il-grupp ta' esperti dwar l-istrategija tal-ġlieda kontra l-frodi fiskali (ATFS), wasslu biex jiġu identifikati tliet oqsma primarji li jridu jinghataw attenzjoni speċjali biex jiġi implimentat **pjan ta' azzjoni għal żmien qasir** fil-ġlieda kontra l-frodi: sistema tal-VAT iktar rigoruża, strumenti ta' kontroll u investigazzjoni li huma msahha u mezzi aktar effettivi għall-irkupru tat-taxxa mitlufa.

3.2. Fir-rigward ta' **sistema aktar rigoruża**, hemm bżonn ta' regoli preċiżi li jkunu komuni għar-reġistrazzjoni u l-kancellazzjoni tad-data li tidhol fis-sistema tal-VIES (*VAT Information Exchange System*). F'xi Stati Membri n-numri tar-reġistrazzjoni tal-VAT jibqgħu validi anke wara li l-persuna taxxabbli tinsab hatja ta' frodi; b'hekk huwa jkun jista' jkompli l-attività tiegħu; il-Kummissjoni dalwaqt ser tippreżenta proposta legiżlattiva dwar regoli komuni **għar-reġistrazzjoni u l-kancellazzjoni tal-VIES**. Il-proposta ser tinkludi wkoll dispożizzjonijiet dwar id-dritt tal-operaturi **li b'mod elettroniku jaslu għall-informazzjoni** dwar l-isem, l-indirizz u n-numru tar-reġistrazzjoni tal-VAT tal-kontroparti tagħhom, dritt li llum huwa miżmum jew limitat f'xi Stati Membri. Regoli oħra jirrigwardaw sistema komuni ta' hruġ ta' **fatturi** li tkun semplifikata u moder-nizzata. Fl-aħhar nett ser jiġu stabbiliti dispożizzjonijiet dwar **l-iskambju tal-informazzjoni**, li jeliminaw id-differenzi fl-interpretazzjoni li hemm bejn l-Istati Membri dwar meta għandha tithallas il-VAT u li jiggwarantixxu li t-trażmissjoni tal-informazzjoni ssehh fl-istess waqt bejn l-amministrazzjonijiet interessati.

3.3. **L-istrumenti ta' kontroll** huma l-aktar parti delikata tas-sistema, u forsi dik li fiha l-akbar nuqqasijiet; l-attenzjoni qed tintefa' fuq **il-punti dgħajfa** li ilhom li ġew identifikati: **il-komunikazzjoni, il-kooperazzjoni u l-aċċess għall-informazzjoni**. Hemm għadd ta' proposti legiżlattivi li qed jiġu studjati. Strument ta' implimentazzjoni li juri ċertu potenzjal jidher li hu dak tal-holqien tal-**Eurofisc**, netwerk Ewropew ta' twissija bikrija fuq il-mudell tal-Eurocanet, sistema mwaqqfa mill-amministrazzjoni tat-taxxa Belgjana u appoġġjata mill-Kummissjoni u l-OLAF.

3.4. It-tielet kapitolu tal-pjan ta' azzjoni, **il-mezzi għall-irkupru tat-taxxa mitlufa, jipprevedi għadd ta' miżuri**. L-ewwel nett, l-Istati Membri huma mhegga li jadottaw miżuri legali kontra dawk li jwettqu frodi, li jahdmu fit-territorju tagħhom u li l-azzjoni tagħhom wasslet għat-telfien tal-VAT fi Stat Membru iehor. Madankollu, l-aktar parti importanti tirrigwarda **l-prinċipju tal-obbligazzjoni in solidum bejn l-operaturi stabbiliti fi Stati Membri differenti**, prinċipju li diġà għandu bażi legali iżda li s'issa kull Stat Membru applika fit-territorju tiegħu

biss u b'mod limitat għall-operaturi li jaqgħu taht il-ġurisdizzjoni tagħhom. Barra minn hekk ser titressaq proposta ta' sistemi uniformi, eżekuttivi jew ta' kawtela, biex jittejbu l-possibbiltajiet ta' għbir transkonfinali tat-taxxa. Fl-aħħar, tinstab soluzzjoni finali għall-problema tal-**harsien transkonfinali tad-dhul mill-VAT** li tkun indipendenti mill-Istat Membru li lilu jkun dovut: problema li s'issa huma biss ftit pajjiżi li diġà qed jeżaminawha.

#### 4. Kummenti ġenerali

4.1. Il-Kummissjoni qed tkompli bil-hidma tagħha ta' rfinar tar-regoli dwar l-implimentazzjoni, l-amministrazzjoni u l-għbir tal-VAT, li għadha "sistema provviżorja" wara 40 sena minn mindu twaqqfet. Il-bidla għal sistema permanenti tehtiegħ l-armonizzazzjoni tar-rati u l-possibbiltà li l-persuni taxxabbli jhallu t-taxxa tagħhom direttament f'pajjiżhom billi jorġu fatturi tal-VAT kif jiġri llum fil-pajjiż: objettiv li lanqas biss hemm il-hsieb li jintlahaq. Ir-raġunijiet la huma tekniċi u lanqas legali: imma politiċi u għalhekk is-soluzzjoni tagħhom hija kważi impossibbli. Għalhekk il-miżuri li qed jiġu proposti jidhlu fil-qafas ta' "miżuri konvenzjonali" biex is-sistema li hi biss "provviżorja" fl-isem issir effikaċi.

4.2. Fid-dawl ta' din il-premessa, hemm bżonn li nġhidu li x-xenarju tal-VAT, b'mod ġenerali, mhuwiex insodisfaċenti għall-aħħar anke jekk hemm diversi aspetti għad hemm hafna xi jsir; iżda huwa kkompikat, jiswa hafna u aghar minn hekk, joffri okkażjonijiet għall-evalwazzjoni fil-livell internazzjonali. Id-difett jinstab fl-orijini stess ta' sistema provviżorja li tista' tinbidel biss f'sistema permanenti li tkun aktar sempliċi u effikaċi permezz ta' rieda politika li ma teżistix.

4.3. Il-Kummissjoni tagħmel l-almu tagħha biex tittratta l-aktar nuqqasijiet kbar u evidenti, maqbuda kif inhi bejn il-Kunsill li mhuwiex kapaċi li jiehu deċiżjoni b'unanimità u l-imġiba tal-Istati Membri li, kull wiehed fil-qasam tiegħu, jahdem biex isolvi l-problemi tiegħu bis-soluzzjonijiet li johloq hu stess. L-ewwel eżempju li l-Kummissjoni ssemmi hija dik tal-**proċeduri elettronici** li jirregolaw ir-relazzjonijiet bejn il-persuni taxxabbli u l-amministrazzjoni. Xi Stati Membri, kif ukoll diversi pajjiżi terzi huma aġġornati maż-żminijiet, filwaqt li oħrajn waqgħu lura; il-Kummissjoni tagħti valutazzjoni kumplessiva: "l-ġestjoni tas-sistema tal-VAT fl-UE ma lahqitx mal-iżviluppi fit-teknoloġija tal-informazzjoni" <sup>(3)</sup>. Il-KESE jista' ma jistax hlief jaqbel ma' dan.

4.4. Għalhekk mhix sorpriża li hafna Stati Membri, mhux biss dawk li huma aktar avanzati, imma anke oħrajn, jahdmu bl-operaturi tagħhom biex ifittxu l-aħjar soluzzjonijiet amministrattivi. Il-Kummissjoni hija mħassba dwar dan peress li qed tara **l-periklu ta' soluzzjonijiet nazzjonali li mhumieq marbuta flimkien** u li huma divergenti u tirrakkomanda li l-miżuri jiġu kkoordinati. F'dan il-punt il-KESE jixtieq **juri ċertu**

**realiżmu:** meta l-Kummissjoni tiġi biex tikkoordina attivitajiet ta' natura Komunitarja, hija għandha s-sahha li tirregola: u dan wettqitu u twettqu b'mod eżemplari. Mill-banda l-oħra jekk il-problemi jkunu ta' natura interna u jolqtu lill-Istati Membri individwali, fejn is-sahha tal-Kummissjoni ma tasalx, **ir-rakkomandazzjonijiet ftit li xejn għandhom effett:** kulhadd għandu raġuni tajba biex jiġġustifika mġiba awtonoma. Huwa biss meta jkun hemm interessi komuni bejn żewġ pajjiżi jew iktar li wiehed jara l-bidu ta' soluzzjonijiet kkoordinati.

4.5. F'dan il-kuntest, il-KESE jifrah lill-Kummissjoni għall-fatt li qed tiehu inizzjattiva li b'mod prudenti qed tikkwalifika bhala "suġġeriment": Il-holqien ta' grupp ad hoc li fih jippartecipaw xi awtoritajiet tat-taxxa u xi intrapriżi (mhumieq imsemmija l-operaturi ċċertifikati) bil-ghan li jfittxu aproċċ komuni għall-problemi differenti li jinbtu mir-relazzjonijiet ta' bejniethom. Qed jiġi rrakkomandat lill-partijiet interessati li joffru l-esperjenzi u r-riżorsi mehtieġa biex dan l-eżerċizzju jkollu possibbiltà ġenwina li jirnexxi: rakkomandazzjoni li l-KESE jixtieq li jkollha suċċess.

#### 5. Kummenti dwar problemi li għadhom mhux riżolti

5.1. Il-KESE qed jiehu din l-okkażjoni biex jissuġġerixxi li **fil-pjan ta' azzjoni jiddaħħlu aspetti** importanti anke jekk mhumieq marbuta direttament mal-ġlieda kontra l-frodi: strutturi effiċjenti u regoli effikaċi jghinu biex tinbena sistema rigoruża li wiehed ma jistax jabbuza minnha, jew għall-anqas li tevita l-abbuż u fl-agħar każijiet li tista' taqbadhom.

5.2. Dwar **il-proċeduri elettronici** l-Kummissjoni diġà għamlet dak li setgħet bir-"Regolament tal-Kunsill (KE) Nru 1798/2003 tas-7 ta' Ottubru 2003 dwar il-kooperazzjoni amministrattiva fil-qasam tat-taxxa fuq il-valur miżjud u li jhassar ir-Regolament (KEE) Nru 218/92". Fil-livell prattiku jidher li l-mudell tal-iSCAC (*Standing Committee for the Administrative Cooperation*), użat għall-iskambju tal-informazzjoni u t-talbiet ta' intervent, għandu jiġi rivedut bil-hsieb li l-proċeduri jirrispondu iktar għall-htijijiet ta' urġenza u tal-puntwalità tar-risposti.

5.3. Fil-qasam tal-**bażijiet tad-data** l-problema ssir aktar sensitiva; mhijiet biss problema ta' utilità, iżda wkoll u fuq kollox ta' **aċċessibiltà u ta' kompletezza tal-informazzjoni**. B'riferiment speċifiku għall-VAT, parzjalment għad irid jinstab **il-bilanċ bejn il-harsien tad-data u l-kollaborazzjoni bejn l-amministrazzjonijiet;** dan jista' jissolva biss **b'ligi** li tistabbilixxi l-limiti tal-rekwiziti rispettivi, liema data għandha tiġi protetta u liema le, fliema ċirkostanzi u x'inhuma l-proċeduri għall-aċċess għall-informazzjoni. Ir-rakkomandazzjonijiet u l-ftehimiet mhumieq biżżejjed: is-suġġett għandu bżonn ta' bażi soda legali, li mingħajr ma tikser il-libertajiet fundamentali tqis l-interess pubbliku bhala prijorità.

<sup>(3)</sup> Komunikazzjoni tal-Kummissjoni, COM(2008) 807 finali Artikolu 4 (1).

5.4. Problema Prattika li trid tissolva hija dik tal-**informazzjoni li trid tingabar fil-lokalità**: l-Istati Membri jridu johlqu **korpi ta' riferiment professjonali** li jkunu jistgħu jiksbu informazzjoni utli għall-Istati Membri li jagħmlu talba u li jkunu awtorizzati li jaqsmuha mal-kontroparti tagħhom fi Stati Membri oħra interessati. Azzjoni Komunitarja tista' twassal għall-holqien ta' "**network**" ġenwin ta' **azzjoni f'waqtha** li jkollu ċ-ċans li jinteraġixxi b'mod dirett u permezz ta' kanali riżervati, bil-kollaborazzjoni ta' awtoritajiet oħra li jistgħu jkunu qed jagħmlu sħarriġ.

5.5. Il-KESE jenfasizza li kwalunkwe soluzzjoni komuni ma tistax ssehh mingħajr **it-thaddim perfett tas-sistema VIES**, li tippermetti lill-amministrazzjoni li **jkollha dak il-hin stess** l-informazzjoni marbuta ma kull tranżazzjoni. Fil-bażi ta' kollox hemm l-**affidabbiltà** tal-persuni li jingħataw kodiċi tal-VAT: din l-affidabbiltà trid tiġi vverifikata minn qabel fuq il-bażi tal-kwalitajiet meħtieġa. Jekk u meta jkun possibbli li ż-żewġ kundizzjonijiet - it-thaddim istantanju u ċ-ċertifikazzjoni minn qabel - jiġu ssodisfati, il-frodi bbażata fuq "missing traders" tonqos drastikament.

5.6. Sakemm qed nistennew soluzzjoni komprensiva, li ma tidhirx li ser issehh malajr, wiehed jista' jivvaluta b'mod prijoritarju l-possibbiltà li l-**affidabbiltà tal-operaturi** fis-settur tiġi "**ċertifikata**" b'sett uniku ta' regoli għall-pajjiżi kollha tal-UE: jekk għal kull numru ta' identifikazzjoni tal-VAT jikkorrispondi ċertifikat mahruġ mill-awtorità fiskali kompetenti jkun jista' jinkiseb ir-riżultat doppju ta' harsien tal-interessi nazzjonali tal-Istati Membri u dawk kummerċjali tal-operaturi Komunitarji. It-tqeghid tal-informazzjoni fin-network iwassal għall-għarfien immedjat ta' kull dispożizzjoni ta' revoka jew suspensjoni.

## 6. Il-proposta tad-direttiva: kjarifiki u regoli ġodda

6.1. Kif hemm fil-parti introduttiva tal-proposta, "Din il-proposta hija parti mill-ewwel sett ta' proposti mhabbra f'din il-Komunikazzjoni". Qed isiru **zewġ modifiki għad-direttiva oriġinali**, 2006/112/KE, wahda biex tiċċara xi dispożizzjonijiet dwar l-**eżenzjoni mill-VAT** tal-importazzjoni, li l-interpretazzjoni tagħha wasslet għal hafna **abbużi** li ppermettew li jkun hemm min evada l-hlas tal-VAT, l-oħra biex iddahhal l-**obbligu minflok il-possibbiltà li l-obbligazzjoni in solidum tiġi implementata** f'xi każijiet ta' provvista intra-Komunitarja tal-merkanzija.

6.2. L-**eżenzjoni tal-VAT għall-importazzjoni** (l-Artikolu 143(d)) huwa permess meta l-importazzjoni tiġi segwita minn bejgħ jew trasferiment intra-Komunitarju ta' merkanzija importata minn persuna taxxabli oħra fi Stat Membru; fi kliem iehor, l-**eżenzjoni tingħata meta l-merkanzija importata tinbiegħ mill-importatur lil persuna taxxabli oħra fl-UE**. L-investigaturi ta' kontra l-frodi jindikaw li qed isir **abbuż fuq skala kbira** minhabba f'implementazzjoni "mhux adegwata" tar-regoli Komunitarji fil-liġijiet nazzjonali. Skont il-Kummissjoni,

ir-riżultat hu li "fi hdan il-Komunità mhux qed jiġi żgurat kemm mill-awtoritajiet doganali kif ukoll minn dawk tat-taxxa". Fil-lingwaġġ fiskali dan huwa "**frodi karużell intra-Komunitarju**" (frodi intra-Komunitarju ta' kummerċjanti li jisparixxu – MTIC)

6.2.1. Id-dispożizzjonijiet li hemm fil-proposta jistipulaw il-prezentazzjoni ta' dokumenti li juru li min qed jitlob l-eżenzjoni filfatt għandu r-rekwiżiti li huma previsti fid-direttiva oriġinali: identifikazzjoni għall-iskopijiet tal-VAT jew rappreżentant tat-taxxa appuntat fl-Istat Membru tal-importazzjoni; l-obbligu li ssir dikjarazzjoni li l-merkanzija importata ser tintbagħat jew tiġi trasportata fi Stat Membru iehor; l-obbligu għall-importatur li **waqt l-importazzjoni** juri n-numru tal-identità tal-VAT tad-destinatarju tal-merkanzija fi Stat Membru iehor.

6.2.2. Il-KESE m'għandux kumment partikolari hawnhekk, peress li dan huwa suġġett fejn ir-raġuni għad-dispożizzjoni tinsab fit-titjib tas-sistemi amministrattivi biex tiġi evitata l-frodi potenzjali. Jibqa' **d-dubju** biss dwar l-**hekk imsejha "territorji terzi"**. Il-kuncett ta' "Stat Membru" fil-kuntest tar-regolamentazzjoni tal-VAT tinsab fl-Artikolu 5(2) tad-direttiva oriġinali; l-Artikolu 6 ta' wara jistabbilixxi li **d-direttiva mhix applikabbli "għat-territorji terzi"** (4) billi dawn huma eżentati milli jhallsu l-VAT fuq l-importazzjoni skont id-dispożizzjonijiet tal-artikolu 143(c) u (d). Ir-regola mhijiex ambigwa: iżda jrid jiġi żgurat jekk, u sa liema punt, din l-eżenzjoni tipprotegi l-applikazzjoni tal-VAT mill-abbuż.

6.3. Id-dispożizzjoni ġdida tal-proposta tad-direttiva (Artikolu 1(2)) tiegħu post l-Artikolu 205 tad-direttiva oriġinali, li tistabbilixxi li persuna differenti mill-persuna li għandha thallas it-taxxa **tkun f'obligazzjoni in solidum mal-esportatur** għall-hlas tal-VAT. Fil-prattika, u fil-qosor, id-dispożizzjoni tistipula li **l-bejjiegh għandu jiddikjara t-tranzazzjonijiet intra-Komunitarji tiegħu**, u dan għall-iskop li l-Istat Membru tax-xerrej ikun jista' jkun jaf bit-tranzazzjonijiet taxxabli fit-territorju tiegħu.

6.3.1. Il-prinċipju tal-obbligazzjoni *in solidum* għandu l-hsieb li jagħmel lill-bejjiegh attent mhux biss li jwettaq l-obbligi tiegħu li jinnotifika, iżda b'mod impliċitu li **jagħzel u jkun jaf lill-klijenti tiegħu tajjeb** kif ukoll is-solvenza tagħhom: jekk dan tal-aħhar ma jwettaqx l-obbligazzjonijiet tiegħu, l-Istat Membru tiegħu huwa awtorizzat li jirkupra t-taxxa tal-VAT li ma tkunx thallset u penali oħra mingħand il-bejjiegh. L-Istati Membri applikaw din ir-regola b'reqqa, iżda **l-limitawha għat-tranzazzjonijiet nazzjonali**. B'mod impliċitu huma traskuraw milli jestendu l-prinċipju għat-tranzazzjonijiet internazzjonali, insaw l-obbligu tagħhom li jikkollaboraw u jipproteġu anki l-interessi tal-amministrazzjonijiet tal-Istati Membri tad-destinatarji.

(4) Territorji li jagħmlu parti mit-territorju doganali tal-Komunità: Mount Athos, il-Gżejjer Kanarji, id-Dipartimenti Franċiżi li jinsabu barra minn Franza, il-Gżejjer Åland, il-Gżejjer tal-Kanal; territorji li ma jagħmlux parti mit-territorju doganali tal-Komunità: il-Gżira ta' Heligoland, it-territorju ta' Büsingen, Ceuta, Melilla, Livigno, Campione d'Italia, l-ilmijiet Taljani tal-Ghadira ta' Lugano

6.3.2. Il-proposta l-għda tfittex li timla dan il-vojt, billi b'mod espliċitu testendi l-prinċipju tal-obbligazzjoni *in solidum* għat-tranzazzjonijiet internazzjonali; barra minn hekk, ta' min wiehed jinnota li skont il-Kummissjoni <sup>(5)</sup> din id-dispożizzjoni diġà dehret fl-Artikolu 205 iżda s'issa l-Istati Membri applikawha biss għat-tranzazzjonijiet nazzjonali.

6.3.3. Il-KESE jesprimi l-qbil shih tiegħu ma' din il-proposta tal-Kummissjoni; barra minn hekk jiġbed l-attenzjoni għall-htieġa li l-irkupru tal-kreditu tal-amministrazzjoni ta' Stat Membru fil-konfronti ta' persuna residenti fi Stat Membru ieħor jiġi regolat u jsir fattibbli. It-triq legali timplika l-użu ta' regoli fil-qasam tal-kollaborazzjoni legali; irkupru amministrattiv permezz tal-amministrazzjoni tal-Istat Membru tal-esportatur jitlob ftehimiet

preċiżi flimkien mas-soluzzjoni tal-problemi legali li hemm warajhom.

6.3.4. L-ahħar kumment huwa ta' natura ġenerali iżda huwa pertinenti għas-suġġett tal-proposta, li għan tagħha ewlieni huwa dak li jiġu difiżi l-interessi tal-amministrazzjoni fiskali. Fl-ebda parti tat-test ma hemm imsemmija **r-responsabbiltà** materjali u legali **tal-amministrazzjonijiet lejn il-persuni li jhallsu t-taxxa** minhabba żbalji jew dewmien fil-komunikazzjoni tal-kodiċi tal-kontroparti, u lanqas tar-**responsabbiltà ta' amministrazzjoni ta' pajjiż lejn amministrazzjoni oħra**. Leġislazzjoni li tkun ispirata mill-ekwità u t-trasparenza dejjem għandha tqis id-drittijiet tal-kontribwenti meta mqabbla mas-saħħa wisq ikbar tal-Istat.

Brussell, it-13 ta' Mejju 2009.

Il-President  
tal-Kumitat Ekonomiku u Soċjali Ewropew  
Mario SEPI

---

<sup>(5)</sup> Komunikazzjoni tal-Kummissjoni, COM(2008) 207 finali, 3.3.1(2)

## Opinjoni tal-Kumitat Ekonomiku u Soċjali Ewropew dwar “L-Aġenziji tal-Klassifikazzjoni tal-Kreditu”

COM(2008) 704 finali – 2008/0217 (COD)

(2009/C 277/25)

Rapporteur: **is-Sur MORGAN**

Nhar l-1 ta' Diċembru 2008, il-Kunsill iddeċieda, b'konformità mal-Artikolu 95 tat-Trattat li jstabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew, dwar

*il-Proposta għal Regolament tal-Parlament Ewropew u tal-Kunsill dwar l-Aġenziji tal-Klassifikazzjoni tal-Kreditu*

COM(2008) 704 finali – 2008/0217 (COD).

Is-Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar l-1 ta' April 2009. Ir-rapporteur kien is-Sur Morgan.

Matul l-453 sessjoni plenarja tiegħu li nżammet fit-13 u l-14 ta' Mejju 2009 (seduta tat-13 ta' Mejju 2009), il-Kumitat Ekonomiku u Soċjali Ewropew adotta din l-opinjoni b'157 vot favur, 4 voti kontra u 5 astensjonijiet.

### 1. Konkluzjonijiet u rakkomandazzjonijiet

1.1. Din l-opinjoni tfasslet fil-kuntest tal-aġhar krizi ekonomika fi żmien ta' paċi ta' dawn l-aħhar tmenin sena. Din il-krizi qed tagħmel hafna hsara lill-interessi ta' min ihaddem, tal-impjegati u tal-gruppi kollha rappreżentati mill-KESE kif ukoll lis-soċjetà ċivili b'mod ġenerali. L-intrapriżi qed ifallu, l-impjegati qed jonqsu, id-djar qed jittiehdu lura, il-pensjonijiet jinsabu mhedda, l-inkwiet ċivili qed jinfirex u qed jaqgħu l-gvernijiet. Wahda mill-kawzi kienet il-prestazzjoni tal-aġenziji tal-klassifikazzjoni tal-kreditu (Credit Rating Agencies – CRA). Ir-rwol tas-CRA huwa ċentrali għat-thaddim tas-sistema finanzjarja u għaldaqstant din ma tistax ma tkunx monitorjata. L-awtoregolamentazzjoni falliet bil-kbir u l-prestazzjoni tal-industrija tal-klassifikazzjoni tal-kreditu kienet wahda hażina hafna. Il-Kumitat jappoġġja għal kolloxx il-pjan tar-regolazzjoni u r-registrazzjoni tas-CRAs.

1.2. Minhabba raġunijiet storiċi l-industrija tal-klassifikazzjoni tal-kreditu hija oligopolju dinji li jinvolvi tliet CRAs magħruffin bħal Fitch, Moody's u S&P. Għalkemm għandhom is-sede fl-Istati Uniti, dawn huma l-provvedituri ewlenin tas-servizzi tal-klassifikazzjoni tal-kreditu fl-Unjoni Ewropea. Is-CRAs ilhom soġġetti għar-registrazzjoni tal-SEC fl-Istati Uniti mill-2007. S'issa fl-UE m'hemm l-ebda hteġa ta' registrazzjoni. Ir-registrazzjoni hija, fil-fatt, il-pass qabel ir-regolazzjoni.

1.3. Fl-2007, ir-rati ta' delinkwenza u qbid tas-self (foreclosure) għall-ipoteki tat-tip subprime fl-Istati Uniti bdew jiżiedu b'mod drammatiku u dan wassal għal taqlib fis-swieq għat-titoli appoġġjati mill-ipoteki residenzjali (RMBS – Residential Mortgage-Backed Securities), li kienu ffinanzjati minn self ta' dan it-tip u minn obbligi ta' dejn garantit (Collateralised Debt Obligations – CDOs) marbuta ma' titoli bħal dawn. Hekk kif il-prestazzjoni ta' dawn it-titoli kompliet sejra lura, it-tliet CRAs li kienu l-iktar attivi fil-klassifikazzjoni ta' dawn l-istrumenti baxxew għadd kbir tal-klassifikazzjonijiet tagħhom. Il-prestazzjoni tas-CRAs fil-klassifikazzjoni ta' dawn il-prodotti finanzjarji strutturati qajmet mistoqsijiet dwar il-preċiżjoni tal-klassifikazzjoni tal-kreditu b'mod ġenerali kif ukoll dwar l-integrità tal-proċess ta' klassifikazzjoni kollu kemm hu.

1.4. Fl-2006, il-Kummissjoni Ewropea ppreżentat l-approċċ regolatorju tagħha għas-CRAs u stqarret li kienet ser timmonitorja l-iżviluppi f'dan il-qasam bir-reqqa. F'Ottubru 2007, il-Ministri tal-Finanzi tal-UE qablu fuq għadd ta' konkluzjonijiet dwar il-krizi li inkludew proposta għall-evalwazzjoni tar-rwol li kellhom is-CRAs u li jindirizzaw kull nuqqas rilevanti. Wara konsultazzjoni mifruxa u wara li qieset l-attivitajiet f'pajjiżi oħra, il-Kummissjoni ressqet dan l-abbozz ta' Regolament.

1.5. Il-proposta għandha erba' objettivi ġenerali:

- l-ewwel, li jkun żgurat li l-aġenziji tal-klassifikazzjoni tal-kreditu jevitaw il-konflitti ta' interess fl-ipproċessar tal-klassifikazzjonijiet jew għall-anqas jamministrawhom b'mod adegwat;
- it-tieni, li tittejjeb il-kwalità tal-metodoloġiji użati mill-aġenziji tal-klassifikazzjoni tal-kreditu u l-kwalità tal-klassifikazzjonijiet;
- it-tielet, li tiżdied it-trasparenza billi jkun hemm obbligi għall-iżvelar stabbiliti għall-aġenziji tal-klassifikazzjoni tal-kreditu;
- ir-raba', li jkun żgurat qafas effiċjenti tar-registrazzjoni u sorveljanza, li jevita arbitraġġ regolatorju bejn il-ġurisdizzjonijiet tal-UE.

1.6. Mindu l-Kummissjoni ppubblikat il-proposti regolatorji tagħha, il-Grupp Larosiere hareġ ir-rapport tiegħu. Fir-rigward tas-CRAs, dan ir-rapport għamel ir-rakkomandazzjonijiet li ġejjin:

- fl-UE, CESR (Kumitat tar-Regolaturi tat-Titoli Ewropej) iktar b'saħħtu għandu jkun inkarigat mir-registrazzjoni u l-monitoraġġ tas-CRAs;
- għandha ssir analiżi mill-ġdid tal-mudell tas-CRAs, tal-iffinanzjar tiegħu u tal-iskop għas-separazzjoni tal-attivitajiet tal-klassifikazzjoni u l-konsulenza;

- l-użu tal-klassifikazzjoni fir-regoli finanzjarji għandu jtnaq-qas b'mod sinifikanti u gradwali;
- il-klassifikazzjoni għall-prodotti strutturati għandha tiġi trasformata bl-introduzzjoni ta' kodiċi distinti għal prodotti bħal dawn.

Dawn ir-rakkomandazzjonijiet ser jiġu diskussi fis-sezzjonijiet rilevanti ta' din l-opinjoni.

Barra minn hekk, il-Grupp innota li huwa essenzjali li dawn il-bidliet regolatorji jkunu akkumpanjati minn żieda fid-diligenza dovuta u dehen min-naha tal-investituri u sorveljanza mtejba. Il-KESE japprova għal kollox din l-osservazzjoni.

1.7. Il-COREPER ikkunsidra wkoll il-proposti regolatorji tal-Kummissjoni. Il-KESE jappoġġja l-proposta għall-approvazzjoni tal-klassifikazzjoni stabbilita f'pajjiżi terzi.

1.8. Il-KESE jappoġġja l-proposti tal-Kummissjoni b'mod ġenerali. Is-CRAs kellhom rwol importanti fil-iżvilupp u l-kredibbiltà ta' prodotti strutturati li issa skoprejna li kienu tossiċi u li qerdu assi li jiswew mijiet ta' biljuni ta' dollari. Id-dispożizzjonijiet tar-regolament propost huma l-minimu li huwa mehtieġ f'dawn iċ-ċirkostanzi. Ta' min jgħid ukoll li l-KESE wasal għall-konkluzjoni li r-regoli mhux ser ikunu piż ta' barra minn hawn għal CRA ġestjonata sew.

1.9. Is-CRAs jokkupaw pożizzjoni privileġġjata fl-industrija tas-servizzi finanzjarji billi l-entitajiet regolati fl-industrija jrid ikollhom titoli ta' livell ta' investment. L-awtoritajiet miż-żewġ nahat tal-Atlantiku għażlu li jirrikonoxxu fit li xejn CRAs għal finijiet regolatorji. Il-KESE jhegġeġ lill-Kummissjoni biex tuża l-proċess il-ġdid tar-registrazzjoni biex tiftaħ l-industrija tal-klassifikazzjoni għal CRAs godda, billi tiffavorixxi l-holqien ta' aġenzija Ewropea indipendenti, u biex tikteb mill-ġdid ir-regolamentazzjoni finanzjarja biex tirrikonoxxi, għal finijiet regolatorji, klassifikazzjoni minn kull CRA registrata fl-UE. Mhux ser ikun faċli għas-CRAs il-godda biex jistabbilixxu ruhhom u jibnu l-kredibbiltà. Madankollu, it-tkabbir tal-Fitch tul dawn l-aħħar għaxar snin, iffinanzjat minn kumpanija holding Franciża, juri li dan huwa possibbli.

1.10. Ir-regolamentazzjoni tas-servizzi finanzjarji kienet il-forza prinċipali wara l-oligopolju tas-CRA minhabba d-dipendenza fuq il-klassifikazzjonijiet għal riżervi kapitali. Il-KESE jhegġeġ lir-regolaturi tal-UE biex ma jserrhux iżżejjed fuq il-klassifikazzjoni, speċjalment fid-dawl tal-ġrajiet ta' dan l-aħħar fejn ġie skopert li ċerti klassifikazzjonijiet ma kellhom l-ebda valur. Dan huwa konsistenti mar-rakkomandazzjoni tal-Grupp Larosiere li l-użu tal-klassifikazzjoni għar-regolazzjoni finanzjarja għandu jtnaqqas b'mod gradwali.

1.11. F'dan il-kuntest, il-KESE jitlob lill-Kummissjoni tindirizza l-kwistjoni tar-rinunzi tas-CRAs. Billi r-rinunzi għandhom tendenza li jiżvalutaw il-klassifikazzjoni, il-klassifiki nnifishom mhumieq fil-fatt bażi sodisfaċenti biex jiġi determinat il-kapital regolatorju. Għandhom jittiehdu passi biex is-CRAs ikunu responsabbli għall-klassifikazzjoni tagħhom. Żbalji ġenwini jistgħu jiġu ttollerati iżda n-nuqqas ta' diligenza dovuta ma jistax.

1.12. Il-KESE jappoġġja l-proposta li s-CRAs għandhom ikunu entità legali stabbilita fil-Komunità u li l-Istat Membru tas-sede għandu jkun ir-regolatur. Il-Kummissjoni ressqet l-argumenti tagħha kontra l-allokkazzjoni tar-regolazzjoni u l-monitoraġġ fi hdan korp centralizzat. Filwaqt li dan imur kontra l-proposta tal-Grupp Larosiere, il-KESE mhux neċessarjament jirrifjuta a priori l-idea tal-holqien ta' awtorità ġdida ta' monitoraġġ fil-livell tal-UE jekk jirriżulta li l-arranġamenti għall-kooperazzjoni bejn l-Istati Membri ma jkunux sodisfaċenti.

1.13. Il-KESE huwa ferm kuntent li r-regolament propost jista' jkun verament effettiv. Il-miżuri ta' sorveljanza disponibbli għall-awtoritajiet kompetenti jinkludu t-tnehhija ta' registrazzjoni u t-tnehdija ta' proċeduri kriminali. Il-penali għandhom japplikaw għall-kazijiet ta' kondotta professjonali hażina u n-nuqqasijiet ta' diligenza dovuta. Il-penali għandhom ikunu effettivi, proporzjonati u dissważivi. Dawn il-penali għandhom jiġu applikati b'mod uniformi fl-Istati Membri kollha tal-UE. Il-KESE jemmen li dan għandu jiġi kkoordinat mill-Kumitat tar-Regolaturi tat-Titoli Ewropej (CESR).

1.14. Mil-lat tal-organizzazzjoni hemm dipendenza konsiderevoli fuq ir-rwol tad-diretturi indipendenti mhux eżekuttivi. Il-KESE jemmen li għandu jkun obligatorju li kull hatra mhux eżekuttiva tirċievi approvazzjoni minn qabel mill-awtorità kompetenti. Fil-kuntest propost, din l-approvazzjoni hija indispensabbli.

1.15. Il-KESE jitlob lill-awtoritajiet kompetenti tal-Istati Membri, biex bhala parti mis-sorveljanza tagħhom tal-organizzazzjoni, josservaw mill-qrib ir-rabta bejn l-industrija tal-klassifikazzjoni u l-istennijiet tal-azzjonisti. Il-mudell ta' CRA ma jistax jiġi adattat malajr għall-etika ta' kumpanija pubblika. Għandha tinghata attenzjoni partikolari lill-istruttura tal-bonusijiet li jinghataw għall-prestazzjoni fil-livell tal-eżekuttiv. Il-Grupp Larosiere esprima l-istess thassib u talab analiżi addizzjonali tal-mudell tas-CRA. Il-KESE jappoġġja dan il-għan.

1.16. Il-KESE jilqa' d-dispożizzjonijiet tal-Artikolu 7. Il-pubblikazzjoni tal-metodoloġiji ser tohroġ fid-dieher jekk il-klassifikazzjonijiet sarux bis-saħħa ta' "shortcuts" jew hrib. B'żieda ma' dan, is-CRA issa hi marbuta li tiċċekkja s-sorsi tagħha tal-informazzjoni u tiżgura li huma tajbin biżżejjed biex iwasslu għal klassifikazzjoni. Barra minn hekk, huwa daqstant importanti li jiġi rikonoxxut li r-regoli dwar metodoloġiji u ipoteżijiet li qed jinbidlu, li kieku kienu fis-seħh, setgħu jixhtu d-dawl fuq l-iżbalji tal-klassifikazzjoni tal-RMBS hafna snin qabel l-2007.



1.17. Safejn jikkoncerna l-iżvelar, il-KESE huwa kuntent b'mod partikolari li l-UE ser tagħmel iktar mill-Istati Uniti rigward il-prodotti strutturati, billi tehtieg li, b'mod jew iehor, l-elementi tossiċi ta' dawn il-prodotti jkunu enfasizzati lill-investituri potenzjali. Il-Grupp Larosiere ippropona li tintuża sistema separata ta' notazzjoni u fil-fatt din tkun l-għażla preferuta tal-KESE.

1.18. L-oġġezzjonijiet kontra sensiela separata ta' simboli ta' klassifikazzjoni għal prodotti strutturati jiffokaw fuq il-possibbiltà li wara li tbaxxew hafna klassifikazzjonijiet, il-bonds li jgħorru din in-notazzjoni distinta jistgħu jiġu kkunsidrati bhala investimenti ta' grad baxx. Fil-fehma tal-KESE, din ma tkunx haġa hażina sakemm terġa' tiġi stabbilita r-reputazzjoni tal-klassifikazzjoni ta' bonds bhal dawn.

1.19. L-iżvelar ġenerali għall-finijiet regolatorji u dak tas-suq huma aċċettabbli, iżda b'żewġ kundizzjonijiet. Il-KESE jixtieq li d-dispożizzjoni fir-regolament tal-UE dwar l-iżvelar semiannwali tar-rati ta' nuqqas ta' hlas lura (default rates) ikunu iktar speċifiċi u jixtieq ukoll li r-regola ta' żvelar ta' 5 % tiġi riveduta mis-CESR.

1.20. Fiż-żewġ naħat tal-Atlantiku kien hemm thassib dwar il-possibbiltà li r-regimi regolatorji tal-Istati Uniti u tal-UE jhaddnu regoli kontraddittorji. Kien hemm saħansitra s-suggeriment ta' reġim dinji uniku. Il-KESE ma jsibx oġġezzjoni kontra r-regim propost mill-UE, li mhuwiex mistenni jmur kontra r-regim tal-Istati Uniti. F'ċirkustanzi fejn il-kumpaniji jkollhom jadattaw għal standards differenti f'reġimi differenti s-soltu jiġu stabbiliti politiki mmirati lejn "l-oghla fattur komuni". M'hemm l-ebda raġuni għalfejn approċċ bhal dan m'għandux japplika f'dan il-kaz.

## 2. Dahla

2.1. RMBS tinholq minn "arranger", ġeneralment bank tal-investment, li jgħaqqad pakkett ta' ipoteki – ġeneralment eluf ta' arrangamenti individwali għas-self – fi trust wiehed. It-trust imbagħad johroġ titoli garantiti minn dan il-pakkett. It-trust juża l-irċevuti mit-titoli biex jixtri l-pakkett tas-self. L-ammont globali ta' imghax ta' kull xahar u l-hlasijiet tal-kapital mill-ipoteki individwali jintużaw biex isiru l-hlasijiet tal-imghax ta' kull xahar u tal-kapital lill-investituri tal-RMBS. Jintużaw tliet strumenti prinċipali biex idawru dawn il-pakketti ta' self dubjuż tat-tip subprime fi prodotti ta' klassifikazzjoni AAA: (i) l-RMBS hija maqsuma f'diversi oqsma li joffru ġerarkija ta' sigurtà u qligh, (ii) garanziji żejda, sabiex il-valur tal-pakkett tas-self għad-djar jaqbeż il-valur tal-RMBS, (iii) firxa eċċessiva sabiex l-imghax tal-ipoteki dovut mill-pakkett jaqbeż l-ammont ta' imghax tal-RMBS li għandu jithallas. Barra minn hekk, kien hemm ipoteżi fundamentali li l-prezzijiet tad-djar kienu se jibqgħu telghin.

2.2. Il-kunċett ta' CDO huwa simili hliet li juża t-titoli tad-dejn mhux l-ipoteki. L-użu tal-RMBS f'pakketti ta' garanziji ta' CDO qabeż minn 43,3 % fl-2003 għal 71,3 % fl-2006, u effettivament holoq dar tar-ramel mibnija fuq l-ohra. Is-Securities and Exchange

Commission (SEC) tal-Istati Uniti sabet ittra elettronika interna li rreferiet għas-suq tas-CDO bhala "mostru". "Nittamaw li nkunu sirna sinjuri u li nkunu hriġna bil-pensjoni qabel ma tikkollassa din id-dar tar-ramel."

2.3. Pass prinċipali fil-holqien u, fl-aħħar mill-aħħar, fil-bejgħ ta' RMBS jew CDO tat-tip subprime huwa l-għażla ta' klassifikazzjoni tal-kreditu għal kull "tranche" li tohroġ it-trust. F'Awgust 2007 l-SEC bdiet tanalizza r-rwol tas-CRA fit-taqlib li kien sehh. L-enfasi tal-analizi kienet fuq il-mod li bih is-CRAs kienu kklassifikaw l-RMBS u s-CDOs. It-taqsimiet prinċipali tal-analizi inkludew:

- politiki, proċeduri u Prattiki ta' klassifikazzjoni li jinkludu mudelli, metodoloġiji, ipoteżijiet, kriterji u protokoll;
- is-suffiċjenza tal-iżvelar ta' dak imsemmi hawn fuq;
- jekk is-CRAs fil-fatt kinux jikkonformaw mal-proċeduri tagħhom stess;
- l-effikaċja tal-proċeduri tal-kunflitt ta' interessi;
- jekk il-klassifikazzjoni kenitx influwenzata wisq minn kunflitti ta' interess.

2.4. Ir-riżultati ġenerali ġew rapportati kif ġej:

- kien hemm zieda sostanzjali fil-għadd u l-kumplessità tal-ftehimiet tal-RMBS u s-CDO mill-2002; uħud mis-CRAs batew biex jimmanigġjaw it-tkabbir, speċjalment tas-CDOs, b'impatt konsegwenti fuq il-kompletezza tal-proċess tal-klassifikazzjoni;
- aspetti sinifikanti tal-proċess tal-klassifikazzjoni, bhall-kriterji tal-klassifikazzjoni, mhux dejjem ġew żvelati; saru aġġustamenti "barra mill-mudell" mingħajr raġuni dokumentata;
- l-ebda wahda mill-aġenziji ma kellha proċeduri dokumentati għall-klassifikazzjoni tal-RMBS u s-CDOs, u lanqas ma kellhom politiki u proċeduri speċifiċi biex jidentifikaw jew jindirizzaw żbalji fil-mudelli jew il-metodoloġiji tagħhom;
- is-CRAs kienu bdew jimplimentaw Prattiki ġodda biex jeżaminaw l-informazzjoni ta' klassifikazzjoni li tingħathom mill-emittenti, iżda qabel ma kien hemm l-ebda hteġa li s-CRA kellha tivverifika l-informazzjoni fil-portafolli tal-RMBS, u lanqas ma kienu jinsistu li l-emittenti jagħmlu eżerċizzju ta' diligenza dovuta fuq dawn il-portafolli.
- is-CRAs mhux dejjem iddokumentaw il-passi importanti li ttiehdu fil-proċess tal-klassifikazzjoni – inkluz ir-raġuni għad-devjazzjoni mill-mudelli tagħhom u għall-azzjonijiet u d-deċiżjonijiet tal-kumitat tal-klassifikazzjoni – u mhux dejjem iddokumentaw il-preżenza ta' partecipanti sinifikanti fil-kumitati tal-klassifikazzjoni;
- il-proċessi tal-monitoraġġ ta' klassifikazzjoni għaddeja li jintużaw mis-CRAs jidhru li huma inqas robusti mill-proċessi użati għall-klassifikazzjoni tal-bidu; in-nuqqas ta' riżorsi kellu impatt fuq il-waqt tal-attività tal-monitoraġġ; il-monitoraġġ li sar kien f'it li xejn dokumentat u kien hemm nuqqas ta' proċeduri bil-miktub;

- g) ġew identifikati kwistjonijiet fil-ġestjoni tal-kunflitti tal-interess u l-effett tagħhom fuq il-proċess tal-klassifikazzjoni; partecipanti ewlenin fil-proċess tal-klassifikazzjoni setgħu jiehdu sehem f'diskussjonijiet dwar il-miżati;
- h) il-proċessi ta' verifika interna varjaw hafna; mit-tliet aġenziji wahda biss kienet ikkunsidrata li kellha kontrolli adegwati għall-konformità.

2.5. Jeżisti kunflitt inerenti fil-mudell tal-operat tal-industrija għax l-emittent tad-dejn iħallas għall-klassifikazzjoni, iżda l-kunflitt huwa aghar fil-każ tal-prodotti strutturati billi (i) l-arranger ifassal il-ftehim u b'hekk hemm il-flessibilità fil-mod kif tista' tiġi strutturata biex tinhareġ l-aħjar klassifikazzjoni possibbli u min jirranġa jista' saħansitra jagħżel is-CRA li tagħti l-hruġ tas-self klassifikazzjoni favorevoli u (ii) hemm koncentrazzjoni qawwija ta' "arrangers".

2.6. Minn kampjun ta' 642 ftehim ta' RMBS, kien hemm tnaix-il arranger li kienu inkarigati minn 80 % tal-ftehimiet; f'kampjun ta' 368 ftehim ta' CDO, kien hemm hdxax-il arranger li kienu inkarigati minn 80 % tal-ftehimiet; tnaix mill-ikbar tlettax-il underwriter tal-RMBS kienu wkoll l-ikbar tnaix-il underwriter tas-CDOs. It-tahlita tal-influenza tal-arrangers fl-għażla tal-aġenzija tal-klassifikazzjoni u l-koncentrazzjoni qawwija ta' arrangers li għandhom din l-influenza tidher li hraxet il-kunflitti ta' interess inerenti fil-mudell ta' kumpens fejn "iħallas l-emittenti".

2.7. L-SEC ippubblikat ir-riżultati tagħha f'Lulju 2008 meta kienet diġà harġet il-proposti regolatorji għall-konsultazzjoni. Fit-3 ta' Diċembru 2008 ġew ippubblikati regolamenti godda fl-Istati Uniti. Fit-12 ta' Novembru 2008, il-Kummissjoni tal-UE ppubblikat l-abbozz ta' Regolament – (COM 2008) 704 finali – u din hija l-pubblikazzjoni li tirreferi għaliha l-Opinjoni.

2.8. L-investigazzjoni ma kenitx limitata għar-regolaturi. Fit-18 ta' Ottubru 2008, il-Financial Times (FT) harġet exposé dwar ir-rwol ta' Moody's fil-kriżi tas-subprime. Moody's ma ħaditx din l-istorja. Partijiet mir-riċerka li tidher fl-artiklu jinsabu fil-punti 2.9 sa 2.12.

2.9. Moody's bdiet tiġi kkwotata fil-borża fis-sena 2000. Wara l-kwotazzjoni, il-bidla kienet wahda precipituża. F'daqqa wahda beda jkun hemm koncentrazzjoni qawwija fuq il-profit. Id-dirigenti rċewew opzjonijiet fuq l-ishma u l-punt fokali kollu kemm hu ċċaqlaq. Moody's irrapportaw l-ogħla marġni ta' profit li qatt kienu raw il-kumpaniji fl-Index 500 ta' S&P u żammew din il-pożizzjoni għal hames snin wara xulxin. Il-valur tal-ishma tagħhom għola b'500 % matul l-ewwel erba' snin ta' kummerċ meta dan kien perijodu li matulu l-attività fil-bqija tas-suq kienet wahda dgħajfa. Fi żmien għaxar snin id-dhul ta' Moody's għola b'900 %.

2.10. Fil-bidu tal-millennju kien kwazi impossibbli li CDO jin-għata klassifikazzjoni AAA mingħand Moody's jekk il-garanziji kienu kollha bbażati fuq is-self għall-proprietarji. L-aġenzija kellha metodu ta' klassifikazzjoni fejn l-element ta' diversità kien meqjus importanti hafna li żamm lit-titoli b'garanziji omoġenji milli

jirbhu l-ogħla klassifikazzjoni. B'hekk is-sehem tas-suq ta' Moody's naqas għax iż-żewġ kompetituri ma kinux japplikaw regola prudenti bħal din. Fl-2004, Moody's nehha din ir-regola u wara li għamel dan, is-sehem tiegħu tas-suq spara 'l fuq.

2.11. Fl-2006, Moody's beda jikklassifika s-CPDOs (Constant Proportion Debt Obligations – obbligazzjonijiet tad-dejn bi proporzjon kostanti). Il-klassifikazzjoni ta' dan id-dejn kienet AAA. Fitch, li ma ntab jikklassifika l-ebda CPDO, stqarr li skont il-mudelli tiegħu dawn il-bonds ma kienu jiswew kważi xejn (junk bonds). Is-CPDOs kienu meqjusa bħala l-ikbar strument ta' qligħ li qatt kien għadda minn idejn Moody's. Fl-ewwel parti tal-2007 skoprew żball fil-kodiċi tal-kompjuter għas-simulazzjoni tal-prestazzjoni tas-CPDO. Instab li l-prodott kien qed jiġi sopravalutat b'erba' gradi. La l-investituri u lanqas il-klijenti ma ġew infurmati b'dan l-iżball. Il-kodiċi giet riveduta b'tali mod li reġghet bdiet tohroġ klassifikazzjonijiet AAA. Sussegwentement, wara li l-FT żvelat dan l-iżball, tnedew proċeduri dixxiplinarji.

2.12. Sa nofs l-2007 is-sitwazzjoni fil-qasam tad-djar fl-Istati Uniti kienet bdiet sew it-triq tan-niżla u Moody's intebah li l-mudelli tiegħu ma kinux adattati. F'Awgust tal-2007 beda jbaxxi l-klassifikazzjonijiet tal-bonds garantiti mill-ipoteki meta kien diġà beda t-taqlib. L-għadd ta' bonds li Moody's baxxielhom il-klassifikazzjoni matul l-aħhar xhur tas-sena kien iktar minn dak ta' matul id-19-il sena ta' qabel. Moody's jishaq li ma kien hemm l-ebda mod li bih seta' jibassar il-bidu tal-kriżi tal-kreditu iżda ta' min jgħid ukoll li din l-istess aġenzija kienet ilha mill-2002 ma taġġorna l-ipoteżijiet statistiċi fundamentali dwar is-suq tal-ipoteki. Fl-2006 l-istaff intern kien qed jiddibatti din il-kwistjoni iżda ma kienx hemm riżorsi disponibbli għall-analiżi u għall-evalwazzjoni mill-ġdid.

2.13. Kemm l-evidenza empirika mill-SEC kif ukoll l-evidenza aneddotali mill-FT juru li hemm bżonn hafna bidliet sabiex is-CRAs jaqdu dmirhom u jilhqqu l-istandards mistennija minnhom.

### 3. Kontenut essenzjali tal-Proposta għal Regolament

#### *Il-qafas tar-reġistrazzjoni u l-monitoraġġ*

3.1. L-Artikolu 2 jistipula li r-Regolament japplika għall-klassifikazzjoni tal-kreditu li tintuża għal finijiet regolatorji filwaqt li l-Artikolu 4 jistipula li l-istituzzjonijiet finanzjarji jistgħu jużaw biss għal finijiet regolatorji l-klassifikazzjoni tal-kreditu li tinhareġ minn CRAs stabbiliti fil-Komunità u li jkunu registrati skont dan ir-regolament.

3.2. L-Artikolu 12 jistipula li CRA tista' tapplika għar-reġistrazzjoni bil-ghan li tiżgura li l-klassifikazzjonijiet tagħha tal-kreditu jkunu jistgħu jintużaw għal finijiet regolatorji sakemm hi tkun entità legali stabbilita fil-Komunità. L-awtorità kompetenti tal-Istat Membru tar-residenza tirreġistra s-CRA jekk tikkonforma mal-kundizzjonijiet tar-regolament. Din ir-reġistrazzjoni tkun valida madwar il-Komunità.

3.3. L-applikazzjoni inizjali għar-registrazzjoni għandha tintbagħat lis-CESR (il-Kumitat tar-Regolaturi tat-Titoli Ewropej) u mbaġhad dan iressaqha lill-Istat Membru/i responsabbli (Artikolu 13), fejn tiġi eżaminata (Artikolu 14) u sussegwentement registrata jew miċhuda mill-Istat Membru tar-residenza b'konsultazzjoni mas-CESR (Artikolu 15). Hemm ukoll dispożizzjonijiet għat-tneħħija tar-registrazzjoni ladarba s-CRA ma tibqax tikkonforma (Artikolu 17). Is-CRAs għandhom japplikaw għar-registrazzjoni fi żmien sitt xhur minn meta jidhol fis-seħh ir-Regolament (Artikolu 35).

3.4. L-Artikolu 20 jiddeskrivi l-poteri tal-awtoritajiet kompetenti. Dawn m'għandhomx permess jintervjenu fil-kontenut tal-klassifikazzjoni tal-kreditu. Madankollu, dawn:

- jista' jkollhom aċċess għal kwalunkwe dokument fi kwalunkwe forma u jistgħu jirċievu jew jiehdu kopja tagħha;
- jistgħu jitolbu informazzjoni minn kwalunkwe persuna u fejn hemm bżonn isejhu u jinterrogaw persuna bil-ghan li jiksbu informazzjoni;
- jistgħu jwettqu spezzjonijiet fuq il-post bi ftehim minn qabel jew għal għarrieda;
- jistgħu jirrikjedu rekord taċ-ċirkulazzjoni telefonika jew tal-informazzjoni.

3.5. L-Artikolu 21 jagħti harsa ġenerali lejn il-miżuri ta' sorveljanza li għandhom aċċess għalihom l-awtoritajiet kompetenti. Dawn jinkludu t-tneħħija ta' registrazzjoni, il-projbizzjoni temporanja tal-ħruġ ta' klassifikazzjoni, is-sospensjoni tal-użu tal-klassifikazzjoni tas-CRA, in-notifika pubblika dwar ksur ta' regolamenti u l-bidu ta' proċeduri kriminali.

3.6. L-Artikoli 22 sa 28 jagħtu d-dettalji tad-dispożizzjonijiet għall-kooperazzjoni bejn l-awtoritajiet kompetenti bil-ghan li r-registrazzjoni u s-sorveljanza jkunu effettivi fis-suq intern kollu. L-Artikoli 29 u 30 jinkludu dispożizzjonijiet għall-kooperazzjoni ma' pajjiżi terzi.

3.7. L-Artikolu 31 jittratta l-penali li għandhom jiġu imposti mill-awtoritajiet kompetenti. Dan l-artikolu jistipula li, bħala minimu, il-penali għandhom japplikaw għall-każijiet ta' kondotta professjonali hażina hafna u nuqqas ta' diliġenza dovuta. Il-penali għandhom ikunu effettivi, proporzjonati u dissważivi.

#### *L-indipendenza u l-evitar tal-kunflitti ta' interess*

3.8. L-Artikolu 5(1) jistipula li CRA għandha tiżgura li l-ħruġ ta' klassifikazzjoni tal-kreditu ma jintlaqat minn l-ebda kunflitt ta' interess eżistenti jew potenzjali. It-Taqsimiet A (ħtiġiet tal-organizzazzjoni) u B (ħtiġiet operazzjonali) tal-Anness 1 tar-Regolament jirrikjedu kontrolli sinifikanti.

3.9. Mil-lat tal-organizzazzjoni, ir-responsabbiltà taqa' f'idejn il-bord prinċipali jew tas-sorveljanza. Għaldaqstant, l-istaff fil-livelli għolja tal-management għandhom ikunu ta' reputazzjoni tajba. Għandu jkun hemm talinqas tliet NEDs (diretturi

indipendenti mhux eżekuttivi). Il-hlas tagħhom ma jkollux x'jaqsam mal-prestazzjoni tal-intrapriża. Il-mandat għandu jkun fiss u ma jkunx jista' jiġġedded wara hames snin. Il-hatra ma tistax tiġġedded u hemm limiti fuq it-tkeċċija matul il-perijodu tal-mandat. Kull membru tal-bord għandu jkollu esperjenza rilevanti u talinqas wiehed mill-NEDs għandu jkollu għarfien fil-fond dwar is-swieq tat-titoli strutturati.

3.10. L-NEDs għandhom ikunu responsabbli speċifikament għas-supervizjoni tal-politika u l-proċess tal-klassifikazzjoni tal-kreditu u l-evitar tal-kunflitti ta' interess. Il-politiki u l-proċeduri għandhom jikkonformaw mar-Regolament. L-NEDs għandhom iressqu opinjonijiet dwar dawn il-kwistjonijiet fuq bażi perijodika quddiem il-bord u lill-awtorità kompetenti kif jintalbu. Sabiex l-NEDs ikunu jistgħu jahdmu b'mod effettiv is-sistema tal-klassifikazzjoni għandha tiġi stabbilita b'mod xieraq, għandha tkun appoġġjata minn kontrolli interni u għandha tkun soġġetta għal analiżi indipendenti.

3.11. Mil-lat operazzjonali, is-CRA għandha tidentifika u teli-mina jew, fejn hu xieraq, timmaniġġja u tiżvela kull kunflitt ta' interess attwali jew potenzjali. Il-kunflitti personali u korporattivi huma ċari. Pereżempju, CRA m'għandhiex tippovdi servizzi ta' konsulenza jew ta' parir lill-entità kklassifikata dwar l-istruttura korporattiva jew legali, l-assi, l-obbligi jew l-attivitajiet tal-entità kklassifikata jew xi parti terza relatata. Bl-istess mod, CRA għandha tiżgura li l-analisti ma jagħmlux proposti jew rakkomandazzjonijiet, la formali u lanqas informali, rigward id-disinn tal-istrumenti finanzjarji strutturati li jkunu qed jistennew klassifikazzjoni mill-istess CRA.

3.12. CRA għandha żżomm rekords u sekwenzi tal-verifika tal-attivitajiet kollha tagħha, inklużi rekords ta' ftehim tekniku ma' entitajiet ikklassifikati. Rekords ta' dan it-tip għandhom jinżammu u jkunu disponibbli għall-awtorità kompetenti meta titlobha.

#### *L-impjegati*

3.13. L-Artikolu 6 jesigi li l-impjegati involuti fi klassifikazzjoni jkollhom għarfien u esperjenza xierqa, li ma jkunux involuti f'negozjati kummerċjali ma' entitajiet klassifikati, li m'għandhom ikunu hađmu mal-ebda entità għal inqas minn sentejn jew iktar minn erba' snin u li l-kumpens tagħhom m'għandux ikun marbut mad-dhul mill-entitajiet klassifikati li jkunu responsabbli għalihom.

3.14. It-Taqsima C tal-Anness 1 tiċċara r-regoli addizzjonali li għandhom x'jaqsmu mal-impjegati. Dawn jipprojbixxu l-analisti jew partijiet terzi milli jkollhom jew jinnegozjaw strumenti finanzjarji ta' kwalunkwe entità li jkunu responsabbli għalihom jew milli jitolbu rigali jew piaciři mill-entità. Dispożizzjonijiet oħrajn għandhom x'jaqsmu mal-kunfidenzjalità u s-sigurtà tal-informazzjoni.

3.15. Hemm żewġ dispożizzjonijiet relatati mal-impjeg sussegwenti ta' analista ma' entità li tkun hadmet fuq il-klassifikazzjoni tagħha. Hemm ukoll id-dispożizzjoni li meta analista jmur ma' entità klassifikata, ix-xogħol relatat li jkun għamel l-analista matul is-sentejn ta' qabel għandu jiġi eżaminat.

#### *Il-metodoloġija ta' klassifikazzjoni*

3.16. L-Artikolu 7 jehtieg li s-CRA għandha tiżvela lill-pubbliku l-metodoloġija, il-mudelli u l-ipoteżijiet prinċipali li tuża. Din għandha tadotta kull miżura neċessarja sabiex l-informazzjoni li tuża fl-allokkazzjoni ta' klassifikazzjoni tal-kreditu tkun ta' kwalità suffiċjenti u b'sorsi affidabbli.

3.17. CRA għandha timmonitorja l-klassifikazzjonijiet tal-kreditu u fejn hemm bżonn għandha tanalizza mill-ġdid il-klassifikazzjoni tagħha tal-kreditu. Meta jinbidlu l-metodoloġija tal-klassifikazzjoni, il-mudelli jew l-ipoteżijiet prinċipali tal-klassifikazzjoni, CRA għandha tiegħu azzjoni immedjata biex tikkomunika l-effett potenzjali, tanalizza mill-ġdid il-klassifikazzjonijiet effettwati u terġa' tikklassifikahom mill-ġdid.

#### *L-iżvelar u l-preżentazzjoni tal-klassifikazzjoni tal-kreditu*

3.18. L-Artikolu 8 jistipula li CRA għandha tiżvela kull klassifikazzjoni tal-kreditu, kif ukoll kwalunkwe deċiżjoni biex twaqqaf klassifikazzjoni tal-kreditu fuq bażi mhux selettiva u f'perijodu xieraq.

3.19. It-Taqsima D tal-Anness 1 jehtieg li s-CRA tiżvela:

- jekk il-klassifikazzjoni gietx żvelata lill-entità klassifikata qabel ma nxterdet, u jekk dan hu l-każ, jekk gietx emendata wara l-iżvelar;
- il-metodoloġija/i prinċipali li jkunu ntużaw biex tiġi determinata l-klassifikazzjoni;
- it-tifsira ta' kull kategorija ta' klassifikazzjoni;
- id-data tal-klassifikazzjoni meta harget l-ewwel darba u d-data meta giet aġġornata l-aħhar.

Is-CRA għandha wkoll tistqarr b'mod ċar kull attribut jew limitazzjoni rilevanti dwar il-klassifikazzjoni, speċjalment rigward il-kwalità tal-informazzjoni disponibbli u l-verifika tagħha.

3.20. F'każ fejn in-nuqqas ta' informazzjoni affidabbli jew il-komplessità tal-istruttura ta' strument ġdid jew il-kwalità tal-informazzjoni disponibbli ma jkunx sodisfaċenti jew jqajmu dubji serji dwar jekk CRA tistax tipprovdi klassifikazzjoni kredibbli tal-kreditu, is-CRA għandha żżomm lura milli tohroġ klassifikazzjoni tal-kreditu jew għandha tneħhi klassifikazzjoni eżistenti.

3.21. Meta thabbar klassifikazzjoni tal-kreditu, is-CRA għandha tispjega l-elementi prinċipali involuti. B'mod partikulari, meta jiġi klassifikat strument strutturat, is-CRA għandha tipprovdi informazzjoni dwar it-telf u l-analiżi li tkun għamlet tal-cash flow.

3.22. B'żieda ma' dan, għall-istrumenti finanzjarji strutturati, is-CRA għandha tispjega l-analiżi tagħha dwar id-diligenza dovuta fuq l-assi bażi (bħal ktieb tal-ipoteki tat-tip subprime). Jekk kienet tiddependi fuq analiżi ta' parti terza, għandha tiżvela kif ir-riżultat ta' din l-analiżi laqtet il-klassifikazzjoni.

3.23. L-Artikolu 8 jittratta wkoll it-thassib li l-klassifikazzjoni għall-istrumenti finanzjarji strutturati mhumiex komparabbli mal-klassifikazzjonijiet għall-istrumenti konvenzjonali tad-dejn. Għalhekk, is-CRAs għandhom jew jadottaw simboli differenti u jabbandunaw l-alfabett familjari, jew bħala alternattiva, jehmžu spjegazzjoni dettaljata tal-metodoloġija differenti tal-klassifikazzjoni għal dawn l-istrumenti u l-mod li bihom il-profil tar-riskju huwa differenti minn strumenti konvenzjonali.

#### *Żvelar ġenerali u perijodiku*

3.24. Id-dettalji tal-iżvelar mitlub fl-Artikoli 9 u 10 jinsabu fit-Taqsima E tal-Anness 1. L-iżvelar ġenerali jrid ikun dejjem disponibbli pubblikament u aġġornat. L-ispeċifità jiet huma relatati mal-iktar elementi regolatorji importanti bħall-kunflitti tal-interess, il-politika tal-iżvelar, l-arrangamenti għall-kumpens, il-metodoloġija tal-klassifikazzjoni, il-mudelli u l-ipoteżijiet prinċipali, il-bidliet li jsiru fil-politiki u fil-proċeduri, eċċ.

3.25. L-iżvelar perijodiku jinkludi informazzjoni dwar ir-rata ta' nuqqas ta' hlas (default rate) kull sitt xhur u informazzjoni dwar il-kljenti fuq bażi annwali.

3.26. Barra minn hekk, jinhtieg rapport dwar it-Trasparenza. Dan għandu jinkludi dettalji dwar l-istruttura legali u s-sjeda tas-CRA, deskrizzjoni tas-sistema tal-kontroll intern tal-kwalità, statistika dwar l-allokkazzjoni tal-persunal, dettalji dwar il-politika taż-żamma tar-rekords, ir-riżultat tal-analiżi interna annwali dwar il-konformità mal-indipendenza, deskrizzjoni tal-politika tar-rotazzjoni tal-persunal bejn il-kljenti, informazzjoni dwar is-sorsi tad-dhul u stqarrija dwar il-gvernanza.

## **4. Il-perspettiva tal-KESE**

4.1. Is-CRAs jokkupaw pożizzjoni privileġġjata fl-industrija tas-servizzi finanzjarji billi l-entitajiet regolati fl-industrija jrid ikollhom titoli ta' livell ta' investment. L-awtoritajiet miż-żewġ naħat tal-Atlantiku għażlu li jirrikonoxxu ftit li xejn CRAs għal finijiet regolatorji. Il-KESE jhegġeg lill-Kummissjoni biex tuża l-proċess il-ġdid tar-registrazzjoni biex tiftah l-industrija tal-klassifikazzjoni għal CRAs ġodda billi tiffavorixxi l-holqien ta' aġenzija Ewropea indipendenti u biex tikteb mill-ġdid ir-regolamentazzjoni finanzjarja biex tirrikonoxxi għal finijiet regolatorji klassifikazzjoni minn kull CRA registrata fl-UE.

4.2. Ir-regolamentazzjoni tas-servizzi finanzjarji kienet l-isforz prinċipali tal-oligopolju tas-CRA minhabba d-dipendenza fuq il-klassifikazzjonijiet għar-riżervi kapitali. Il-KESE jhegġeg lir-regolaturi tal-UE biex ma jserrhux iżżejjed fuq il-klassifikazzjoni, speċjalment fid-dawl tal-esperjenza ta' dan l-aħhar fejn ċerti klassifiki nstabu li ma kellhom l-ebda valur.

4.3. Barra minn hekk, il-KESE jitlob lill-Kummissjoni tindirizza l-kwistjoni tar-rinunzi tas-CRAs. Tipikament dawn jistqarru li “kull utent tal-informazzjoni li tinstab hawn ġew m'għandux jiddependi fuq kwalunkwe klassifikazzjoni tal-kreditu jew fuq kwalunkwe opinjoni oħra li tinstab hawn ġew meta jiġu biex jiehdu deċiżjoni”. L-argument li l-klassifikazzjoni hija sempliċement opinjoni u li mhux ta' min iserrah fuqha jwaqqa' għaċ-ċajt il-kunċett tal-kapital regolatorju, kif intwera mill-kriżi attwali. Ir-regolament il-ġdid għandu jinkludi l-htieġa li s-CRAs jappoġġjaw il-klassifikazzjonijiet tagħhom.

4.4. Il-KESE jappoġġja wkoll il-proposta li s-CRAs għandhom ikunu entità legali stabbilita fil-Komunità u li l-Istat Membru tas-sede għandu jkun ir-regolatur. Madankollu, il-KESE mhux neċessarjament jirrifjuta a priori l-idea tal-holqien ta' awtorità ġdida ta' monitoraġġ fil-livell tal-UE jekk jirriżulta li l-arranġamenti għall-kooperazzjoni bejn l-Istati Membri ma jkunux sodisfaċenti.

4.5. Il-KESE huwa ferm kument li r-regolament propost jista' jkun verament effettiv kif inhu ċċarat fl-Artikoli 21 u 31 (il-punti 3.5 u 3.7 hawn fuq). In-nuqqas ta' sanzjonijiet bħal dawn kien sors ta' kritika kbira tar-regolamenti komparabbli tal-Istati Uniti. Huwa importanti li l-penali jiġu applikati bl-istess entużjażmu fl-Istati Membri kollha. Il-KESE jemmen li dan għandu jiġi koordinat mill-Kumitat tar-Regolaturi tat-Titoli Ewropej (CESR).

4.6. Ir-regolamenti proposti għall-organizzazzjoni u l-operazzjoni huma tajbin. Il-htieġa li għandhom jinhatru tliet diretturi indipendenti mhux eżekuttivi tikkonforma mal-kodiċi ta' gvernanza korporattiva adottata fir-Renju Unit u fpostijiet oħra. Fil-livell tal-organizzazzjoni hemm dipendenza konsiderevoli fuq ir-rwol tad-diretturi indipendenti mhux eżekuttivi. Il-kondotta u l-prestazzjoni tagħhom ser tiddetermina s-suċċess tar-regoli tal-organizzazzjoni. Il-KESE jemmen li għandu jkun obligatorju li kull hatra mhux eżekuttiva tirċievi approvazzjoni minn qabel mill-awtorità kompetenti. Fil-kuntest propost, din l-approvazzjoni hija indispensabbli.

4.7. Fimalac SA għandu sehem ta' 80 % ta' Fitch u Marc de Lacharriere għandu sehem ta' 73 % ta' Fimalac SA. S&P hija parti mill-grupp ta' kumpaniji ta' McGraw Hill. Sas-sena 2000 Moody's kienet parti mill-grupp Dun and Bradstreet. L-evidenza tal-investigazzjoni tal-FT tissuggerixxi li wara s-sena 2000 il-professionalizmu storiku ta' Moody's seta' ġie kompromess mill-imperattivi tas-suq tal-ishma. Il-KESE jitlob lill-awtoritajiet kompetenti tal-Istati Membri biex bhala parti mis-sorveljanza tal-organizzazzjoni, josservaw mill-qrib ir-rabta bejn l-industrija tal-klassifikazzjoni u l-istennijiet tal-azzjonisti. Għandha tinghata attenzjoni partikolari lill-istruttura tal-bonusijiet għall-prestazzjoni eżekuttiva.

4.8. Fil-livell tal-operazzjoni, il-projbizzjonijiet dettaljati fil-paragrafu 3.11 imsemmija hawn fuq huma ċentrali għall-kontroll u l-evitar tal-iktar elementi importanti fil-kunflitti tal-interess li ġew osservati. CRA m'għadhiex tista' tikklassifika ftehim li tkun tat parir dwaru.

4.9. Ir-regoli dwar l-impjegati huma mfassla wkoll biex jiġu eliminati l-kunflitti ta' interess. Kif ġara fil-każ tal-awdituri esterni, hemm limiti għall-perijodu ta' żmien li analista jista' jkun assoċjat ma' klijent partikolari, għalkemm il-limitu ta' erba' snin jista' jiż-żied għal hamsa. Kif ġara wkoll fil-każ tal-awdituri u l-oqsma kollha tal-industrija tas-servizzi finanzjarji, jista' jkun li l-analisti ma jkollhomx interess fl-istokkijiet u l-ishma tal-klijenti. Il-KESE bi pjaċir jinnota li dawn ir-regoli għaqlin issa ser jiġu rispettati mis-CRAs.

4.10. Il-KESE jilqa' d-dispożizzjonijiet tal-Artikolu 7. Huwa ser jindirizza l-abbużi ċari li nstabu mill-investigazzjoni tal-SEC. Il-pubblikazzjoni tal-metodoloġiji ser johorġu fid-dieher jekk il-klassifikazzjonijiet sarux bis-sahħa ta' “shortcuts” jew hrib. B'żieda ma' dan is-CRA issa hi marbuta li tiċċekkja s-sorsi tagħha tal-informazzjoni u tiżgura li huma tajbin biżżejjed biex iwasslu għal klassifikazzjoni. Barra minn hekk, huwa daqstant importanti li jiġi rikonoxxut li r-regoli dwar metodoloġiji u ipoteżijiet li qed jimbdlu, li kieku kienu fis-sehh, setghu jixhtu d-dawl fuq l-iżbalji tal-klassifikazzjoni tal-RMBS hafna snin qabel l-2007. Il-KESE jipproponi li l-konformità mal-Artikolu 7 tiġi monitorjata stretta-ment u, fejn hemm bżonn, id-dispożizzjonijiet tiegħu għandhom jissahhu.

4.11. L-Artikolu 8 jagħlaq iċ-ċiklu billi jehtieġ l-iżvelar tal-mod li bih is-CRA applika għal kull ftehim ir-regoli dettaljati fl-Artikolu 7. Il-KESE jinnota bi pjaċir partikolari li l-UE ser tmur lil hinn mill-Istati Uniti fil-kamp tal-prodotti strutturati, billi tehtieġ li, b'mod jew iehor, l-elementi potenzjalment tossiċi ta' dawn il-prodotti jiġu enfasizzati.

4.12. L-oġġezzjonijiet kontra sensiela separata ta' simboli ta' klassifikazzjoni jiffokaw fuq kemm hu possibbli li wara li tbaxxew ammont kbir ta' klassifikazzjonijiet, il-bonds li jgħorru din in-notazzjoni distinta jistgħu jiġu kkunsidrati bhala investimenti ta' grad baxx. Fil-fehma tal-KESE, din ma tkunx haġa hażina sakemm terġa' tiġi stabbilita r-reputazzjoni tal-klassifikazzjoni ta' bonds bħal dawn.

4.13. Il-hidma tal-COREPER enfasizzat il-fatt li r-regolament propost ma jitrattax b'mod speċifiku l-klassifikazzjonijiet żviluppati f'pajjiżi terzi. Il-KESE jappoġġja l-proposta tal-COREPER li klassifikazzjonijiet bħal dawn jistgħu jintużaw għal finijiet regolatorji fl-UE meta jkunu approvati minn CRA li diġa tkun reġistrata fl-UE sakemm:

- iż-żewġ aġenziji involuti jagħmlu parti mill-istess grupp;
- l-aġenzija li ma tagħmilx parti mill-UE tirrispetta obbligi simili għar-regolamenti tal-UE;
- ikun hemm raġuni oġġettiva għall-hruġ ta' klassifikazzjoni minn pajjiż terz;
- tiġi stabbilita kooperazzjoni bejn l-awtoritajiet kompetenti rilevanti.

4.14. L-iżvelar varju kemm għall-finijiet regolatorji kif ukoll biex jinforma lis-suq jidher tajjeb, forsi b'żewġ kundizzjonijiet.

— ir-rati tan-nuqqas ta' hlas lura (default rates) huma importanti għax jipprovdu miżura tal-kwalità jew in-nuqqas ta' kwalità tal-attività tal-klassifikazzjoni ta' kull CRA. Fl-Istati Uniti l-htigiet huma speċifiċi: li s-CRAs jippubblikaw statistika dwar il-prestazzjoni għal sena, tliet snin u għaxar snin f'kull kategorija ta' klassifikazzjoni sabiex ikun ċar

kemm il-klassifikazzjonijiet tagħhom ikunu bassru n-nuqqas ta' hlas lura (defaults). Il-KESE jixtieq li d-dispożizzjoni fir-regolament tal-UE tkun pjuttost speċifika fuq dan il-punt.

— hemm htieġa wkoll li jiġu identifikati l-klijenti li jirrappreżentaw iktar minn 5 % tal-bejgħ. Jista' jkun li dan il-limitu huwa baxx wisq. Il-KESE jitlob li tingħata iktar kunsiderazzjoni mis-CESR.

Brussell, it-13 ta' Mejju 2009.

*Il-President*  
*tal-Kumitat Ekonomiku u Soċjali Ewropew*  
Mario SEPI

---

**Opinjoni tal-Kumitat Ekonomiku u Soċjali Ewropew dwar “Il-Komunikazzjoni mill-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali Ewropew u lill-Kumitat tar-Regġuni: Pjan ta’ Azzjoni għall-implimentazzjoni tal-Istrateġija tal-UE għas-Sahha tal-Annimali”**

(COM(2008) 545 finali)

(Opinjoni addizzjonali)

(2009/C 277/26)

Rapporteur: **is-Sur NIELSEN**

Nhar l-24 ta’ Frar 2009, il-Kumitat Ekonomiku u Soċjali Ewropew iddeċieda, b’konformità mal-Artikolu 29(a) tar-Regoli ta’ Proċedura tiegħu, li jhejji opinjoni addizzjonali dwar

*Il-Komunikazzjoni mill-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali Ewropew u lill-Kumitat tar-Regġuni: Pjan ta’ Azzjoni għall-implimentazzjoni tal-Istrateġija tal-UE għas-Sahha tal-Annimali.*

(COM(2008) 545 finali).

Is-Sezzjoni Speċjalizzata għall-Agricoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar is-17 ta’ April 2009. Ir-rapporteur kien is-Sur Nielsen.

Matul l-453 sessjoni plenarja tiegħu li nżammet fit-13 u l-14 ta’ Mejju 2009 (seduta tat-13 ta’ Mejju), il-Kumitat Ekonomiku u Soċjali Ewropew adotta din l-opinjoni b’189 vot favur, 2 voti kontra u 11-il astensjoni.

## 1. Konkluzjoni

1.1. Il-KESE jappoġġja l-proposti tal-Kummissjoni dwar l-implimentazzjoni tal-Istrateġija tal-UE għas-Sahha tal-Annimali, u jinsab kuntent li l-Kummissjoni hadet il-pariri li ta/qieset/ikkunsidrat b’mod ġenerali l-kummenti tal-KESE meta kienet tressqet il-proposta għal strateġija ġdida. Il-KESE jtenni t-talba tiegħu lill-UE biex iżżid il-hidma tagħha biex tippreveni, tissorvelja u tikkontrolla mard serju li jittiehed tal-annimali, li hafna minnu għadu johloq riskju globali. Għalhekk il-KESE jkompli jittama li r-regoli futuri tal-UE jagħtu kemm jista’ jkun eżempju lill-bqija tad-dinja. Il-Kummissjoni għandha tgħin ukoll biex ikun hemm fehim ċar tal-leġiżlazzjoni l-ġdida tal-UE fil-pajjiżi terzi kkonċernati, u tuża l-għarfien u r-riżorsi fl-Istati Membri biex issolvi l-kriżijiet. Fl-istess hin, għandha tiżdied il-hidma fir-rigward ta’ pajjiżi li qed jiżviluppaw, u għandha tinghata prijorità għat-fassil ta’ indikaturi minhabba l-importanza fundamentali tagħhom. Huwa wkoll importanti li l-fond veterinarju jiġi ppreservat u li l-kofinanzjar tal-Istati Membri jiġi armonizzat sabiex jiġi evitat it-tgħawwiġ fil-kompetizzjoni.

## 2. Sfond

2.1. Fl-2007, il-KESE wera appoġġ għall-proposta tal-Kummissjoni għal Strateġija ġdida għas-Sahha tal-Annimali

għall-perjodu 2007-2013 <sup>(1)</sup>. Il-pjan ta’ azzjoni preżenti jagħti espressjoni Prattika lill-istrateġija u joffri skeda għall-31 inizjattiva dettaljata <sup>(2)</sup> li għandhom jiġu implimentati sal-2013 fl-erba’ oqsma ta’ attività (prijoritizzazzjoni, qafas leġiżlattiv, prevenzjoni u riċerka). L-aktar elementi importanti huma liġi ġdida tal-UE dwar is-sahha tal-annimali, u r-revizjoni tal-qsim tal-ispejjeż u r-responsabbiltà. Fost l-elementi l-oħra nsibu x-xewqa dejjiema tal-UE li ssir membru tal-Organizzazzjoni Dinjija għas-Sahha tal-Annimali (OIE), miżuri kontra x-xkiel marbut mas-sahha li jeżisti għall-esportazzjoni, il-kategorizzazzjoni u l-prijoritizzazzjoni ta’ riskji ġejjin minn mard tal-annimali u ta’ riskji kimiċi, linji gwidi dwar il-bijosigurtà fost l-annimali u fil-fruntieri, l-iżvilupp ta’ sistemi elettronici ta’ informazzjoni, it-tishih tal-banek meħtieġa tal-antigene u tat-tilqim tal-UE, l-iżvilupp ta’ mediċini u tilqim ġdid, u l-kontroll tar-reżistenza tal-aġenti zoonotiċi għall-antibijotiċi. L-għan ġenerali huwa li l-leġiżlazzjoni eżistenti u dik ġdida tiġi mtejba u ssemplifikata, u li jinholqu regoli aktar effettivi. B’hekk il-Kummissjoni tixtieq tevalwa l-proposti individwali u tqis alternattivi possibbli għal leġiżlazzjoni ahjar u aktar sempliċi.

(1) Komunikazzjoni mill-Kummissjoni tal-2007 dwar Strateġija ġdida tas-Sahha tal-Annimali għall-Unjoni Ewropea (2007-2013) fejn “Il-prevenzjoni hija aqwa mill-kura”, u l-Opinjoni tal-KESE tas-16 ta’ Janar 2008, ĠU C 151, 17.6.2008.

(2) Komunikazzjoni mill-Kummissjoni (2008) 545 li fiha 21 inizjattiva. Madankollu, l-ippjanar intern tal-Kummissjoni huwa bbażat fuq 31 inizjattiva. Ara [http://ec.europa.eu/food/animal/diseases/strategy/pillars/action\\_en.htm](http://ec.europa.eu/food/animal/diseases/strategy/pillars/action_en.htm)

### 3. Kummenti Ġenerali

3.1. Il-pjan ta' azzjoni huwa rilevanti u maħsub sewwa, u l-KESE jinsab sodisfatt bil-livell għoli ta' ftuh u rieda għall-koperazzjoni li deher fil-proċesss'issa, inkluża l-attenzjoni li tat il-Kummissjoni lill-kummenti tal-KESE. Issa jehtieg li jsir progress fid-deskrizzjoni u l-prioritizzazzjoni tal-oqsma koperti mill-pjan ta' azzjoni. Dan għandu jiġi bbażat fuq tqabbil tar-riskji li johloq il-mard għas-saħha tal-bniedem, it-tbatija li jgarrbu l-annimali, u l-impatt ekonomiku fuq il-produtturi u n-negozji.

3.2. Kif diġà qal il-KESE, huwa importanti għall-kredibilità tal-UE li l-istituzzjoni u l-Istati Membri tagħha jirrispettaw l-iskadenzi li għamlu huma stess għat-tressiq, l-adozzjoni u l-implimentazzjoni tad-dispożizzjonijiet speċifiċi. B'xorti hażina, bħalissa din hija iktar l-eċċezzjoni milli r-regola. Għalhekk huwa importanti li l-Kummissjoni tistabbilixxi skadenzi realistiki għat-tressiq tal-proposti u r-rapporti tagħha, u li tirrispetta dawn l-iskadenzi fil-prattika.

3.3. Fil-każ tal-iskadenzi għall-miżuri individwali, għandu wkoll jiġi ċċarat li l-"iskeda indikattiva" għall-inizjattivi legiżlattivi u d-"data għat-tlestija" jirreferu għat-tressiq tal-proposti u mhux għad-deċiżjoni finali, li ser titlob proċess ta' teħid tad-deċiżjonijiet li jiehu ż-żmien. L-istqarrija li l-azzjonijiet speċifiċi dwar it-trattament xieraq tal-annimali li jissemmew fil-pjan ta' azzjoni tal-2006 <sup>(3)</sup> u li issa huma parti integrali tal-Istrateġija għas-Saħha tal-Annimali mhijiex partikolarment ċara, peress li ż-żmien mogħti għal hafna minn dawn il-miżuri kien diġà nqabeż ftit wara li tressaq il-pjan ta' azzjoni.

3.4. Jehtieg li jiġi żgurati li l-miżuri individwali jwasslu għal livell ogħla ta' protezzjoni u jsiru aktar effettivi. Għalhekk għandhom jiġu implimentati b'konformità mal-prinċipju ta' proporzjonalità u fid-dawl tal-isforzi biex jinholoq qafas regolatorju aħjar u aktar sempliċi. Huwa wkoll importanti li s-segwitu għall-istrateġija għas-saħha tal-annimali jsir b'koperazzjoni miftuħa mal-Istati Membri u l-atturi interessati, fost l-oħrajn bl-għajnunha ta' pjan ta' komunikazzjoni u l-Kumitat Konsultattiv għas-Saħha tal-Annimali.

### 4. Kummenti speċifiċi

4.1. Il-KESE jappoġġja l-għan ġenerali li jinholoq qafas regolatorju li jiddeciedi l-prinċipji u r-rekwiżiti komuni għas-saħha tal-annimali u jindika kull irbit mal-legiżlazzjoni li teżisti dwar it-trattament xieraq tal-annimali, is-sigurtà tal-ikel, is-saħha pubblika u l-politika agrikola. Il-passi li huma pplanati biex il-legiżlazzjoni tiġi mtejba u semplifikata ser jghinu wkoll biex dan il-qasam ta' politika jsir aktar konsistenti u miftuħ. Madankollu, dan jitlob ukoll approċċ intersettorjali u li jitqiesu

r-rekwiżiti għas-sigurtà tal-ikel, is-saħha tal-annimali u l-prevenzjoni tal-mard. Huwa importanti li nużaw bl-aħjar mod is-sinerġiji f'dawn l-oqsma u, kull fejn huwa xieraq, it-trattament xieraq tal-annimali għandu jiġi integrat aktar fil-politika tas-saħha tal-annimali milli kien integrat s'issa.

4.2. Il-kategorizzazzjoni proposta tal-mard tal-annimali u d-definizzjoni tal-livell ta' riskju aċċettabbli jipprezentaw sfidi kbar għall-koperazzjoni. Bażikament, kull kategorizzazzjoni għandu jkollha bażi xjentifika, jiġifieri l-mard għandu jiġi kkategorizzat b'konformità ma' fatturi epidemjoloġiċi u l-ambitu għas-sorveljanza. Fl-istess hin, irridu inqisu wkoll l-impatt ekonomiku u kummerċjali tal-mard.

4.3. Skont il-pjan ta' azzjoni, l-inizjattivi u r-riżorsi ser "jiġu ffokati fuq il-mard b'rilevanza għolja għall-pubbliku". Din l-istqarrija ovvjament tirreferi għall-mard li huwa ta' theddida għas-saħha tal-bniedem. Madankollu, it-terminu "rilevanza għall-pubbliku" u l-ispejjeż marbuta għandhom ikopru wkoll il-mard li għandu konsegwenzi ekonomiċi serji għas-settur u għaldaqstant għall-ekonomija tal-Istati Membri wkoll.

4.4. Meta tiġi semplifikata jew riveduta l-legiżlazzjoni eżistenti, huwa importanti wkoll li tiġi mfitxa aktar konverġenza bejn ir-regoli tal-UE u r-rakkomandazzjonijiet tal-OIE. Jehtieg li jiġu evitati restrizzjonijiet mhux xierqa għall-kompetizzjoni bejn l-Istati Membri u fir-rigward ta' pajjiżi terzi. Meta titfassal legiżlazzjoni ġdida veterinarja jew dwar it-trattament xieraq tal-annimali, l-UE għalhekk trid taħdem biex tiżgura li r-regoli tagħha jkunu jinftiehem mill-ewwel mill-pajjiżi terzi u biex ikunu armonizzati kemm jista' jkun.

4.5. Il-mudell effettiv u responsabbli ta' qsim tal-ispejjeż li tixtieq il-Kummissjoni għandu jkompli jiġi bbażat fuq fondi kongunti mill-UE u l-Istati Membri, iżda għandu wkoll iqis ir-responsabbiltà tas-settur stess u l-ispejjeż attwali tal-prevenzjoni u l-kura tal-mard. Għaldaqstant, il-kontribut tal-UE għall-iffinanzjar permezz tal-fond veterinarju għandu jinżamm, iżda s-sehem ta' kofinanzjar tal-Istati Membri għandu jiġi armonizzat biex tiġi evitata l-kompetizzjoni ingusta minhabba differenzi fis-sehem tal-iffinanzjar pubbliku u dak privat. L-ispejjeż diretti u indiretti għandhom ikunu rimborzabbli biex, ikun x'ikun il-każ, l-inċentiv li jiġi rappurtat il-bidu ta' mard serju li jittiehed jinżamm fl-Istrateġija futura għas-Saħha tal-Annimali. Kif qalet il-Kummissjoni, ser ikun ukoll mehtieg li ssir analiżi fil-fond tal-possibilitajiet eżistenti qabel ma jitressqu proposti għal mudell armonizzat ta' qsim tal-ispejjeż.

4.6. Is-settur tal-għalf huwa ta' importanza kbira għas-saħha tal-annimali peress li l-użu korrett tal-għalf huwa kruċjali għall-prevenzjoni tal-mard. Madankollu, il-KESE jiddispjaċih li ma nġhatat l-ebda spjegazzjoni dettaljata tar-raġunijiet li għalihom il-proposta tintroduċi garanziji finanzjarji fis-settur tal-għalf. Jidher li l-konkluzjonijiet fir-rapport dwar il-garanziji finanzjarji fis-settur tal-għalf ma tqisux <sup>(4)</sup>.

<sup>(3)</sup> COM(2006) 13 - Pjan ta' Azzjoni Komunitarja dwar il-Protezzjoni u l-Benesseri tal-Annimali 2006-2010, u l-opinjoni tal-KESE tas-26 ta' Ottubru 2006, ĠU C 324, 30.12.2006.

<sup>(4)</sup> Appendiċi għal COM(2007) 469 dwar il-garanziji finanzjarji fis-settur tal-għalf u d-deskrizzjoni tal-arranġamenti eżistenti.



4.7. Kif semma l-KESE qabel, biex il-pubbliku jaċċetta dan il-fatt aktar, fost l-oħrajn it-tilqim għandu jintuża b'rabta mal-ġlieda kontra l-mard, jekk permezz ta' dan ikun possibbli li wiehed jevita jew jissupplimenta l-qtil ta' annimali b'saħħithom. Madankollu, il-Kummissjoni tiġbed ukoll l-attenzjoni għall-fatt li t-tilqim għandu jittiehed skont is-sitwazzjoni partikolari u jkun ibbażat fuq prinċipji u fatturi rikonoxxuti, bħad-disponibbiltà u l-effiċjenza tat-tilqima, il-validità tat-testijiet, il-linji gwida internazzjonali u x-xkiel li jista' jinholoq għall-kummerċ, ir-relazzjoni bejn l-ispiża u l-effettività, u r-riskji li jistgħu jkunu marbuta mat-tilqim.

4.8. F'dan il-qasam hemm bżonn ta' aktar riċerka u żvilupp. Jeh-tieg ukoll li l-Kummissjoni tagħmel il-politika tat-tilqim tal-UE aktar faċli biex tinftiehem barra mill-fruntieri tal-UE biex jonqos l-għadd ta' każijiet dubbjużi li jinqalgħu matul l-esportazzjoni.

4.9. S'issa kien f'idejn l-Istati Membri individwali u l-pajjiżi terzi rilevanti li jsibu soluzzjonijiet għall-kriżijiet gravi, u huwa vitali li, anki fil-futur, il-problemi jkomplu jissolvew b'mod kongunt mill-imsieħba involuti. Il-qsim attwali tar-responsabbiltajiet hadem taj-jeb. Għal din ir-raġuni, għandu jinżamm id-dritt individwali li jintlaħaq ftehim, dejjem sakemm il-Kummissjoni tinżamm infurmata.

4.10. Illum, f'hafna rziezet, ittiehdu għadd ta' miżuri li jinvolvu taħlita ta' azzjoni speċifika, Prattika ta' rutina u sens komuni ġenerali. Tinholoq incertezza legali konsiderevoli kieku dawn il-miżuri preventivi volontarji, li s-soltu jittiehdu fuq l-inizjattiva tal-produtturi jew minhabba l-parir mogħti minn għaqdiet agrikoli, kellhom jittiehdu bħala parti minn passi biex jinholoq mudell ta' qsim tal-ispejjeż.

4.11. Anki jekk għall-bidu jidher xieraq li jiġi evalwat jekk il-produtturi li jrabbu l-bhejjem jkunux dejjem għamlu biżżejjed biex jipprevenu l-introduzzjoni u t-tixrid ta' mard li jittiehed, l-użu ta' valutazzjoni bħal din bħala l-baži għal deċiżjoni dwar kumpens finanzjarju jqajjem il-problemi. In-nuqqas ta' informazzjoni dwar

l-impatt ta' azzjoni preventiva bħal din fuq it-tipi differenti ta' bhejjem bħalissa jagħmilha tassew diffiċli biex dawn ir-regoli jiġu applikati fil-prattika. Għalhekk jehtieg li jkun hemm aktar riċerka u żvilupp biex jiġu studjati l-possibilitajiet li jeżistu u kemm jistgħu jiġu applikati fil-prattika.

4.12. Jeh-tieg li r-regoli bażiċi dwar il-bijosigurtà jiġu stabbiliti fil-legiżlazzjoni, li iktar tard tista' tiġi supplimentata b'aktar regoli speċifiċi fl-għamla ta' linji gwida għal tipi differenti ta' bhejjem jew forum ta' produzzjoni (pereżempju, dawk li huma bdiewa bħala delizzju). Barra minn hekk, hemm bżonn li tibqa' tingħata informazzjoni fl-ambitu tal-koperazzjoni bejn l-awtoritajiet u l-għaqdiet agrikoli.

4.13. Ir-riċerka, l-iżvilupp u l-ghoti ta' pariri huma kruċjali biex jintlaħqu l-miri tal-istrategġija. Hafna riċerka hija ta' valur biss ladarba tintuża fil-produzzjoni, il-pariri u l-kontroll. Għalhekk it-trasferiment tal-għarfien huwa qasam importanti ta' azzjoni. L-Aġenda Strategika ta' Riċerka għalhekk ma jirnexxilhiex tikkoncentra biżżejjed fuq il-prevenzjoni bbażata fuq inizjattivi li ma jinvolvux medicina veterinarja. Għalhekk l-għaqdiet ta' min irabbi l-bhejjem għandhom ikunu involuti fil-hidma biex jinsabu soluzzjonijiet aktar bis-shiħ milli jidher li għandha f'moħħha l-Kummissjoni.

4.14. F'għadd kbir ta' Stati Membri, hemm riskju dejjem akbar li l-istandards ser jiġu stabbiliti fil-livell tal-aktar denominatur komuni baxx. Stati Membri individwali li jixtiequ jkomplu mex-jin 'il quddiem, għandhom jithallew jagħmlu dan, dejjem sakemm dan ma jmurx kontra l-interessi tal-Komunità. B'dan, tinkiseb l-esperjenza, li tkun tista' tintuża aktar tard fi Stati Membri oħrajn. Pereżempju, il-Kummissjoni mhux qed tippjana li tressaq proposta dwar l-identifikazzjoni elettronika tal-ifrat minflok it-tikketti mal-widnejn sal-2011. Dan ser jiġi segwit bi proċess ta' teħid ta' deċiżjonijiet li jiehu ż-żmien. Minhabba l-vantaġġi ovvjji tal-identifikazzjoni elettronika f'dak li għandu x'jaqsam ma' inqas xogħol fuq l-irziezet, reġistrazzjoni aħjar ta' bhejjem trattati, u b'hekk analiżi aktar effettiva u sigurtà akbar tal-prodott, għandha tkun possibbli introduzzjoni aktar malajr ta' din is-sistema.

Brussell, it-13 ta' Mejju 2009

*Il-President*  
*tal-Kumitat Ekonomiku u Soċjali Ewropew*  
Mario SEPI

2009/C 277/17	Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Parlament Ewropew u tal-Kunsill li tistabbilixxi qafas għall-varar ta’ Sistemi Intelligenti tat-Trasport fil-qasam tat-trasport bit-triq u għall-interkonnessionijiet ma’ modi oħrajn ta’ trasport” COM (2008) 887 finali – 2008/0263 (COD) .....	85
2009/C 277/18	Opinjoni tal-Kumitat Ekonomiku u Soċjali Ewropew dwar “Il-Proposta għal regolament tal-Parlament Ewropew u tal-Kunsill li jstabbilixxi programm li jgħin l-irkupru ekonomiku permezz tal-ghajjnuna finanzjarja mogħtija mill-Komunità għall-proġetti fil-qasam tal-enerġija” COM(2009) 35 finali – 2009/0010 (COD) .....	90
2009/C 277/19	Opinjoni tal-Kumitat Ekonomiku u Soċjali Ewropew dwar “Il-Komunikazzjoni mill-Kummissjoni lill-Parlament Ewropew u lill-Kunsill: L-inizjattiva tas-swieq tal-materja prima – nilhqu l-htigijiet kritiċi tagħna għat-tkabbir ekonomiku u l-impjiegi fl-Ewropa” COM(2008) 699 finali .....	92
2009/C 277/20	Opinjoni tal-Kumitat Ekonomiku u Soċjali Ewropew dwar “Il-Komunikazzjoni tal-Kummissjoni dwar ir-reazzjoni għall-kriżi fl-industrija awtomobilistika Ewropea” COM(2009) 104 finali .....	98
2009/C 277/21	Opinjoni tal-Kumitat Ekonomiku u Soċjali Ewropew dwar “Il-Proposta għal Deċiżjoni tal-Kunsill dwar il-linji gwida għal politika dwar l-impjiegi tal-Istati Membri” COM(2008) 869 finali – 2008/0252 (CNS) .....	100
2009/C 277/22	Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Parlament Ewropew u tal-Kunsill li temenda d-Direttiva 92/85/KE dwar l-introduzzjoni ta’ miżuri biex jinkoraġġixxu t-titjib fis-saħħa u s-sigurtà fuq il-post tax-xogħol għall-haddiema nisa tqal u haddiema li welldu reċentement, jew li qed ireddegħu” COM(2008) 637 finali – 2008/0193 (COD)) .....	102
2009/C 277/23	Opinjoni tal-Kumitat Ekonomiku u Soċjali Ewropew dwar “Il-Proposta għal direttiva tal-Kunsill li temenda d-Direttiva 2003/48/KE dwar it-tassazzjoni tar-riżervi fuq id-dhul (fuq id-dhul mit-tfaddil) fil-forma ta’ pagamenti ta’ imghax” COM(2008) 727 finali – 2008/0215 (CNS) .....	109
2009/C 277/24	Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Kunsill li temenda d-Direttiva 2006/112/KE dwar is-sistema komuni ta’ taxxa fuq il-valur miżjud fir-rigward tal-evazzjoni tat-taxxa marbuta mal-importazzjoni u ma’ tranzazzjonijiet oħra transkonfinali” COM(2008) 805 finali – 2008/0228 (CNS) .....	112
2009/C 277/25	Opinjoni tal-Kumitat Ekonomiku u Soċjali Ewropew dwar “L-Aġenziji tal-Klassifikazzjoni tal-Kreditu” COM(2008) 704 finali – 2008/0217 (COD) .....	117
2009/C 277/26	Opinjoni tal-Kumitat Ekonomiku u Soċjali Ewropew dwar “Il-Komunikazzjoni mill-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali Ewropew u lill-Kumitat tar-Regġuni: Pjan ta’ Azzjoni għall-implimentazzjoni tal-Istrateġija tal-UE għas-Saħħa tal-Animali” (COM(2008) 545 finali) .....	125

**PREZZ TAL-ABBONAMENT 2009 (mingħajr VAT, inklużi l-ispejjeż tal-posta b'kunsinna normali)**

Il-Ġurnal Uffiċjali tal-UE, serje L+C, edizzjoni stampata biss	22 lingwa uffiċjali tal-UE	1 000 EUR fis-sena (*)
Il-Ġurnal Uffiċjali tal-UE, serje L+C, edizzjoni stampata biss	22 lingwa uffiċjali tal-UE	100 EUR fix-xahar (*)
Il-Ġurnal Uffiċjali tal-UE, serje L+C, stampati + CD-ROM annwali	22 lingwa uffiċjali tal-UE	1 200 EUR fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	700 EUR fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	70 EUR fix-xahar
Il-Ġurnal Uffiċjali tal-UE, serje C, edizzjoni stampata biss	22 lingwa uffiċjali tal-UE	400 EUR fis-sena
Il-Ġurnal Uffiċjali tal-UE, serje C, edizzjoni stampata biss	22 lingwa uffiċjali tal-UE	40 EUR fix-xahar
Il-Ġurnal Uffiċjali tal-UE, serje L+C, CD-ROM fix-xahar (kumulattiva)	22 lingwa uffiċjali tal-UE	500 EUR fis-sena
Suppliment tal-Ġurnal Uffiċjali (serje S), Swieq Pubbliċi u Appalti, CD-ROM, żewġ edizzjonijiet fil-gimgha	multilingwi: 23 lingwa uffiċjali tal-UE	360 EUR fis-sena (= 30 EUR fix-xahar)
Il-Ġurnal Uffiċjali tal-UE, serje C – Kompetizzjonijiet	Skont il-lingwa/i tal-Kompetizzjoni	50 EUR fis-sena

(\*) Il-prezz kull kopja: bi 32 paġna: 6 EUR  
minn 33 sa 64 paġna: 12 EUR  
aktar minn 64 paġna: Prezz fiss għal kull każ

L-abbonament f'*Il-Ġurnal Uffiċjali tal-Unjoni Ewropea*, li johroġ fil-lingwi uffiċjali tal-Unjoni Ewropea, hu disponibbli f'22 verżjoni lingwistika. Inklużi fih hemm is-serje L (Legiżlazzjoni) u C (Komunikazzjoni u Informazzjoni).

Kull verżjoni lingwistika jehtigilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-*Ġurnal Uffiċjali* L 156 tat-18 ta' Ġunju 2005, li jistipula li l-istituzzjonijiet tal-Unjoni Ewropea mhumiex temporanjament obbligati li jkktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-*Ġurnal Uffiċjali* (Serje S – Appalti u Swieq Pubbliċi) jiġbor fih il-total tat-23 verżjoni lingwistika uffiċjali f'CD-ROM waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jagħti d-dritt li l-abbonat jirċievi diversi annessi tal-*Ġurnal Uffiċjali*. L-abbonati jiġu mgħarrfa dwar il-hruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

**Bejgħ u Abbonamenti**

Il-pubblikazzjonijiet bil-flus editjati mill-Uffiċċju tal-Pubblikazzjonijiet huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fil-indirizz li ġej:

[http://publications.europa.eu/others/agents/index\\_mt.htm](http://publications.europa.eu/others/agents/index_mt.htm)

EUR-Lex (<http://eur-lex.europa.eu>) joffri aċċess dirett u bla ħlas għal-ligġiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-legiżlazzjoni, il-ġurisprudenza u l-atti preparatorji tal-legiżlazzjoni.

Blex tkun taf aktar dwar l-Unjoni Ewropea, ikkonsulta: <http://europa.eu>



L-Uffiċċju tal-Pubblikazzjonijiet tal-Unjoni Ewropea  
2985 F-Lussemburgu  
L-LUSSEMBURĠI

MT